

حاجیو آؤ شہنشاہ کا روضہ دیکھو  
کعبہ تو دیکھ چکے کعبے کا کعبہ دیکھو

تصور کرو کہ اللہ تعالیٰ کے نور سے پیدا ہوا ہوں اور  
انکس نور سے (پیدا ہوتی ہے) (الحديث)

# کعبے کا کعبہ مع میلاد شریف

قرآن و حدیث کی روشنی میں

غلام حیدر رزاقی

جامع مسجد نقشبندیہ غلام منڈی ساہیوال

اولسی  
بک سیٹل

0333-8173630

از قلم  
دیناے سلام کے عظیم صنف منظر عظیم پاکستان  
حضرت علامہ الحاج مفتی محمد فیض احمد اولسی  
مفت بلوچ



حاجیو آو شہنشاہ کا روضہ دیکھو  
کعبہ تو دیکھ چکے کعبے کا کعبہ دیکھو



غلام حیدر زراقی  
معاون ترجمان، غلام شاہی ماہیال

قرآن و حدیث کی روشنی میں  
مدرسہ اسلامیہ، محمد فیض احمد اویسی

اولیٰ بی بی سہیل  
پتہ: پانچ گلوں، حکومتی کالونی، لاہور  
0333-8173630

## ﴿ تمام حقوق محفوظ ہیں ﴾

کتاب کا نام	.....	کعبے کا کعبہ مع میلاد شریف
از قلم	.....	حضرت مولانا محمد رفیع صاحب مدظلہ العالی
	.....	غلام حیدر زرقانی
تعداد	800	.....
صفحات	208	.....
حد یہ	200	.....

- صراط مستقیم پبلی کیشنز ○ کتب خانہ امام احمد رضا
- مکتبہ قادریہ ○ مسلم کتابونی ○ کرماتوالہ بک شاپ
- مکتبہ بہار شریعت قادریہ دربار مارکیٹ لاہور
- شبیر برادرز ○ نظامیہ کتاب گھر اردو بازار لاہور
- مکتبہ احسانت، جامعہ نظامیہ ضویہ لاہور
- شمس و قمر پبلشرز لاہور ○ مکتبہ الفرقان
- مکتبہ رضائے مصطفیٰ ○ مکتبہ قادریہ بیاد بک گورنمنٹ
- مکتبہ تنظیم الاسلام ماڈل ٹاؤن گوجرانوالہ ○ فیضانِ مدینہ لکھنؤ
- مکتبہ ضیاء السنہ ملتان ○ فیضان سنت برہنہ ملتان
- مہریدہ کاظمیہ برتان ○ مکتبہ فریدیہ ساہوال
- احمد بک کارپوریشن راولپنڈی
- جلالیہ صراط مستقیم گجرات ○ رضا بک شاپ بکون
- مکتبہ ضیائیتہ ○ مکتبہ غوثیہ عطاریہ کئی بک ماڈرن
- اسلام بک کارپوریشن کئی بک ○ امام احمد رضا ٹرانسمیڈیو راولپنڈی

## فہرست

51	تعارف حضرت مجدد الف ثانی رحمۃ اللہ علیہ	8	پیش لفظ
54	”ایک ولی کا قول“	14	فقہاء اسلام کی تصریحات
54	”اخبار الصالحین“	16	(۵) کعبہ معظمہ کی نیاز مندی
57	صوفیاء کرام کی تصریحات:	17	باب (1)
	المواضری فی حکایات الصالحین	19	فضائل کعبہ
57	وادلیاء والا کابر	20	کعبہ کا باطن
59	نبی پاک صلی اللہ علیہ وسلم کے طفیل:	22	بشریت مصطفیٰ صلی اللہ علیہ وسلم کا خمیر مبارک
59	کعبہ کو قبلہ بنایا کس نے:	24	قبلہ اصل
59	بیت المقدس سے کعبہ کی طرف:	26	حقیقت کعبہ
60	آیت قرآنی سے استدلال عجیب:	35	نکتہ
62	استدلال نبوی علی صاحبہ السلام:	35	قبلہ الہی
63	نماز میں خلل بھی نہ آیا بلکہ اضافہ ہوا	36	دریاد رکوزہ
63	مسئلہ تشہد سے استدلال	40	حقیقت محمدیہ علی صاحبہا السلام احمیہ:
64	عین نماز میں تعظیم صلی اللہ علیہ وسلم	44	یہ شان ہے خدمتگاروں کی
65	لطیفہ		اولیاء اللہ کو کعبہ کے طواف کی کہانی مولوی
66	مخالفین کا اپنا حال	44	اشرف علی تھانوی کی زبانی
66	لطیفہ:	44	کعبہ کا بعض اولیاء کی زیارت کو آنا
68	طواف:	50	کعبہ کی زیارت:
	☆☆☆☆☆	51	اولیاء کرام کو طواف کعبہ:

❖ فہرست ❖

❖	کتاب ”میلا دشریف قرآن و حدیث کی روشنی میں“ کی فہرست جو کہ صفحہ نمبر 75 سے شروع ہو رہی ہے	❖
صفحہ نمبر	مضمون	نمبر شمار
78	پیش لفظ.....	1
79	ابتدائیہ.....	2
82	میلا دشریف قرآن و حدیث کی روشنی میں.....	3
83	میلا دشریف کا ثبوت.....	4
85	قرآن پاک میں انبیاء کرام ﷺ کے میلا د کا تذکرہ.....	5
86	انبیاء کرام ﷺ نے حضور ﷺ کا میلا د بیان کیا.....	6
88	ذکر میلا د ملائکہ کرام ﷺ کی سنت.....	7
88	میلا دشریف پڑھنا رسول اللہ ﷺ کی سنت.....	8
90	میلا دشریف سننا سنانا صحابہ کرام رضی اللہ عنہم کی سنت.....	9
91	عید میلا د انبیاء علیہم السلام کہنے کا ثبوت.....	10
92	خوشی منانے کا ثبوت.....	11
93	محفل میلا د میں جدید سہولیات کا ثبوت.....	12
96	ذکر میلا دشریف شرک توڑ ہے.....	13
99	میلا دشریف کا فائدہ.....	14
102	مجالس میثاق.....	15

106	محمد ﷺ نہ ہوتے تو کچھ بھی نہ ہوتا.....	16
108	حضور ﷺ کی چار حالتیں.....	17
117	شانِ مصطفیٰ ﷺ بزبانِ قرآن.....	18
132	شانِ مصطفیٰ ﷺ بزبانِ مصطفیٰ ﷺ.....	19
136	فضیلت سید الانبیاء ﷺ.....	20
151	اللہ تعالیٰ کی نعمتیں حضور ﷺ کے وسیلہ سے ملتی ہیں.....	21
155	تمکات کی تعظیم.....	22
158	نورِ مصطفیٰ ﷺ.....	23
182	عالم بالا میں اسمِ محمد ﷺ کے جلوے.....	24
185	مظاہرِ عالم میں آیاتِ قدرت.....	25
191	وحی کی اقسام.....	26
194	درود و سلام کی اہمیت و فضیلت.....	27
204	مصنف کی تصنیفات.....	28
208	اختتام.....	29

•••••

## حمد باری تعالیٰ

بسم اللہ، اک حمد کہوں میں، پڑھ کر تیرا اسم عظیم  
 تیرے لئے ہیں سب تعریفیں، تیرے لئے ساری تکریم  
 کس شے سے تشبیہ دوں تجھ کو تو یکتا، لامعانی ہے  
 کن لفظوں میں حمد کہوں میں، پیش کروں کیسے تعظیم  
 لفظ و معانی سے تو منزہ، نطق و بیاں سے بالاتر  
 ہوش و خرد حیران و ششدر کیسے کرے کوئی تعظیم  
 تیرے نام سے ہر اک رفعت، تیری ذات سے سب ذلت  
 تیرا یہ شہکار نرالا، کون و مکاں وقت و تقویم  
 پڑھتی ہے تیرے نام کی تسبیح ہر اک چیز زمانے کی  
 پیارے پیارے ناموں والا، بڑا عزیز، علیم و حکیم  
 جتنا چاہے ناز کرے تو، دخل ہے کس کا، کس کی مجال  
 خالق تو مختار بھی تو ہے، اونچا تیرا عرش عظیم  
 کیسے شکر ادا ہو مجھ سے یا رب تیرے فضل و کرم کا  
 ملی سعادت حمد کہوں میں، قبر و حشر کا زاوہ مخیم

## سرکارِ صلی اللہ علیہ وسلم آگئے

کون و مکاں کے مالک و معیارِ صلی اللہ علیہ وسلم آگئے  
 خوشیاں مناؤ عاشقو! سرکارِ صلی اللہ علیہ وسلم آگئے  
 حمدِ خدا جل جلالہ کہ آج ہماری سنی گئی  
 ہکرِ خدا جل جلالہ کہ احمدِ معیارِ صلی اللہ علیہ وسلم آگئے  
 کعبہ جھکا، خوشی سے شجر جھومنے لگے  
 اور وجد میں سبھی در و دیوار آگئے  
 اب تو کسی بھی غم کا ہمیں کوئی غم نہیں  
 ہم غمزدوں کے مونس و غمخوارِ صلی اللہ علیہ وسلم آگئے  
 اعلان کر رہے ہیں فرشتے جگہ جگہ  
 لوا سارنی کائنات کے دلدارِ صلی اللہ علیہ وسلم آگئے  
 اے عاصیو! نہ اپنے گناہوں سے تم ڈرو  
 اس درجہ دلنواز تھی آمدِ حضورِ صلی اللہ علیہ وسلم کی  
 سب کو نظرِ نجات کے آثار آگئے  
 اب گمراہی کا خوف ہو کس واسطے ہمیں!  
 فیضان اپنے قافلہ سالارِ صلی اللہ علیہ وسلم آگئے



بِسْمِ اللّٰهِ الرَّحْمٰنِ الرَّحِیْمِ  
نَحْمَدُهُ وَنُصَلِّیْ وَنُسَلِّمُ عَلٰی رَسُوْلِهِ الْکَرِیْمِ

### ﴿پیش لفظ﴾

ربّ کائنات نے جو کچھ بھی پیدا فرمایا، سب کے قبلہ کا تعین فرمایا، حتیٰ کہ خود اپنے لیے بھی حبیب کریم ﷺ کی ذات مبارکہ کو قبلہ قرار دیا، چنانچہ حضرت علامہ شہاب الدین سید محمود آلوسی رحمۃ اللہ علیہ آیت مبارکہ

”وَلِكُلِّ وِجْهَةٌ هُوَ مُوَلِّيٰهَا“ (پ 2 سورة البقرہ: 148)

ترجمہ: ”اور ہر ایک کیلئے توجہ کی ایک سمت ہے کہ وہ اسنی کی طرف منہ کرتا ہے۔“

کے تحت بعض مفسرین کا یہ قول نقل فرماتے ہیں کہ،

فَقِبْلَةُ الْمُقْرَبِينَ الْعَرْشُ وَالرُّوحَانِيَيْنِ الْكُرْسِيُّ

وَالْكَرُوبَيْنِ الْبَيْتُ الْمَعْمُورُ وَالْأَنْبِيَاءُ قِبْلَتَكَ

بَيْتُ الْمُقَدَّسِ وَقِبْلَتُكَ الْكَعْبَةُ وَهِيَ قِبْلَةُ

جَدِّكَ وَأَمَّا قِبْلَةُ رُوحِكَ فَأَنَا وَقِبْلَتِي أَنْتَ

(روح المعانی پ 2، ص 15 مطبوعہ ملتان)

ترجمہ: مقربین کا قبلہ عرش، روحانیین کا کرسی، کروبین کا بیت المعمور، انبیاء کرام کا

بیت المقدس، آپ (علیہ الصلوٰۃ والسلام) کا قبلہ کعبہ ہے، اور یہ آپ کے جسم کا قبلہ

ہے، روح کا قبلہ میری ذات ہے اور میرا قبلہ محبوب تیری ذات ہے۔“

یہاں یہ بات پیش نظر رہے کہ قبلہ سے مراد توجہ کا مرکز ہے۔ قبلہ جہت کو کہا جاتا ہے اور

اللہ تعالیٰ کی توجہ کا مرکز اس کے محبوب کریم کی ذاتِ پاک ہے۔ چنانچہ ارشاد باری تعالیٰ ہوا۔

”وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا“ (پ ۲۷ سورہ طور 48)

ترجمہ: ”اور اے محبوب تم اپنے رب کے حکم پر ٹھہرے رہو کہ تم بے شک

نگہداشت میں ہو۔“

کعبہ معظمہ کو بیت اللہ کہا جاتا ہے۔ اب جب گھر کا مالک ہی حضرت محمد مصطفیٰ صلی اللہ علیہ وسلم کی طرف توجہ مرکوز رکھے تو پھر گھر کی کیا مجال!..... گھر کی عزت و عظمت گھر والے کے سبب ہی ہوا کرتی ہے..... عالم اسلام کے عظیم عاشق صادق حضرت امام احمد رضا علیہ الرحمۃ نے خوب فرمایا کہ

غور سے سن تو رضا کعبہ سے آتی ہے صدا

میری آنکھوں سے میرے پیارے کا روضہ دیکھو

بے شک حضور تاجدار مدینہ، راحتِ قلب و سینہ صلی اللہ علیہ وسلم کی ذاتِ بابرکت کعبہ کا بھی کعبہ ہے..... ہر ایک کا کوئی نہ کوئی قبلہ ہے جس کی طرف وہ توجہ کرتا ہے، جس کی سمت وہ رخ کرتا ہے۔ جانِ دو عالم صلی اللہ علیہ وسلم کی بعثت مبارکہ کے وقت جن عجائبات کا ظہور ہوا، ان میں سے ایک یہ بھی ہے کہ آپ کے دادا حضرت عبدالمطلب فرماتے ہیں، میں حرم کعبہ میں تھا، سحری کے وقت جب نبی اکرم صلی اللہ علیہ وسلم کی ولادتِ باسعادت کی گھڑی آئی تو وہاں نصب کردہ تمام بت اوندھے گھر پڑے اور کعبہ نے مقامِ ابراہیم کی جانب (مولد النبی علیہ الصلوٰۃ والسلام اسی سمت ہے) جھک کر سجدہ کیا اور رحمتِ دو عالم صلی اللہ علیہ وسلم کی تشریف آوری پر خوشی کا اظہار کیا اور انہیں اپنا قبلہ مانا)

(حاشیہ سیرۃ اہلبیت، ص 42 بحوالہ شرح سلام رضا)

عشق و محبت کے حسین پیکر، اہل محبت کے رہبر، امام احمد رضا علیہ الرحمۃ نے اسی طرف اشارہ کرتے ہوئے فرمایا ہے کہ،

جن کے سجدے کو محرابِ کعبہ ٹھنکی

ان بھوؤں کی لطافت پہ لاکھوں سلام

سعدتِ عمرہ اور زیارتِ کعبۃ اللہ سے مشرف ہونے والوں کو پکار پکار کر فرما رہے

ہیں کہ ٹھیک ہے ٹھیک ہے، کعبہ تو دیکھ لیا مگر کعبے کی صدا بھی تو سنو..... ہاں، ہاں.....

غور سے سن تو رضا..... کعبے سے آتی ہے صدا..... میری آنکھوں سے میرے پیارے

کاروضہ دیکھو..... ارے کعبہ تو دیکھ چکے..... کعبے کا کعبہ دیکھو..... دھوم دیکھی ہے در

کعبہ پہ بیتابوں کی!

اب ذرا ان کے مشتاقوں میں حسرت کا تڑپنا بھی دیکھو..... خوب آنکھوں سے

لگایا ہے غلافِ کعبہ..... قصرِ محبوب کے پردے کا بھی جلوہ دیکھو..... زینتِ کعبہ میں تھا

لاکھ غزوسوں کا بناؤ..... جلوہ فرمایا یہاں کونین کا دولہا دیکھو..... کرچکی رفعتِ کعبہ پہ نظر

پروازیں..... ٹوپی اب تھام کے خاک در والا دیکھو..... حاجیو، آؤ شہنشاہ کا روضہ

دیکھو، کعبہ تو دیکھ چکے، کعبے کا کعبہ دیکھو.....! اس طرف روضہ کا نور، اُس سمت منبر کی

بہار..... بیچ میں جنت کی پیاری پیاری کیاری واہ واہ..... اے رضا، سب چلے مدینے

کو..... میں نہ جاؤں! ارے خدا نہ کرے.....

خوف نہ رکھ رضا ذرا، تو تو ہے عہدِ مصطفیٰ

تیرے لیے امان ہے، تیرے لیے امان ہے



پیش نظر رسالہ کے مصنف حضرت مخدوم و محترم علامہ محمد فیض احمد اویسی رضوی مدظلہ ہیں آپ حضرت امام احمد رضا علیہ الرحمۃ کی بحر العلوم ذات اور ان کے عشق صادق سے مستفیض ہونے والوں میں نمایاں ہیں۔ اللہ تعالیٰ ہمیں ان کے ذریعہ سے امام احمد رضا علیہ الرحمۃ کی برکات سے نوازے اور ان کے عشق و عرفان سے لبریز قلم کو رواں دواں رکھے (آمین)

رمضان المبارک 1419ھ

2 دسمبر 1998ء

از قلم: (اقبال احمد اختر القادری)

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّي وَنُسَلِّمُ عَلٰی رَسُوْلِهِ الْكَرِیْمِ وَعَلٰی آلِهِ وَاصْحَابِهِ اَجْمَعِيْنَ  
 ابابعد! 26 نومبر 1991ء بروز منگل الحاج خیر محمد صاحب مقیم مکہ معظمہ، حال  
 اردو پورہ خولیش، موضع سید پور، ضلع رحیم یار خاں میں میلاد شریف کی تقریب میں فقیر  
 نے ”کعبے کا کعبہ رسول خدا ﷺ کا مضمون چھیڑا۔ الحاج خیر محمد صاحب نے وضاحت  
 چاہی تو فقیر نے چند اجمالی دلائل عرض کر دیئے لیکن خیال گزرا کہ امام احمد رضا خاں  
 بریلوی قدس سرہ کے شعر،

حاجبو آو شہنشاہ کا روضہ دیکھو

کعبہ تو دیکھ چکے، کعبے کا کعبہ دیکھو

پر خصوصاً اور اہلسنت کے عوام پر عموماً و ہابی دیوبندی نجدی اعتراض کرتے ہیں کہ  
 حضور ﷺ کعبے کا کعبہ کیسے ہیں جب کہ حضور سرور عالم ﷺ زندگی بھر اس کی طرف منہ  
 کر کے نماز ادا کرتے رہے، بلکہ آپ کی شدید خواہش پر بیت المقدس سے کعبۃ اللہ کو  
 قبلہ بنایا جیسا کہ

فَلَنُؤَيِّنَنَّكَ قِبْلَةً تَرْضَاهَا (پ ۲: البقرہ آیت 144)

کا شان نزول بتاتا ہے اور تفاسیر میں ہے کہ جب تک بیت المقدس کی طرف منہ  
 کر کے نماز پڑھی جاتی تھی تو حضور سید عالم حضرت محمد ﷺ کا دل مبارک چاہتا تھا کہ  
 کعبے کو منہ کر کے نماز پڑھیں۔ آپ آسمان کی طرف نگاہ کرتے کہ شاید فرشتہ حکم لاتا ہو  
 کعبے کی طرف منہ کر کے نماز ادا کریں، پھر یہ آیت اتری تو کعبہ قبلہ مقرر ہوا۔ ظاہر ہے

کہ کعبہ مسجد الیہ ہے اور مسجد الیہ ساجد سے افضل ہوتا ہے۔ حضرت آدم علیہ السلام ملائکہ کرام سے اسی لئے افضل ہیں کہ آپ کی جانب انہوں نے سجدہ کیا۔ اور نبی پاک ﷺ کعبہ کی طرف بارہا چل کر آئے، اور اس کا طواف کیا وغیرہ وغیرہ۔

بہر حال کعبہ، کعبہ ہے اور اس کا اپنا کعبہ کوئی اور ہو عجیب معاملہ ہے۔

اس مسئلہ کی وضاحت سے پہلے ایک مقدمہ عرض کروں۔

مقدمہ:- سطحی طور پر مخالفین کا اعتراض ایسا موثر ہے کہ عام آدمی نہ صرف متاثر ہوتا ہے بلکہ ان لوگوں کو دین کی ٹھیکیداری پر دادریتا ہے ان کے اعتراض کی تقریر تمام تر بے دینی کی سند ہے اس لئے کہ ہم سب کا اتفاق ہے کہ حضور سید عالم ﷺ جہاں آرام فرما ہیں وہ جگہ کعبہ اور بیت المعمور اور عرش معلیٰ سے بھی افضل ہے۔

یہ عقیدہ تمام کتب سیر اور ابواب الحج کے باب زیارة الرسول میں موجود ہے۔ فقیر دیوبندی فرقہ کی مستند کتاب یعنی ان کے تمام علماء کی تصدیق شدہ کتاب المہند صفحہ ۱۱۱ سے عبارت نقل کر رہا ہے۔ مولوی انبیٹھوی نے لکھا ہے کہ رسول اکرم ﷺ کی قبر شریف کا وہ حصہ جس سے آپ کا جسم شریف ملا ہوا ہے، عرش عظیم، کرسی اور خانہ کعبہ سے افضل ہے:-

(المہند شائع کردہ اعزاز یہ دیوبند۔ انڈیا)

یہ مسئلہ متفقہ ہے اور کسی کو اس میں اختلاف نہیں۔ تمام متقدمین اور متاخرین علماء کا اس پر اتفاق ہے کہ نبی کریم ﷺ کی قبر مبارک کائنات کی ہر جگہ سے افضل ہے، یہاں تک کہ کعبہ اور عرش سے بھی افضل ہے۔ (مرقاۃ، ج ۲، ص ۱۹۰)



قاضی عیاض مالکی متونی 544 ۵ لکھتے ہیں:

وَلَا خِلَافَ أَنَّ مَوْضِعَ قَبْرِهِ أَفْضَلُ بَقَاعِ الْأَرْضِ

(شفاء شریف ج 2 ص 163 مع شرح ملا علی قاری)

”یعنی اس بات میں علماء کرام کے درمیان کسی قسم کا اختلاف نہیں کہ نبی کریم ﷺ کی قبر کی جگہ تمام روئے زمین سے افضل ہے۔“

واضح ہو کہ تمام علماء تسلسل اور تواتر کے ساتھ قبر انور کی تمام روئے زمین پر فضیلت کا اظہار کرتے رہے۔

### فقہاء اسلام کی تصریحات

علامہ خفاجی نسیم الریاض شرح شفاء قاضی عیاض میں لکھتے ہیں کہ ”نبی اکرم ﷺ کی قبر انور صرف تمام روئے زمین سے ہی افضل نہیں، بلکہ تمام آسمانوں سے، عرش سے اور کعبہ سے بھی افضل ہے جیسا کہ علامہ تقی الدین سبکی رحمۃ اللہ علیہ نے نقل کیا ہے۔ اس کی وجہ نبی اکرم ﷺ کا شرف اور عالی قدر ہے۔“

علامہ قرانی نے ”قواعد“ میں لکھا ہے کہ فضیلت کے کئی اسباب ہوتے ہیں۔ کبھی کسی چیز کی ذات میں فضیلت ہوتی ہے جیسا کہ علم میں ہے، کبھی کثرت عبادت کی وجہ سے فضیلت ہوتی ہے جیسا کہ قرآن مجید کی جلد کی قرآن مجید کی وجہ سے فضیلت ہے۔ اور کبھی کسی جگہ قیام کرنے کی وجہ سے اس مقام کی فضیلت ہوتی ہے جیسا کہ نبی اکرم ﷺ کی قبر (شریف) کی فضیلت تمام روئے زمین پر ہے۔ یہ کہنا غلط ہے کہ

فضیلت کا مدار اعمال ہیں اور قبر پر کوئی عمل نہیں ہے۔ اس سے تو یہ لازم آئے گا کہ صرف قرآن مجید افضل ہو اور اس کی جلد افضل نہ ہو۔ اس بات کا باطل ہونا بالکل بدیہی (ظاہر) ہے۔ علامہ سبکی نے اس کی موفقت میں فرمایا کہ اس پر اجماع ہے کہ نبی اکرم ﷺ کی قبر (شریف) روئے زمین میں سب سے افضل ہے (فتاویٰ سبکی ص 279) اور یہ جو کہا جاتا ہے کہ مکہ، مدینہ سے افضل ہے تو اس سے قبر انور مستثنیٰ ہے۔ دیکھئے جب کوئی شخص عظیم ہو تو اس کے رہنے کی جگہ بھی عظیم ہوتی ہے اور علامہ ابن عبدالسلام نے فرمایا کہ نبی اکرم ﷺ کی قبر (انور) تمام جگہوں سے افضل ہے کیونکہ آپ کی قبر (شریف) پر اللہ تعالیٰ کی رحمت، رضوان اور فرشتوں کا نزول ہوتا رہتا ہے۔

(۱) احناف میں سے علامہ سروجی نے فرمایا کہ نبی اکرم ﷺ کی قبر (انور) کی فضیلت کے لئے یہی کافی ہے کہ ہر شخص اس جگہ دفن کیا جاتا ہے جہاں کی مٹی سے اس کی پیدائش ہوتی ہے۔

واضح ہو کہ تمام علماء تسلسل کے ساتھ مزار اقدس کی تمام روئے زمین پر فضیلت کا اظہار کرتے رہے۔

(۲) حضور نبی پاک ﷺ علی الاطلاق جملہ مخلوق سے افضل ہیں۔ کعبہ معظمہ عرش معانی، جملہ رسل کرام۔ انبیاء عظام اور ملائکہ کرام علیٰ نبینا علیہم السلام سب سے آپ کی فضیلت مسلم ہے "بعد از خدا بزرگ توئی قصہ مختصر" سب جانتے اور مانتے ہیں۔

(۳) کعبہ معظمہ حضور سرور عالم ﷺ کا ایک امتی ہے کیونکہ یہ عقیدہ مسلمہ ہے کہ

آپ کل کائنات کے ذرہ ذرہ کے نبی ہیں۔ نصوصِ قرآنیہ و احادیثِ نبویہ علی صاحبہا الصلوٰۃ والسلام اس کی شاہد ہیں۔ حضور صلی اللہ علیہ وسلم نے فرمایا۔

(أُرْسِلْتُ إِلَى الْخَلْقِ كَأَفَّةٍ) (مسلم و مشکوٰۃ، باب فضائل سید المرسلین پہلی فصل) ترجمہ: میں جملہ مخلوق کا رسول (صلی اللہ علیہ وسلم) ہوں۔

(۴) کعبہ محتاج ہے اور حضور سید عالم صلی اللہ علیہ وسلم اس کے بلکہ جملہ عالمین کے محتاج الیہ۔ اور آپ صرف اپنے رب تعالیٰ کے محتاج ہیں۔ (وَمَا أَرْسَلْنَاكَ إِلَّا رَحْمَةً لِّلْعَالَمِينَ) (پارہ 17 الانبیاء آیت 107) کا تقاضا ہے.....؟

امام اہلسنت شاہ احمد رضا خان محدث بریلوی قدس سرہ نے فرمایا ہے۔

وہ جہنم میں گیا جو ان سے مستغنی ہوا ہے خلیل اللہ کو حاجت رسول اللہ کی

### (۵) کعبہ معظمہ کی نیاز مندی

مندرجہ ذیل چند شواہد حاضر ہیں جن سے اندازہ لگانا مشکل نہیں کہ کعبہ معظمہ کو ہمارے نبی پاک صلی اللہ علیہ وسلم کے ساتھ کتنی نیاز مندی اور عشق و محبت ہے۔

حضرت عبدالمطلب رضی اللہ عنہ فرماتے ہیں کہ شب ولادت میں کعبہ کے پاس تھا، آدھی رات کو دیکھا کہ کعبہ مقامِ ابراہیم کی طرف جھکا (اسی طرف ولادت کا کمرہ مبارک ہے) اور سجدہ کیا اور آواز آئی،

(اللَّهُ أَكْبَرُ، اللَّهُ أَكْبَرُ رَبُّ مُحَمَّدٍ بْنِ الْمُصْطَفَى صَلَّى اللَّهُ عَلَيْهِ وَسَلَّمَ)



الآن قد طهر بي ربي من أنجاس الأصنام أرجاس المشركين

(مدارج (اردو) ج ۱ صفحہ ۷۷ رشواہد النبوة ج ۱)

ترجمہ: اللہ تبارک و تعالیٰ بڑا ہے۔ اللہ بڑا ہے۔ وہ رب ہے محمد ﷺ کا۔ میرے رب نے مجھے بتوں کی پلیدیوں سے پاک کیا۔ ان کی تعظیم کو جھکا۔ یہ فسانہ نہیں حقیقت ہے۔

## باب (1)

کعبہ قبلہ: کعبہ شریف کی تین حیثیات ہیں۔ (۱) ظاہر (۲) باطن (۳) حقیقت کعبہ اسی جہت کا علم (نام) ہے۔

یعنی کعبہ مکہ المکرمہ کے اس ”کمرہ نما“ مرکز عبادت کو کہا جاتا ہے جس کی بنیاد آج سے قریباً چار ہزار سال پہلے حضرت ابراہیم علیہ السلام اور ان کے صاحبزادے حضرت اسماعیل علیہ السلام نے رکھی تھی۔ اسے کعبہ اس لئے کہا جاتا ہے کہ اس کی لمبائی، چوڑائی اور اونچائی قریب قریب برابر ہے یعنی ”مکعب نما“۔ اس کی اونچائی 50 فٹ (15.25 میٹر) ہے۔ اس کے ایک کونے میں پاک اور متبرک سیاہ پتھر (حجر اسود) نصب ہے۔ حضرت ابراہیم علیہ السلام کی تعمیر کے بعد بھی تعمیرات کا سلسلہ جاری رہا۔ مختصر خاکہ ملاحظہ ہو۔

وہ بیت اللہ جو حضرت سیدنا ابراہیم علیہ السلام نے تعمیر کرایا تھا۔ اس کی تعمیر مندرجہ ذیل تفصیل پر تھی۔

۱۔ کل دیوار کعبہ کی بلندی ۹ ہاتھ

۲۔ حجرِ اسود تا زکن شامی ۳۳ ہاتھ

۳۔ رکنِ شامی تا رکنِ غربی ۲۲ ہاتھ

۴۔ دیوارِ رکنِ یمانی تا حجرِ اسود ۲۰ ہاتھ

دو دروازے زمین سے متصل شرقاً غرباً رکھے تھے مگر کواڑ، زنجیر، قفل وغیرہ نہ تھے۔ دروازہ، زنجیر اور قفل شیخ حمیری نے لگوایا۔ غلافِ کعبہ سب سے پہلے کعبہ پر چڑھانے والا شاہِ یمن ہے، بعدہ، عرصہ دراز تک حکومت مصر غلافِ کعبہ بھیجتی رہی۔

کعبہ معظمہ کو حضرت ابراہیم علیہ السلام کے بعد بنو جرہم نے از سر نو بنایا تھا۔ جرہم کے بعد قصی بن کلاب نے بنایا۔ اور اسی طرح کعبہ رہا۔ ایک مرتبہ ایک عورت کعبہ کے اندر خوشبو جلا رہی تھی، جس کی چنگاریوں سے کعبہ جل گیا۔ اس کے بعد قریش نے ولید بن مغیرہ کی سربراہی میں کعبہ بنایا مگر حلالِ پیسہ کی قلت کے سبب کعبہ بنیادِ ابراہیمی پر نہ بنایا جاسکا۔ حطیم، کعبہ میں تھا لیکن اسے باہر کر دیا گیا۔ چند مزید ترمیمات کیں کہ کعبہ جو پہلے نو ہاتھ کی بلندی کا تھا اٹھارہ ہاتھ کر دیا۔ یعنی بلندی دُگنی کر دی گئی۔ اور دو دروازوں کے بجائے ایک ہی دروازہ لگایا اور وہ بھی بہت اونچا تاکہ جس کو چاہیں جانے دیں اور جس کو چاہیں اندر جانے سے روک دیں۔ حجرِ اسود کے پاس سے ایک سیڑھی بھی بیت اللہ کی چھت کے لئے بنا دی۔ خرما کی دولائیں میں تین تین ستون قائم کر دیئے۔ جب قریش نے کعبہ تعمیر کیا اس وقت سرکارِ دو عالم ﷺ کی عمر شریف 25 سال تھی۔ سرکار نے ایک موقع پر اُمّ المؤمنین حضرت بی بی عائشہ رضی اللہ تعالیٰ عنہا کو دکھایا کہ بنیادِ ابراہیمی یہ ہے اور کعبہ بنیادِ ابراہیم پر نہیں بنایا گیا۔ حضرت بی بی عائشہ رضی اللہ تعالیٰ

عنها کی روایت پر حضرت عبداللہ بن زبیر کے بعد ۷۷۴ھ میں حجاج بن یوسف عبدالملک کے گورنر نے اُزسر نو کعبہ تعمیر کرایا اور اسی بنیاد پر بنایا جس پر کفار نے کعبہ بنایا تھا۔ ۱۰۴۰ھ میں سلطان مراد بن احمد شاہ قسطنطنیہ نے سوائے اس رکن کے جس میں حجرِ اسود ہے اُزسر نو کعبہ بنایا، گویا موجودہ کعبہ کی تعمیر تقریباً چار سو سال پرانی ہے۔ ہارون الرشید نے ارادہ کیا تھا کہ اُزسر نو کعبہ بنائے لیکن علماء وقت نے منع فرمادیا کہ یہ ایک کھیل ہو جائے گا۔

(شفاء الغرام ج ۱ ص ۹۱۔ العقد الثمین ج ۱ ص ۴۷۔ کتاب الاعلام ص ۵۶۵۳۹)

## فضائل کعبہ

اس کعبہ کے ظاہر کے فضائل میں احادیث مبارکہ بکثرت ہیں۔ منجملہ ان کے ایک یہ ہے۔

۱۔ حضور سرور عالم صلی اللہ علیہ وسلم نے فرمایا۔

مَنْ نَظَرَ إِلَى الْكَعْبَةِ إِيمَانًا وَتَصَدِيقًا خَرَجَ مِنْ خَطَايَاهُ كَيَوْمٍ وَلَدَتْهُ أُمُّهُ

یعنی جس نے کعبہ کو ایمان و تصدیق کی حالت میں دیکھا گناہوں سے ایسے پاک

ہو گیا جیسے نو مولود بچہ۔ (القری، جامع اللطیف ص ۷۵)

۲۔ جس نے کعبہ میں ایک ماہ کا روزہ رکھا ایسا ہے جیسے ایک لاکھ روزے رکھے۔

کعبہ میں ایک لاکھ نمازوں کا ثواب ایک نماز کے بدلے ہے۔ کعبہ کا دیکھنا ایسا ہے

جیسے غیر کعبہ میں ایک سال اس نے عبادت کی ہو۔

فائدہ:- ہم سب کا قبلہ بظاہر یہی کمرہ ہے جس کے چار سو (جانب) ہم نماز ادا کرتے اور حج و عمرہ کے لئے طواف کرتے ہیں۔ گویا یہ ہمارے اصل قبلہ کا لباس ہے۔ اصل قبلہ اولیاء کرام کی زیارت کے لئے جاتا ہے۔ اگر یہ نہ ہو تو اس کا معنی یہ ہوا کہ قبلہ ہونا ختم۔ قبلہ اسی جگہ کا نام ہے جس کا یہ کمرہ لباس ہے۔ اس لئے ”ردالمحتار“ اور ”درمختار“ اور دیگر فتاویٰ کی کتابوں میں تصریح ہے کہ یہ کمرہ کہیں چلا جائے یا ختم ہو جائے تو ہمارا قبلہ وہی جگہ ہے جہاں یہ کمرہ نصب ہے۔ اس سے ثابت ہوا کہ بظاہر جس کا نام کعبہ ہے وہ پتھروں وغیرہ سے تیار ہوا اور مختلف ادوار میں مختلف اشیاء سے بنایا گیا۔ اور ظاہر ہے کہ ان تمام اشیاء کے حضور سرورِ عالم صلی اللہ علیہ وسلم قبلہ و کعبہ اور مرشد حق اور نبی مرسل ہیں۔

حدیث شریف: (أُرْسِلْتُ إِلَى الْخَلْقِ كَآفَّةً)

(مسلم، مشکوٰۃ باب فضائل سید المرسلین پہلی فصل)

ترجمہ: ”میں تمام مخلوق کا رسول ہوں۔“

فیصلہ:- کعبہ کے ظاہر کی جملہ اشیاء فرداً فرداً مجموعی طور پر انسانوں کی تیار کردہ ہیں لیکن انہیں شرف ملا کہ وہ کعبہ کے باطن سے منسوب ہیں۔ اور باطن کعبہ کے کعبہ بھی حضور علیہ الصلوٰۃ والسلام ہیں تو کعبہ کے ظاہر کے بطریق اولیٰ کعبہ ہوئے۔

## کعبہ کا باطن

کعبہ کے ظاہر کی جگہ کعبہ کا باطن ہے اور کعبہ کے باطن کو یہ سعادت یوں نصیب

ہوئی کہ اللہ تعالیٰ نے زمین و آسمان کو فرمایا۔

(اِنِّيَا طُوْعًا اَوْ كَرْهًا) (پ 24 حم السجدہ آیت ۱۱)

ترجمہ: ”اَوْ تُوْدُ بِنُحُوْدِيَا مَجْبُوْرًا هُوْكَرُ“

تو زمین کا یہ ٹکڑا اور اس کے بالمقابل آسمان کا ٹکڑا بولے۔

(اَتَيْنَا طَائِعِيْنَ) (پ 24 حم السجدہ آیت ۱۱)

ترجمہ: ”ہم فرمانبردار ہو کر حاضر ہیں“

تو اللہ تعالیٰ نے اسے یہ شرف بخشا کہ تا قیامت اس کی تعظیم و تکریم ہوتی رہے گی

اور اس وقت سے ہی اس کی حفاظت کا سلسلہ شروع کیا گیا۔ تفاسیر میں ہے کہ یہ کعبہ

سب سے پہلے فرشتوں نے موتیوں سے بنایا۔ دوسری مرتبہ حضرت آدم علیہ السلام نے

بنایا۔ تیسری بار حضرت سیدنا ابراہیم علیہ السلام نے باعانت سیدنا اسماعیل علیہ السلام

بنایا۔ حضرت آدم علیہ السلام کی بنیاد پر حضرت جبرائیل علیہ السلام نے نشان لگایا اور اپنا

پر مار کر تحت الثریٰ تک بنیاد قائم کی اور اس میں (۱) کوہ لبنان (۲) کوہ طور (۳) کوہ

جودی (۴) کوہ حرا (۵) کوہ زیتا کے پتھر فرشتوں نے بھرے، اور بیت اللہ شریف کی

تعمیر میں تین پہاڑوں کے پتھر استعمال کئے گئے یعنی (۱) کوہ ابوقبیس (۲) کوہ حرا

(۳) کوہ ورقان! بیت اللہ شریف کی تعمیر کی ابتدا یکم ذیقعد کو ہوئی اور ۲۵ ذیقعد کو مکمل

ہوئی۔ اب اس باطن کعبہ کے متعلق ملاحظہ ہو۔



## بشریتِ مصطفیٰ صلی اللہ علیہ وسلم کا خمیر مبارک

یہ حصہ جس نے سب سے پہلے (انتینا طائعتین) کہہ کر کائنات میں فضیلت کا تمغہ حاصل کیا دراصل حضور سرور عالم صلی اللہ علیہ وسلم کا وہ خمیر اقدس تھا جس سے آپ کی بشریت اقدس تیار ہوئی۔ اور وہ خمیر اقدس کیا تھا اس کی تفصیل فقیر نے ”محبوبِ مدینہ“ (تاریخِ مدینہ) کے صفحہ ۸۳ تا ۸۷ میں لکھ دی ہے۔ خلاصہ ملاحظہ ہو۔

(۱) علامہ ابن الجوزی رحمۃ اللہ علیہ فرماتے ہیں۔

لَمَّا أَرَادَ اللَّهُ أَنْ يَخْلُقَ مُحَمَّدًا رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ جِبْرَائِيلَ فَاتَّاهُ بِالْقُبْضَةِ الْبَيْضَاءِ فَعَجِنَتْ بِمَاءِ التَّنِيمِ ثُمَّ غُمِسَتْ فِي أَنْهَارِ الْجَنَّةِ - (رواہ ابن الجوزی فی الوفا حصہ اول ص ۳۴ مطبوعہ پاکستان)

ترجمہ: جب اللہ تعالیٰ نے محمد صلی اللہ علیہ وسلم کی (بشریت اقدس کے) پیدا کرنے کا ارادہ فرمایا تو حضرت جبرائیل علیہ السلام کو حکم ہوا کہ وہ زمین سے سفید ٹکڑا لائیں۔ چنانچہ وہ ایک سفید ٹکڑا لائے جسے تنیم سے گوندھ کر انہار الجتہ میں ڈبویا گیا۔

(۲) عَنْ ابْنِ عَبَّاسٍ رَضِيَ اللَّهُ عَنْهُ أَصْلُ طِينَتِهِ صَلَّى اللَّهُ عَلَيْهِ وَسَلَّمَ مِنْ سُرَّةِ الْأَرْضِ بِمَكَّةِ الْكُعْبَةِ (عوارف المعارف ص ۴۶ طبع بیروت)

ترجمہ: یعنی حضور علیہ السلام کی بشریت کی مٹی مکہ کی ناف سے لی گئی ہے جو مکہ میں کعبہ کے نام سے مشہور ہے۔

(۳) خلاصۃ الوفاء اور وفاء الوفا میں ہے۔

لَمَّا خَاطَبَ اللَّهُ السَّمَوَاتِ وَالْأَرْضِ بِقَوْلِهِ ائْتِيَا طَوْعًا أَوْ كَرْهًا  
 آجَابَ مِنَ الْأَرْضِ مَوْضِعَ الْكُعْبَةِ وَمِنَ السَّمَاءِ مَا يَخَازِيهَا فَالْمُجِيبُ مِنَ  
 الْأَرْضِ دُرَّتُهُ صَلَّى اللَّهُ عَلَيْهِ وَسَلَّمَ وَمِنَ الْكُعْبَةِ دُحَيْتِ الْأَرْضِ

(ترجمہ) جب اللہ تعالیٰ نے آسمان و زمین کو فرمایا، آؤ خود یا مجبور ہو کر، تو کعبہ  
 والی جگہ اور اس کے بالمقابل آسمان کی جگہ نے جواب دیا، ہم خود بخود حاضر ہیں۔  
 زمین سے جواب دینے والا حضور نبی کریم ﷺ کا نورانی خمیر تھا اسی لئے یہیں سے  
 زمین بچھائی گئی۔

فائدہ:- اس مضمون سے ثابت ہوا کہ اس کمرہ (کعبہ) کی تعظیم و تکریم اسی خمیر  
 مبارک کی وجہ سے ہے جس نے خود کو سب سے پہلے اللہ تعالیٰ کی فرمانبرداری کے لئے  
 پیش کیا، اور وہ تھا خمیر بشریتِ مصطفیٰ ﷺ۔ اس معنی پر یہ کعبہ بشریت (خمیر  
 مصطفیٰ ﷺ) کی قیام گاہ کا خادم ہوا۔ خادم و مخدوم کا فرق اگر کوئی نہیں سمجھتا تو پھر اس  
 جیسا غبی (گند ذہن، کم عقل) اور کون ہوگا۔

سوال: قاعدہ ہے کہ جس کا خمیر جہاں کا ہے اس کا دفن بھی وہیں ہوتا ہے لیکن  
 یہاں معاملہ برعکس ہے کہ حضور سید عالم ﷺ مدینہ طیبہ میں مدفون ہیں؟  
 جواب: حضور نبی کریم ﷺ کا ہر معاملہ جملہ مخلوق سے اللہ تعالیٰ نے متاثر رکھا  
 ہے۔ یہاں بھی اس قاعدہ سے آپ ﷺ مستثنیٰ ہیں۔ اگر آپ کعبہ میں مدفون ہوتے تو  
 عوام آپ ﷺ کی تعظیم و تکریم کعبہ کے طفیل سمجھتے حالانکہ کعبہ حضور سید عالم ﷺ کا طفیلی  
 ہے۔ یہی وجہ ہے کہ آپ کی ولادت مبارک کہ ربیع الاول اور سوموار کو ہوئی اور رمضان و

جمعہ کو نہ ہوئی تاکہ کسی کے ذہن میں یہ نہ آئے کہ آپ ﷺ کی عزت و عظمت رمضان اور جمعہ کی وجہ سے ہے بلکہ یہ عقیدہ رکھیں کہ کعبہ و رمضان اور جمعہ کو جو عزت و عظمت نصیب ہوئی ہے وہ رسول اکرم ﷺ کے صدقے ہے۔

(مدارج و جواہر البحار و وفاء الوفاء)

مزید تفصیل و تحقیق فقیر کی کتاب ”محبوب مدینہ“ میں دیکھئے۔

فائدہ:- مذکورہ بالا اعزاز و اکرام کو بحال رکھنے کے لئے طوفان نوح میں حضور سید عالم ﷺ کا خمیر مبارک (جو کعبہ شریف میں تھا) گنبد خضراء کے مقام پر منتقل کیا گیا۔

(جذب القلوب، خلاصۃ الوفاء، جواہر البحار۔ روح المعانی ج ۱۶ ص ۲۰۸۔ عوارف ص ۲۱۹)

## قبلہ اصل

حضرت ابن عباس رضی اللہ عنہ فرماتے ہیں کہ حضور سرور عالم ﷺ کی اصل طین (مٹی) یہی ناف ارض ہے، یعنی وہ جگہ جہاں کعبہ معظمہ کا کمرہ ہے۔ اس معنی پر آپ ﷺ اصل کائنات ہیں اسی لئے آپ ﷺ کا لقب اُمی بھی ہے۔

## مزید برآں

موجودہ کعبہ کے ظہور سے پہلے رُوئے زمین پر پانی ہی پانی تھا۔ زمین کا وجود تھا نہ آسمان کا، کرسی نہ لوح و قلم کا، صرف پانی تھا یا اس کے اوپر عرش الہی، گویا عرش الہی پانی پر تھا جیسا کہ قرآن مجید میں ہے۔ (وَ تَمَّانَ عَرْشُهُ عَلَى الْمَاءِ) (پ ۱۲ نمبر ۷) اور اس کا عرش پانی پر تھا۔ جس جگہ بیت اللہ شریف ہے وہیں سے زمین پر اور وہیں کی

مٹی سے حضرت آدم علیہ السلام کا جسم مبارک بنایا گیا اور وہیں پر چالیس دن تک سکھایا گیا (خشک کیا گیا) بیت اللہ شریف زمین کے وسط میں واقع ہے۔ اگر ساری زمین کو بیت اللہ سے چاروں طرف ناپیں تو برابر ہو۔ اسی پانی پر کعبہ معظمہ کے مقام پر رسول اکرم ﷺ کا خمیر مبارک تھا۔

چنانچہ شععی فرماتے ہیں۔

خَلَقَ اللَّهُ جَوْهَرَهُ خَضِرًا، ثُمَّ نَظَرَ إِلَيْهَا بِالْهَيْبَةِ فَصَارَتْ مَاءً فَخَلَقَ اللَّهُ الْأَرْضَ مِنْ زُبْدِهِ وَالسَّمَاءَ مِنْ بُخَارِهِ فَكَانَ أَوَّلُ ظَاهِرٍ عَلَى وَجْهِ الْأَرْضِ عَنِ ابْنِ عَبَّاسٍ رَضِيَ اللَّهُ عَنْهُ قَالَ أَصْلُ طِينَةِ النَّبِيِّ صَلَّى اللَّهُ عَلَيْهِ وَسَلَّمَ مِنْ سُرَّةِ الْأَرْضِ بِمَكَّةَ (ايضاً)

ترجمہ: اللہ تعالیٰ نے سبز جوہر (موتی) پیدا فرما کر اس پر ہیبت کی نگاہ ڈالی تو وہ پانی ہو گیا۔ اس کی جھاگ سے زمین اور اس کے دھوئیں سے آسمان بنایا۔ سب سے پہلے جو زمین پر ظاہر ہوا وہ یہی سبز جوہر مکہ تھا۔ حضرت ابن عباس رضی اللہ عنہ نے فرمایا کہ حضور ﷺ کا خمیر مبارک مکہ کی زمین کی ناف سے ہے۔

اس کے بعد آخر میں فرمایا کہ

فَهُوَ صَلَّى اللَّهُ عَلَيْهِ وَسَلَّمَ فِي التَّكْوِينِ وَالْكَائِنَاتِ تَبَعٌ لَهُ

ترجمہ: تو حضور ﷺ تکوین میں اصل ہیں اور باقی کائنات آپ ﷺ کی طفیلی

نتیجہ: اس طویل بحث سے واضح ہوا کہ کعبہ کا ظاہر وہی کمرہ اور باطن وہی خلاء

ہے جس کے ارد گرد یہی کمرہ ہے۔ یہی کمرہ (کعبہ) ظاہری اولیاء کرام کی زیارت اور

ان کے طواف کے لئے چلے جانے کا علماء کرام نے بیان کیا ہے۔ تحقیق آئے گی (انشاء اللہ) اصل کعبہ یہی مرکز ہے اور یہ حضور علیہ الصلوٰۃ والسلام کے خمیر شریف کی چند روزہ قیام گاہ ہے۔ اس سے اندازہ لگانا آسان ہوگا کہ حضور علیہ السلام کعبہ کے بھی کعبہ ہیں۔

### حقیقت کعبہ

یہ ظہور ربوبیت کا مرکز ہے۔ اس معنی پر حضور سرورِ عالم صلی اللہ علیہ وسلم اگرچہ بظاہر ہمارا کعبہ اس کی حقیقت ہی آپ صلی اللہ علیہ وسلم کی اور ہم سب کی مسجود الیہ ہے۔ اس کی تحقیق ملاحظہ ہو۔ حضرت مولانا محمد عبدالوحید الخاطب بہ محمد رحمۃ اللہ علیہ امیر ”تذکرۃ الحق“ میں لکھتے ہیں کہ واینکہ مکہ معظمہ محل نور حجابی مسجود الیہ محمد رسول اللہ تعالیٰ است و حقیقت آن تعین ذاتی باعتبار فعالیتہ مبدۃ الربوبیتہ است کہ ش بیان صفت تعین ذاتی م علتہ وجود باوجود کہ ش بیان صفت وجود باوجود صلی اللہ علیہ وسلم ام ابداء و مواد عالم است و از مراتب الہیات شاملہ مسجودیتہ الہ مسجود لہ محمد رسول اللہ تعالیٰ است

اس کا ترجمہ مولانا دوست محمد جمیری مرحوم ”ماہیۃ الحق“ میں لکھتے ہیں۔

کہ مکہ معظمہ محل نور حجابی ہے جو حضرت محمد رسول خدائے تعالیٰ (صلی اللہ علیہ وسلم) کا مسجود الیہ ہے کہ اسی طرف سجدہ کیا گیا۔ اور حقیقت اس نور حجابی کی تعین ذاتی ہے جو باعتبار



فعالیت کے (مبالغہ فاعل ہے) یعنی سب سے بڑھ کر کرنے والا۔ مبداء ربوبیت ہے کہ جہاں سے ربوبیت کی ابتداء ہے۔ اور یہی تعین ذاتی وجود باوجود حضور صلی اللہ علیہ وسلم (جو عالم کا مبداء اور مواد ہے) علت ہے (یعنی سبب ظہور وجود مبارک ہے) اور یہی تعین ذاتی کہ علت وجود باوجود حضور صلی اللہ علیہ وسلم ہے خدا کے خدائی مرتبوں سے جو شاملِ مسجودیت ہیں وہ مرتبہ ہے کہ محمد رسول خدائے تعالیٰ کا مسجود ہے۔ اسی لئے آپ نے سجدہ کیا ہے۔

### خلاصہ اویسی غفرلہ

یہ کعبہ ایک نورِ محبوب کا مرکز ہے اسی لئے حضور علیہ السلام کا مسجود الیہ ہے اور اس نور کی حقیقت تعین ذاتی ہے یعنی صفتِ ربوبیت کی ابتدا کا مظہر۔ چونکہ یہ حضور علیہ الصلوٰۃ والسلام کے ظہور کا سبب ہے اسی لئے آپ نے اس کی تعظیم و تکریم سے اس کی طرف سجدہ کیا۔

اس کے بعد ایک اعتراض کا جواب دیتے ہوئے لکھتے ہیں کہ

این مربوط است از علتہ وجود باجود معطوف علیہ و از مراتب الہیات معطوف اگرچہ حقیقۃ نور محمد کہ مبداء تعین او است اعلیٰ و افضل است از حقیقۃ نور حجابی بسبب بدئش برائی حقائق الہیات ولیکن آن نور حجابی از منسوبات اللہ تعالیٰ است بقیام حقیقش اللہ تعالیٰ و این نور حادثی از مخلوقات اللہ تعالیٰ است بقیام مجازیش باللہ تعالیٰ و کلام نفس وجود این ہر دو است نہ در حقیقہ

ایں ہر دو۔ (حاشیہ صفحہ ۱۲۔ سے)

ترجمہ: اگرچہ حقیقت نور محمد ﷺ، جو آپ کا مبداء تعین ہے کہ جہاں سے آپ کے تعین کی ابتدا ہوئی، حقیقت نورِ حجابی سے اعلیٰ و افضل ہے کیونکہ مبداء ہونا حقیقت نورِ محمدی کا حقائق الہیات کے لئے ہے۔ لیکن وہ نورِ حجابی خدا تعالیٰ کے منسوبات سے ہے کیونکہ اس کو خدا تعالیٰ کے ساتھ قیام حقیقی ہے اور یہ نورِ محمدی حادثی مخلوقات خدا سے ہے کہ اس کو خدا تعالیٰ کے ساتھ قیام مجازی ہے اور کلام ان دونوں کے نفس وجود میں ہے نہ ان دونوں کی حقیقت میں۔

خلاصہ یہ ہوا کہ حضور علیہ السلام کا کعبہ کی حقیقت کو مسجد الیہ بنانا اسی وجہ سے ہے۔

پھر فرمایا۔

استحالة ذات مبارك بانوار حجابی کلی اوانی است پس جزئی  
 آنی باشد وفضل نور حجابی کعبہ معظمہ بکلیۃ آنی است ش فضل  
 کلی باحاطتہ جزئی وایں تبیین حقیقۃ جواب سوال مقدر است کہ  
 ازیں عبارت میتوان یافت م واحب البقاع بودن مکہ معظمہ بخاطر  
 عاطر ضرت محبوب رب العالمین بوجه نور حجاب الہ مقصود  
 بمعبود است واحب البقاع بودن مدینہ مکرمہ بجانب رب العالمین  
 وجہ وجود باجود پس شرف المکان بشرف المکین خود فاروق فی  
 فضل بین است ودر فضل مدینہ مکرمہ معظمہ تاویل فضل جزئی نو  
 شد غلاف فضل مکہ معظمہ بوصف خیر ارض اللہ واجب ارض

اللہ کہ جز کلی نتو اندشد ۔

ترجمہ: اور استحالہ ذات مبارک حضور کا انوار حجابی کُلی آوانی سے ہے، پس یہ استحالہ شریف جزئی آنی ہوگا اور فضیلت نور حجابی کعبہ معظمہ کی کدیہ آنی کے سبب ہے۔ اور کُلی کو فضل جزئی پر جزئی کا احاطہ کرنے کے سبب ہے۔ اور یہ بیان کرنا حقیقت میں جواب ہے سوال مقدر کا، جو اسی عبارت سے نکلتا ہے۔ اور مکہ معظمہ کا سب جگہوں سے محبوب تر جگہ ہونا حضرت محبوب رب العالمین کی خاطر عاظر میں خدائے مقصود و معبود کا محل نور حجاب ہونے کے سبب ہے۔ اور مدینہ مکرمہ کا جناب رب العالمین میں احب البقاع ہونا بسبب فرود گاہ وجود باوجود حضور ہے۔ پس شرف مکان کا مکین کے شرف کے سبب خود فارق بین فضل و منزلت میں ہے، جس سے علانیہ منزلت میں فرق ظاہر ہے۔ اور مدینہ مکرمہ کے فضل میں جو کہ معظمہ پر ہے جیسا حدیث سے ظاہر ہے۔ فضل جزئی کی تاویل ہو سکتی ہے بخلاف فضل مکہ معظمہ کے کہ بہتر خدا کی زمین اور محبوب تر خدا کی زمین اس کا وصف ہونے کے سبب سوائے کُلی کے اور فضل اس کا نہیں ہو سکتا۔

وبقطع نظر ازین فضل مقصود بالانتساب اگر فضلی دیگر باشد غیر مقصود است والبتہ زمینکہ مشرف باشد بحمل جسد طیب اشرف جملہ روئے زمین و آسمان است سوائی زمینکہ محل نور حجابی است و عرش عظیم کہ محل نور مسجود لہ است اگر برسی بمطالب اختلاف دعوی شان دلیل آن چنانکہ اختیار فرمودند وایں دلیل در فقہ میرسی بہ بہتری آن کہ اختیار کرد ان شاء اللہ

تعالیٰ، والبتہ عنصر قلب شریف حضرت ﷺ افضل است از ماہیتہ  
 عرش عظیم بحکم تبع عنصر بروح در مسلو باتش والبتہ عنصر قلبی  
 افضل است از عنصر غیر قلب بر تفاوت حد خودہا در تبع روح  
 بفارق موجودات از مسلوبات مخصوصہ محمدی۔ و قلب بسیط  
 شریف حضرت ﷺ افضل است فضلاً بعد فضل از عرش عظیم  
 بانکہ تعین عرش عظیم جزئی ش بیانی مجہول مفید معنی تقلیل م  
 است از نور محمد صلی اللہ علیہ وسلم باحمل انوار قدیم در آوان  
 بلزوم تجدد امکان خود و دران بلزوم قرار تشخص زائد خود۔

ترجمہ: اور قطع نظر اس فضل کے کہ انتساب میں یہی فضل مقصود ہے، اگر کوئی اور  
 فضل ہوگا وہ غیر مقصود ہے، اور البتہ وہ زمین جو حضرت کے جسد طیب کے حمل سے  
 مشرف ہے یعنی وہ زمین جس نے جسد مبارک کو اٹھا رکھا ہے تمام روئے زمین اور  
 آسمان سے اشرف ہے۔ سوائے اس زمین کے محل نور حجابی ہے اور سوائے عرش عظیم  
 کے جو نور مجہولہ، کا محل ہے۔ اگر تو ہمارے علماء کے اختلافی مطالب اور ان کی دلیل جو  
 کچھ انہوں نے اختیار فرمائی ہیں معلوم کرے گا اور اس فقہ کی دلیل کو تو جو بہتر اور مختار کی  
 ہے اس کو ان شاء اللہ تعالیٰ پہنچ جائے گا اور بیشک عنصر قلب شریف حضرت عرش عظیم کی  
 نیت سے افضل ہے کیونکہ عنصر مسلوبات روح میں تابع روح ہے جیسے روح اعلیٰ کو  
 روح تابع سے افضلیت ہے، مکہ میں روح اعلیٰ کے مسلوبات روح میں تابع روح  
 مسلوبات سے فوقیت و فضیلت ہے۔ اسی طرح عنصر اعلیٰ فوقیت و فضل ہے اس

لئے کہ عنصر تابع روح ہے۔ اور البتہ عنصر قلبی افضل ہے عنصر غیر قلب سے اپنے اپنے حد کے تفاوت پر جب کہ تبع و پیروی روح میں موجودات محمدی کا آپ کے مخصوص سلوبات سے فرق کا لحاظ کریں۔ اور قلب بسیط آنحضرت صلی اللہ علیہ وسلم عرش عظیم سے افضل ہے، فضیلت کے بعد بڑھ کر فضیلت سے۔ اس لئے کہ تعین عرش عظیم نور محمد کا ایک جزء قلیل ہے، باوجود حمل انوار قدیم کے متعدد آنوں میں بسبب لزوم تجدد اپنی امکان کے اور آن واحد میں بسبب لزوم قرار اپنی تشخص زائد کے۔ کیونکہ حدوث ماہیت امکانی کے لئے جدت لازمی ہے اور جدت بعد فنا تعداد امکان و زمان کی مستلزم ہے، لہذا تعین عرش کو حمل انوار قدیم کا متعدد آوان میں باعتبار تجدد خلق ماہیت ضروری ہے۔ اور تشخص زائد کو جو ماہیت پر ایک شے زائد علاوہ ماہیت ہے اپنے دوام بقا میں فنا نہ ہونے کے سبب قرار لازمی ہے کہ آن و زمان واحد کا مستلزم ہے، لہذا تشخص عرش کو حمل انوار قدیم کا بسبب لزوم قرار آن واحد میں ہوگا۔

حاشیہ صفحہ ۹ اس کتاب کا تعارف اور مصنف کے القاب میں ”ماہیۃ الحق“ کے

دیباچہ میں لکھا کہ

این کتاب مسنی بہ تذکرہ الحق از تصنیف عارف باللہ،  
واصل الی اللہ، سالک کامل، مخزن حقائق، منبع دقائق،  
محقق الملة والدين، مظهر علمائے راسخین، کاشف اسرار  
غیبی، واقف علم لذنی، صوفی صافی، شیخ الوقت، فقیر  
کامل حضرت استاد مولانا مولانا مولوی عبدالوحید



المخاطب بہ محمد امیر رحمۃ اللہ علیہ۔

اس کے بعد ایک صفحہ تقریباً کتاب کی توصیف میں لکھا۔ اس کا ترجمہ کرنے والے ان کے شاگرد مولانا دوست محمد جمیری مرحوم ہیں۔ اس کا نام ماہیۃ الحق رکھا۔ پرانی اردو ہے، فقیر نے اسے جوں کا توں رہنے دیا۔ چند مقام کی اصلاح کر کے پھر اسے اس کے حال پہ چھوڑ دیا، البتہ صلعم کاٹ کر فقیر نے مناشیہ کا اضافہ کیا۔ گزشتہ (۱۳ویں) صدی کے اوائل کی تصنیف ہے۔ اس کا اول و آخر گم ہے۔ کتاب کا اکثر مواد، ”فتوحات مکہ“ شریف سے ماخوذ ہے۔ بہر حال حقیقت کعبہ پہ جو مختصر لکھا ہے۔ خوب لکھا ہے ہم نے اپنے موضوع کے مطابق پا کر اس باب کو مع ترجمہ لکھ دیا ہے تاکہ واضح ہو کہ حضور علیہ الصلوٰۃ والسلام حقیقت کعبہ کے بھی کعبہ یعنی مرکز توجہ۔

### مزید توضیح

وتعین قلب بسیط شریف کلی ش بیانی مجہول مفید  
معنی تعظیم م است باحمل انوار قدیم درآ وان بلزوم تجدد  
امکان خود و دران بلزوم قرار تشخص زائد خود و تشریف  
اتصاف کلی در آوان فضلی دیگر است کہ بعرض عظیم  
نصیبی جزئی ہم ازاں نیست ودریں تبیین حقیقۃ جواب  
خطا ہائے فکر یست فکر سلیم در قرار نسبت مخصوصۃ  
الوجه فی محلہ باید تا از انچہ باید بر آیدش ای از انچہ باید

برآمد و همچنین است تعظیم و محبت دیگر آثارش صلعم  
مختلف المقایق متحد النسبۃ المختصر

بر زمینکہ کا نشان کف پائی تو بود

سالہا سجده صاحب نظران خواہد بود

تا آنکہ اگر بشنود کہ اثری ازواست صلی اللہ علیہ  
وسلم گو محقق نباشد تعظیم و محبت لازم است چہ نفی  
آن ثابت نتواند شد و ہمین است عادت سلف ماوالا سوء  
ادب در تعظیم و محبت ظاہر + ش در حال امام مالک  
رحمتہ اللہ تعالیٰ مذکور است در مدینہ منورہ ہر جا کہ  
عمارت قدیم میدید با دب تمام می بوسید نظر بر آنکہ  
شاید آن رسول خدا حبیب کبریا ﷺ وقتی دستے باں  
رسانیدہ باشد ازینجا ظاہر است کہ برائی تعظیم آثار  
صحت روایت در کار نیست صرف احتمال کافی باشد

**ترجمہ:** اور تعین قلب بیط شریف ایک عظیم کُلی ہے انوار قدیم کا آوان

متعدد میں حامل ہونے کے سبب خود کے امکان کے تجدد لازم ہونے سے اور آن واحد  
میں اپنی تشخص زائد کے قرار کے لازم ہونے سے۔ اور انصاف کُلی کا تشریف جو آوان  
میں ہوتا ہے ایک دوسرا فضل ہے کہ عرش عظیم کو اس سے ایک جزئی حصہ بھی نہیں ہے،

اور اس تبیین یعنی بیان کرنے میں حقیقت کے جواب ہے فکری خطاؤں کا، پس نسبتیں کہ وجہ مخصوص رکھتی ہیں، ان کو اپنی اپنے محل میں ٹھہرانے میں فکر سلیم چاہیے تاکہ جو جس چیز سے کہ حاصل ہونا چاہئے حاصل ہووے۔ اور اسی طرح تعظیم و محبت ہے حضور کے اور دوسرے آثار کی جن کی حقیقتیں مختلف ہیں اور نسبت متحد ہے۔ مختصر یہ ہے

جس جا نشان پائے مبارک ہو آپ کا

برسوں ہی سجدے اہل بصیرت کیا کریں

سن لو کہ حضور کا کوئی اثر ہے، گو محقق نہ ہو، تو تعظیم و محبت لازم ہے کیونکہ اس کی نفی ثابت نہیں ہو سکتی۔ اور ہمارے سلف کی یہی عادت ہے۔ ورنہ تعظیم و محبت میں بے ادبی ظاہر ہو۔ چنانچہ امام مالک رحمۃ اللہ تعالیٰ علیہ کے حال میں مذکور ہے کہ مدینہ منورہ میں جہاں کہیں پرانی عمارت دیکھتے تھے پورے ادب کے ساتھ چومتے تھے، یہ خیال کر کے کہ شاید کبھی رسول خدا حبیب کبریائی ﷺ نے اس پر دست مبارک لگایا ہو۔ یہاں سے ظاہر ہے کہ تعظیم آثار کے لئے صحت روایت درکار نہیں صرف احتمال کافی ہے (تذکرہ الحق ماہیت الحق ص ۳۲۰ تا ۳۲۳)۔

**فائدہ:** یہی حقیقت ہے جس کے متعلق حدیث شریف میں ہے۔ رسول

اکرم ﷺ نے فرمایا۔

إِنَّ الْكُعْبَةَ مُتَحَشِّرَةٌ كَالْعُرُوسِ الْمَهْزُوقَةِ (إِلَى بَعْضِهَا) وَكُلُّ مَنْ حَجَّهَا  
يَتَعَلَّقُ بِأَسْتَارِهَا يَسْحُونُ حَوْلَهَا حَتَّى تَدْخُلَ الْجَنَّةَ فَيُؤْتَى حُلُونًا  
(احیاء العلوم امام غزالی رحمۃ اللہ تعالیٰ علیہ)

**ترجمہ:** بے شک کعبہ قیامت میں یوں اٹھایا جائے گا جیسے شب زفاف دلہن کو دولہا کی طرف لے جاتے ہیں۔

تمام اہلسنت جنہوں نے حج مبرور کیا ہے۔ اس کے پردوں سے لٹکے ہوئے اس کے گرد دوڑتے ہوئے یہاں تک کہ کعبہ اور اس کے ساتھ یہ سب جنت میں داخل ہوں گے۔

اسی کے جلوے ہر جگہ حاضر و ناظر ہیں ورنہ کعبہ تو ایک کمرہ ہے وہ کل مخلوق کا قبلہ کیسے، جب کے عالم دنیا کے نمازی مختلف جہات و مختلف مقامات پہ نماز پڑھتے ہیں، تو سب کے آگے ایک کمرہ نہیں بلکہ وہی حقیقت کعبہ سب کا قبلہ ہے۔

اسی حقیقت کعبہ کے لئے حکم ہے کہ ادھر پیٹھ نہ ہو۔ پائخانہ، پیشاب کے وقت اس طرف پیٹھ ہونہ منہ۔ یہاں تک کہ ایک صحابی نے مدینہ طیبہ میں اس طرف تھوکا تو حضور علیہ السلام نے اس کے پیچھے نماز پڑھنے سے روک دیا اور اب بھی یہی حکم ہے کہ قبلہ کی جانب تھوکنا مکروہ ہے۔

**الحمد لله:** اسی حقیقت کعبہ کے انوار ذرہ کائنات میں پھیلے ہوئے ہیں، اسی لئے علماء فرماتے ہیں کہ ہر وقت قبلہ رخ بیٹھنے والے کا چہرہ نورانی ہو جاتا ہے۔ یہ انوار اسی حقیقت کعبہ کے ہیں، اس کا نقاب یہی ظاہری کعبہ ہے۔

**نکتہ:** کعبہ ایک مرکز میں رہ کر ہر جگہ حاضر و ناظر: اور لباس کے اندر ایسا نور کہ کائنات کے ذرہ ذرہ میں جلوہ گر، لیکن افسوس کہ کعبہ کے کعبہ منیٰ شریف سے انکار۔

**قبلہ الہی:** نبی پاک منیٰ شریف کو کعبہ کا قبلہ (کعبہ) تسلیم کرنے سے بد قسمت

امتی پس و پیش کر رہا ہے۔ حضرت علامہ سید آلوی رحمۃ اللہ علیہ نے تفسیر روح المعانی میں تو ثابت فرمایا کہ حضور سرور عالم ﷺ خود اللہ تعالیٰ کی توجہ کے بھی مرکز (قبلہ) ہیں۔ چنانچہ فرمایا،

فَقِبْلَةُ الْمُقَرَّبِينَ الْعَرْشُ وَالرُّوحَانِيُّنَ الْكُرْسِيُّ وَالْكَرُوبِيُّنَ الْبَيْتُ الْمَعْمُودُ  
وَالْأَنْبِيَاءُ قِبْلَتُكَ بَيْتُ الْمُقَدَّسِ وَقِبْلَتُكَ الْكَعْبَةُ وَهِيَ قِبْلَةُ جَدِّكَ وَأَمَّا قِبْلَةُ  
رُوحِكَ فَأَنَا وَقِبْلَتِي أَنْتَ (روح المعانی ص ۲ پارہ ۲ تحت آیت لکل وجہ ص ۱۵)

**ترجمہ:** مقربین کا قبلہ عرش، روحانیوں کا کرسی، کروبیوں کا بیت المعمور اور آپ ﷺ سے پہلے انبیاء کا بیت المقدس اور آپ (ﷺ) کا کعبہ ہے، یہ جسم کا قبلہ ہے، اور یہی تیرے دادا کا قبلہ ہے اور آپ (ﷺ) کی روح کا قبلہ میں ہوں اور میرا قبلہ آپ (ﷺ) ہیں یعنی میری توجہ کا مرکز توجہ آپ (ﷺ) ہیں۔

**الحمد لله!** دلائل قاہرہ و براہین باہرہ سے ثابت ہوا کہ حضور نبی پاک ﷺ کعبہ کے ظاہر و باطن اور اس کی حقیقت کے کعبہ یعنی قبلہ ان کی توجہ کا مرکز ہیں۔

میں ترے قربان اے احمد رضا خان

فقیر کی مذکورہ بالا طویل بحث کو صرف ایک مصرعہ میں سمیٹ دیا ہے  
کعبہ بھی ہے انہیں کی تجلی کا ایک ظل  
دریا در کوزہ:

فقیر اویسی غفرلہ نے اس کوزے کو دریا بنا کر پیش کیا ہے۔ فقیر مع امام احمد رضا کی



تقریر، تحقیق مذکور مزید جا کر کرے گا۔

یہ مضمون فقیر اپنی ”شرح حدائق“ (جلد ۹ ص ۱۶۹ تا ۱۷۵) سے پیش کر رہا ہے۔

کعبہ بھی بے انہیں کی تجلی کا ایک ظل

کعبہ بھی انہیں کے نور سے بنا، انہیں کے جلوہ نے کعبہ کو کعبہ بنا دیا۔ حقیقت کعبہ وہ جلوہ

محمد یہ ہے جو اس میں تجلی فرما ہے۔ وہی روح قبلہ اور اسی کی طرف حقیقتاً سجدہ ہے۔ اتنا یاد رہے

کہ حقیقت محمد یہ ہماری شریعت میں مسجود الیہا ہے اور اگلی شریعتوں میں سجدہ تعظیسی کی مسجود الیہا

تھی۔ ملائکہ و یقوتوب و ابنائے یعقوب علیہم الصلوٰۃ والسلام نے اس کو سجدہ کیا۔ حضرت آدم

و جنات یوسف علیہا الصلوٰۃ والسلام قبلہ تھے۔ (حاشیہ حدائق مطبوعہ کراچی)

**فائدہ:** حدائق بخشش مطبوعہ کے بعض مقامات پر خود امام احمد رضا قدس سرہ

نے پچو حواشی بھی لکھے تھے اسی لئے پرانے مطبوعہ دیوانوں (حدائق بخشش) کے اکثر

حواشی کے اختتام پر لفظ دیکھا جاتا ہے۔ (اسی لئے فقیر نے تبرکاً ان حواشی کو بھی موقع بہ

موقع نقل کیا ہے۔)

شرح از صاحب کلام رحمۃ اللہ تعالیٰ علیہ:

مذکورہ حاشیہ پڑھ کر کسی صاحب نے سوال لکھا کہ مصرعہ

”عشاقِ روضہ سجدہ میں سوئے حرم جھکے“

کی شرح مطلب میں تحریر ہے کہ انہیں کے جلوہ نے کعبہ کو کعبہ بنا دیا تو حقیقت کعبہ

وہ جلوہ محمد یہ (علی صاحب الصلوٰۃ والسلام) ہے جو اس میں تجلی فرماتا ہے۔ وہی روح قبلہ

اور اسی کی طرف حقیقتہً سجدہ ہے۔ اتنا یاد رہے الخ

یہ عبارت اوپر حاشیہ میں ہے۔

اس پرسائل کا سوال ہے کہ ان الفاظ سے اس ناقص الایمان والعلم والعقل کی ناقص فہم میں یہ آتا ہے کہ جلوہ محمد یہ صلی اللہ علیہ وسلم ہی کو حقیقتہً کعبہ کہا گیا ہے۔ جب حقیقت کعبہ جلوہ محمد یہ صلی اللہ علیہ وسلم نائی گئی اور اس کی طرف حقیقتاً سجدہ کیا گیا اور حقیقت محمد یہ صلی اللہ علیہ وسلم کو مسجود الیہا کہا تو حقیقت کعبہ کا حقیقت محمد یہ صلی اللہ علیہ وسلم ہونا لازم آتا ہے۔

اس کے جواب میں امام احمد رضا محدث بریلوی قدس سرہ نے لکھا۔

**الجواب:**

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّيْ عَلٰی رَسُوْلِهِ الْكَرِیْمِ

اگر آپ آفتاب اور دھوپ کو دیکھیں تو فرق حقیقت و تجلی کی ایک ناقص مثال پیش نظر ہو۔ آفتاب گویا حقیقت شمس ہے اور دھوپ اس کا جلوہ۔ حقیقت صفات کثیرہ رکھتی ہے اور اپنے مجالی میں متفرق صفات سے تجلی کرتی ہے۔ ان صفات کے لحاظ سے جو آثار ان مجالی کے ہیں۔ وہ حقیقتہً حقیقت کے اور معاملات ان مجالی سے بحیثیت مجالی ہیں وہ حقیقتہً حقیقت سے جیسا صحابہ کرام رضی اللہ عنہم کی نسبت فرمایا فَمَنْ أَحَبَّهُمْ فَبِحُبِّيْ أَحَبَّهُمْ وَمَنْ أَبْغَضَهُمْ فَبِإِبْغَضِيْ أَبْغَضَهُمْ جو ان سے محبت کرتا ہے تو مجھ سے محبت رکھنے کے باعث محبت کرتا ہے اور جو ان سے عداوت کرتا ہے تو مجھ سے عداوت رکھنے کے باعث عداوت رکھتا ہے (ترمذی، مشکوٰۃ باب مناقب الصحابہ دوسری فصل)

عد حقیقت کعبہ مثل حقائق جملہ اکوان حقیقت محمد یہ علی صاحبہا الصلوٰۃ والتحیہ کی ایک تجلی ہے۔ کعبہ کی حقیقت وہ جلوہ ہے مگر وہ جلوہ عین حقیقت محمد یہ صلی اللہ علیہ وسلم نہیں، بلکہ اس کے غیر متناہی اظلال سے ایک ظل، جیسا کہ اس قصیدہ میں ہے۔

کعبہ بھی ہے انہیں کی تجلی کا ایک ظل  
روشن انہیں کے عکس سے پتلی حجر کی ہے  
حقیقت کریمہ نے اپنی مجودیت الیہا سے اس ظل میں تجلی فرمائی ہے، لہذا کعبہ  
جس کی حقیقت یہی ظل و تجلی ہے، مجود الیہا ہوا، اور حقیقت وہ حقیقت علیہ مجود الیہا ہے  
کہ اس کی صفت کے ساتھ اس پر تجلی نے اسے مجود الیہا کا۔ والسلام (فتاویٰ رضویہ ص

۱۹۷، ۱۹۶، ۱۹۷)

**فائدہ:** امام احمد رضا قدس سرہ کے قلم پر قربان جاؤں کہ ایک بہت بڑی دقیق تحقیق اور طویل مضمون کو دریا در کوزہ بند کر کے ثابت فرمایا۔ کعبہ تو اس آفتاب تجلیات کا ایک ظل ہے، پھر ہم کیوں نہ کہیں کہ آپ صلی اللہ علیہ وسلم کا کعبہ ہیں۔

### تبصرہ اویسی غفرلہ

چونکہ یہ مسئلہ وحدۃ الوجود سے متعلق ہے اس لیے جو حضرات وحدۃ الوجود سے کچھ واسطہ رکھتے ہیں ان کے لئے یہ عقیدہ کہ آپ صلی اللہ علیہ وسلم کا کعبہ ہیں وہ اس لئے کہ مراتب سے مرتبہ حقیقتہ جامع الحقائق ہے، وہی مرتبہ جمیع حقائق کا سرچشمہ ہے اور کعبہ بھی اسی کی ایک جھلک ہے۔ اب سمجھئے حقیقت محمد یہ صلی اللہ علیہ وسلم کی تحقیق۔

## حقیقتِ محمدیہ علی صاحبہا السلام والرحیہ :

دوسرا مرتبہ یقین اول مرتبہ احدت اور حقیقت محمدیہ علیٰ شایعہ بنام مرتبہ احدیت اور احدیت کے درمیان برزخ ہے، اسی لئے اس مرتبہ کو برزخِ کبریٰ کہتے ہیں۔

یہ مرتبہ مراتبِ تنزیہی سے ہے، اس مرتبہ کو مرتبہ حقیقی بھی کہتے ہیں۔ یہ تجلی علمی ہے۔ یہ تجلی نور، وجود، علم، شہود چار کمالات کی جامع ہے۔ نور سے ظاہریت اور مظہریت وجود سے واحدیت و موجودیت علم سے مالیت اور معلومیت شہود سے شہدیت اور مشہودیت یہ مرتبہ باعتبار بطون کے اول اور باطن ہے جو ذات باری تعالیٰ کنت کنزاً مخفیاً ہو کر چھپا ہوا تھا۔ وہ اس مرتبہ میں اجمالی اور کلی طور پر ثابت ہوا اس لئے اس مرتبہ میں تمام تفصیلات و جزئیات کا اندراج ہے۔ گٹھلی تمام درخت کی جزئیات کے لئے ام الکتاب ہے۔ جو کچھ گٹھلی میں چھپا ہوا تھا وہ تمام درخت میں ظاہر ہوا۔ گٹھلی ام الکتاب ہے، اور تمام درخت کتاب الہمیں۔

نقطہ تمام حروف کی ام الکتاب ہے۔ جب نقطہ کو پھیلایا اور کھینچا تو الف کی صورت میں ظاہر ہوا اور الف پچ در پچ تمام حروف میں ظاہر ہے۔ حروف کی ترکیب سے لفظ بنا ہے اور لفظوں کی ترکیب سے جملہ اور جملہ کی ترکیب سے صفحہ اور صفحہ کی ترکیب سے کتاب۔ تمام کتاب کا اجمال صفحہ میں اور صفحہ کا اجمال جملہ میں اور جملہ کا اجمال لفظ میں اور لفظ کا اجمال حروف میں اور حروف کا اجمال الف میں اور الف ایک نقطہ میں تو معلوم ہوا کہ نقطہ تمام کتاب کی ام الکتاب ہے۔

جیسے سورہ فاتحہ ام الکتاب اور تمام قرآن کریم کتاب مبین، پھر سورہ فاتحہ کتاب مبین اور بسم اللہ کی باک نقطہ ام اللام قرار پایا۔

اسی طرح جو کچھ ذات میں چھپا ہوا تھا وہ ام الکتاب وحدت ذاتی میں ظاہر ہوا اور جو ام الکتاب ہونے کے اعتبار سے وحدت اور حقیقت محمدیہ صلی اللہ علیہ وسلم میں پھیلا ہوا تھا وہ مرتبہ علم میں تفصیلی طور پر ظاہر ہوا، اس لئے علم باری تعالیٰ وحدت اور حقیقت محمدیہ صلی اللہ علیہ وسلم میں پھیلا ہوا تھا وہ مرتبہ علم میں تفصیلی طور پر ظاہر ہوا، اس لئے علم باری تعالیٰ وحدت اور حقیقت محمدیہ صلی اللہ علیہ وسلم کی کتاب مبین قرار پایا۔ یہ مرتبہ حقائق الالہیہ کی ام الکتاب ہے، اور علم کتاب مبین قلم حقائق کونیہ کی ام الکتاب ہے۔ جو مرتبہ قلم میں باعتبار ام الکتاب چھپا ہوا تھا وہ مرتبہ لوح میں کتاب مبین ہو کر مفصل اور ظاہر ہوا۔

قلم باعتبار اور اجمالی ہونے کے مرتبہ وحدت در حقیقت محمدیہ صلی اللہ علیہ وسلم یعنی وحدت ذاتی کی مشابہ اور آئینہ ہے، اور لوح باعتبار مفصل ہونے کے ذات باری تعالیٰ کے علم کی مشابہ اور اس کا آئینہ ہے۔

اسی طرح عرش مراتب کونیہ مرکبہ کی ام الکتاب باعتبار اجمال اور کل کے ہے۔ اور کرسی باعتبار تفصیل کے کتاب مبین ہے۔ جو کچھ عرش میں اجمالی اور کلی طور پر چھپا ہوا ہے وہ کرسی پر تفصیل اور جزئی طور پر مفصل اور ظاہر ہے۔

مرتبہ عرش باعتبار اجمال اور کل علم کا مشابہ اور آئینہ ہے، اور مرتبہ کرسی باعتبار تفصیل کے مرتبہ لوح کی مشابہ اور آئینہ ہے، تو اس سے یہ ثابت ہو گیا کہ مرتبہ عرش مرتبہ قلم کا مشابہ اور آئینہ اور مرتبہ قلم ذات کا مشابہ اور آئینہ جو ذات میں چھپا ہوا تھا وہ

قلم میں ظاہر ہوا اور جو قلم میں چھپا ہوا تھا وہ عرش پر ظاہر ہوا۔ یہ بھی ثابت ہوا کہ کرسی مرتبہ لوح کی مشابہ اور آئینہ اور لوح مرتبہ علم کی مشابہ اور آئینہ، جو علم میں چھپا ہوا تھا وہ لوح پر ظاہر ہوا اور جو کچھ لوح میں چھپا ہوا تھا وہ کرسی میں ظاہر ہوا۔ ان تمام حقائق الالہیہ اور حقائق کونیہ کا جامع حضرت انسان ہے۔ اور جس پر تمام مراتب بالتفصیل کما حقہ کھل گئے وہ خاتم النبیین سرکارِ مدینہ جناب محمد رسول اللہ ﷺ کی ذاتِ بابرکت ہے۔

اسی طرح یہ جان لینا چاہیے کہ جس طرح گٹھلی میں تمام درخت ہے اسی طرح حقیقتِ محمدیہ ﷺ میں کائنات کا ذرہ ذرہ اور فرد فرد حقائق الالہیہ اور کونیہ مندرج ہیں۔ جب درخت ظاہر ہو گیا تو گٹھلی تمام درخت میں جاری و ساری ہے۔ اسی طرح حقیقتِ محمدیہ ﷺ کے اعتبار سے حضور سرکارِ دو عالم جناب محمد رسول اللہ ﷺ تمام کائنات کے ذرہ ذرہ اور فرد فرد میں جاری و ساری ہیں۔

یہ بھی جان لینا چاہئے کہ جیسے نقطہ میں تمام کتاب مندرج ہے اسی طرح حقیقتِ محمدیہ ﷺ میں تمام عالم کی کتاب مندرج ہے۔ اور اگر کتاب کو دیکھا جائے تو وہی نقطہ تمام کتاب میں جاری و ساری ہے۔ اسی طرح حقیقتِ محمدیہ ﷺ کے اعتبار سے حضور سرورِ کائنات جناب محمد رسول اللہ ﷺ تمام کائنات میں جاری و ساری ہیں۔

حقائق الالہیہ اور حقائق کونیہ کے جب آپ ﷺ جامع ہیں تو پھر عرش ہو یا کرسی، لوح ہو یا قلم، کوئی مرتبہ بھی حضور سے باہر نہیں۔

چونکہ حقائق الالہیہ کی ام الکتاب ذاتِ باری تعالیٰ ہے، اور کتابِ مبین علمِ باری



تعالیٰ ہے، آپ ﷺ حقائق الالہیہ کے بھی جب جامع ہیں تو آپ ﷺ سے نہ ذات باہر ہے اور نہ علم، اس وجہ سے عرش و کرسی کا دیکھنا، لوح و قلم کا دیکھنا اور ذات باری تعالیٰ کا دیکھنا ضروری قرار پایا۔ اسی لئے سرکارِ دو عالم ﷺ نے ارشاد فرمایا۔ انسی  
 رایت ربی عزوجل۔ اور ذات باری تعالیٰ نے ارشاد فرمایا۔ مَا زَاغَ الْبَصَرُ وَ  
 مَا طَغَىٰ (پ ۱۲۷ نجم آیت ۱۷) اسی لئے حضور علیہ الصلوٰۃ السلام نے جو کچھ بھی  
 مشاہدہ فرمایا وہ حضور علیہ الصلوٰۃ السلام کے اپنے ہی مراتب اور مقامات تھے (تقریر  
 حضرت سید امانت علی شاہ رحمۃ اللہ علیہ)

**فائدہ:** حضرت سید صاحب رحمۃ اللہ علیہ کی اسی تقریر سے کعبہ کا کعبہ سمجھنا  
 مشکل نہ رہا بلکہ حاضر و ناظر اور علم غیب کُلی اور ثور علی ثور اور استمداد وغیرہ مسائل بھی  
 روشن و مبرہن ہو گئے۔

یہی وجہ ہے کہ ہم مراتب ستہ بلکہ وحدۃ الوجود کے تمام مسائل کو حق اور سچ مانتے  
 ہیں، اور جو اس راہ کا واقف ہی نہیں وہ کیا جانے کہ کعبہ کیا ہے اور کعبے کا کعبہ کیا۔  
 فقیر بحث کو دوسرے طریقے سے سمجھاتا ہے، وہ یہ کہ کعبہ جو ہمارے سامنے سیاہ  
 غلاف اوڑھے مکہ مکرمہ میں جلوہ گر ہے یہ اس آقا و مولیٰ حضرت محمد مصطفیٰ ﷺ کی امت  
 کے اولیاء کرام کا شیدا و والدہ ہے، ان کی زیارت کے لئے ترستا ہے، اور بسا اوقات ان کی  
 زیارت کے ساتھ ان کے طواف کرنے کے لئے ان کے آستانوں تک پہنچ جاتا ہے۔

## یہ شان ہے خدمتگاروں کی

حضور نبی پاک ﷺ کی شان تو ارفع و اعلیٰ ہے اللہ تعالیٰ نے آپ ﷺ کے غلاموں کو یہ شرف بخشا ہے کہ کعبہ معظمہ ان کی تعظیم و تکریم کرے اور ان کی زیارت کے لئے ان کے غلاموں کے ہاں تشریف لے جائے اور ان کا طواف کرے۔ فقیر نے اس موضوع پر ایک رسالہ لکھا، کئی بار شائع ہوا بنام ”القول الجلی فی ان الکعبۃ تذہب الی زیارۃ الولی“۔ موضوع کی مناسبت سے مختصر دلائل ملاحظہ ہوں۔

اولیاء اللہ کو کعبہ کے طواف کی کہانی مولوی اشرف علی تھانوی کی زبانی ہمارے دور میں اس مسئلہ میں عموماً اولیاء کرام کے مخالفین ہی شور مچاتے ہیں اور مخالفین کو قرآن و حدیث پر اتنا ایمان نہیں جتنا اپنے صناید پر ایمان ہے۔ چنانچہ ذیل میں ان کے ایک بڑے گرو کی کتاب بوادر النواذر ص ۱۳۷ سے من و عن بحث کو معرض وجود میں لاتا ہوں۔ ہو سکتا ہے کہ کسی منصف مزاج کی قسمت جاگ پڑے دھو ہذا۔

## کعبہ کا بعض اولیاء کی زیارت کو آنا

**سوال:** بابت استقبال قبلہ شامی و بحر الرائق و طحاوی برمراقی الفلاح و باب

ثبوت النسب در مختار و شامی وغیرہ معتبرات فقیہہ سے جو جواز آنے بیت اللہ شریف کا واسطے زیارت اولیاء اللہ کے بلکہ طواف اولیاء کرنے کے ممکن و منجملہ کرامات ہونا لکھا ہے، اور روش الریاحین امام یافعی میں وقوع اس کا اور دیکھنا ثقافت آئمہ و علماء کا اس کرامات کا منقول ہے۔ اس کو غیر مقلدین لغو اور غلط امر کہتے ہیں۔ ان کا خیال و قول

یہ ہے کہ کعبہ ایسا معظّم کہ رسول اللہ صلی اللہ علیہ وسلم نے جو اشرف المخلوقات تھے اس کی تعظیم طواف سے کی وہ دوسرے اپنے سے کم درجہ کی زیارت و طواف کے لئے جائے یہ قلب و مہضوع، ناممکن امر ہے۔ ہاں اگر قرآن و حدیث سے یہ امر مدلل کیا جائے تو قابل تسلیم ہو سکتا ہے، لہذا علماء احناف کے جناب میں گزارش ہے کہ عقیدے کو نصوص قرآن و حدیث سے باستنباط از آیات و احادیث مدلل و ثابت فرما کر کتب فقہ حنفیہ و روض الریاعین وغیرہ تالیفات آئمہ سلف کو وہیہ غیر معتمد ہونے سے بچائیں اور جہاں تک جلد ممکن ہو جواب سے سرفراز فرمائیں۔ اس امر کی نسبت سخت نزاع درپیش ہے۔

## الجواب

**حدیث (۱)** عَنِ ابْنِ عُمَرَ أَنَّهُ نَظَرَ يَوْمَ مَا أَلِيَ الْكُعْبَةَ فَقَالَ مَا أَعْظَمُكَ وَمَا أَعْظَمُ حُرْمَتِكَ وَالْمُؤْمِنُ أَعْظَمُ حُرْمَتِهِ عِنْدَ اللَّهِ مِنْكَ أَخْرَجَهُ التِّرْمِذِيُّ وَحَسَنَهُ (صفحة ۲۲۲ ج ۲)

رَوَاهُ ابْنُ مَاجَةَ مَرْفُوعًا عَنِ ابْنِ عُمَرَ وَلَفْظُهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَطُوفُ بِالْكَعْبَةِ وَيَقُولُ كَالطَّيِّبِكَ وَأَطِيبُ رِيحِكَ وَأَعْظَمُ حُرْمَتِكَ وَالَّذِي نَفْسُ مُحَمَّدٍ بِيَدِهِ حُرْمَتُهُ الْمُؤْمِنُ أَعْظَمُ عِنْدَ اللَّهِ حُرْمَةً مِنْكَ الْخ (صفحة ۱۲۹ ص ۱۲۹ المطابع)

**حدیث (۲)** عَنْ جَابِرِ بْنِ عَبْدِ اللَّهِ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَرَيْتُ الْجَنَّةَ فَرَأَيْتُ امْرَأَةً أَبِي طَلْحَةَ وَ سَمِعْتُ خَشْخَشَةَ أَمَامِي فَإِذَا بِلَالٌ رَوَاهُ مُسْلِمٌ (مشکوٰۃ باب جامع المناقب پہلی فصل ص ۵۶۷)

۱۔ حضرت ابن عمر نے کعبہ کو دیکھ کر فرمایا، اے کعبہ! تو بڑی عزت و حرمت والا ہے لیکن مومن کی عزت و حرمت تجھ سے زائد ہے۔

اور ایک روایت میں ہے کہ حضور علیہ السلام نے کعبہ کا طواف کرتے ہوئے کعبہ کو فرمایا کہ اے کعبہ تیری بڑی شان ہے لیکن مومن کی شان تجھ سے زیادہ ہے۔

۲۔ حضور علیہ السلام نے فرمایا کہ میں نے بہشت میں ابی طلحہ کی بیوی کو دیکھا اور اپنے سامنے بلال کے جوتوں کی آواز کوسنا۔

**حدیث (۳)** عَنْ جَابِرٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ اهْتَزَّ الْعَرْشُ لِمَوْتِ سَعْدِ بْنِ مُعَاذٍ وَفِي رِوَايَةٍ اهْتَزَّ عَرْشُ الرَّحْمَنِ لِمَوْتِ سَعْدِ بْنِ مُعَاذٍ (متفق علیہ) (مشکوٰۃ باب جامع الناقب پہلی فصل صفحہ ۵۶۷)

حضور نبی کریم صلی اللہ علیہ وسلم نے فرمایا کہ سعد کی موت پر خدا کا عرش کانپ اٹھا۔

۴۔ حضور نبی کریم صلی اللہ علیہ وسلم نے فرمایا کہ تین شخصیتوں کا بہشت کو اشتیاق رہتا ہے۔ علی، عمار، سلمان رضی اللہ تعالیٰ عنہم اجمعین (مشکوٰۃ باب جامع الناقب دوسری فصل)

۳۔ حضور نبی کریم صلی اللہ علیہ وسلم کے وصال شریف کے بعد حضرت ابو بکر رضی اللہ عنہ نے حضرت عمر رضی اللہ عنہ سے فرمایا کہ چلئے ام ایمن کی زیارت کر آئیں حضور صلی اللہ علیہ وسلم کی زیارت کے لئے تشریف مبارک لے جاتے تھے۔

۴۔ حضور نبی کریم صلی اللہ علیہ وسلم نے فرمایا کہ جب قریش نے میری تکذیب کی تو میں حجرِ اسود کی طرف آیا تو اللہ تعالیٰ نے بیت المقدس کو میرے سامنے کر دیا۔ اور لمعات میں ہے کہ بیت المقدس کو اٹھا کر مسجد حرام میں دارِ عقیل کے قریب رکھ دیا گیا اور میں اسے دیکھ رہا تھا۔

**حدیث (۴)** عَنْ جَابِرٍ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَمَّا كَذَّبَنِي قُرَيْشٌ قُمْتُ فِي الْحِجْرِ فَجَلَى اللَّهُ لِي بَيْتَ الْمُقَدَّسِ  
(الحدیث متفق علیہ) مشکوٰۃ باب المعراج تیسری فصل ص ۵۲۲ )

حضور سرور عالم صلی اللہ علیہ وسلم نے فرمایا، جب قریش نے میری تکذیب کی تو میں حجرِ اسود کی طرف اٹھا تو اللہ تعالیٰ نے بیت المقدس سامنے کر دیا۔ ایک روایت میں ہے کہ اسے مسجد حرام میں لایا گیا۔

**فائدہ:** بعد نقل ان احادیث کے جواباً عرض کرتا ہوں کہ سوال میں معترض نے دو قول نقل کئے ہیں۔ ایک یہ کہ یہ قلب موضوع ہے، دوسرا یہ کہ یہ ناممکن ہے۔ قول اول کی یہ دلیل بیان کی گئی کہ رسول اللہ صلی اللہ علیہ وسلم نے اس کی تعظیم طواف سے کی اور قول ثانی کی دلیل بیان نہیں کی۔ سو قلب کا موضوع کا جواب حدیث سے ظاہر ہے کہ حضرت ابن عمر رضی اللہ عنہما سے ہر مومن کو افضل بتا رہے ہیں۔ اور اول تو یہ امر مد رک بالرائے نہیں اس لئے حکماً مرفوع ہوگا۔ اور اس سے قطعاً نظر بھی کیا جاوے تاہم کسی صحابی سے اس پر تنکیر منقول نہیں، پھر اس کی سختی میں کیا شک رہا۔ پھر ابن ماجہ میں تو اس کی رفع کی تصریح ہے اور سند بھی اچھی ہے۔ اب کلام مذکور کی بھی حاجت نہیں رہی۔ رہ گیا طواف فرمانا رسول اللہ صلی اللہ علیہ وسلم کا اس کا اور اس کی تعظیم کرنا۔ سو یہ ایک امر تعبدی ہے جس طرح رسول اللہ صلی اللہ علیہ وسلم مساجد کا احترام فرماتے تھے تو کیا مسجد کا آپ صلی اللہ علیہ وسلم سے افضل و اعظم ہونا لازم آگیا؟ اسی طرح بیت معظم بھی آپ صلی اللہ علیہ وسلم سے افضل نہ ہوگا۔ پھر جب آپ صلی اللہ علیہ وسلم اس سے افضل ہوئے اور پھر آپ صلی اللہ علیہ وسلم نے اس کا طواف کیا تو اس سے ثابت ہو گیا کہ افضل

مفضول کا طواف کر سکتا ہے۔ سوا اگر مومن بیت معظم سے مفضول بھی ہوتا تب بھی افضل کا طواف کرنا مفضول کے لئے جائز ہوتا۔ جب مومن کا افضل بیونا ثابت ہو گیا پھر تو کچھ بھی استبعاد نہ رہا۔ باقی یہ ظاہر ہے کہ یہ فضیلت جزوی ہے۔ اس سے یہ لازم نہیں آتا کہ انسان کو جہت سجدہ بھی بنایا جاوے یا انسان کا کوئی طواف کرنے لگے۔ یہ سب اس وقت ہے کہ طواف بطور تعظیم ہو۔ اگر یہ طواف لغوی ہو بمعنی آمد و رفت جو مقارب ہے زیارت کا تو وہ اپنے مفضول کے لئے بے تکلف ہو سکتا ہے۔

جیسا حدیث ۵ اور ۶ میں مصرح ہے۔ اور محض ایسے امور سے افضلیت کا ثبوت کیسے ضروری ہوگا جب کہ حدیث ۲ میں تقدم جلال کا حضور نبی کریم صلی اللہ علیہ وسلم پر منقول ہے۔ اس تقدم کا شرح حدیث نے تقدم الخادم علی الخدم سے مفسر کیا ہے۔ پس ایسا ہی یہاں ممکن ہے۔ نیز عرش جو کہ تجلی گاہ حق ہے اور اس کی صفت میں کسی بشر کو دخل نہیں، ظاہر بیت معظم سے افضل ہے، باوجودیکہ اس کی حرکت ایک امتی کے لئے حدیث (۳) میں مذکور ہے، سوا سی طرح اگر بیت معظم کسی مقبول امتی کے لئے حرکت کرنے تو کیا استبعاد ہے۔ نیز روح اس کی حرکت کی اشتیاق ہے۔ سو جنت جو کہ حق تعالیٰ کے تجلی، خاص کا دار ہے حدیث (۴) میں اس کا مشتاق ہو۔ بعض اولیاء مقبولین کی طرف وارد ہے تو کعبہ کا اشتیاق بھی کسی مقبول امتی کی طرف کیا مستعبد ہے۔ پس ان حدیثوں سے خود زیارت و طواف کا استبعاد تو رفع ہو گیا جو کہ بحث نقلی تھی اب صرف بحث نقلی باقی رہی کہ خانہ کعبہ اتنا بھاری جسم ہے یہ کیسے منتقل ہو سکتا ہے۔ سوا اول تو

إِنَّ اللَّهَ عَلَىٰ كُلِّ شَيْءٍ قَدِيرٌ (پ البقرہ آیت ۲۰) میں اس کا جواب عام



موجود ہے۔ دوسری حدیث (۷) کے ضمیمہ میں جوابِ خاص بھی ہے جو خصائص کبریٰ جلد اول ص ۱۶۰ میں نقل کیا ہے۔ ابن ابی شیبہ، والنسائی و بزار و الطبرانی و ابو نعیم بسند صحیح اور یہ سب گفتگو قولِ اول کے متعلق تھی۔ رہا قولِ ثانی کہ یہ ناممکن ہے، سواستفتاء یہ ہے کہ آیا عقلاً ناممکن ہے یا شرعاً یا عادتاً اول کا انتفاء ظاہر ہے۔ اگر شقِ ثانی ہے تو معترض کے ذمہ اس کا ثبوت ہے (وانی له ذلك)۔ اور اگر شقِ ثابت ہے تو مسلم ہے بلکہ مفید ہے کیونکہ کرامت ایسے ہی واقعہ میں ہے جو عادتاً ممتنع ہو ورنہ کرامت نہ ہوگی۔ اب ایک شبہ باقی ہے، وہ یہ کہ جبیں اس کی مکتب ہے کیونکہ تاریخ میں کہیں منقول نہیں کہ کعبہ اپنی جگہ سے غائب ہوا ہو۔ ایسا ہی شبہ حدیثِ سابع کے ضمیمہ میں ہوتا ہے۔ سو اس کا جواب ہے وہی اُس کا جواب ہے اور وہ یہ ہے کہ ہو سکتا ہے کہ اس وقت اتفاق سے کعبہ کا دیکھنے والا نہ ہو (اِذَا ارَادَ اللّٰهُ تَعَالٰی شَيْئًا هَيَّا سَبَابَهُ)

اور یہ اس وقت ہے جب یہی جسم منتقل ہوا ہو، ورنہ قُرب یہی ہے کہ کعبہ کی حقیقت مثالیہ اس حکم کا محکوم علیہ ہے جس طرح حدیث (۲) میں آپ نے بلال کی مثال کو دیکھا تھا ورنہ بلال یقیناً اس وقت زمین پر تھے۔ اب صرف ایک عامیانه شبہ رہا، اس کی سند جب تک حسب شرائطِ محدثین صحیح نہ ہو اس کا قائل ہونا دُرست نہیں۔ سو اس کا جواب یہ ہے کہ خود محدثین نے غور احکام کی احادیث میں سند کے متعلق ایسی تنقید نہیں کی، یہ تو اس سے بھی کم ہے۔ یہاں صرف اتنا کافی ہے کہ کعبہ کا استقبال کو جانا قدرتِ ربانی سے تھا اس لئے کوئی حیرت انگیز بات نہیں۔ حضرت عطار فرماتے ہیں کہ جو شخص کمال پیرویٰ نبی کرے گا اس کو آنحضرت رسول کریم صلی اللہ علیہ وسلم کے معجزے

سے کچھ حصہ ضرور نصیب ہوگا۔ یہاں فرق الفاظ کا بے شک ہے کہ پیغمبر کے کام کو جو خلافِ عادت ہو معجزہ کہتے ہیں، اور ولی کے ایسے کام کو کرامت، اور وہ کرامت دراصل ببرکت پیروی منصبِ نبوت کے حاصل ہوتی ہے جیسا کہ وارد ہے سچا خواب نبوت کے چالیس حصوں میں سے ایک ہے، اور یہ سلسلہ تا قیامت جاری رہے گا (ان شاء اللہ) ہمارے قریبی دور کے ایک کامل ولی کا واقعہ ملاحظہ ہو۔

### کعبہ کی زیارت:

ایک بار شیر ربانی قطبِ رحمانی حضرت میاں شیر محمد صاحب شرقپوری علیہ الرحمۃ لاہور کی شاہی مسجد میں تشریف لائے۔ آپ فرماتے ہیں کہ کعبہ معظمہ میرے قریب آگیا۔ آپ بزبان حال یہ پڑھنے لگے۔ (حیات جاوید ص ۹۳)

نماز عشق ہر دم سے گزارم  
 بہ پیش قبلہ روئے محمد  
 سجودے عشاقان ست ہر دم  
 محراب دو ابروئے محمد ﷺ

ترجمہ: میں ہر وقت نماز عشق ادا کرتا ہوں روئے محمد ﷺ کو قبلہ بنا کر۔ دو ابروئے محمد ﷺ کے محراب میں عشاق ہر وقت سربسجود ہیں۔

فائدہ: معلوم ہوا کہ اولیاء اللہ نمازوں میں اور اپنے وظیفہ و اذکار میں حضور علیہ السلام کا بھی مشاہدہ فرماتے ہیں ورنہ آپ صرف کعبہ کے دیکھنے کا ذکر کر کے ان شعروں میں

صاحب کعبہ کے مشاہدہ کا بھی ذکر فرماتے ہیں۔ معلوم ہوا کہ آپ کعبہ اور صاحب کعبہ دونوں کا ہی مشاہدہ فرماتے ہیں، ورنہ اس قطعہ کو بے محل پڑھنا کیوں!

### اولیاء کرام کو طوافِ کعبہ:

یہ مسئلہ نہ صرف واقعات یا بزرگوں کے ملفوظات سے ثابت ہے بلکہ ہمارے فقہاء و محدثین اور مفسرین رحمہم اللہ نے اس پر مستقل بحثیں لکھی ہیں، اور دلائل عقلیہ و نقلیہ سے ثابت فرمایا کہ اولیاء کرام کو کعبہ کا طواف حق ہے۔ چند حوالہ جات ملاحظہ ہوں۔

(۱) امام ربانی سیدنا مجدد الف ثانی رضی اللہ عنہ فرماتے ہیں کہ کعبہ حضور سید عالم صلی اللہ علیہ وسلم کے اولیاء امت کے طواف کے لئے آتا ہے اور ان سے برکات حاصل کرتا ہے۔ اگر کعبہ ان بزرگوں سے برکات حاصل کرے تو کیا تعجب ہے۔

(مکتوبات ۱۲ صفحہ ۲۰۹ صفحہ ۳۲۸)

### تعارف حضرت مجدد الف ثانی رحمۃ اللہ علیہ

سیدنا امام ربانی کی شخصیت محتاج تعارف نہیں۔ عرب و عجم آپ کو اپنا امام، ہزاروں سال کا مجدد تسلیم کرتا ہے۔ غیر مقلدین وہابی اور دیوبندی سب کے سب آپ کی امامت و پیشوائی کے قائل ہیں۔ لیکن افسوس کہ یہ فرقے ان کے نام کو مانتے ہیں کام کو نہیں مانتے۔ سیدنا امام ربانی کا یہ ارشاد ایمان کی جان ہے۔ ملاحظہ ہو۔

محبت میں محضرہ حق سبحانہ ازاں جہت

است کہ رب تعالیٰ رب محمد صلی اللہ علیہ وسلم است

(مکتوب شریف صفحہ ۲۲۲)

اللہ تبارک و تعالیٰ سے مجھے اسی لئے محبت ہے کہ وہ محمد ﷺ کا رب ہے۔  
مندرجہ ذیل اشعار آپ کے تعارف کی نذر ہیں۔

خود آشنا بھی رہا اور خدا گواہ بھی تھا  
وہ ایک مردِ قلندر جو بادشاہ بھی تھا  
وہ مردِ حرّ و وہ مجاہد وہ علم کا دریا تھا  
ایک صاحبِ دل صاحبِ نگاہ بھی تھا  
جھکا سکا نہ کبھی اس کا سر کوئی فرعون  
وہ اپنی ذات میں تفسیر لا الہ بھی تھا  
تلاش کرتی ہے چشمِ فلک اسے اب تک  
وہ ایک ذرہ خاکی جو مہر و ماہ بھی تھا

(۲) ایک مرتبہ حضرت امام ربانی مجدد الف ثانی رحمۃ اللہ علیہ کو زیارت بیت اللہ کا شوق از حد غالب ہوا ایک روز اس بیقراری میں آپ نے دیکھا کہ تمام عالم جن و انس نماز پڑھتے ہیں اور حضرت صاحب کی جانب سجدہ کرتے ہیں۔

حضرت صاحب اس معاملہ سے نہایت متحیر ہوئے اور متوجہ کشفِ اسرار ہوئے۔ معلوم ہوا کہ کعبہ معظمہ آپ کی ملاقات کے لئے آیا ہوا ہے اور آپ کا احاطہ کئے ہوئے ہے۔ اس سبب سے جو کوئی شخص کعبہ کو سجدہ کرتا ہے وہ آپ کی طرف معلوم ہوتا ہے۔ اس اثنا میں الہام ہوا کہ تو ہمیشہ زیارت کعبہ کا مشتاق رہتا ہے اس واسطے ہم نے کعبہ کو تیری زیارت کے واسطے بھیجا ہے۔

(حالات مشائخ نقشبندیہ از مولوی محمد حسین بجنوری ۱۵۱۵ھ اور مکتوبات امام ربانی مجدد الف ثانی قدس سرہ)

**فائدہ:** کہتے ہیں دربار عالیہ سرہند میں ایک چار دیواری ہے، جہاں سیاہ پتھر کا فرش ہے، تمام زائرین وہاں جا کر دو گانہ نفل ادا کرتے ہیں، ان کا عقیدہ یہ ہوتا ہے کہ اس جگہ خانہ کعبہ حضرت مجدد الف ثانی رحمۃ اللہ علیہ کی زیارت کے لئے آکر ٹھہرا تھا اور اب یہاں اس کے انوار و برکات موجود ہیں جو کہ اصحاب کشف پر منکشف ہوتے ہیں۔ اس وقت تک تین سو سال سے زائد گزر گئے اور ہزار ہا بزرگوں نے وہاں زیارت کی مگر کسی نے اس کا انکار نہ کیا اور نہ کسی کا اعتراض منقول ہے۔

(۳) شیخ جلال الدین عبدالرحمن السیوطی المتوفی ۹۱۱ھ الحاوی للفتاویٰ صفحہ ۳۴۱ میں فرماتے ہیں کہ شیخ برہان الدین اتباسی رحمۃ اللہ علیہ نے تلخیص الکوکب المنیر فی مناقب الشیخ ابی العباس البصیر رحمۃ اللہ علیہ میں فرمایا کہ میرے شیخ ابو العباس البصیر کی کرامات سے ایک کرامت یہ بھی ہے کہ ایک دن شیخ ابو الحجاج القصری رحمۃ اللہ علیہ اور میرے شیخ مکہ میں جمع ہوئے اور کرامات اولیاء کے واقعات میں مختلف پہلو سے گفتگو کر رہے تھے، اندر میں اثناء میں ابو الحجاج رحمۃ اللہ تعالیٰ علیہ نے میرے شیخ سے پوچھا،

هَلْ لَكَ فِي طَوَافِ اُسْبُوعٍ

(کیا آپ کو ہفتہ کے طواف سے بھی شرف حاصل ہے)

یعنی ہفتہ میں ایک بار کرامت کے طور طواف کعبہ کو جاتے ہیں۔

میرے شیخ نے فرمایا۔

اِنَّ رِجَالَ اللّٰهِ يَطُوْفُ بِهٖمْ

اللہ تعالیٰ کے بعض ایسے بندے بھی ہیں جن کا کعبہ طواف کرانا ہے۔ ابو العباس نے دیکھا کہ ان دونوں کا کعبہ طواف کر رہا ہے۔ اس کے بعد شیخ ابو الحجاج اتباسی رحمۃ اللہ علیہ نے فرمایا۔

وَلَا يُنْكَرُ ذَلِكَ فَقَدْ تَظَاهَرَتْ أَخْبَارُ الصَّالِحِينَ عَلَى نَظِيرِ هَذِهِ الْحِكَايَةِ

(الحاوی للفتاویٰ ص ۳۳۲)

یعنی اس حکایت کا انکار کون کر سکتا ہے جب کہ اس جیسی بے شمار حکایات اولیاء کرام کی ہماری تقریر کی مؤید ہیں۔

(فائدہ)

”ایک ولی کا قول“

إِنَّ رِجَالَ اللَّهِ (اللہ تعالیٰ کے بہت بندے)

کتنا واضح ہے کہ بیت اللہ نہ صرف ایک دو ولیوں کے زیارت اور طواف کو جاتا ہے بلکہ بے شمار اولیاء کی خدمت میں اس نے حاضری دی اور پھر بھی اہل فہم کے لئے لطیف جملہ ہے لیکن

دیدہ کور کو کیا آئے نظر کیا دیکھے

”اخبار الصالحین“

(۴) یہی علامہ سیوطی رحمۃ اللہ تعالیٰ علیہ کچھ آگے اسی کتاب کے ص ۳۳۰/۱۲ میں

فرماتے ہیں کہ



”وَقَدْ حَكِيَ جَمَاعَتُهُ أَنَّ الْكَعْبَةَ رُوِيَتْ تَطَوُّفُ بَعْضِ الْأَوْلِيَاءِ وَكَلَامُ  
الشَّيْخِ خَلِيلٍ وَنَاهِيكَ بِهَا إِمَامَتُهُ وَجَلَالَتُهُ

یعنی بہت بڑی جماعت سے منقول ہے کہ کعبہ شریف بعض ولیوں کے گرد طواف کرتے دیکھا گیا۔ یہ شیخ خلیل کا کلام ہے اور ان کی امامت و بزرگی مسلم ہے۔

### فوائد

(۱) لفظ کثیر قابل غور ہے کہ اس مسئلہ کو نہ صرف دو چار فقہانے مانا ہے بلکہ بے شمار فقہانے کی تصریحات امام سیوطی رحمۃ اللہ علیہ کی نظروں میں ہے۔ گویا لفظ کثیر نے ہمیں اس مسئلہ کے متعلق کنائی اجماع کا پتہ دیا۔

(۲) علامہ رحمۃ اللہ علیہ کا لفظ وغیر ہم بھی بڑی تسلی بخشا ہے کہ یہ مسئلہ نہ صرف فقہانے نے مانا ہے بلکہ فقہانے کے علاوہ مفسرین، محدثین، متکلمین، صوفیاء کرام کے علاوہ جتنا اسلامی محققین صاحبان فنون ہیں سب نے مانا ہے۔ ان کی تصریحات اگرچہ ہم کو دیکھنا نصیب نہ ہوئیں لیکن علامہ سیوطی رحمۃ اللہ علیہ جیسے صاحب تصانیف کثیرہ و مناقب وغیرہ کا اشارہ طالب حق کو نہ صرف تسلی بخش ہے بلکہ اسے ظلمات کی وادیوں سے نکال کر عالم مشاہدات تک پہنچاتا ہے

(۳) حوالہ ثانیہ میں لفظ جماعتہ کیسا پیارا کلمہ ہے کہ کعبہ شریف نہ صرف ایک دو ولیوں کی زیارت کے لئے جاتا ہے بلکہ جب بھی اسے سیدنا جبرئیل علیہ السلام کے اعلان سے معلوم ہوتا ہے کہ فلاں ولی فلاں مقام پر رونق افروز ہے تو فوراً بارگاہ حق

سے اجازت طلب کرتا ہے۔ اگر اجازت مل جاتی ہے تو کامل ولی کی زیارت بھی کرتا ہے اور طواف بھی۔ اور یہ ہر زمانہ میں رہا اور تا قیامت رہے گا لیکن کعبہ شریف کا ولی کامل کو طواف کرنے کا مشاہدہ بھی ولی کرتے ہیں۔ یہ بھی منجملہ ایک کرامت کے ہے ہم تم کسی قطار میں نہیں۔

یہ علیحدہ بات ہے کہ جس کی زیارت اور طواف کے لئے کعبہ شریف آیا ہے۔

۱۔ جیسا کہ مسلم شریف میں ہے

وہ مقام ارفع رکھتا ہے اور دیکھنے والے بھی مراتب و درجات میں کم نہیں ہوتے۔

(۴) جامع کرامات الاولیاء ص ۲۹ میں علامہ یوسف النبیہانی الشافعی رحمۃ اللہ تعالیٰ

علیہ فرماتے ہیں۔

وَالْأَنْصَافُ مَا قَالَهُ النَّسَفِيُّ وَقَدْ سُئِلَ عَمَّا قِيلَ إِنَّ الْكُعْبَةَ كَانَتْ تَزُورُ

أَحَدَ الْآوِلِيَاءِ هَلْ يَجُوزُ الْقَوْلُ بِهِ فَقَالَ نَقَضَ الْعَادَةَ عَلَى سَبِيلِ الْكِرَامَةِ

لِأَهْلِ الْوِلَايَةِ جَائِزٌ عِنْدَ أَهْلِ السَّنَةِ مِنْ قَطْعِ الْمَسْأَلَةِ الْبَعِيدَةِ الْقَلِيلَةَ مِنَ

الزَّمَانِ وَقَدَّرْتُ عَلَى ذَلِكَ الْفُقَهَاءَ الْحَنْفِيَّةَ وَالشَّافِعِيَّةَ كَثِيرًا مِنْ

الْمَسَائِلِ الشَّرْعِيَّةِ

ترجمہ: انصاف وہی ہے جو امام نسفی نے فرمایا، جب کہ آپ سے سوال ہوا کہ کعبہ

شریف کسی ولی کی زیارت کے لئے جاتا ہے؟ آپ نے فرمایا! ہاں، بطریق کرامت علی

خرق العادة اہل سنت کے نزدیک جائز ہے کہ تھوڑی سی مدت میں اتنا لمبا سفر طے

ہو جائے اس پر تو فقہاء احناف و شوافع نے بے شمار شرعی مسائل مرتب فرمائے ہیں۔

## صوفیاء کرام کی تصریحات:

(۱) حضرت خواجہ قطب الدین بختیار کاکی رحمۃ اللہ تعالیٰ علیہ نے فرمایا کہ ”اللہ تعالیٰ کے ایسے بندے بھی ہیں کہ اگر وہ اپنے حجرہ عبادت میں ہوں تو خانہ کعبہ کو حکم ہوتا ہے کہ وہ ان کے گرد طواف کرے۔“

فوائد السالکین مرتبہ شیخ الاسلام حضرت خواجہ فرید الدین گنج شکر رحمۃ اللہ علیہ

(۲) سیدنا امام عقیف الدین ابوالسعادات عبداللہ بن اسعد الیافعی الیمنی ثم المکی المتوفی ۸۶۸ھ (رحمۃ اللہ علیہ)

اپنی مشہور اور مستند کتاب ”نزهتہ العیون النواظر وتحفة القلوب“

## الحواضری فی حکایات الصالحین واولیاء والا کا بر

المعروف ”روض الریاحین فی حکایات الصالحین“

مطبوعہ مصر ۱۳۷۷ھ ص ۳۳ میں فرماتے ہیں۔

رَوَى أَنَّ رَجُلًا رَأَى غَيْرَةَ الْكَعْبَةِ مِنْ بِلَادِ

بَعِيدَةٍ وَآخَرَ رَأَى بَعْضَ الْمُنْكَرِينَ الْكَعْبَةَ يَطُوفُ بِهَا وَقَدْ سَمِعْنَا سَمَاعًا

مُحَقِّقًا أَنَّ جَمَاعَةً مِنْهُمْ

سُؤِ هَدَتْ الْكَعْبَةَ تَطُوفُ بِهِمْ طَوَافًا مُحَقِّقًا رَأَيْتُ بَعْضًا مِنْ شَاهِدِ

ذَلِكَ مِنَ الْبِقَاتِ

ترجمہ: ایک بزرگ نے کسی کو کعبہ کی زیارت کرائی۔ دوسرے بزرگ نے منکر

ولایت کو اپنے گرد کعبہ کا طواف کرتے دکھایا۔ اور ہم نے پوری تحقیق سے سنا ہے کہ بہت بڑی جماعت اولیاء کے گرد کعبہ شریف کو طواف کرتے دیکھا گیا اور طواف بھی حقیقی نہ یہ کہ صرف خیالی یا تصویری۔ خود میں نے بھی بہت سے بزرگوں سے سنا ہے جنہوں نے اولیاء کے گرد کعبہ کو گھومتے ہوئے دیکھا اور وہ بزرگ بڑے معتبر اور ولی کامل اور متقی پرہیزگار تھے، بلکہ اکابر علماء سے میں نے سنا ہے اگر بات طول نہ ہوتی جاتی تو میں سب بیان و تحریر کرتا۔

فائدہ: امام موصوف کے زمانے میں بھی کعبہ کے گرد طواف کے منکر تھے۔ سب سے بڑے مزے کی بات یہ ہے صرف ایک دو ولیوں کا قصہ نہیں۔

”ان جماعتہ منہم“

یعنی اولیاء کی بڑی جماعت کا قصہ ہے کہ ان کی زیارت اور ان کے طواف کو کعبہ معظمہ تشریف لے گیا۔ مشائخ اولیاء علماء کی تصریحات کے مطابق جب کعبہ اولیاء امت محمدی کا طواف کرتا اور ان سے برکات حاصل کرتا ہے تو پھر ایسے اولیاء کرام کعبہ کے کعبہ ہوئے یا نہیں۔ اور جب غلامانِ مصطفیٰ صلی اللہ علیہ وسلم کی یہ شان ہے تو پھر ان غلاموں کے آقا کے کعبے کے کعبہ ہونے میں کیا شک ہے؟

یہ حال ہے خدمتِ گاروں کا

سردار کا عالم کیا ہوگا

اس فقیر نے اس موضوع پر رسالہ لکھا ہے جو کئی بار شائع ہو بنام ”القول الجلی

فی ان الکعبۃ تذهب الی زیارۃ الولی“

موضوع کی مناسبت سے مختصر دلائل ملاحظہ ہوں۔

## نبی پاک ﷺ کے طفیل:

یہ مُسَلَّم کہ ہر شے حضور سرورِ عالم ﷺ کے طفیل ہے۔ آپ ﷺ نہ ہوتے تو کچھ نہ ہوتا۔ اس معنی پر کعبہ نہ ہوتا اور نہ ہی قبلہ بنتا۔ یہ بہار ساری صاحبِ لولاک ﷺ کے طفیل ہے۔ امام رضا خان بریلوی رحمۃ اللہ تعالیٰ علیہ نے فرمایا۔

ہوتے کہاں خلیل و پنا کعبہ و منیٰ  
لولاک والے صاحبی سب ترے گھر کی ہے

## کعبہ کو قبلہ بنایا کس نے:

وہ عرصہ سے بت پرستی کا مرکز تھا۔ مشرکین کی بت پرستی کے علاوہ قبائح کے ارتکاب سے کعبہ معظمہ کی کسرِ شان میں کوئی کسر نہ چھوڑ رکھی تھی۔ حضور سرورِ عالم ﷺ کی تشریف آوری سے کعبہ کو عزت ملی جس کے شکر یہ میں آپ ﷺ کی ولادت کے وقت کعبہ سجدہ شکر میں جھک گیا، جس کی تفصیل ابتداء میں گزری۔

## بیت المقدس سے کعبہ کی طرف:

کعبہ قبلہ نہ بنتا اگر نگاہِ مصطفیٰ ﷺ نے اس کو نہ نوازا ہوتا جیسا کہ اہل علم کو معلوم ہے کہ حضور نبی پاک ﷺ مدینہ طیبہ تشریف لاتے ہی بیت المقدس کی طرف نماز پڑھنے لگے تاکہ اہل کتاب مانوس ہوں۔ لیکن وہ تو بجائے مانوس ہونے کے طعن دینے لگے کہ ہم غلط ہوتے تو ہمارے قبلہ کو کیوں قبلہ بنایا گیا، بلکہ کہتے کہ ہمارا احسان

ہے کہ مسلمانوں کو نماز کا طریقہ و سلیقہ نصیب ہے ورنہ وہ ہمارے قبلہ کی جانب نماز کیوں پڑھتے ہیں؟ انہیں تو قبلہ کا بھی علم نہیں۔ ہم ہیں تو انہیں نماز نصیب ہوئی ہے وغیرہ وغیرہ۔ حضور نبی پاک ﷺ کا ارادہ مبارک تو پہلے سے ہی یہی تھا کہ قبلہ کعبہ ہو اسی بنا پر آپ ﷺ نے جبرائیل علیہ السلام کو تبدیلی قبلہ کا فرمایا تو انہوں نے عرض کی آپ حبیب خدا ہیں خود ہی دعا فرمائیں تو کام بن جائے گا۔ یہ کہہ کر حضرت جبرائیل علیہ السلام آسمان کو چلے تو آپ ﷺ آسمان کی طرف دیکھنے لگے اللہ تبارک و تعالیٰ نے آیت ”فَلَنُؤَيِّنَنَّكَ قِبْلَةً تَرْضَاهَا“ (پ ۲، البقرہ آیت ۱۴۴)

ترجمہ: تو ضرور ہم پھیر دیں گے اس قبلہ کی طرف جس میں تمہاری خوشی ہے۔

فائدہ: اس مضمون سے فائدہ اہل فہم پرورش ہو گیا کہ حضور نبی پاک ﷺ نے ہی کعبہ کو قبلہ بنا دیا ورنہ جو نبی حضور علیہ السلام بیت المقدس کی طرف منہ کر کے نمازیں پڑھ رہے تھے اسی طرح سلسلہ جاری رکھتے تو قبلہ کعبہ نہ ہوتا بلکہ قبلہ بیت المقدس ہوتا۔ حضور سرور عالم ﷺ کی نگاہ کرم ہوئی تو کعبہ کو قبلہ بنایا گیا۔

### آیت قرآنی سے استدلال عجیب:

یہ ایک حقیقت ہے کہ حضور نبی کریم ﷺ کی ذات ہی حق تعالیٰ کی مطمع نظر ہے۔ یہاں تو کعبہ کو قبلہ بنا کر سمجھایا گیا کہ قبلہ نہ بیت المقدس ہے نہ کعبہ معظمہ بلکہ رضائے مصطفیٰ ﷺ ہی قبلہ ہے جس سے وہ چاہے۔ اس دلیل کو دوسری طرح یوں سمجھے کہ کعبہ میں لاکھ نیکی کا ثواب عطا ہوتا ہے، اس طرح ایک نماز پڑھنے سے ایک لاکھ نماز کا



ثواب ملے گا لیکن حج میں پانچ نمازیں منیٰ میں پڑھنے کا ثواب کعبہ میں نماز پڑھنے سے بڑھ کر ہے۔ اگرچہ یہاں تنہا بھی پڑھے اور کعبہ میں باجماعت جا کر پڑھے تب بھی حاجی کو جو ثواب منیٰ میں ملے گا وہ کعبہ میں نہیں۔ اس سے واضح ہو کہ کعبہ مطلوب نہیں بلکہ کعبہ کے کعبہ کی ادا مطلوب ہے۔

یونہی نویں ذوالحجہ کا دن گزار کر مغرب و عشاء کو اکٹھا مزدلفہ میں جا کر ادا کرنے کو سمجھئے کہ یہاں مغرب و نماز پھوڑ دینا فرض ہے۔ اس سے معلوم ہوا کہ نماز مطلوب نہیں بلکہ ادائے محبوب منیٰ مطلوب ہے۔

**نکتہ:** وہ آیت جو تبدیلی قبلہ پر نازل ہوئی اس میں تبدیلی قبلہ کی علت غائیہ حضور منیٰ ﷺ کی خوشنودی اور رضا کو بتایا گیا ہے، چنانچہ آیت کا مضمون ملاحظہ ہو۔

قَدْ نَرَى تَقَلُّبَ وَجْهِكَ فِي السَّمَاءِ (پ ۱۲ البقرہ آیت ۱۴۴)

ترجمہ: اے حبیب منیٰ ﷺ آسمان کی طرف تمہارے بار بار منہ اٹھانے کو ہم نے دیکھ لیا۔

فَلَنُوَلِّينَاكَ قِبْلَةً تَرْضَاهَا (پ ۱۲ البقرہ آیت ۱۴۴)

ترجمہ: ہم عنقریب (کعبہ ابراہیمی) قبلہ بنا دیں گے تاکہ تم راضی ہو جاؤ۔

**فائدہ:** قبلہ موصوف تَرْضَاهَا صفت ہے۔ حکم جب صفت کے ساتھ مذکور ہو تو

اسی صفت سے مقید ہوتا ہے۔ (نور الانوار وغیرہ)

مزید برآں یہ کہ حضور نبی کریم منیٰ ﷺ کے بار بار دیکھنے پر تبدیلی قبلہ کا وعدہ مستقبل

میں تھا لیکن حضور نبی کریم منیٰ ﷺ کی تمنا تھی کہ تبدیلی جلد تر ہو اسی لئے اللہ تبارک و تعالیٰ

نے فوراً حکم دیا کہ

قَوْلٍ وَجْهَكَ شَطْرَ الْمَسْجِدِ الْحَرَامِ (پ ۱۲ البقرہ آیت ۱۴۴)

ترجمہ: اگر جلدی ہے تو ابھی اپنا چہرہ مسجد حرام کی طرف کر لیجئے۔

**فائدہ:** قرآن پاک اس میں صراحت فرما رہا ہے کہ قبلہ کی تبدیلی سے صرف

اور صرف رضائے محبوب صلی اللہ علیہ وسلم مطلوب ہے اور بس، انہوں نے چاہا تو ہم نے

فورا تبدیلی کا حکم دیا، انہوں نے چاہا کہ دیر نہ ہو، میں نے فرمایا بس ہو گیا۔

**مسئلہ:** محبوب صلی اللہ علیہ وسلم نے کعبہ کو قبلہ بنایا تو اللہ تعالیٰ نے دنیا بھر کے

مسلمانوں کے لئے ابدی طور پر فرض کر دیا کہ جب تک کعبہ ابراہیمی کی طرف سجدہ نہ

ہو کسی کا سجدہ قبول نہ ہوگا۔

**فائدہ:** معلوم ہوا کہ کعبہ کو جو یہ شرف حاصل ہوا کہ ہمارے نبی پاک صلی اللہ علیہ وسلم کی

نگاہ کرم کا صدقہ ہے ورنہ یہ کعبہ ہمارا قبلہ نہ ہوتا۔

استدلال نبوی علی صاحبہ السلام:

ایک دفعہ حضرت سعید بن المعلی رضی اللہ عنہ نماز پڑھ رہے تھے۔ حضور نبی

کریم صلی اللہ علیہ وسلم نے ان کو آواز دی، وہ نماز پوری کر کے حاضر دربار ہوئے۔ فرمایا: اتنی دیر؟

عرض کی، سرکار! میں نماز میں مشغول تھا۔ حضور سید عالم صلی اللہ علیہ وسلم نے فرمایا! کیا تم نے یہ

آیت نہیں سنی، اللہ تبارک و تعالیٰ فرماتا ہے۔

اَسْتَجِیْبُوْا لِلّٰهِ وَلِلرَّسُوْلِ اِذَا دَعَاكُمْ (بخاری کتاب التفسیر، سورۃ

الانفال، بخاری کتاب التفسیر سورہ الحج)

ترجمہ: اللہ اور اس کا رسول جب تمہیں بلائے فوراً جواب دو۔

**فائدہ:** علماء فرماتے ہیں اس آیت سے ثابت ہوا کہ اگر نمازی نماز پڑھ رہا ہو اور حضور نبی کریم ﷺ اس کو آواز مبارک دیں تو اس پر فرض ہے کہ وہ نماز کو چھوڑ کر حاضر دربار ہو کیونکہ حضور رسول اکرم ﷺ کعبہ کے کعبہ ہیں۔

نماز کو چھوڑ کر حاضر دربار ہونے اور آپ ﷺ سے گفتگو کرنے اور آپ ﷺ کی طرف چلنے سے نماز میں کوئی نقص نہ آئے گا کیونکہ نمازی اپنے چہرہ کو کعبہ سے پھیر کر کعبہ کے کعبہ کی طرف متوجہ ہو رہا ہے۔

### نماز میں خلل بھی نہ آیا بلکہ اضافہ ہوا

جسے سرکارِ دو عالم ﷺ ابلائیں وہ نماز میں ہو تو اسے نماز چھوڑ کر جانا فرض ہے۔ اندریں دوران نماز کے ارکان ٹوٹ گئے کہ رُخ قبلہ نہ رہا۔ قراۃ چھوٹ گئی بلکہ فسادِ نماز لازم آیا کہ حضور سرورِ عالم ﷺ سے گفتگو ہوئی۔ باوجود ایں ہمہ وہ بھی نماز وہاں آ کر شروع کرے جہاں چھوڑ کر گیا اور یہ درمیان میں رسول اللہ ﷺ سے ہم کلامی کا ثواب سوا۔ یہ قاعدہ بتاتا ہے کہ آپ ﷺ کعبہ کے بھی کعبہ ہیں۔

### مسئلہ تشہد سے استدلال

تشہد ہو یا قیام قرأت نماز کے کسی حصہ میں یا ویسے ہی دُنیوی کلام یا کسی کو سلام کہنے سے نماز فاسد ہو جاتی ہے لیکن تشہد میں جب تک اَلسَّلَامُ عَلَیْكَ اَیُّهَا النَّبِیُّ نہ پڑھا جائیگا نماز نہ ہوگی۔ اس یہ سمجھایا گیا کہ تمہاری نماز کا قبلہ کعبہ ہے لیکن تمہاری روح و ایمان کا قبلہ سرورِ عالم ﷺ ہیں۔

## عین نماز میں تعظیم صلی اللہ علیہ وسلم

عَنْ سَهْلِ ابْنِ سَعْدِ السَّاعِدِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ  
 ذَهَبَ إِلَى بَنِي عَمْرِو بْنِ عَوْفٍ لِيُصَلِّحَ بَيْنَهُمْ فَجَاءَتْ الصَّلَاةُ فَجَاءَ  
 الْمُؤَدِّبُ إِلَى أَبِي بَكْرٍ فَقَالَ اتَّصَلِي لِلنَّاسِ فَأَقِيمَ قَالَ نَعَمْ فَصَلَّى أَبُو  
 بَكْرٍ فَجَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالنَّاسُ فِي الصَّلَاةِ  
 فَتَخَلَّصَ حَتَّى وَقَفَ فِي الصَّفِّ فَصَفَّقَ النَّاسُ وَكَانَ أَبُو بَكْرٍ لَا يَلْتَفِتُ فِي  
 صَلَاتِهِ فَلَمَّا أَكْثَرَ النَّاسُ التَّصْفِيقَ التَّفَّتَ فَرَأَى رَسُولَ اللَّهِ صَلَّى اللَّهُ  
 عَلَيْهِ وَسَلَّمَ فَأَشَارَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ مَكَثَ  
 مَكَانَكَ فَرَفَعَ أَبُو بَكْرٍ يَدَيْهِ فَحَمِدَ اللَّهَ عَلَى مَا أَمَرَهُ رَسُولُ اللَّهِ صَلَّى اللَّهُ  
 عَلَيْهِ وَسَلَّمَ مِنْ ذَلِكَ ثُمَّ اسْتَأْخَرَ أَبُو بَكْرٍ حَتَّى اسْتَوَى فِي الصَّفِّ  
 وَتَقَدَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَصَلَّى فَلَمَّا انْصَرَفَ قَالَ يَا أَبَا  
 بَكْرٍ مَا مَنَعَكَ أَنْ تَثْبُتَ إِذَا أَمَرْتُكَ فَقَالَ أَبُو بَكْرٍ مَا كَانَ لِابْنِ أَبِي قُحَافَةَ أَنْ  
 يُصَلِّيَ بَيْنَ يَدَيِ رَسُولِ اللَّهِ صَلَّى اللَّهُ عَلَيْهِ وَسَلَّمَ الْخ (بخاری شریف  
 کتاب الصلح باب جاء فی الاصلاح بین الناس۔ بخاری شریف کتاب الاذان باب  
 من دخل لیوم الناس فجاء الامام الاول)

حضرت سہل ابن سعد الساعدی رضی اللہ عنہ سے روایت ہے کہ ایک روز رسول

اللہ صلی اللہ علیہ وسلم قبیلہ بنی عمرو بن عوف میں صلح کرانے کے لئے تشریف لے گئے۔ جب نماز کا

وقت ہوا تو مؤذن نے حضرت صدیق اکبر رضی اللہ عنہ سے پوچھ کر اقامت کی اور انہوں نے امامت کی۔ اس اثناء میں آنحضور ﷺ تشریف لے آئے اور صف میں قیام فرمایا۔ جب نمازیوں نے آنحضرت ﷺ کو دیکھا تو تالی لگانے لگے (تا کہ حضرت ابو بکر صدیق رضی اللہ عنہ متنبہ ہو جائیں) اور حضرت ابو بکر صدیق رضی اللہ عنہ نماز میں کسی بھی طرف دیکھتے نہ تھے۔ جب تالی کی آواز سنی اور گوشہ چشم سے رسول اللہ ﷺ کو دیکھا تو پیچھے ہٹنے کا قصد کیا۔ حضرت نے اشارہ فرمایا کہ اپنی جگہ پر ٹھہرے رہو۔ حضرت ابو بکر صدیق نے دونوں ہاتھ اٹھائے اور اللہ کا شکر ادا کیا جو رسول اکرم صلی اللہ علیہ وسلم نے ان کو جائے امامت پر کھڑا رہنے کا حکم دیا۔ پھر حضرت ابو بکر پیچھے ہٹے اور صف میں آئے اور رسول اللہ صلی اللہ علیہ وسلم آگے بڑھ گئے۔ جب نماز سے فارغ ہوئے تو آنحضرت ﷺ نے حضرت ابو بکر رضی اللہ عنہ سے دریافت فرمایا کہ تم کو اپنی جگہ کھڑے رہنے سے کونسی چیز مانع ہوئی؟ تو انہوں نے عرض کیا: یا رسول اللہ ﷺ! ابو قحافہ کے بیٹے کی کیا مجال کہ آپ ﷺ کے آگے نماز پڑھائے۔

### لطیفہ

صحابہ کرام رضی اللہ عنہم بالخصوص حضرت صدیق اکبر رضی اللہ عنہ کا تو یہ حال ہے کہ عین نماز میں آپ ﷺ کی تعظیم و تکریم فرض کی طرح سمجھ رہے ہیں، ادھر اسماعیل دہلوی کا یہ حال ہے کہ ”صراط مستقیم“ میں لکھتا ہے کہ حضور علیہ الصلوٰۃ والسلام کا نماز میں خیال آجائے تو نماز فاسد ہو جاتی ہے، اور آپ ﷺ کا خیال گدھے وغیرہ اور بی بی

کے جماع کے تصور سے بدتر ہے۔ (معاذ اللہ)

## مخالفین کا اپنا حال

بھوپالی۔ غیر مقلدین کے نامور محدث و مُفسر وحید الزماں ”ابلیح دیث (وہابی)“ نے لکھا ہے کہ سید (صدیق حسن) نے اپنی بعض تالیفات میں بدیں الفاظ ندا کی ہے۔

قبلہء دین مددے کعبہء ایماں مددے

ابن قیم مددے قاضیء شوکاں مددے

(ہدیۃ المہدی ص ۲۳) وہابیو! اگر تمہارے مولوی قبلہ و کعبہ ہو سکتے ہیں تو رسول

اللہ صلی اللہ علیہ وسلم کے کعبے کا کعبہ ہونے میں نجدی توحید کیوں لرزہ برانداز ہے۔

**لطیفہ:** فرقہء دیوبندیہ کے اکابر مولوی اسماعیل دہلوی اور مولوی رشید احمد

گنگوہی نے بندگانِ خدا پر قبلہ کا اطلاق حرام لکھا، پھر ان کے حواریوں نے انہیں نہ صرف قبلہ و کعبہ لکھا بلکہ کچھ آگے لکھ دیا۔

مولوی محمود الحسن دیوبندی نے مولوی رشید احمد گنگوہی کے مرنے کے بعد

(اگرچہ مولوی گنگوہی نے مرثیہ کو بھی حرام لکھا ”فتاویٰ رشیدیہ“) گنگوہی کے

لئے مرثیہ لکھا جس کے چند اشعار ملاحظہ ہوں۔

پھرے تھے کعبہ میں پوچھتے تھے گنگوہ کا راستہ

## سوالات (1)

جب حضور صلی اللہ علیہ وسلم کعبہ کے بھی کعبہ ہیں تو پھر تم نے اعلیٰ کو چھوڑ کر ادنیٰ کا دامن کیوں

تھاما۔ سجدہ طواف وغیرہ رسول اللہ صلی اللہ علیہ وسلم کو ہونا چاہیے؟

**جواب:-** یہ سوال صحابہ کرام رضی اللہ عنہم نے حضور صلی اللہ علیہ وسلم کو پیش کیا لیکن انہوں نے عشق کے پیش نظر اور دورِ حاضرہ کا معترض محض بر بنائے انکار جب انہوں نے جانوروں کو حضور سید عالم صلی اللہ علیہ وسلم کو سجدہ کرتے دیکھا تو عرض کی کہ ہمیں بھی اجازت ہو۔ آپ صلی اللہ علیہ وسلم نے فرمایا: سجدہ صرف اللہ تعالیٰ کے لئے ہے اور تعظیم کا سجدہ بھی کسی کو روا نہیں، اگر روا ہوتا تو عورت کو حکم ہوتا کہ وہ شوہر کو سجدہ کرے۔ اسی لئے ہمارے نزدیک سجدہ تعظیم حرام ہے، پیر ہے یا استاد۔ تحقیق و تفصیل امام احمد رضا رحمۃ اللہ علیہ کی کتاب ”الزبدۃ الزکیہ“ میں ہے ہاں دل کا سجدہ جتنا ہو کم ہے وہ قلب میں تعظیم و تکریم اور عشق اور محبت ہے، کیا خوب فرمایا امام احمد رضا بریلوی قدس سرہ نے۔

اے شوقِ دل یہ سجدہ گر ان کو روا نہیں

اچھا وہ سجدہ کیجیے کہ سر کو خبر نہ ہو

اور حضرت مولانا مفتی احمد یار خان صاحب رحمۃ اللہ علیہ نے فرمایا۔

سر سونے کعبہ جھکا اور دل سونے کوئے مصطفیٰ (صلی اللہ علیہ وسلم)

دل کا خدا بھلا کرے یہ نہیں اختیار میں

امام احمد رضا خاں بریلوی رضی اللہ عنہ نے ایک اور مقام پر فرمایا۔

سر سونے روضہ جھکا پھر تجھ کو کیا

دل تھا ساجد نجدیا پھر تجھ کو کیا

بیخودی میں سجدہ در یا طواف

جو کیا اچھا کیا پھر تجھ کو کیا



**طواف:** مکلف و غیر مکلف کے احکام جُدا جُدا ہیں۔ جانوروں نے حضور سید

عالم صلی اللہ علیہ وسلم کو سجدہ کیا۔ حجر و شجر وغیرہ کا سلام و سجدہ ہمارے لئے درس عبرت ہوتا ہے کہ وہ

غیر مکلف اور بے شعور ہو کر غلامِ بے دام ہیں تو تم باشعور اور امتی ہو کر ان کی نیاز

مندی سے محروم ہو۔ یہی حالت طواف کی ہے کہ ہمیں طواف سے روکا گیا۔ لیکن ملائکہ

نے کیا۔ امام اجل ابن المبارک و ابن ابی الدنیا نے فرمایا کہ فرشتے باقیامت طواف

کر رہے ہیں۔ چنانچہ ابوالشیخ اور ابن النجار کتاب الدر الثمینہ فی تاریخ المدینہ میں

کعب احبار سے راوی کہ انہوں نے ام المومنین حضرت عائشہ صدیقہ رضی اللہ عنہا

کے سامنے بیان کیا اور کتاب التذکرہ میں امام ابو عبد اللہ محمد قرطی کے الفاظ یہ ہیں کہ

رَوَى ابْنُ الْمُبَارَكِ عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ ذَكَرُوا رَسُولَ

اللَّهِ صَلَّى اللَّهُ عَلَيْهِ وَسَلَّمَ وَكَعَبُ الْأَحْبَارِ حَاضِرٌ فَقَالَ كَعَبُ الْأَحْبَارِ

ترجمہ: یعنی امام ابن المبارک نے ام المومنین حضرت عائشہ صدیقہ رضی اللہ تعالیٰ

عنہا سے روایت کی کہ رسول اللہ صلی اللہ علیہ وسلم کا ذکر پاک تھا اور اُس وقت کعب احبار حاضر

تھے تو کعب نے کہا کہ ہر صبح ستر ہزار فرشتے اتر کر مزار اقدس حضور سید عالم صلی اللہ علیہ وسلم کا

طواف کرتے اور اس کے گرد حاضرہ کر صلوٰۃ و سلام عرض کرتے رہتے ہیں۔ یونہی

ستر ہزار رات میں حاضر رہتے ہیں اور ستر ہزار دن میں۔

حَتَّىٰ إِذَا انشَقَّتْ عَنْهُ الْأَرْضُ خَرَجَ فِي سَبْعِينَ أَلْفًا مِنَ الْمَلَائِكَةِ يَزُفُونَهُ

صَلَّى اللَّهُ عَلَيْهِ وَسَلَّمَ (داری مشکوٰۃ باب الکرامات تیسری فصل)

ترجمہ: جب حضور انور ﷺ مزار مبارک سے روزِ اقامت اٹھیں گے تو ستر ہزار ملائکہ کے ساتھ باہر تشریف لائیں گے، جو حضور سید عالم ﷺ کو بارگاہِ عزت میں یوں لے چلیں گے جیسے نئی دلہن کو کمال اعزاز و فرحت و سرور و راحت و آرام و تزک و احتشام کے ساتھ دولہا کی طرف لے جاتے ہیں۔ مجمع بحار الانوار میں بعلا مت ط علامہ طیبی شارح مشکوٰۃ سے۔

وَمِنْهُ فِي الْوَجْهَيْنِ فِي سَبْعِينَ الْفَامِنَ الْمَلَائِكَةِ يَرُفُونَهُ صَلَّى اللَّهُ عَلَيْهِ وَسَلَّمَ  
 شیخ محقق محدث دہلوی قدس سرہ مدارج میں اسی حدیث کے ترجمہ میں فرماتے ہیں۔  
 میگرد د از قبر شریف بیرون می آید میان این فرشتگان زفاف می کنند اور اوز زفاف در اصل بمعنی بردن عروس بخانہ زوج و مراد در اینجا لازم معنی ست کہ بردن محبوب ست پیش محبت یعنی بردن آنحضرت ﷺ بدرگاہ عزت (حضور ﷺ جب مبعوث ہوں گے، مزار پاک سے باہر تشریف لائیں گے تو ان ستر ہزار ملائکہ کے ساتھ خوشی سے چلیں گے۔ زفاف دراصل دلہن کو دولہا کے گھر پہنچانے کو کہتے ہیں لیکن یہاں لازمی معنی ہے کہ یعنی محبوب ﷺ کو بارگاہ حق تعالیٰ میں پہچانا۔)

**سوال:-** کعبہ کا جھکنایا کہیں جانا عقل کے خلاف ہے؟

**جواب:-** ہاں عقل کے خلاف ہوگا لیکن عشق کے عین مطابق ہے، اور عقل معتزلہ کا مذہب ہے جو اشیاء کے شعور کے خلاف تھے۔ اہلسنت کے مذہب میں ہے کہ تمام اشیاء میں ان کے لائق شعور بھی حیات و موت بھی مؤثر دلائل ملاحظہ ہوں۔  
 قرآن شریف میں ہے کہ۔

وَأَنَّ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ (پ ۱۵ بنی اسرائیل آیت ۲۲)

عالم اسلام کی عبقری شخصیت حضرت شیخ اکبر محی الدین ابن عربی قادری (۶۳۸ھ) فرماتے ہیں کہ علماء نظر کے زعم کے مطابق اگر اس سے تسبیح حال مراد ہو تو ارشاد الہی۔  
(وَلَكِنْ لَا تَفْقَهُونَ تَسْبِيحَهُمْ)  
کا کوئی فائدہ نہ ہوگا۔

(فَلَوْ كَانَ تَسْبِيحُ حَالٍ كَمَا يَزْعَمُ بَعْضُ عُلَمَاءِ الْمَنْظَرِ لَمْ تَكُنْ فَايِدَةً فِي قَوْلِهِ وَلَكِنْ لَا تَفْقَهُونَ تَسْبِيحَهُمْ)

فتوحات مکیہ (ج) (ذکر بعض مراتب الحروف) اسی آیت کریمہ کے تحت فرماتے ہیں کہ تسبیح صرف زندہ ہی کرتا ہے۔

(وَلَا يُسَبِّحُ إِلَّا الْحَيُّ) ایضاً باب ۹

خدا کی پاکی وہی بیان کرتا ہے جو زندہ، عاقل اور اپنے معبود و مسیح کو جانتا ہے۔

(وَلَا يُسَبِّحُ إِلَّا الْحَيُّ عَاقِلٌ عَالِمٌ لِّلْمُتَّبِعَةِ) یہ جان لو کہ روٹی، پانی، تمام مطاعم و مشارب اور تمام ملا بس و مجالس میں لطیف اور غریب ارواح موجود ہیں جو ان کی حیات علم اور تسبیح رب کا راز ہیں۔

فَاعْلَمْ أَنَّ فِي الْخُبْزِ وَالْمَاءِ وَجَمِيعِ الْمَطَاعِمِ وَالْمَشَارِبِ وَالْمَلَابِسِ وَالْمَجَالِسِ أَرْوَاحًا لَطِيفَةً غَرِيبَةً هِيَ سِرُّ حَيَاتِهِ وَعِلْمُهُ تَسْبِيحُ رَبِّهِ أَيْضًا  
جُزْءٌ سَابِعٌ

بلکہ تمام عالم میں سر حیات ہے۔

(بَلْ سِرُّ الْحَيَاتِ فِي جَمِيعِ الْعَالَمِ) اَيْضًا بَاب

جن کو جمادات و نباتات کہا جاتا ہے، ہم اہل توحید کے نزدیک ان میں ارواح ہیں

جو غیر اہل کشف سے مخفی ہیں۔

الْمُسَمَّى بِالْجَمَادِ وَالنَّبَاتِ عِنْدَنَا لَهُمْ أَرْوَاحٌ بَطْنَتْ عَنْ إِدْرَاكِ غَيْرِ

أَهْلِ الْكُشْفِ اَيْضًا (بَاب ۱۲)

ارباب کشف کے نزدیک سب سے حیوان ناطق بلکہ حی ناطق

فَكُلٌّ عِنْدَ أَهْلِ الْكُشْفِ حَيَوَانٌ نَاطِقٌ بَلْ حَيٌّ نَاطِقٌ

اللہ تعالیٰ نے جمادات و نباتات کی گویائی کو ہماری آنکھوں اور کانوں سے اخذ

کر لیا ہے۔

(الْمُسَمَّى جَمَادًا وَ نَبَاتًا أَخَذَ اللَّهُ بِأَبْصَارِنَا وَأَسْمَاعِنَا عَمَاهُمْ عَلَيْهِ

مِنَ النَّطْقِ اَيْضًا) بَاب ۱۲

رسول مکرم سید عرب و عجم، ذانائے راز لوح و قلم صلی اللہ علیہ وسلم کو کشف اتم اور مشاہدہ اکمل

حاصل تھا اس آپ وہ سب کچھ دیکھتے تھے جو دوسرے نہیں دیکھ پاتے۔

فَكَانَ لَهُ صَلَّى اللَّهُ عَلَيْهِ وَسَلَّمَ الْكُشْفُ الْأَتَمُّ فَيَرَى مَا لَا نَرَى

اَيْضًا (بَاب ۱۲)

بہر حال یہ سوال معتزلہ کو سمجھتا ہے اگر کوئی اس قسم کا خیال رکھتا ہے تو وہ معتزلی ہے

اور معتزلہ و خوارج کلاب النار ہیں۔ اگر کسی کو جہنم کا کتابنے کا شوق ہے تو بڑے شوق

سے پورا کرے۔ ہم ایسے شوقین لوگوں کو کیا کہہ سکتے ہیں۔

**سوال:** حضور سید عالم ﷺ نے کعبہ کی طرف سجدے کئے اور اس کے طواف کئے اور تم اس کے برعکس کہتے ہو۔

**جواب:** تحقیقی جوابات گزر چکے ہیں۔ اہم بات یہ ہے کہ اعلیٰ ادنیٰ کی تعظیم تکریم کرے تو وہ اس کے پیار کی دلیل ہے نہ کہ فضیلت کی۔ حضور سید عالم ﷺ سیدہ فاطمہ الزہراء رضی اللہ عنہا کے لئے قیام فرماتے، ان کے ہاتھ چومتے اس سے کہ سمجھا جائے گا؟ سیدنا عمر و سیدنا علی رضی اللہ عنہم نے سیدنا اولیس قرنی کی ملاقات کے لئے حرمین سے قرن کا سفر کیا تو اس ایک تابعی بزرگ کی خلفاء راشدین پر فضیلت ثابت ہوگی وغیرہ؟

**سوال:** حضور علیہ السلام اور دیگر انبیاء علیہم السلام اور صحابہ کرام رضی اللہ عنہم کے لئے کعبہ کا طواف و استقبال ثابت نہیں، تم نے اولیاء کرام کے لئے کیسے مان لیا؟

**جواب:** یہ قاعدہ ہی غلط ہے کہ جو اعلیٰ کیلئے ثابت نہ ہو وہ ادنیٰ کو بھی حاصل نہیں ہو سکتی، بلکہ قاعدہ یہ ہے کہ جو شے ادنیٰ کیلئے ثابت ہوگی وہ اعلیٰ کے لئے بطریق اولیٰ ہوگی۔ مثلاً شہداء کی حیات قرآن مجید میں منصوص ہے، لیکن انبیاء علیہم السلام کے لئے صریح نہیں، تو کہا جائے گا کہ شہداء ادنیٰ ہیں ان کے لئے شہادت ثابت ہے تو انبیاء علیہم وسلم اعلیٰ ہیں ان کے لئے بطریق اولیٰ ثابت ہے۔ اور حضرت سلیمان

بلیس کا تخت خود نہ لائے بلکہ حضرت آصف بن برخیا رضی اللہ عنہ نے لا کر سامنے رکھ دیا، تو اس کا کیا معنی ہے کہ وہ طاقت حضرت سلیمان علیہ السلام کو حاصل نہ تھی۔ حاصل تھی اور ضرور حاصل تھی لیکن غبی کو سمجھانا مطلوب تھا۔

یہ حال ہے خدمتگاروں کا سردار کا عالم کیا ہوگا

هذا آخرنا رقم قلم الفقير القادری


ابوالصالح محمد فیض احمد اویسی رضوی غفرلہ

۱۴۱۲ھ بروز منگل ۷ اکتوبر ۱۹۹۱ء

بہاولپور، پاکستان

## نعت شریف

سب سے اعلیٰ و اولیٰ ہمارا نبی ﷺ ..... سب سے بالا و والا ہمارا نبی ﷺ  
 اپنے مولیٰ کا پیارا ہمارا نبی ﷺ ..... دونوں عالم کا دولہا ہمارا نبی ﷺ  
 بزم آخر کا شمع فروزاں ہوا ..... نورِ اول کا جلوہ ہمارا نبی ﷺ  
 بجھ گئیں جس کے آگے سبھی مشعلیں ..... شمع وہ لے کر آیا ہمارا نبی ﷺ  
 حسن کھاتا ہے جس کے نمک کی قسم ..... وہ بلخِ دل آرا ہمارا نبی ﷺ  
 ذکر سب پھیکے جب تک نہ مذکور ہو ..... نمکیں حسن والا ہمارا نبی ﷺ  
 قرونوں بدلی رسولوں کی ہوتی رہی ..... چاند بدلی سے نکلا ہمارا نبی ﷺ  
 کیا خبر کتنے تارے کھلے چھپ گئے ..... پر نہ ڈوبے نہ ڈوبا ہمارا نبی ﷺ  
 جس نے ٹکڑے کئے ہیں قر کے وہ ہے ..... نورِ وحدت کا ٹکڑا ہمارا نبی ﷺ  
 سب چمک والے اُجلوں میں چمکا کئے ..... اندھے شیشوں میں چمکا ہمارا نبی ﷺ  
 لامکاں تک اُجالا ہے جس کا وہ ہے ..... ہر مکاں کا اُجالا ہمارا نبی ﷺ  
 غمزدوں کو رضا مرودہ دیجئے کہ ہے ..... بے کسوں کا سہارا ہمارا نبی ﷺ  
 صَلَّى اللهُ عَلَيْكَ يَا رَسُولَ اللهِ ..... وَسَلِّمْ عَلَيْكَ يَا حَبِيبَ اللهِ





حضور ﷺ نے ارشاد فرمایا:

أَنَا مِنْ نُورِ اللَّهِ وَالْخَلْقُ كُلُّهُمْ مِنْ نُورِي

میں اللہ تعالیٰ کے نور سے پیدا ہوا ہوں اور ساری مخلوق میرے نور سے

میلا و شریف

قرآن و حدیث کی روشنی میں

﴿مؤلف﴾

علامہ غلام حیدر رزائی

جامع مسجد نقشبندیہ شمسیہ غلہ منڈی ساہیوال

﴿تہ ترتیب جدید و تخریج﴾

علامہ ریاست علی مجددی

خطیب جامع مسجد خوشبوعی مصطفیٰ ﷺ

قاضی کوٹ حافظ آباد روڈ گوجرانوالہ

﴿ناشر﴾

اویسی بک سٹال گوجرانوالہ

## پیش لفظ

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ

رَحْمَةً لِّلْعَالَمِیْنَ سَیِّدِنَا وَمَوْلَانَا مُحَمَّدٍ وَاٰلِهِ وَاَصْحَابِهِ اَجْمَعِیْنَ

تمام تعریفیں اللہ تعالیٰ کے لئے جو تمام جہانوں کو مرتبہء کمال تک پہنچانے والا ہے۔ اس کے

بعد بے حد و حساب درود و سلام خلاصہء موجودات .. شاہ لولاک ... رسول پاک ... سید الابرار ...

محبوب پروردگار ... شاہسوار براق ... مقصود کائنات ... سرور کائنات ... احمد مجتبیٰ ... حضرت محمد

مصطفیٰ صلی اللہ علیہ وسلم کی بارگاہ قدسیہ میں عرض کرنے کے بعد بندہ کترین راقم الحروف عرض گزار ہے کہ

پچھلے سال راقم الحروف کو اپنے مخلص ساتھی محمد نعیم اللہ خاں قادری آف کامونگی نے محترم

علامہ غلام حیدر رزاقی صاحب کی تصنیف شدہ کتاب ”میلا دشریف قرآن و حدیث کی روشنی میں“ لا

کردی اور فرمایا کہ یہ کتاب بہت اچھی ہے اس کے اندر مواد بڑا جامع اور دلنشین ہے مگر ایک عنوان

والے مضمون مختلف جگہوں پر بکھرے ہوئے ہیں، ضرورت ہے کہ اس کتاب کو از سر نو ترتیب دیا

جائے، ایک عنوان والے مضمون اکٹھے کئے جائیں اور ساتھ ہی تخریج بھی کر دی جائے۔ بندہ ناچیز

نے اس ذمہ داری کو قبول کر لیا، اسی وقت اس کتاب پر کام شروع کر دیا۔ جو کام کیا گیا وہ کچھ اس

طرح ہے کہ قرآنی آیات کو اعراب اور ترجمہ سمیت لکھ کر ساتھ ہی پارہ نمبر سورۃ کا نام اور آیت نمبر

لکھ دیا گیا ہے۔ احادیث مبارکہ کی تخریج کر دی گئی ہے، یہ ذمہ داری خود بھائی محمد نعیم اللہ خاں

صاحب نے بڑے احسن طریقے سے نبھائی ہے۔ سیرت کے حوالے سے اصل ماخوذ کی طرف

رجوع کیا گیا ہے، ساتھ اس کتاب کا حوالہ بھی دے دیا گیا ہے۔ نئے عنوان بنائے گئے ہیں، ایک

جیسے مضامین کو ایک عنوان کے تحت اکٹھا کیا گیا ہے اور اس کے پروف پر خصوصی توجہ دی گئی ہے۔

قارئین کرام اس کتاب کو پہلے سے کئی لحاظ سے بہتر پائیں گے۔

اس کتاب کے شروع میں ایک عنوان ہے ”اسے ضرور پڑھ لیں“ اس عنوان کے ضمن میں

راقم کا واقعہ بھی پڑھ لیں۔

راقم نے مذکورہ کتاب 02-05-2005 کو لاہور سے خریدی اور اس کا کچھ مطالعہ کیا تو

اس عاجز کو خواب میں حضرت مولانا پیر سید ملک الرحمن شاہ قادری رحمۃ اللہ علیہ کے دربار عالیہ کی خواب میں زیارت نصیب ہوئی۔ اُس کے بعد راقم نے اپنے مخلص ساتھی محمد علیم خاں صاحب آف مغل چک کے ساتھ آپ رحمۃ اللہ علیہ کے دربار شریف (واقع روڑاں والا گاؤں بیدیاں روڈ لاہور) پر حاضری دی۔

اس کو شائع کرنے کی حامی اویسی بک شال کے مالک شیخ محمد سرور صاحب نے بھر لی۔ اس کتاب پر کام تو مکمل ہو گیا لیکن ماہِ ربیع الاول شریف جلوہ افروز ہو گیا، اس لئے اشاعت کا کام رُک گیا۔ اب یہ کتاب اس سال طبع ہو کر آپ کے ہاتھوں میں پہنچ رہی ہے۔

اس کام میں آسانی اور تکمیل کے لئے والدین کی دعائیں، پیر و مرشد... شیخ طریقت... امام السالکین... سراج العارفین... شہباز طریقت... سعید الاولیاء... شارح مکتوبات امام ربانی حضرت علامہ ابوالبیان پیر محمد سعید احمد مجتہد دی قدس سرہ گوجرانوالہ کی نظر کرم شامل حال رہی۔

حضرت علامہ مولانا محمد نعیم اللہ خاں قادری، بی ایس سی... بی ایڈ... ایم اے... اُردو... پنجابی... تاریخ (آف کامونگی) نے اپنا قیمتی وقت نکال کر تخریج فرمائی اور محمد علیم خاں صاحب آف مغل چک حوالہ جاتی کتابیں فراہم کرنے کے ساتھ ساتھ اہم مشوروں سے بھی نوازتے رہے۔

اس کاوش کی تکمیل کے لیے جس کسی نے بھی میرے ساتھ تعاون اور ہمدردی فرمائی، بندۂ ناچیز سب کا تہ دل سے مشکور ہے۔ دلی دعا ہے کہ اللہ رب العزت تمام احباب کو دنیا و آخرت میں کامیابی نصیب فرمائے... آمین۔

قارئین سے گزارش ہے جہاں کہیں بھی کوئی کمی یا غلطی محسوس کریں، نہایت شفقت سے بطور اصلاح آگاہ کر دیں۔ ان شاء اللہ تعالیٰ آئندہ اشاعت میں اُسے دُرست کر لیا جائے گا۔

شیخ محمد سرور اویسی، مالک اویسی بک شال کا دل کی اتھاہ گہرائیوں سے شکر گزار ہوں کہ انہوں نے اس کی طباعت کا ذمہ لیا۔ اللہ تعالیٰ آپ کے اس ادارے میں برکت اور ترقی عطا فرمائے... آمین۔ یارب العالمین، بجاہ سید المرسلین صلی اللہ علیہ وسلم۔

ریاست علی مجتہد دی

خطیب جامع مسجد خوشبوئے مصطفیٰ صلی اللہ علیہ وسلم

قاضی کوٹ حافظ آباد روڈ گوجرانوالہ

۱۸/صفر/المظفر ۱۴۳۵ھ/۲۲/دسمبر/۲۰۱۳ء

## کتاب پڑھنے سے پہلے

### اسے ضرور پڑھ لیں

اگر کوئی چاہے کہ مجھے حضور نبی کریم ﷺ کی زیارت نصیب ہو تو اس کتاب کو وضو کر کے پڑھیں۔ پڑھتے وقت کسی سے بات چیت نہیں کرنی۔ جس کمرے میں آپ سوتے ہوں اس کمرے میں کوئی تصویر، کتاب یا کوئی شخص وغیرہ نہ ہو۔ اگر مکان کی کئی منزلیں ہیں تو اوپر والے کمرے میں سونا چاہئے۔ اللہ تبارک و تعالیٰ جل شانہ کے حکم سے زیارت نصیب ہوگی۔ اگر زیارت نہ ہو تو حضور ﷺ کے دربار شریف کی زیارت ضرور بر ضرور ہوگی۔ خیال رہے کہ اگر کسی بزرگ کی زیارت ہو تو اس کے پاس ضرور جائیں۔ کتاب کا مطالعہ روزانہ تھوڑا بہت ضرور ہونا چاہئے۔ مکان کے علاوہ جنگل وغیرہ میں مطالعہ ہو تو بہت بہتر ہے۔

## ابتدائیہ

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعٰلَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ

مُحَمَّدٍ وَّعَلٰی آلِهِ وَاَصْحَابِهِ اَجْمَعِیْنَ

حمد اسی پروردگارِ عالم کو لائق ہے جس نے امرِ کُن سے تمام جہان پیدا فرمایا، ایک مُسْتِ خَاک سے انسان بنایا اور اس کو لَقَدْ كَرَّمْنَا بَنِيَّ آدَمَ كَاتِبًا وَجَعَلْنَا لَهُ سَمِيًّا وَتَعَالَى كَيْسًا رَحِيمًا وَكَرِيمًا اور کارِ ساز ہے کہ اُس نے اپنے فضل سے ہم پر نعمتوں کے دریا بہا دیئے۔ اگر ہمارے بالِ زبان بن کر اُس کی نعمتوں کا شمار کرنا چاہیں تو ہرگز نہ کر سکیں۔ پھر اس خَاک کو عزت دینے کے لئے ان میں انبیاءِ کرام کو بھیجا کہ یہ تمام نعمتوں سے بالاتر نعمت ہے۔

پھر دروِ ولا محد و داسِ محبوبِ ربِّ و دود پر جس کا وجودِ باوجود اس جہان کی پیدائش کا سبب ہے۔ سارا باغِ عالم اسی ایک سچے پھول کے لئے لگایا گیا۔ آدمؑ آدمیانِ عالم اور عالمیان اسی دولہا کے باراتی اور اس نوشہ کے طفیلی ہیں۔ سبحان اللہ کیسا بادشاہِ نبیوں کا سردار، گنہگاروں کا غمِ خوار، شافعِ روزِ شمار، رحمتِ پروردگارِ بے کسوں کے کس، بے بسوں کے بس، کمزوروں کا زور، بے سہاروں کا سہارا، جن کا ذکرِ پاک بے چین دلوں کا چین، بے قرار دلوں کا قرار، کیسے رؤف و رحیم کہ ولادتِ پاک کے وقت گنہگاروں کو فراموش نہ فرمایا، معراج میں سیہ کاروں کو یاد رکھا، بعد وصالِ قبرِ انور میں خطا کاروں

کے لئے لب پاک کو جنبش دی۔ ﴿مدارج النبوت﴾

قیامت میں سب کو جان کی فکر مگر محبوب خدا ﷺ کو جہان کی فکر۔

صَلَّى اللَّهُ تَعَالَى عَلَيْهِ وَعَلَى آلِهِ وَأَصْحَابِهِ وَبَارَكَ وَسَلَّمَ إِلَى يَوْمِ الدِّينِ

حمد و صلوة کے بعد جانتا چاہئے کہ انسانی زندگی کا اصل مقصد اپنے رب تعالیٰ کو

پہچاننا اور اس کی عبادت کرنا ہے رب تعالیٰ فرماتا ہے:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ ﴿پ ۲۷، سورۃ الذاریت: ۵۶﴾

ہم نے جن و انس کو پیدا نہیں کیا مگر اس لئے کہ ہماری عبادت کریں۔

رب کریم کو وہی پہچان سکتا ہے جو اس کے محبوب ﷺ کی شانِ عالی کو جانتا ہو۔

عیسائی، یہودی، مشرکین سالہا سال عبادت کریں مگر نہ عارف ہو سکتے ہیں نہ صحیح معنوں میں

عابد۔ کیوں؟ اس لئے کہ وہ مدنی تاجدار ﷺ کو بغیر پہچانے ہوئے عبادت کرتے ہیں۔

رب تعالیٰ نے اپنی پہچان بھی قرآن کریم میں جگہ جگہ اپنے محبوب ﷺ کے

ذریعہ سے کرائی، ارشادِ باری تعالیٰ ہے:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ﴾ ﴿پ ۲۶، سورۃ الفتح: ۲۸﴾

رب العالمین وہ شان والا ہے جس نے اپنے رسول ﷺ کو ہدایت اور

سچے دین کے ساتھ بھیجا

کہیں فرمایا:

﴿هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ﴾ ﴿پ ۲۸، سورۃ جمعہ: ۲﴾

پھر وہ شان والا ہے جس نے بے پڑھوں میں ایک شان والا

رسول بھیجا ان ہی میں سے ہے۔

اگر کوئی شخص اللہ تعالیٰ کو "خالق السموات والارض" ہونے سے پہچانے تو

عرفان میں ناقص اور جو اسے "خالق محمد رسول اللہ ﷺ" ہونے سے جانے وہ کامل

مومن ہے۔ غرضیکہ دستِ قدرت کو بھی اپنے شان والے محبوب پر ناز ہے بار بار فرماتا ہے کہ اگر ہماری شان ہماری صناعت دیکھنی ہے تو ہمارے شان والے دُرّے یکتا محمد رسول اللہ صلی اللہ علیہ وسلم کو دیکھو۔

صناعت کی کاریگری مصنوع سے پہچانی جاتی ہے اور عالم کا زورِ علمی اُس کے اعلیٰ شاگرد سے معلوم کیا جاتا ہے۔ اسی طرح خدائے قدوس کا کمال مصطفیٰ صلی اللہ علیہ وسلم کے جمال میں نظر آتا ہے۔ حضور صلی اللہ علیہ وسلم کی ذات مظہر ذاتِ ذوالجلال ہے۔ رب العالمین بے مثل خالق ہے اور محبوب صلی اللہ علیہ وسلم بے مثل مخلوق۔ کسی دین والا ایسی کوئی ہستی پیش نہیں کر سکتا جیسی کہ پیغمبر اسلام صلی اللہ علیہ وسلم کی ذات ہے۔

موجودہ زمانے میں مسلمان قوم میں ایسے مسلم نما لوگ پیدا ہو گئے ہیں کہ جنہوں نے شانِ محبوب صلی اللہ علیہ وسلم کو گھٹانا اپنا دین قرار دے لیا ہے۔ آپ صلی اللہ علیہ وسلم کی ذاتِ اقدس کو اپنی مثل بشر اور بڑا بھائی بتانا شروع کیا ہوا ہے سیدھے سادھے مسلمان ان کے بچہ و دستار کو دیکھ کر اُن کے جال میں گرفتار ہوتے جا رہے ہیں۔ جس سے مسلمانوں کے ایمان کمزور ہوتے جا رہے ہیں۔ اس رفتارِ زمانہ کو دیکھ کر سمجھدار اور دیندار مسلمان خون کے آنسو رو رہے ہیں۔

یہ کتاب میلاد شریف کے ثبوت میں اس لئے تحریر کی گئی ہے کہ سیدھے سادھے مسلمانوں کے ایمان کو بچایا جاسکے۔ اس کتاب کو قرآن و حدیث کے حوالوں سے جا بجا سجایا گیا ہے۔ اس کتاب کی تکمیل کے لئے جس کسی نے بھی تعاون فرمایا ہے راقمِ تہہ دل سے اُن کا شکر گزار ہے۔ ناشر قارئین اور جملہ معاونین کے حق میں اللہ رب العزت کی بارگاہ میں دُعا ہے کہ اللہ تعالیٰ سب کو دارین کی نعمتوں سے مالا مال فرمائے اور راقم کے لئے اس کتاب کو ذریعہ نجات بنائے۔ امین بجاہ سید المرسلین صلی اللہ علیہ وسلم۔



## میلاد شریف

(قرآن و حدیث کی روشنی میں)

معلوم ہونا چاہئے کہ میلاد شریف کی حقیقت کیا ہے؟ اور اس کا حکم کیا ہے؟ پھر یہ جاننا ضروری ہے کہ اس کے دلائل کیا ہیں؟

### میلاد شریف کی حقیقت

میلاد شریف کی حقیقت یہ ہے کہ حضور ﷺ کی ولادت پاک کا واقعہ بیان کرنا۔ نور محمدی ﷺ کے کمالات، آپ ﷺ کا نسب نامہ، شیر خوارگی اور حضرت حلیمہ سعدیہ رضی اللہ عنہا کے یہاں پرورش حاصل کرنے کے واقعات بیان کرنا۔ حضور ﷺ کی نعت پاک، نظم یا نثر میں پڑھنا، سب اس کے تابع ہیں۔ واقعہ ولادت خواہ تنہائی میں پڑھو یا مجلس جمع کر کے... نظم میں پڑھو یا نثر میں... کھڑے ہو کر پڑھو یا بیٹھ کر جس طرح بھی ہو اس کو میلاد شریف ہی کہا جائے گا۔

### میلاد شریف کیا ہے؟

غور فرمائیے کہ میلاد کیا ہے؟ حضور اکرم ﷺ کی سیرت و صورت، فضائل و مناقب، منصب و مقام کے بیان ہی کا دوسرا نام میلاد ہے۔ اس لحاظ سے اگر آپ دیکھیں گے تو ماننا پڑے گا کہ دنیا میں کوئی ساعت ایسی نہیں رہی ہے اور نہ رہ سکتی ہے جس میں حضور اکرم ﷺ کا ذکر یا دوسرے لفظوں میں آپ ﷺ کا میلاد نہ پڑھا جاتا ہو۔ حضور سید عالم ﷺ کی ولادت سے قبل عالم ارواح میں ملائکہ میں انبیاء میں

آپ ﷺ کی آمد کا ذکر ہوتا رہا۔ تمام انبیاء کرام ﷺ حضور ﷺ کی تشریف آوری کا مژدہ سناتے رہے۔ جب حضور ﷺ تشریف لائے تو دنیا میں آپ ﷺ کی آمد کا ڈنکا بج گیا اور چونکہ آگے قیامت تک کا زمانہ آپ ہی کا ہے اس لئے قیامت تک آپ ﷺ کا ذکر جاری ہے اور جاری رہے گا۔ ﴿روح ایمان﴾

خطبات میں، کلموں میں، اقامت میں، اذان میں  
ہے نام الہی سے ملا نام محمد ﷺ

### محفل میلاد کا طریقہ

محفل میلاد شریف منعقد کرنا اور ولادت پاک کی خوشی منانا، آپ ﷺ کے ذکر کے موقعہ پر خوشبو لگانا، گلاب چھڑکنا، شیرینی تقسیم کرنا، غرضیکہ خوشی کا اظہار جس جائز طریقہ سے ہو وہ مستحب اور بہت ہی باعث برکت اور رحمت الہی کے نزول کا سبب ہے۔

### میلاد شریف کا ثبوت

#### قرآن کریم سے ثبوت

میلاد شریف قرآن و احادیث، اقوال علماء ملائکہ اور پیغمبروں کے فعل سے ثابت ہے قرآن کریم میں ارشاد باری تعالیٰ ہے:

وَاذْكُرُوا نِعْمَةَ اللَّهِ عَلَيْكُمْ ﴿١٠٣﴾

اور اپنے اوپر اللہ کی اُس نعمت کو یاد کرو جو اُس نے تم پر کی۔

حضور ﷺ کی تشریف آوری اللہ کی بڑی نعمت ہے۔ میلاد پاک میں اسی کا ذکر ہے لہذا محفل میلاد کرنا اس آیت پر عمل ہے۔

وَأَمَّا بِنِعْمَةِ رَبِّكَ فَحَدِّثْ ﴿۳۰﴾ سورة الضحیٰ: ۱۱ ﴿

اپنے رب کی نعمتوں کا خوب حمد چا کرو۔

حضور ﷺ کی دُنیا میں تشریف آوری تمام نعمتوں سے بڑھ کر نعمت ہے کہ

رب تعالیٰ نے اس پر احسان جنایا ہے۔ لہذا اس کا حمد چا کرنا اسی آیت پر عمل ہے۔

آج کسی کے فرزند پیدا ہو تو ہر سال تاریخ پیدائش پر سالگرہ کا جشن کرتا ہے۔ کسی

کو سلطنت ملے تو ہر سال اس تاریخ پر جشن جلوس مناتا ہے۔ تو جس تاریخ کو دُنیا میں

سب سے بڑی نعمت آئی اُس پر خوشی منانا کیوں منع ہوگا۔

خود قرآن کریم میں حضور ﷺ کا میلاد بیشتر مقامات پر موجود ہے چنانچہ سورہ

توبہ کی آیت نمبر ۱۲۸ میں اللہ تعالیٰ ارشاد فرماتے ہیں:

لَقَدْ جَاءَكُمْ رَسُولٌ (اے مسلمانوں تمہارے پاس عظمت والے رسول

تشریف لے آئے) آیت مقدسہ کے اس حصہ میں تو ولادت پاک کا ذکر ہوا پھر فرمایا:

مِنَ الْفٰسِقِیْمِ (تمہیں میں سے) اس حصہ میں حضور ﷺ کا نسب نامہ بیان ہوا کہ وہ

تم میں سے یا تمہاری بہترین جماعت میں سے ہیں۔ حَرِيصٌ عَلَيْكُمْ بِالْمُؤْمِنِيْنَ

رءُوفٌ رَّحِيْمٌ (وہ تمہارے لئے بڑے طالب و آرزو مند رہتے ہیں مومنوں کے

لئے نہایت شفیق بے حد رحم فرمانے والے ہیں) اس حصہ میں حضور اکرم ﷺ کی نعت

بیان ہوئی۔ آج میلاد شریف میں یہ ہی تین باتیں بیان ہوتی ہیں۔

لَقَدْ مَنَّ اللّٰهُ عَلَى الْمُؤْمِنِيْنَ اِذْ بَعَثَ فِيْهِمْ رَسُولًا

﴿۳۲﴾ سورة آل عمران: ۱۶۴ ﴿

اللہ نے مسلمانوں پر بڑا ہی احسان کیا کہ ان میں اپنے رسول کو بھیج

دیا۔

هُوَ الَّذِي ارْسَلَ رَسُولًا بِالْهُدٰى وَدِيْنِ الْحَقِّ۔

﴿ پ ۲۶ سورہ فتح آیت نمبر ۲۸ ﴾

رب العالمین وہ قدرت والا ہے جس نے اپنے پیغمبر (ﷺ) کو ہدایت اور سچے دین کے ساتھ بھیجا۔

غرضیکہ بہت سی آیات ہیں جن میں حضور ﷺ کی ولادت پاک کا ذکر فرمایا گیا۔ معلوم ہوا کہ میلاد کا ذکر سنت الہیہ ہے۔

## قرآن پاک میں انبیاء کرام ﷺ کے میلاد کا تذکرہ

قرآن کریم میں اللہ تعالیٰ نے جا بجا انبیاء کرام ﷺ کے میلاد کا تذکرہ فرمایا ہے:

### حضرت موسیٰ علیہ السلام کے میلاد کا ذکر

حضرت موسیٰ علیہ السلام کے میلاد کا تذکرہ یوں فرمایا:

وَاذْهَبْنَا إِلَىٰ أُمِّ مُوسَىٰ أَنْ أَرْضَعِيهِ ۖ فَإِذَا خَفَتْ عَلَيْهِ فَأَلْقِيهِ فِي الْيَمِّ وَلَا تَخَافِي وَلَا تَحْزَنِي ۗ إِنَّا نُرِيدُكَ الْيَمِّ وَجَاءَ عَلْوَةٌ مِّنَ الْمَرْسَلِينَ۔ ﴿ پ ۲۰ سورہ القصص: ۷ ﴾

اور ہم نے موسیٰ علیہ السلام کی ماں کو الہام فرمایا کہ اسے دودھ پلا پھر جب تجھے اس سے اندیشہ ہو تو اسے دریا میں ڈال دے اور نہ ڈر اور نہ غم کر۔ بے شک ہم اسے تیری طرف پھیر لائیں گے اور اسے رسول بنائیں گے۔

قرآن کریم نے حضرت موسیٰ علیہ السلام کی پیدائش، ان کی شیرخوارگی، ان کی پرورش،

ان کا بکریاں چرانے، ان کا نکاح، ان کو نبوت مناسب کچھ بیان فرمایا۔

حضور نبی کریم ﷺ کا میلاد شریف پڑھتے ہوئے یہی باتیں میلاد خواں پڑھتا

ہے۔ یہی باتیں حضور ﷺ کی ولادت پاک میں ہوتی ہیں۔ ﴿ تفسیر نور العرفان ﴾

## حضرت عیسیٰ علیہ السلام کے میلاد کا ذکر

”پارہ ۱۶ سورہ مریم“ میں حضرت مریم علیہا السلام کا حاملہ ہونا حضرت عیسیٰ علیہ السلام کی ولادت پاک کا ذکر حتیٰ کہ حضرت مریم علیہا السلام کا دروڑہ اس تکلیف میں جو کلمات ادا فرمائے کہ پھر ان کا ملائکہ کی طرف سے تسلی پانا پھر یہ کہ حضرت مریم علیہا السلام نے اس وقت کیا غذا کھائی پھر حضرت عیسیٰ علیہ السلام کا قوم سے کلام فرمانا غرضیکہ یہ سب ہی بیان فرمایا۔ ﴿پارہ ۱۶ سورہ مریم آیات ۱۵ تا ۳۶ پڑھ کر دیکھیں﴾

حضور نبی کریم صلی اللہ علیہ وسلم کا میلاد شریف پڑھتے ہوئے یہی میلاد خواں پڑھتا ہے کہ حضرت آمنہ خاتون علیہا السلام نے ولادت پاک کے وقت فلاں فلاں معجزات دیکھے۔ اسی حورانِ بہشتی کا آپ کی امداد کے لیے آنا کعبہ معظمہ کا حضرت آمنہ خاتون کے گھر کی طرف سجدہ کرنا۔ سورہ مریم کا پہلا رکوع پڑھ کر دیکھیں کہ یہ ہی قرآنی سنت ہے۔

## حضرت یحییٰ علیہ السلام کے میلاد کا ذکر

قرآن مجید فرقانِ حمید نے تو پیغمبر حضرت یحییٰ علیہ السلام کا بھی میلاد بیان فرمایا۔ حضرت یحییٰ علیہ السلام کو یہ تمام صفات تین سال کی عمر میں حاصل ہوئیں۔ اپنی ولادت زندگی وفات قبر حشر غرضیکہ ہر جگہ اللہ کی امان میں رہتے ہیں۔ حضرت یحییٰ علیہ السلام کو بوقت ولادت شیطان نے نہ چھوا جیسا کہ عام بچوں کو چھوتا ہے۔

(تفسیر روح البیان)

﴿پارہ ۱۶ سورہ مریم آیات ۱ تا ۱۵ پڑھ کر دیکھیں﴾

## انبیاء کرام علیہم السلام نے حضور نبی کریم صلی اللہ علیہ وسلم کا میلاد بیان کیا

”مدارج النبوة“ اور دیگر کتب سیرت میں ہے کہ سارے پیغمبروں نے اپنی اپنی امتوں کو حضور نبی کریم صلی اللہ علیہ وسلم کی تشریف آوری کی خبریں دیں بطور نمونہ ملاحظہ فرمائیں:

## حضرت آدم علیہ السلام کی اپنے بیٹے کو وصیت

حضرت کعب احبار رضی اللہ عنہ فرماتے ہیں کہ حضرت آدم علیہ السلام نے اپنے بیٹے حضرت شیث علیہ السلام سے فرمایا: میرے بعد تم میرے خلیفہ ہو لہذا خلافت کو تقویٰ اور یقین محکم کے ساتھ پکڑے رہو۔ وَكَلَّمَا ذَكَرْتَ اللَّهَ فَادْكُرْ إِلَىٰ جَنْبِهِ اسْمَ مُحَمَّدٍ جب تم اللہ کا ذکر کرو تو اُس کے ساتھ ہی محمد صلی اللہ علیہ وسلم کا ذکر بھی کرنا۔ کیونکہ جب میں روح اور مٹی کے درمیان تھا تو میں نے اُن کا نام عرش کے ستونوں پر لکھا ہوا دیکھا۔ میں نے آسمانوں پر نظر کی تو کوئی جگہ ایسی نظر نہ آئی جہاں نام محمد صلی اللہ علیہ وسلم لکھا ہوا نہ ہو۔ جب میرے رب نے مجھے جنت میں رکھا تو میں نے جنت کے ہر محل پر ہر بالا خانے پر ہر آمدے پر حوروں کے سینے پر جنت کے تمام درختوں اور اُن کے پتوں پر شجر طوبیٰ پر سدرۃ المنتہیٰ کے ہر گوشہ اور ملائکہ کی آنکھوں پر محمد صلی اللہ علیہ وسلم لکھا ہوا دیکھا ہے لہذا ”فَاكْبِرْ ذِكْرًا“ تم اُن کا ذکر کثرت سے کیا کرو۔

﴿زرقاتی علی المواہب ☆ روح الایمان﴾

## حضرت عیسیٰ علیہ السلام نے اپنی قوم کو بتایا

حضرت عیسیٰ علیہ السلام کا فرمان قرآن پاک میں موجود ہے ملاحظہ فرمائیں:

”وَمُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ“

﴿پ ۲۸ سورۃ القف: ۶﴾

میں ایسے رسول کی خوشخبری دینے والا ہوں جو میرے بعد تشریف لائیں گے اُن کا نام پاک احمد ہے۔

سبحان اللہ بچوں کے نام پیدائش کے ساتویں روز ماں باپ رکھتے ہیں مگر حضور نبی کریم صلی اللہ علیہ وسلم کی ولادت پاک سے پانچ سو ستر سال پہلے حضرت عیسیٰ علیہ السلام فرماتے

ہیں کہ ان کا نام احمد ہے۔ ہوگا نہ فرمایا۔ معلوم ہوا کہ ان کا نام پاک رب تعالیٰ نے رکھا۔ کب رکھا؟ یہ تو رکھنے والا جانے۔

یہ بھی میلا دشریف ہے۔ صرف فرق اتنا ہوا کہ ان حضرات نے اپنی قوم کے اجتماعات میں فرمایا کہ وہ تشریف لائیں گے، ہم اپنے اجتماعات میں کہتے ہیں کہ وہ تشریف لے آئے۔ فرق ماضی و مستقبل کا ہے، بات ایک ہی ہے۔ ثابت ہوا کہ میلا دستت انبیاء بھی ہے۔

### ذکر میلا د ملائکہ کی سنت

”مواہب اللدنیہ“ اور ”مدارج النبوۃ“ میں ہے کہ شب ولادت ملائکہ نے حضرت آمنہ خاتون رضی اللہ عنہا کے دروازے پر کھڑے ہو کر صلوٰۃ و سلام عرض کیا۔ ہاں ازلی راندہ ہوا شیطان رنج و غم میں بھاگا بھاگا پھرا۔

اس سے معلوم ہوا کہ میلا دستت ملائکہ بھی ہے اور یہ بھی معلوم ہوا کہ آپ کے بوقت پیدائش کھڑا ہونا ملائکہ کا کام ہے اور عداوت میں بھاگا بھاگا پھرنا شیطان کا فعل۔ اب لوگوں کو اختیار ہے کہ چاہے تو میلا د پاک کے ذکر کے وقت ملائکہ کے کام پر عمل کریں یا شیطان کے کام پر۔

### میلا د پڑھنا رسول اللہ صلی اللہ علیہ وسلم کی سنت

خود حضور نبی کریم صلی اللہ علیہ وسلم نے مجمع صحابہ کے سامنے منبر پر کھڑے ہو کر اپنی ولادت پاک اور اپنے اوصاف بیان فرمائے جس سے ثابت ہوتا ہے کہ میلا د پڑھنا سنت رسول اللہ صلی اللہ علیہ وسلم ہی ہے۔

چنانچہ ”ترمذی شریف جلد دوم ابواب المناقب“ میں حضرت عباس رضی اللہ عنہ سے روایت ہے کہ ایک دن میں حضور نبی کریم صلی اللہ علیہ وسلم کی خدمت اقدس میں حاضر ہوا، شاید



حضور ﷺ تک خبر پہنچی تھی کہ بعض لوگ ہمارے نسب پاک میں طعن کرتے ہیں۔

اکلی بات حضرت مطلب بن ابی وداعہ رضی اللہ عنہ بیان کرتے ہیں کہ

جَاءَ الْعَبَّاسُ إِلَى رَسُولِ اللَّهِ ﷺ فَكَانَتْهُ سَمِعَ شَيْئًا فَقَامَ  
النَّبِيُّ ﷺ عَلَى الْمِنْبَرِ فَقَالَ مَنْ أَنَا فَقَالُوا أَنْتَ رَسُولُ  
اللَّهِ عَلَيْكَ السَّلَامُ قَالَ أَنَا مُحَمَّدُ بْنُ عَبْدِ اللَّهِ بْنِ عَبْدِ  
الْمُطَّلِبِ إِنَّ اللَّهَ خَلَقَ الْخَلْقَ فَجَعَلَنِي فِي خَيْرِهِمْ ثُمَّ  
جَعَلَهُمْ فِرْقَتَيْنِ فَجَعَلَنِي فِي خَيْرِهِمْ فِرْقَةً ثُمَّ جَعَلَهُمْ قَبَا  
ئِلَ فَجَعَلَنِي فِي خَيْرِهِمْ قَبِيلَةً ثُمَّ جَعَلَهُمْ بَيْوتًا فَجَعَلَنِي  
فِي خَيْرِهِمْ بَيْتًا وَخَيْرِهِمْ نَفْسًا۔ ﴿جامع ترمذی جلد سوم کتاب النبا﴾

حضرت عباس رضی اللہ عنہ نبی اکرم ﷺ کی خدمت میں حاضر ہوئے۔

گویا وہ کوئی بات سن کر آئے تھے۔ نبی اکرم ﷺ منبر پر کھڑے

ہوئے۔ آپ ﷺ نے دریافت کیا: میں کون ہوں؟ لوگوں نے

عرض کی: آپ اللہ تعالیٰ کے رسول (ﷺ) ہیں۔ آپ ﷺ پر

سلامتی نازل ہو۔ نبی اکرم ﷺ نے فرمایا: میں محمد ہوں جو عبد اللہ

بن عبدالمطلب کا بیٹا ہے۔ اللہ تعالیٰ نے جب مخلوق کو پیدا کیا تو

مجھے ان میں سے بہترین رکھا پھر اس نے انہیں دو حصوں میں تقسیم

کیا تو مجھے ان میں بہتر حصے میں رکھا پھر انہیں قبائل میں تقسیم کیا تو

مجھے بہترین قبیلہ میں رکھا پھر اس نے ان کے بہترین گھرانے

بنائے تو مجھے ان میں سب سے بہترین گھرانے میں رکھا اور سب

سے بہترین شخصیت پیدا کیا۔

”مشکوٰۃ شریف باب الفضائل سید المرسلین صلی اللہ علیہ وسلم فصل ثانی“ میں ہے کہ حضور نبی کریم صلی اللہ علیہ وسلم نے ارشاد فرمایا:

ہم خاتم النبیین ہیں اور ہم حضرت ابراہیم علیہ السلام کی دعا، حضرت عیسیٰ علیہ السلام کی بشارت اور اپنی والدہ کا دیدار ہیں جو کہ انہوں نے ہماری ولادت کے وقت دیکھا کہ ان سے ایک نور چمکا جس سے شام کی عمارتیں ان کو نظر آئیں۔

ان احادیث میں حضور نبی کریم صلی اللہ علیہ وسلم نے اپنا نسب نامہ اپنی نعت شریف اپنی ولادت پاک کا واقعہ خود بیان فرمایا، یہ ہی میلا د شریف میں ہوتا ہے۔ ایسی صدہا احادیث پیش کی جاسکتی ہیں۔

### میلا د شریف سننا سنانا صحابہ کرام رضی اللہ عنہم کی سنت

صحابہ کرام رضی اللہ عنہم ایک دوسرے کے پاس جا کر فرمائش کرتے تھے کہ ہم کو حضور نبی کریم صلی اللہ علیہ وسلم کی نعت شریف سناؤ، معلوم ہوا میلا د شریف سنت صحابہ بھی ہے۔ چنانچہ ”مشکوٰۃ شریف باب فضائل سید المرسلین صلی اللہ علیہ وسلم فصل اول“ میں ہے کہ حضرت عطاء ابن یسار رضی اللہ عنہ فرماتے ہیں کہ میں عبد اللہ ابن عمرو ابن عاص رضی اللہ عنہ کے پاس گیا اور عرض کیا کہ مجھے حضور صلی اللہ علیہ وسلم کی وہ نعت یعنی (رسول اللہ صلی اللہ علیہ وسلم کے اوصاف) سناؤ جو کہ تورات شریف میں ہیں۔ انہوں نے نعت شریف پڑھ کر سنائی۔

اسی طرح حضرت کعب احبار رضی اللہ عنہ فرماتے ہیں کہ ہم حضور صلی اللہ علیہ وسلم کی نعت پاک تورات میں یوں پاتے ہیں:

محمد صلی اللہ علیہ وسلم اللہ کے رسول ہوں گے میرے پسندیدہ بندے ہیں، نہ کج

خلق نہ سخت طبیعت ان کی ولادت مکہ مکرمہ میں ان کی ہجرت مدینہ طیبہ میں ان کا ملک شام میں ہوگا ان کی اُمت اللہ تعالیٰ کی بہت حمد کرے گی بلکہ رنج و خوشی ہر حال میں اللہ تعالیٰ کی حمد کرے گی۔

### حالت نماز میں میلاد شریف

اب اگر جماعت کی نماز میں امام یہ ہی آیات ولادت پڑھے تو عین نماز میں میرے آقا کا میلاد ہوتا ہے۔ دیکھو امام صاحب کے پیچھے جمع بھی ہے اور قیام بھی ہو رہا ہے۔ پھر ولادت پاک کا ذکر بھی ہے۔

### کلمہ طیبہ میں میلاد شریف

بلکہ خود کلمہ طیبہ میں میلاد شریف ہے کیونکہ اس میں ہے ”مُحَمَّدٌ رَسُولُ اللَّهِ“ محمد اللہ کے رسول ہیں۔ رسول کے معنی ہیں بھیجے ہوئے اور بھیجنے کے لئے آنا ضروری ہے۔ حضور ﷺ کی تشریف آوری کا ذکر ہو گیا اصل میلاد پایا گیا۔

### عید میلاد النبی صلی اللہ علیہ وسلم کہنے کا ثبوت

قرآن کریم میں ہے کہ حضرت عیسیٰ علیہ السلام نے دُعا کی تھی:

اَللّٰهُمَّ رَبَّنَا اَنْزِلْ عَلَيْنَا مَائِدَةً مِنَ السَّمَاءِ تَكُوْنُ لَنَا عِيْدًا لِّاَوْلٰئِنَا  
وَلَنَا وَاٰخِرِنَا وَاٰيَةً مِنْكَ وَارْزُقْنَا وَاَنْتَ خَيْرُ الرَّازِقِيْنَ۔

﴿پ نے سورۃ المائدہ: ۱۱۴﴾

اے اللہ اے رب ہمارے ہم پر آسمان سے ایک خوان (نعت) نازل فرمادے کہ (اُس کے اُترنے کا دن) ہمارے لئے عید ہو جائے ہمارے اگلوں کے لئے (بھی) اور ہمارے پچھلوں کے

لئے (بھی) اور تیری طرف سے نشانی (بھی) اور ہمیں رزق دے

اور تو سب سے بہتر روزی دینے والا ہے۔

خیال رہے کہ اس آیت کریمہ میں دسترخوان سے تمہر کا کھانا اُترتا تھا جس سے

ان کے دلوں میں نور و سرور پیدا ہوا۔ اطمینان سے مراد دل کا دائمی چین و سکون ہے۔

اس سے معلوم ہوا کہ حضور پُر نور ﷺ کی ولادت کے دن کو عید میلادُ النبی ﷺ

منانا سنت پیغمبر سے ثابت ہے، کیونکہ حضور پُر نور ﷺ کی ولادت مائدہ سے بڑی نعمت

ہے۔ نیز اس سے نعمتوں کی تاریخیں منانا انہیں بڑا متبرک دن کہنا جائز بلکہ سنت نبوی

ﷺ ہے۔ تقرر اور تعین بھی سنت ہے۔ عیسائیوں کا بڑا دن اسی کی یادگار ہے یعنی مائدہ

آنے کے دن کو حضرت مسیح علیہ السلام نے عید کا دن بنایا۔ آج بھی اقوام کو عیسائی اسی لئے

عید مناتے ہیں کہ اس دن دسترخوان اُترتا تھا۔ ﴿تفسیر نور العرفان﴾

حضور نبی کریم ﷺ کی تشریف آوری اس مائدہ سے کہیں بڑھ کر نعمت ہے۔ لہذا

آپ ﷺ کی ولادت کا دن بھی یوم العید ہے۔

## خوشی منانے کا ثبوت

اللہ تعالیٰ ارشاد فرماتا ہے:

”قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا“

﴿پ ۱۱ سورۃ یونس: ۵۸﴾

اللہ کے فضل اور رحمت پر خوب خوشیاں مناؤ۔

معلوم ہوا کہ فضل الہی پر خوشی منانا حکم الہی ہے اور حضور نبی کریم ﷺ کا

فضل بھی ہیں اور رحمت بھی۔ لہذا آپ کی ولادت پر خوشی منانا اسی آیت پر عمل ہے۔

چونکہ یہاں خوشی مطلق ہے اس لئے ہر جائز خوشی اس میں داخل ہے۔ لہذا محفل میلاد

کرنا وہاں کی زیب و زینت کا صبح و غیرہ سب باعث ثواب ہیں۔

### محفل میلا د میں جدید سہولیات کا ثبوت

ذکر رسول ﷺ کی مجالس کے اہتمام و انتظام کے جواز پر نہ صرف یہ کہ مسلمانوں کو صدیوں کے تعامل اور علماء کرام و مشائخ عظام بلکہ خود رسالت مآب ﷺ کی حیات طیبہ اور صحابہ کرام کا عمل ایک واضح دلیل ہے۔

حدیث پاک ملاحظہ فرمائیں:

حضرت عائشہ صدیقہ رضی اللہ عنہا سے روایت ہے کہ

رَسُولُ اللَّهِ صَلَّى اللَّهُ عَلَيْهِ وَسَلَّمَ يَضَعُ رِجْلَيْهِ فِي الْمَسْجِدِ يَقُومُ عَلَيْهِ قَائِمًا يُفَاخِرُ عَنْ رَسُولِ اللَّهِ ﷺ أَوْ يُنَافِعُ وَيَقُولُ رَسُولُ اللَّهِ ﷺ إِنَّ اللَّهَ تَعَالَى يُؤَيِّدُ حَسَانَ بَرُوجِ الْقُدْسِ مَا نَا فَعَا أَوْ فَاخِرَ عَنْ رَسُولِ اللَّهِ ﷺ

﴿مخکوۃ شریف، کتاب الآداب، باب البیان والشعر، تیسری فصل﴾

رسول اللہ ﷺ حضرت حسان ابن ثابت رضی اللہ عنہ کے لئے مسجد میں منبر قائم فرماتے تھے۔ حضرت حسان رضی اللہ عنہ منبر پر کھڑے ہو کر حضور ﷺ کی طرف سے مدافعت اور مفاخرت کرتے۔ حضور ﷺ فرماتے بے شک اللہ تعالیٰ جبرائیل علیہ السلام کے ذریعے ان کی مدد فرماتا ہے جب تک وہ رسول خدا ﷺ کی جانب سے مدافعت اور مفاخرت کرتے ہیں۔

اس حدیث سے حسب ذیل امور ثابت ہوئے، مثلاً:

..... حضور ﷺ کے ذکر پاک کے لئے جو آپ کی تعریف و توصیف بیان کرے

گا اللہ عزوجل اس کی مدد فرمائے گا۔

۲..... حضور ﷺ کے ذکر کی مجلس کے لئے منبر رکھنا۔

۳..... حضور ﷺ کے ذکر پاک کی تعظیم و توقیر کے لئے اہتمام کرنا۔

۴..... حضور ﷺ کے ذکر پاک کی مجلس میں فرش بچھانا۔

۵..... اس مجلس میں حضور ﷺ کی تعریف و توصیف منبر پر چڑھ کر بیان کرنا۔

۶..... اس مجلس میں جب تک بیان کرنے والا ذکر رسول مقبول ﷺ کرتا رہے گا

حضور ﷺ کے ذکر پاک کی یہ مجلس اسے اللہ و رسول کے ہاں مقبول کرے گی۔

۷..... حضور نبی کریم ﷺ کے ذکر پاک کی یہ مجلس اللہ و رسول ﷺ کو مقبول

و محبوب ہے۔

اس حدیث سے وہ تمام امور ثابت ہو گئے جو اپنی ذات میں جائز ہیں اور مروجہ

مخفل میلاد میں باعث زینت اور سبب شوکت ہوتے ہیں، کیونکہ رسول اللہ ﷺ نے

اپنے ذکر مفاخرت و مدافعت کے لئے (جس میں آپ کے فضائل و مناقب اور آپ

کی صداقت و حقانیت کا بیان ہوتا تھا جو بلاشبہ میلاد شریف کے ہم معنی ہے) حضرت

حسان رضی اللہ عنہ کے واسطے مسجد میں منبر قائم فرمایا تھا، پھر یہ چیز بھی قابل غور ہے کہ مسجد خود

پاک اور صاف ہوتی ہے، جس میں فرش اور منبر کی بھی چنداں ضرورت نہیں ہوتی

، آپ ﷺ نے منبر قائم فرمایا اور یہ کہ جناب رسول اللہ شافع یوم جزا ﷺ خود تو چٹائی

یا فرش پر تشریف رکھیں اور حضرت حسان آپ کے خادم اور مرتبہ کے لحاظ سے غلام

ہونے کے باوجود حضور ﷺ ان کو منبر پر جگہ عنایت فرمائیں۔

کیا اس سبق آموز حقیقت سے یہ بات ثابت نہیں ہوتی کہ رسول اللہ ﷺ نے

اہتماماً اور انتظاماً منبر کو قائم فرمایا تھا۔ روایت مذکورہ جہاں صراحتاً منبر کے جواز بلکہ

استحباب پر دلالت کرتی ہے وہاں فرش وغیرہ اور مجالس کی جائز زیبائش کو بھی دلالت

النص اور اشارۃ النص سے ثابت کر رہی ہے۔ پھر یہ بات بالکل واضح ہے کہ صحابہ کرام رضی اللہ عنہم کو حضور اکرم صلی اللہ علیہ وسلم سے سچی محبت تھی۔ اُن کی زبانیں ہمیشہ ذکرِ رسول صلی اللہ علیہ وسلم میں مشغول رہتی تھیں۔ وہ حضور اکرم صلی اللہ علیہ وسلم کی ایک ایک حرکت اور سکون کو ذہن میں رکھتے تھے اور اُس کی تبلیغ کرتے تھے۔ چنانچہ سیرتِ محمد صلی اللہ علیہ وسلم اور احادیثِ نبویہ صلی اللہ علیہ وسلم کا جو ذخیرہ آج ہمارے ہاتھوں میں ہے یہ صحابہ کرام رضی اللہ عنہم ہی کی بدولت ہمیں ملا ہے۔ صحابہ کرام رضی اللہ عنہم ہی نے ہمیں بتایا کہ حضور نبی کریم صلی اللہ علیہ وسلم کی ولادت سے قبل دُنیا کیا تھی اور آپ صلی اللہ علیہ وسلم کی ولادت کے بعد کیا ہو گئی۔ انہیں سے ہمیں حضور نبی کریم صلی اللہ علیہ وسلم کی سیرت و صورت، آپ صلی اللہ علیہ وسلم کے افعال و اعمال کی کیفیت و نوعیت کا حال معلوم ہوا، جو آج ہمارا دین اور شریعت ہے۔

## ذکر میلاد شریف شرک توڑے

”فَإِنَّمَا يَقُولُ لَهُ كُنْ فَيَكُونُ“

مفہوم: یعنی وہ اپنے پیدا فرمانے میں کسی مادہ وغیرہ کا حاجت مند نہیں بلکہ صرف کُن فرمانا اور ارادہ کا تعلق کافی ہوتا ہے۔ جبکہ بیٹے میں یہ بات نہیں لہذا وہ اولاد وغیرہ سے پاک ہے۔

اے مسلمانو! یہ مسجدوں سے تم کو اس لئے نہیں روکتے کہ خود وہاں رب کی عبادت کریں گے۔ یہ بد نصیب اس کی عبادت تو کیا کرتے بلکہ اس کو گالیاں دیتے ہیں۔ اس کے لئے نہ ہونی بات مانتے ہیں۔ خیال تو کرو کیسی گندی بات اس کے لئے مان بیٹھے کہتے ہیں کہ رب نے بھی ہماری طرح اپنے لئے اولاد اختیار فرمائی یا جس نے بعض مخلوق کو اپنا منہ بولا بچہ بنایا۔ سبحان اللہ! یہ کیونکر ممکن ہے۔ رب تو پاک ہے۔ آسمانی اور زمینی چیزوں کا واحد مالک ہے۔ آسمان اور زمین جیسی زبردست مخلوقات کو بغیر نمونہ، بغیر مادہ، بغیر آلات و اسباب ایجاد فرمانے والا ہے۔ اس کی شان تو یہ ہے کہ جس کسی بات کا فیصلہ فرمائے تو اس سے کُن فرما دیتا ہے اور اس کا ارادہ اس چیز کے متعلق ہو جاتا ہے جس سے وہ چیز فوراً پیدا ہو جاتی ہے جس کی ایسی اعلیٰ صفتیں ہوں وہ اولاد ہونے سے بلند و بالا ہے۔

خیال رہے کہ یہود و نصاریٰ نے حضرت عزیر و حضرت مسیح علیہ السلام کا ایک ایک مجزہ دیکھ کر انہیں اللہ کا بیٹا کہہ دیا کیونکہ ان قوموں میں اپنے انبیاء علیہم السلام کا میلاد شریف



پڑھنے کا رواج نہیں تھا اور نہ انہیں معلوم ہوتا رہتا کہ وہ حضرات ماں سے پیدا ہوئے،  
ماں کا دودھ پیتے رہے، فلاں کی پرورش میں رہے اور جو پیدا ہو کر دودھ پئے، پرورش کیا  
جائے وہ اللہ یا اللہ کا بیٹا نہیں ہو سکتا۔ اس لئے رب تعالیٰ نے حضرت مسیح و موسیٰ  
وغیرہم انبیائے کرام علیہم السلام کا میلاد شریف قرآن کریم میں بہت تفصیل سے بیان کیا  
ہے۔

مسلمان دن رات حضور اکرم صلی اللہ علیہ وسلم کا میلاد شریف پڑھتے رہتے ہیں، ہمیشہ ان  
میں یہ دستور ہے۔ اسی لئے حضور صلی اللہ علیہ وسلم کے ہزار ہا معجزات دیکھ کر اور سن کر بھی کسی  
مسلمان نے حضور صلی اللہ علیہ وسلم کو نہ خدا کہا نہ خدا کا بیٹا۔ یہ میلاد شریف کا ذکر شرک توڑ ہے۔  
محفل میلاد کی برکت سے ہی لوگ شرک سے بچے۔ ایک ہی پھول کا رس بھڑکے پیٹ  
میں پہنچ کر زہر اور شہد کی مکھی کے پیٹ میں پہنچ کر شہد بن جاتا ہے، ایسے ہی رب تعالیٰ کا  
کلام اور اس کے احکام مومنین کے دماغ میں پہنچ کر باعثِ شفا بنتا ہے اور کفار کی بیماری  
بڑھا دیتا ہے۔ ﴿سورۃ ۱۱۷/۲﴾ تفسیر نعیمی

### تنبیہ

اس مجلس پاک میں حرام کام کرنا سخت جرم اور گناہ ہے۔ عورتوں کا اس قدر بلند  
آواز سے نعت شریف پڑھنا کہ اجنبی مرد سنیں سخت منع ہے، عورت کی آواز اجنبی مرد کو  
سننا جائز نہیں۔ اگر کوئی مرد نماز کی حالت میں کسی کو سامنے نکلنے سے روکے تو آواز سے  
سبحان اللہ کہہ دے لیکن اگر عورت کسی کو روکے تو سبحان اللہ نہ کہے بلکہ بائیں ہاتھ کی  
پشت پر داہنہ ہاتھ مارے۔ جس سے معلوم ہوا کہ عورت نماز میں ضرورت کے وقت  
بھی کسی کو اپنی آواز نہ سنائے۔

میلاد شریف میں باجے کے ساتھ نعت خوانی کرنا بہت ہی سخت گناہ ہے کہ یہ ہاجہ

کھیل کود اور لغویات میں سے ہے۔ ویسے بھی باجے سے کھیلنا حرام ہے اور خاص نعت خوانی جو کہ عبادت ہے اس میں باجے کو استعمال کرنا اور بھی جرم ہے۔ اگر کسی جگہ میلااد شریف میں یہ خرابیاں پیدا کر دی گئی ہوں تو ان خرابیوں کو دور کیا جائے لیکن اصل میلااد شریف کو بند نہ کیا جائے۔ اگر عورت بلند آواز سے قرآن کی تلاوت کرے یا لوگ قرآن باجے سے پڑھنے لگیں تو ان بیہودگیوں کو مٹاؤ قرآن پڑھنا نہ روکو کیونکہ یہ عبادت ہے۔

## میلا و شریف کا فائدہ

یہ تو مقبول بندوں کا ذکر تھا، کفار نے بھی ولادتِ پاک کی خوشی منائی تو کچھ نہ کچھ فائدہ حاصل کر ہی لیا، چنانچہ ”بخاری شریف جلد سوم کتاب النکاح“ میں ہے:

قَالَ عُرْوَةُ وَثُوْبِيَّةُ مَوْلَاةٌ لِّأَبِي لَهَبٍ كَانَ أَبُو لَهَبٍ اَعْتَقَهَا فَارْتَضَعَتْ النَّبِيَّ ﷺ فَلَمَّا مَاتَ أَبُو لَهَبٍ اُرِيَهُ بَعْضُ اَهْلِهِ بَشْرًا حَبِيْبًا  
قَالَ لَهُ مَاذَا لَعِبْتِ قَالَ اَبُو لَهَبٍ لَمْ اَلْقِ بَعْدَكُمْ غَيْرَ اَنِّي سَلِمْتُ  
فِي هَذِهِ بَعْتَا قَتِي ثُوْبِيَّةَ

عروہ بن زبیر کا بیان ہے کہ ثویبہ پہلے ابولہب کی لونڈی تھی۔ جب ابولہب نے اُسے آزاد کر دیا تو اُس نے نبی کریم ﷺ کو دودھ پلایا۔ جب ابولہب مر گیا تو اُس کے گھر والوں میں سے کسی نے اسے بُرے حال میں دیکھا۔ اُس سے پوچھا کہ تمہارے ساتھ کیا گزری؟ ابولہب نے جواب دیا کہ تم سے جدا ہوتے ہی سخت عذاب میں پھنس گیا ہوں، سوائے اس کے کہ ثویبہ کو آزاد کرنے کے باعث ابہام اور سبابہ کے درمیان چھوٹے سے گڑھے میں سے پانی پلایا جاتا ہوں۔

بات یہ تھی کہ ابولہب، حضرت عبداللہ ﷺ کا بھائی تھا۔ اُس کی لونڈی ثویبہ نے آکر اُسے خبر دی کہ آج تیرے بھائی عبداللہ ﷺ کے گھر فرزند (محمد رسول اللہ ﷺ) پیدا ہوئے۔ ابولہب نے خوشی میں اُس لونڈی کو انگلی کے اشارے سے کہا کہ جاؤ

آزاد ہے۔ یہ سخت کافر تھا جس کی بُرائی قرآن میں آرہی ہے۔ مگر اس خوشی کی برکت سے اللہ نے اس پر یہ کرم کیا کہ جب دوزخ میں وہ پیاسا ہوتا ہے تو اپنی اُس انگلی کو چوستا ہے تو پیاس بجھ جاتی ہے۔ حالانکہ وہ کافر تھا ہم مومن وہ دشمن تھا ہم اس کے بندے بے دام اس نے بھتیجے کے پیدا ہونے کی خوشی کی تھی نہ کہ رسول اللہ ﷺ کی ہم رسول اللہ ﷺ کی ولادت کی خوشی کرتے ہیں۔ تو وہ کریم ہیں ہم ان کے بھکاری۔ وہ کیا کچھ نہ دیں گے۔

عقل کا بھی تقاضا ہے کہ میلا دشریف بہت مفید محفل ہے اس میں چند فائدے ہیں۔

پہلے یہ کہ مسلمانوں کے دل میں حضور نبی کریم ﷺ کے فضائل سن کر حضور سید عالم ﷺ کی محبت بڑھتی ہے۔ شیخ عبدالحق محدث دہلوی رحمۃ اللہ علیہ اور دیگر صوفیائے کرام فرماتے ہیں کہ حضور سرور کونین ﷺ کی محبت بڑھانے کے لئے زیادتی درود شریف اور حضور سرور کونین ﷺ کے احوال زندگی کا مطالعہ ضروری ہے۔ پڑھے لکھے لوگ تو کتابوں میں حالات دیکھ سکتے ہیں، مگر ناخواندہ لوگ نہیں پڑھ سکتے، اُن کو اس طرح سننے کا موقع مل جاتا ہے۔

دوسرے یہ کہ مجلس پاک غیر مسلموں میں تبلیغ احکام کا ذریعہ ہے کہ وہ بھی اس میں شریک ہوں۔ حضور سید عالم ﷺ کے حالات طیبہ سنیں، اسلام کی خوبیاں دیکھیں، خدا توفیق دے تو اسلام لے آویں۔

تیسرے یہ کہ اس مجلس کے ذریعہ سے مسلمانوں کو مسائل دینیہ بتانے کا موقع ملتا ہے۔ بعض لوگ جمعہ میں آتے نہیں۔ ہاں محفل میلا دشریف کا نام لو تو فوراً بڑے شوق سے جمع ہو جاتے ہیں۔ خود میں نے بھی اس کا بہت تجربہ کیا ہے۔ اب اسی مجلس میں ان کو مسائل دینیہ بتاؤ، ان کو ہدایت کرو، اچھا موقع ملتا ہے۔

چوتھے یہ کہ میلاد شریف میں ایسی نظمیں پڑھی جائیں جن میں مسائل دینیہ ہوں اور مسلمانوں کو ہدایت کی جاوے کیونکہ بمقابلہ نثر کے نظم دل میں زیادہ اثر کرتی ہے اور جلد یاد ہوتی ہے۔

پانچویں یہ کہ اس مجلس میں سنتے سنتے مسلمانوں کو حضور نبی کریم ﷺ کا نسب شریف 'اولادِ پاک' ازواجِ مطہرات اور ولادتِ پاک و پرورش کے حالات یاد ہو جائیں گے۔

حضور انور ﷺ کی وفات کے بعد آپ ﷺ کے فضائل و کمالات بیان کرنے پر پابندی تو نہیں لگ گئی، حضور انور ﷺ روحانی و نورانی طور پر تاقیامت ہر مومن کے پاس اس کے ساتھ ہیں۔ ﴿جَاءَ الْحَقُّ﴾ تفسیر روح البیان ☆ تفسیر نعیمی ﴿

## مجالس میثاق

اللہ تعالیٰ نے انسان سے چار عہد لئے، جن کا قرآن پاک میں موجود ہے، ملاحظہ فرمائیں۔

### (۱).... عہدِ ربوبیت

پہلا عہد اپنی ربوبیت کا جو سب سے لیا گیا، جس کا ذکر اس آیت میں ہے، ارشادِ باری تعالیٰ ہے:

أَلَسْتُ بِرَبِّكُمْ قَالُوا بَلَىٰ - ﴿پ ۹، سورۃ الاعراف: ۱۷۲﴾  
 (اور فرمایا:) کیا میں تمہارا رب نہیں ہوں؟ وہ (سب) بول اٹھے:  
 کیوں نہیں؟ (تو ہی ہمارا رب ہے)

### (۲).... عہدِ اظہارِ دین

دوسرا عہد اظہارِ دین کا جو خاص علماء اہل کتاب سے لیا گیا، جس کا ذکر اس آیت میں ہے، اللہ تعالیٰ ارشاد فرماتے ہیں:

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَلَا تَكْتُمُونَهُ - ﴿پ ۴، سورۃ آل عمران: ۱۸۷﴾

اور یاد کرو جب اللہ تعالیٰ نے عہد لیا ان سے جنہیں کتاب عطا ہوئی کہ تم ضرور اسے لوگوں سے صاف صاف بیان کرو گے اور (جو کچھ

اس میں بیان ہوا ہے) اسے نہ چھپاؤ گے۔

### (۳) ... عام عہد

تیسرا عہد تمام انبیاء کرام علیہم السلام سے لیا گیا، جس میں ہمارے پیارے نبی محمد مصطفیٰ صلی اللہ علیہ وسلم بھی شامل ہیں، وہ تھا تبلیغ دین اور ہدایت خلق کا، جس کا ذکر اس آیت میں ہے اللہ تعالیٰ قرآن پاک میں ارشاد فرماتے ہیں:

وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ  
وَمُوسَىٰ وَعِيسَىٰ ابْنِ مَرْيَمَ وَأَخَذْنَا مِنْهُم مِّيثَاقًا غَلِيظًا

﴿پ ۲۱ سورۃ الاحزاب: ۷﴾

اور (اے حبیب ایا کیجئے) جب ہم نے انبیاء سے اُن (کی تبلیغ رسالت) کا عہد لیا اور (خصوصاً) آپ سے اور نوح سے اور ابراہیم سے اور موسیٰ سے اور عیسیٰ ابن مریم علیہم السلام سے اور ہم نے اُن سے نہایت پختہ عہد لیا۔

یہ عہد بھی عہد ربوبیت کی طرح عام تھا مگر انبیاء کرام علیہم السلام سے بلا واسطہ اور ان کی امتوں سے بالواسطہ کہ اللہ تعالیٰ نے پہلے تو حضرت آدم علیہ السلام کو فرشتوں سے سجدہ کرایا پھر انہیں جنت میں رکھا۔ وہاں ہی حضرت حوا علیہا السلام کی پیدائش ہوئی۔ پھر حضرت آدم علیہ السلام کو جنت سے ہندوستان کو لبو کے پہاڑ سراندیپ پر اتارا گیا اور حضرت حوا علیہا السلام کو جدہ میں۔ تین سو سال تک ان میں جدائی رہی اور حضرت آدم علیہ السلام معافی کے لئے گریہ و زاری فرماتے رہے پھر حضور صلی اللہ علیہ وسلم کے نام کی برکت سے توبہ قبول فرمائی اور عرفات میں حضرت حوا علیہا السلام سے ملاقات ہوئی۔ پھر نعمان پہاڑ پر حضرت آدم علیہ السلام کی پشت سے تمام روحوں کو نکالا گیا جو باریک حیوٹیوں کی شکل میں

تھیں۔ کفار کی رو میں سیاہ مسلمانوں کی سفید اور انبیاء کرام کی ارواح روشن تھیں۔ ان سے یہ عہد لئے گئے۔

### (۴).... رسول اللہ ﷺ کے لئے نبیوں سے عہد

چوتھا عہد حضور نبی کریم ﷺ پر ایمان لانے اور آپ کی خدمت و اطاعت کرنے کا جو بلا واسطہ سارے نبیوں سے اور بالواسطہ ان کی امتوں سے لیا گیا، جس کا ذکر اس آیت میں ہے: اللہ تعالیٰ قرآن پاک میں ارشاد فرماتے ہیں:

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي قَالُوا أَقْرَرْنَا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ طَمَنُ تَوَلَّىٰ بَعْدَ ذَٰلِكَ فَأُولَٰئِكَ هُمُ الْفَاسِقُونَ

﴿پارہ نمبر ۳ سورۃ آل عمران آیت نمبر ۸۱﴾

اور (اے محبوب ﷺ! وہ وقت یاد کرو) جب اللہ تعالیٰ نے تمام پیغمبروں سے عہد لیا کہ جب میں تمہیں کتاب و حکمت سے سرفراز کروں پھر تمہارے پاس وہ رسول ﷺ تشریف لائے جو تمہاری کتابوں کی تصدیق فرمائے، تو تم ضرور بالضرور اس رسول ﷺ پر ایمان لانا اور لازماً اس کی مدد کرنا۔ (مزید تاکید کے طور پر فرمایا) کیا تم سب (انبیاء ﷺ) نے اقرار کیا اور کیا میرا (یہ عہد قبول کر کے) یہ بھاری ذمہ تم نے اٹھا لیا؟ سب انبیاء ﷺ نے عرض کی کہ ہم نے اس عہد پر ثابت قدم رہنے کا اقرار کیا۔ (اللہ تعالیٰ نے)



فرمایا تو پھر ایک دوسرے پر گواہ ہو جاؤ اور میں خود تمہارے ساتھ  
گواہوں میں شامل ہوں۔ تو جو کوئی اس کے بعد پھرے تو وہی  
فاسق ہیں۔

اس آیت میں ہے کہ اے نبی ﷺ! ان اہل کتاب کو نبیوں کا وہ عہدِ میثاق یاد دلا  
دو جس کا ذکر تورات و انجیل میں ہے تاکہ انہیں عبرت حاصل ہو اور ان کے دلوں میں  
آپ کی عظمت پیدا ہو۔

وہ یہ کہ حق تعالیٰ نے سارے پیغمبروں سے خواہ وہ محض نبی ہوں یا رسول یا مرسل  
بھی سب کے سامنے یہ عہد لیا کہ اے گروہ انبیاء! جب میں تمہیں دنیا میں بالواسطہ یا  
بلاواسطہ اپنی کتاب یا صحیفہ اور اپنا علم و حکمت عطا فرماؤں، تمہیں تمغہ نبوت سے سرفرازی  
بخشوں، پھر اسی حال میں جب کہ تمہاری نبوت کا آفتاب خوب چمک رہا ہو اور تمہارا کلمہ  
پڑھا جا رہا ہو، تمہارے نام کے ڈنکے بج رہے ہوں وہ آخری پیغمبر، دعائے خلیل اور  
بشارت مسیح، ساری خلقت کا ہادی، عرش و فرش کا بادشاہ، احمد مجتبیٰ محمد مصطفیٰ ﷺ تمہارے  
پاس تشریف لے آوے تو تم ان کا کلمہ پڑھ کر آپ پر ایمان لانا اور ہر طرح آپ کی امداد  
کرنا اور اعانت کرنا، بولو کیا اقرار کرتے ہو اور اس بھاری ذمہ داری کو اٹھاتے ہو۔ تمہیں  
یہ بات منظور ہوگی۔ سب نے عرض کیا: اے مولیٰ! ہم سب کو اس کا اقرار ہے۔ تجھ سے  
عہد کرتے ہیں اور اس کی پابندی کریں گے۔ فرمایا: اچھا تم سب ایک دوسرے پر گواہ  
بن جاؤ۔ صرف تمہاری گواہی پر ہی بس نہیں، بلکہ ہماری شاہی گواہی بھی اس میں شامل  
ہے۔ ہم بھی تمہارے ساتھ گواہ ہیں۔ خیال رہے کہ جو کوئی اس عہد و پیمان کے بعد اس  
نیا پر ایمان لانے سے منہ موڑے، گلوہ کافر ہوگا۔ ﴿تفسیر نعیمی﴾

## محمد صلی اللہ علیہ وسلم نہ ہوتے تو کچھ بھی نہ ہوتا

اللہ تبارک و تعالیٰ کا ارشاد ہے کہ اے محمد (صلی اللہ علیہ وسلم) اگر میں تیرے نور کو پیدا نہ کرتا تو کسی کو پیدا نہ کرتا ملاحظہ فرمائیں:

”لَوْلَاكَ لَمَا خَلَقْتُ الْأَفْلَاكَ“

”اے محمد! اگر میں تجھ کو نہ پیدا کرتا تو ہرگز نہ پیدا کرتا میں آسمان وزمین اور ساری مخلوق کو۔“

اور موافق اس حدیث کے آپ صلی اللہ علیہ وسلم نے فرمایا:

أَنَا مِنْ نُورِ اللَّهِ وَالْخَلْقُ كُلُّهُمْ مِنْ نُورِي

میں پیدا ہوا ہوں اللہ کے نور سے اور میرے نور سے ساری مخلوق

ہے۔

## حضرت جبریل علیہ السلام کی پیدائش کا مقصد

حضرت جبرائیل علیہ السلام کیوں پیدا کئے گئے؟ حضرت سیدی عبدالعزیز دباغ

رحمۃ اللہ علیہ ”الابرار شریف“ میں فرماتے ہیں۔

وَسَيِّدِنَا جِبْرِيلُ عَلَيْهِ السَّلَامُ إِنَّمَا خُلِقَ لِيَخْدُمَتِ النَّبِيَّ صَلَّى اللَّهُ عَلَيْهِ وَسَلَّمَ

﴿جواہر البحار﴾

جبرائیل علیہ السلام کو حضور صلی اللہ علیہ وسلم کی خدمت کے لئے پیدا کیا گیا ہے۔

حضرت دباغ رحمۃ اللہ علیہ مزید فرماتے ہیں:

لَوْعَاشَ سَيِّدِنَا جِبْرِيلُ مِائَةَ أَلْفِ عَامٍ إِلَى مِائَةِ أَلْفِ عَامٍ إِلَى

مَا لَانَهَا يَكْفِي لَهَا مَا ادرك رُبْعًا مِنْ مَعْرِفَةِ النَّبِيِّ ﷺ وَلَا مِنْ  
 عَلَيْهِ بِرَبِّهِ تَعَالَى  
 جبرائیل علیہ السلام اگر لاکھوں سال اور بے نہایت عرصہ تک بھی زندہ  
 رہیں پھر بھی حضور صلی اللہ علیہ وسلم کے علم و عرفان کا وہ چوتھائی حصہ بھی نہیں  
 حاصل کر سکتے۔

پھر فرمایا:

جبریل علیہ السلام کو جو شان و مرتبہ ملا وہ سب حضور صلی اللہ علیہ وسلم کی صحبت کی  
 بدولت ملا ہے۔ ﴿جواہر البحار﴾

### مخفی خزانہ

حدیث قدسی: - جب اللہ تعالیٰ نے چاہا کہ میں کُنْ فَبِکُونُ کو بیان کروں  
 تو اللہ تبارک و تعالیٰ جل شانہ نے فرمایا:

كُنْتُ كَنْزًا مَخْفِيًا فَأَحْبَبْتُ أَنْ أُعْرَفَ فَخَلَقْتُ الْخَلْقَ

میں ایک چھپا ہوا خزانہ تھا جب میں نے چاہا کہ میں پہچانا جاؤں تو  
 میں نے خلقت کو پیدا کیا۔

﴿کلید التوحید کلاں یعنی کلید جنت الفردوس: ۷۴۱ از حضرت سلطان باہو رحمہ اللہ﴾

## حضور صلی اللہ علیہ وسلم کی چار حالتیں

### اولیت مصطفیٰ صلی اللہ علیہ وسلم

۱..... حضرت ابو ہریرہ رضی اللہ عنہ بیان کرتے ہیں کہ لوگوں نے عرض کی:  
 يَا رَسُولَ اللَّهِ مَتَى وَجَبَتْ لَكَ النَّبُوَّةُ قَالَ وَ أَدْمُ بَيْنَ الرُّوحِ  
 وَالْجَسَدِ  
 یا رسول اللہ صلی اللہ علیہ وسلم آپ کب سے نبی ہیں؟ نبی کریم صلی اللہ علیہ وسلم نے ارشاد  
 فرمایا: حضرت آدم علیہ السلام ابھی روح اور جسم کے درمیان تھے (میں  
 اُس وقت بھی نبی تھا)۔

﴿ترندی شریف جلد دوم باب المناقب﴾ ✽ مشکوٰۃ شریف باب فضائل سید المرسلین دوسری فصل ﴿  
 ۲..... سیدنا جابر بن عبد اللہ انصاری رضی اللہ عنہ سے روایت کیا ہے کہ حضرت  
 جابر رضی اللہ عنہ فرماتے ہیں کہ میں نے عرض کیا:

یا رسول اللہ صلی اللہ علیہ وسلم! میرے ماں باپ آپ پر قربان ہوں آپ مجھے  
 خبر دیں کہ وہ پہلی چیز کون سی ہے جسے اللہ تعالیٰ نے تمام اشیاء سے  
 پہلے پیدا فرمایا۔ حضور سید عالم صلی اللہ علیہ وسلم نے ارشاد فرمایا: اے جابر رضی اللہ عنہ!  
 بے شک اللہ تعالیٰ نے تمام اشیاء سے پہلے تیرے نبی کا نور اپنے نور  
 سے پیدا فرمایا۔ پھر یہ نور اللہ تعالیٰ کی مشیت کے موافق جہاں اُس  
 نے چاہا سیر کرتا رہا۔

۳..... حضرت ابو ہریرہ رضی اللہ عنہ فرماتے ہیں کہ حضور نبی کریم صلی اللہ علیہ وسلم نے حضرت

جبرائیل علیہ السلام سے دریافت فرمایا:

آپ کی عمر کتنے سال ہے؟ انہوں نے عرض کیا، حضور اس کے سوا میں کچھ نہیں جانتا کہ چوتھے حجابِ عظمت میں ہر ستر ہزار برس کے بعد ایک ستارہ طلوع ہوتا تھا جسے میں نے اپنی عمر میں ستر ہزار مرتبہ دیکھا۔ حضور سید المرسلین صلی اللہ علیہ وسلم نے فرمایا: اے جبرائیل علیہ السلام! میرے رب کی عزت و جلال کی قسم وہ ستارہ میں ہوں۔ (روح البیان)

۴..... ایک بار حضور انور صلی اللہ علیہ وسلم نے جبرائیل امین سے پوچھا کہ تمہاری عمر کتنی ہے۔ عرض کیا:

یہ تو مجھے علم نہیں اتنا جانتا ہوں کہ ایک نوری تارہ ستر ہزار برس کے بعد چمکتا تھا اور غائب ہو جاتا وہ میں نے بہتر ہزار بار طلوع ہوتے دیکھا ہے زمین و آسمان سے پہلے۔ آپ صلی اللہ علیہ وسلم نے فرمایا: وہ تارہ ہم ہی تھے۔ (روح البیان)

بعض علماء نے فرمایا کہ حضور انور صلی اللہ علیہ وسلم نے علامہ شریف سرکا کر سر مبارک دکھایا تو وہ تارہ سر پاک پر موجود تھا۔ (تفسیر نعیمی)

۵..... روایت ہے کہ امام زین العابدین علیہ السلام اپنے والد ماجد سیدنا امام حسین علیہ السلام سے اور وہ اپنے والد مکرم حضرت علی علیہ السلام سے روایت کرتے ہیں کہ حضور انور صلی اللہ علیہ وسلم نے فرمایا:

میں پیدائشِ آدم علیہ السلام سے چودہ ہزار برس پہلے اپنے پروردگار کے حضور میں ایک نور تھا۔

## وضاحت

اس روایت میں خلق حضرت آدم علیہ السلام سے صرف چودہ ہزار برس پہلے حضور سید المرسلین صلی اللہ علیہ وسلم کے نور پاک کا ذکر ہے حالانکہ بعض روایتوں میں اس سے بہت زیادہ سالوں کا ذکر بھی وارد ہے۔ یہ تعارض کیسے رفع ہوگا؟ اس کا جواب یہ ہے کہ حدیث میں چودہ ہزار کا ذکر ہے اس سے زیادہ کی نفی نہیں۔ لہذا کسی دوسری روایت میں چودہ ہزار سے زیادہ سالوں کا وارد ہونا تعارض کا موجب نہیں۔ ان احادیث میں نورہ کی اضافت بیان یہ ہے اور نور سے مراد ذات ہے۔ (زرقاتی جلد اول صفحہ ۴۶)

حدیث کے معنی یہ ہیں کہ اللہ تعالیٰ نے اپنے حبیب مکرم صلی اللہ علیہ وسلم کے نور پاک یعنی ذات مقدسہ کو اپنے نور یعنی اپنی ذات مقدسہ سے پیدا فرمایا۔ اس کے یہ معنی نہیں کہ معاذ اللہ اللہ تعالیٰ کی ذات حضور صلی اللہ علیہ وسلم کی ذات کا مادہ ہے۔ نعوذ باللہ حضور صلی اللہ علیہ وسلم کا نور اللہ کے نور کا کوئی حصہ یا کٹڑا ہے۔ تَعَالَى اللَّهُ عَن ذَالِكَ عُلُوًّا كَبِيرًا۔ اگر کسی ناواقف شخص کا یہ اعتقاد ہے تو اسے توبہ کرنا فرض ہے۔ اس لئے کہ ایسا ناپاک عقیدہ خالص کفر و شرک ہے۔ اللہ تعالیٰ اس سے محفوظ رکھے۔ بلکہ اس حدیث کے یہ معنی ہیں کہ اللہ تعالیٰ نے ایسی ذاتی تجلی فرمائی جو حُسنِ اُلُوہیت کا ظہورِ اول تھا بغیر اس کے کہ ذاتِ خداوندی نور محمدی کا مادہ حصہ اور جزو قرار پائے۔ یہ کیفیت تشابہات میں سے ہے جس کا سمجھنا ہمارے لئے ایسا ہی ہے جیسا کہ قرآن و حدیث کے دیگر تشابہات کا سمجھنا، البتہ نکتے اور لطیفے کے طور پر اتنا کہا جاسکتا ہے کہ جس طرح شیشہ آفتاب کے نور سے روشن ہو جاتا ہے لیکن آفتاب کی ذات یا اس کی نورانیت اور روشنی میں کوئی کمی واقع نہیں ہوتی اور ہمارا یہ کہنا بھی صحیح ہوتا ہے کہ شیشے کا نور آفتاب کے نور سے ہے اسی طرح حضور نور مجسم صلی اللہ علیہ وسلم کا نور اللہ تعالیٰ کی ذات سے پیدا ہوا اور آئینہ محمدی نور ذات

اُحدی سے اس طرح منور ہوا کہ نور محمدی کو نور خداوندی سے قرار دینا صحیح ہوا۔ لیکن اس کے باوجود اللہ تعالیٰ کی ذات پاک یا اس کی کسی صفت میں کوئی نقصان یا کمی واقع نہیں ہوئی۔ شیشہ سورج سے روشن ہوا اور اس ایک شیشے سے تمام شیشے منور ہو گئے۔ نہ پہلے شیشے نے آفتاب کے نور کو کم کیا اور نہ دوسرے شیشوں نے پہلے شیشے کے نور سے کچھ کمی کی۔ حقیقت یہ ہے کہ فیضان وجود اللہ تعالیٰ کی ذات سے حضور کو پہنچا اور حضور اکرم ﷺ کی ذات سے تمام ممکنات کو وجود کا فیض حاصل ہوا۔

﴿خصائص الکبریٰ (میلاد النبی ﷺ)﴾

کیا خبر کتنے تارے کھلے چھپ گئے

پر نہ ڈوبے نہ ڈوبا ہمارا نبی ﷺ

قرآن کریم میں ارشاد باری تعالیٰ ہے۔

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ

﴿پ ۲۷ سورۃ الحدید: ۳﴾

وہ ہی اول ہے وہ ہی آخر ہے وہ ہی ظاہر ہے وہ ہی باطن ہے اور وہ

ہر چیز جانتا ہے۔

شیخ عبدالحق محدث دہلوی رحمۃ اللہ علیہ نے ”مدارج النبوۃ“ کے خطبہ میں ارشاد فرمایا

کہ یہ آیت کریمہ حمد الہی بھی ہے اور نعت مصطفیٰ بھی صلی اللہ علیہ وسلم۔ حضور ﷺ سب سے

اول ہیں اور سب سے آخر اور سب پر ظاہر اور سب سے چھپے ہوئے اور حضور ﷺ ظاہر

چیز کو جانتے ہیں۔

اول تو اس طرح کہ دنیا و آخرت میں ہر جگہ سب سے اول ہی ہیں۔ سب سے

پہلے آپ ﷺ کا نور پیدا ہوا۔ اَوَّلُ مَا خَلَقَ اللّٰهُ نُورِيْ جَسْمًا تُوْحِرَتْ اَدَمُ عَلَيْهِ السَّلَامُ

حضور ﷺ کے والد ہیں مگر حقیقتاً حضور صلی اللہ علیہ وسلم والد آدم ہیں۔ بظاہر درخت سے پھول

ہے مگر حقیقت میں پھول سے درخت ہے۔

ظاہر میں میرے نکل حقیقت میں میری اصل

اس گل کی یاد میں یہ صدا ابو البشر کی ہے

اس باغ عالم کے پھول حضور سید عالم ﷺ ہیں

سب سے پہلے نبوت آپ کو عطا ہوئی، آپ ﷺ خود فرماتے ہیں:

كُنْتُ نَبِيًّا وَ اَدَمُ بَيْنَ الْمَاءِ وَالطِّينِ ﴿الخصائص الكبرى﴾

ہم اُس وقت نبی تھے جب کہ حضرت آدم علیہ السلام اپنی آب و گل میں

جلوہ کرتے۔

یثاق کے دن اَلَّتْ بِرَبِّكُمْ ﴿پ ۹، سورۃ الاعراف: ۱۷۲﴾ کے جواب میں

سب سے پہلے ہلکی فرمانے والے حضور ﷺ ہی ہیں۔

بروزِ قیامت سب سے پہلے آپ کی قبر انور کھولی جاوے گی۔

بروزِ قیامت اول حضور ﷺ کو سجدہ کرنے کا حکم ملے گا۔

سب سے پہلے حضور شفیع المدینین ﷺ شفاعت فرمائیں گے اور شفاعت کا

دروازہ حضور ﷺ ہی کے دستِ اقدس پر کھلے گا۔

اول حضور مالک کونین ﷺ ہی جنت کا دروازہ کھلوائیں گے۔

اول حضور نبی کریم ﷺ ہی جنت میں تشریف فرما ہوں گے بعد میں تمام

انبیاء علیہم السلام۔

اول حضور سید المرسلین ﷺ ہی کی امت جنت میں جاوے گی بعد میں باقی

امتیں۔

غرضیکہ ہر جگہ اولیت کا سہرہ آپ ﷺ ہی کے سر انور پر ہے۔

اول دن یعنی جمعہ حضور سید الاولین والآخرین ﷺ ہی کو دیا گیا۔



## آخریت مصطفیٰ صلی اللہ علیہ وسلم

اس قدر اذیت کے باوجود پھر سرکار صلی اللہ علیہ وسلم آخر بھی ہیں۔  
 سب سے آخر حضور صلی اللہ علیہ وسلم کا ظہور ہوا۔ خاتم النبیین آپ کا ہی لقب ہوا۔  
 سب سے آخر حضور صلی اللہ علیہ وسلم ہی کو کتاب ملی۔ سب سے آخر حضور سید المرسلین صلی اللہ علیہ وسلم  
 ہی کا دین آیا۔

سب سے آخر دن یعنی قیامت تک حضور رحمۃ اللعالمین صلی اللہ علیہ وسلم ہی کا دین باقی رکھا  
 گیا۔

کیا خبر کتنے تارے کھلے چھپ گئے  
 پر نہ ڈوبے نہ ڈوبا ہمارا نبی صلی اللہ علیہ وسلم  
 نماز اسریٰ میں تھا یہ ہی سر عیاں ہو معنی اول و آخر  
 کہ دست بستہ ہیں پیچھے حاضر جو سلطنت پہلے کر گئے تھے

## ظاہریت مصطفیٰ صلی اللہ علیہ وسلم

اب رہا کہ ظاہر و باطن تو سب حضور صلی اللہ علیہ وسلم پر ظاہر ہیں اور ہمیشہ ظاہر۔ سب پر  
 تو اس طرح ظاہر کہ ان کو مسلمان جانیں کافر پہچانیں۔

يَعْرِفُونَهُ كَمَا يَعْرِفُونَ ابْنَاءَهُمْ۔ ﴿پ ۲ سورۃ البقرہ: ۱۳۶﴾  
 وہ اس رسول (آخر الزمان حضرت محمد صلی اللہ علیہ وسلم اور ان کی شان و  
 عظمت) کو اسی طرح پہچانتے ہیں جیسا کہ بلاشبہ اپنے بیٹوں کو  
 پہچانتے ہیں۔

حضور صلی اللہ علیہ وسلم کی معرفت کو بیٹے سے مثال دی نہ کہ باپ سے۔ اس کی تین  
 وجوہات ہیں:

بیٹا اپنے باپ کو صرف لوگوں سے سن کر جانتا ہے بلا دلیل، مگر باپ اپنے بیٹے کو اپنے نکاح، قرارِ حمل، ولادت وغیرہ دلائل سے جانتا ہے، کفار بھی حضور ﷺ کو دلائل سے پہچانتے تھے نہ فقط سن کر۔ نیز بیٹا دنیا میں آ کر باپ کو پہچانتا ہے مگر باپ ولادت سے پہلے ہی۔ کفار بھی حضور سید عالم ﷺ کو ولادت پاک سے پہلے ہی جانتے تھے اور آپ ﷺ کی آمد کی دعائیں مانگتے تھے۔ نیز بچہ دنیا میں آ کر فوراً نہیں پہچانتا بلکہ سمجھ دار ہو کر، مگر باپ بیٹے کو اول ہی سے جانتا ہے۔ حضور ﷺ کو بچپن ہی سے سارا عالم جانتا تھا کہ پہاڑ سلام کرتے تھے... حجرِ خوشخبری دیتے تھے... درخت سایہ کے لئے جھکتے تھے... چاند باتیں کرتا تھا... کفار آپ کی نبوت کی گواہیاں دیتے تھے... جانور جانیں اونٹ سجدہ کریں... جنگل کے ہرن امن مانگیں... چاند سورج ایسا جانیں کہ چاند تو اشارہ پا کر دو ٹکڑے ہو جائے اور سورج ڈوب کر لوٹ آئے جانتے ہیں کہ اشارہ محبوب ﷺ ہے۔

فرش والے جانیں... عرش والے پہچانیں... حضرت آدم علیہ السلام آنکھ کھولتے ہی عرشِ اعظم پر رب کے نام کے ساتھ محبوب کا نام لکھا ہوا پائیں... جنت والے جانیں... دوزخ والے پہچانیں... جنت کے پتہ پتہ پر... حوروں کی آنکھوں پر... غلمانوں کے سینہ پر غرضیکہ ہر جگہ لکھا ہوا ہے:

”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“

دوزخی بھی اقرار کریں:

قَالُوا لَمْ نَكُ مِنَ الْمُصَلِّينَ ﴿۲۹﴾ سورة المدثر: ۲۳

وہ کہیں گے: ہم نماز پڑھنے والوں میں نہ تھے۔

وہ بھی جانیں گے کہ مخالفت سیدالابرار ﷺ میں یہاں لائی۔ غرضیکہ جہاں اللہ

تعالیٰ کا چہ چاہے وہاں رسول اللہ ﷺ کا ذکر۔ تمام عالم میں آپ ﷺ کا نور اور ہر جگہ

آپ ﷺ کا ظہور۔

پھر قیامت تک محبوب کی ہر ہر ادا سب کو معلوم، زندگی پاک کی ایک ایک حالت کریمہ، ولادت پاک، دودھ پینا، پرورش پانا، قبل اعلان نبوت کے واقعات، بعد اعلان نبوت کے واقعات، اندرونی اور بیرونی زندگی پاک، چلنا، پھرنا، کھانا، پینا، سونا، جاگنا، تبسم فرمانا، گریہ وزاری کرنا، غرضیکہ زندگی پاک کا ہر شعبہ، ہر وقت، ہر جگہ، ظاہر، عرب میں، ظاہر، عجم میں، ظاہر، پنجاب میں، ظاہر، کابل میں، ظاہر، کون سی جگہ ہے جہاں کتب احادیث نہ پہنچی ہوں۔

### باطنیت مصطفیٰ ﷺ

ظاہر تو ایسے مگر ایسے کہ لطف یہ ہے کہ جیسے وہ ہیں ایسا کسی نے نہ جانا بجز پروردگار۔ وہ شان ظہور تھی اور یہ شان بطون۔

سنا ہے رہتے ہیں دولہا فقط مدینہ میں

غلط ہے رہتے ہیں وہ عاشقوں کے سینے میں

غرضیکہ دیدہ انسان میں بشریت ظاہر ہوئی مگر حقیقت محمدیہ ﷺ بجز پروردگار عالمین کوئی بھی نہ جان سکا۔ جس طرح کہ سورج کو اس کے نور نے چھپا لیا کہ کوئی بھی اس کو آنکھ بھر کر نہیں دیکھ سکتا، اسی طرح حضور انور ﷺ کی نورانیت پر وہ بن گئی۔ رب تعالیٰ نے اسی لئے نور فرمایا:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿۱۵﴾ سورة المائدة: ۱۵

اے مسلمانو! تمہارے پاس پروردگار کی طرف سے نور اور کھلی ہوئی

کتاب آئی۔

پھر ارشاد فرمایا:

وَهُوَ بِكُلِّ شَيْءٍ عَلِيمٌ ﴿سورة البقرہ: ۲۹﴾

اور وہ محبوب علیہ السلام ہر چیز کو جاننے والے ہیں۔

یعنی علوم ظاہر و باطن اور مخلوق کے اولین و آخرین کے سارے علم حضور علیہ السلام میں جمع ہیں۔

فَوْقَ كُلِّ ذِي عِلْمٍ عَلِيمٌ ﴿سورة: ۲۱۳﴾

ہر علم والے کے اوپر ایک بڑا عالم ہے

حضور صاحب التاج و المعراج صلی اللہ علیہ وسلم ہی ہیں کہ جس آنکھ نے خالق عالم کو معراج میں دیکھا ہو، مخلوق کس طرح آپ صلی اللہ علیہ وسلم سے چھپ سکتی ہے:

اور کوئی غیب کیا تم سے نہاں ہو بھلا

جب نہ خدا ہی چھپا تم پہ کروڑوں درود

صَلَّى اللَّهُ تَعَالَى عَلَى حَبِيبِهِ مُحَمَّدٍ وَعَلَى آلِهِ وَأَصْحَابِهِ وَبَارَكَ وَسَلَّمَ

## شانِ مصطفیٰ صلی اللہ علیہ وسلم پر زبانِ قرآن

اللہ تعالیٰ قرآن پاک میں ارشاد فرماتا ہے:

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا  
 كُنْتُمْ تُخْفُونَ مِنَ الْكِتَابِ وَيَعْفُو عَنْ كَثِيرٍ ۖ قَدْ جَاءَكُمْ  
 مِنَ اللَّهِ نُورٌ وَكِتَابٌ مُبِينٌ ۚ يَهْدِي بِهِ اللَّهُ مَنِ اتَّبَعَ  
 رِضْوَانَهُ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ  
 وَيَهْدِيهِمْ إِلَى صِرَاطٍ مُسْتَقِيمٍ ﴿٥٦﴾ سورة المائدة: ١٥-١٦

اے کتاب والو! بے شک تمہارے پاس ہمارے رسول تشریف لائے کہ تم پر ظاہر فرماتے ہیں بہت سی چیزیں جو تم نے کتاب میں چھپا ڈالی تھیں اور بہت سی معاف فرماتے ہیں۔ بے شک اللہ کی طرف سے ایک نور آیا اور روشن کتاب اللہ سے ہدایت دیتا ہے جو اللہ کی مرضی پر چلا سلاستی کے راستے اور انہیں اندھیروں سے روشنی کی طرف لے جاتا ہے۔ اپنے حکم سے انہیں سیدھی راہ دکھاتا ہے۔

فائدے:

اس آیت کریمہ سے چند فائدے حاصل ہوئے۔

پہلا فائدہ:۔ حضور صلی اللہ علیہ وسلم تمام کتب آسمانی کی آیات و احکام پر مطلع ہیں اور یہود

و نصاریٰ کی خیانتوں سے بھی پورے پورے واقف ہیں کہ کون سی آیات اصل میں کیا تھیں پھر تبدیل کر کے کیا بنائی گئیں یا کس طرح چھپادی گئیں۔ یہ فائدہ ”یَمُونٌ لَّكُمْ“ سے حاصل ہوا۔ کسی چیز کو وہی بیان کر سکتا ہے جو اس چیز سے واقف ہو۔ اس سے پتہ چلا کہ حضور ﷺ تمام زبانوں کو جانتے ہیں۔ حضور ﷺ تو فریادی جانوروں، لکڑیوں اور پتھروں کی زبان بھی جانتے ہیں تو انسانوں کی زبان کیوں نہ جانیں۔ آج حضور ﷺ کے آستانہ پر ہر زبان ہر ملک کے لوگ صلوٰۃ و سلام عرض و معروض کرتے ہیں۔ کوئی فرشتہ حضور ﷺ کو ترجمہ کر کے نہیں بتاتا، نیز لوگوں کی خفیہ حرکتوں سے خبردار ہیں۔ یہود تورات کی آیتوں میں چھپ کر تبدیلیاں کرتے تھے مگر حضور ﷺ کو پتہ تھا جبکہ تورات عبرانی زبان میں تھی۔

دوسرا فائدہ: حضور ﷺ نے یہود و نصاریٰ کی بہت سی خیانتوں کو ظاہر فرما دیا جن کے اظہار کی ضرورت تھی اور بہت سی خیانتوں سے درگزر فرمائی جن کے اظہار کی ضرورت نہ تھی مگر جانتے سب تھے، یہ فائدہ ”يَعْفُوا“ سے حاصل ہوا۔

تیسرا فائدہ: حضور ﷺ اللہ کا نور ہیں، رب تعالیٰ نے جیسے حضور ﷺ کو اور بہت صفات بخشے، جیسے حضور ﷺ رسول اللہ، نبی اللہ، حبیب اللہ ہیں یوں ہی حضور ﷺ نور اللہ ہیں۔ یہ فائدہ ”مِنَ اللّٰهِ نُوْرٌ“ سے حاصل ہوا۔ حضور ﷺ کی نورانیت صرف عقلی نہیں بلکہ حسی بھی ہے۔ چنانچہ حضور انور ﷺ کے جسم اقدس کا سایہ نہ تھا۔ حضور ﷺ کے چہرہ انور سے نور دیکھا جاتا تھا۔ اس لئے حضور ﷺ کے اسماء طیبہ میں ایک نام نور بھی ہے۔ روح سب کی نور ہے۔ حضور ﷺ کا جسم اطہر بھی نور ہے۔ حضور ﷺ کی اولادِ مطہرات بھی نور ہے اسی لئے حضرت عثمان کا لقب ذوالنورین ہے یعنی دو نور والے۔ اس لئے کہ آپ کے نکاح میں حضور ﷺ کی دو صاحبزادیاں حضرت رقیہ و حضرت اُمّ کلثوم رضی اللہ عنہما یکے بعد دیگرے آئیں۔ جیسے عیسیٰ علیہ السلام کلمۃ اللہ اور روح منہ

یعنی روح اللہ ہیں یوں ہی حضور انور صلی اللہ علیہ وسلم "مِنَ اللّٰهِ نُورٌ" یعنی نور اللہ ہیں۔ کسی شہر کو منورہ نہیں کہا جاتا سوائے مدینہ منورہ کے۔ یہ شہر نورانی کیوں کہلا یا اس لئے کہ یہاں اللہ کے نور کا ظہور ہے ان کی تجلی گاہ ہے۔

چوتھا فائدہ: - حضور صلی اللہ علیہ وسلم کی نورانیت میں کمی نہیں ہو سکتی، کیونکہ وہ اللہ کی طرف سے نور ہیں۔ یہ فائدہ "مِنَ اللّٰهِ" سے حاصل ہوا۔ دیکھ لو اس نور کو بچانے کی کوشش کرنے والے بچھ گئے، حضور صلی اللہ علیہ وسلم چمکتے ہی رہے۔

يُرِيدُونَ لِيُطْفِئُوا نُورَ اللّٰهِ بِاَفْوَاهِهِمْ وَاللّٰهُ مُتِمُّ نُورِهِ وَكُوْكِرَ الْكٰفِرُونَ ﴿ ۲۸ ۝ سورة الصف: ۸ ﴾

یہ (منکرین حق) چاہتے ہیں کہ وہ اللہ کے نور کو اپنے منہ (کی پھونکوں) سے بجھا دیں جبکہ اللہ اپنے نور کو پورا فرمانے والا ہے اگرچہ کافر کتنا ہی ناپسند کریں۔ اور کیوں نہ ہو کہ حضور صلی اللہ علیہ وسلم اللہ کی حفاظت میں ہیں جیسے لیمپ کی بتی چمپی کی حفاظت میں ہوتی ہے۔ پھر فرمایا ہے:

مَثَلُ نُورِهِ كَمِشْكَاةٍ فِيهَا مِصْبَاحٌ ﴿ ۱۸ ۝ سورة النور: ۳۵ ﴾

اس کے نور کی مثال (جو نور محمدی صلی اللہ علیہ وسلم کی شکل میں دنیا میں روشن ہے) اس طاق (نما سینہ اقدس) جیسی ہے جس میں چراغ (نبت روشن) ہے؛ ان دونوں آیتوں میں بھی نور سے مراد حضور صلی اللہ علیہ وسلم ہیں۔

پانچواں فائدہ: - حضور صلی اللہ علیہ وسلم قرآن (کتاب اللہ) سے افضل ہیں۔ قرآن مجید حضور صلی اللہ علیہ وسلم کا معجزہ ہے، نبی کا درجہ معجزہ سے بڑا ہوتا ہے نیز قرآن مجید کو دیکھنے والا پڑھنے والا قاری ہے، کعبہ کو دیکھنے والا حاجی ہے، جہاد کر نیوالا غازی اور فیصلہ کرنے والا قاضی، مگر محبت سے حضور صلی اللہ علیہ وسلم کا چہرہ دیکھنے والا صحابی ہے، صحابی کا درجہ تمام اولیاء اللہ سے افضل ہے۔ جس ذات کریم کا چہرہ صحابی بنا دے وہ خود کیسے ہوں

نیز جب تک حضور ﷺ کی رہے تب تک آیات و سورتیں مکی ہوئیں اور جب حضور ﷺ مدنی ہو گئے تو آیات بھی مدنی ہو گئیں کیونکہ نہ قرآن بھیجے والا رب تعالیٰ مکی مدنی ہے وہ تو جگہ سے پاک ہے نہ قرآن لانے والا حضرت جبرائیل علیہ السلام مکی مدنی ہیں وہ تو سدرۃ المنتہیٰ پر رہتے ہیں نہ لوح محفوظ مکی مدنی ہے جہاں سے قرآن کریم آ رہا ہے۔ ہاں قرآنی آیات و سورتیں مکی مدنی ہوئیں بلکہ قرآن کریم کا عربی میں آنا بھی اسی وجہ سے ہے کہ حضور ﷺ عربی ہیں۔

چھٹا فائدہ:۔ کوئی شخص بغیر حضور ﷺ کی مدد کے قرآن مجید سمجھ نہیں سکتا کیونکہ رب تعالیٰ نے حضور ﷺ کو نور فرمایا۔ قرآن مجید کو کتاب اور کتاب بغیر روشنی نہ پڑھی جاتی ہے اور نہ سمجھی جاتی ہے اس لئے نماز روزہ وغیرہ سارے احکام قرآنی حضور ﷺ نے سمجھائے تو سمجھ میں آئے۔ قرآنی نقوش دیکھنے کے لئے ظاہر روشنی کی ضرورت ہے اور قرآنی احکام کے رموز و اسرار دیکھنے کے لیے اس نور مجسم ﷺ کی ضرورت ہے۔ جیسے قرآنی نقوش چھونے کے لیے ان پانیوں سے طہارت کرنا ضروری ہے یوں ہی قرآنی مضامین احکام و اسرار چھونے کے لیے ضروری ہے کہ مدینہ طیبہ کے پانی سے غسل و وضو کیا جائے دل و دماغ کے خیالات اس پانی سے پاک کئے جائیں۔

ساتواں فائدہ:۔ کوئی شخص حضور ﷺ کی نورانیت بلکہ کسی وصف کی پیمائش نہیں کر سکتا کیونکہ حضور ﷺ اللہ کا نور ہیں جیسے چاند سورج کی نورانیت سمندر کا پانی ہوا پیمائش میں نہیں آسکتی ان کی پیمائش کے لئے کوئی آلہ یا میٹر نہیں بنا۔

آٹھواں فائدہ:۔ اللہ تعالیٰ جس کو ہدایت دیتا ہے حضور ﷺ کے ذریعے دیتا ہے۔ کوئی شخص حضور ﷺ سے مستغنی و بے نیاز نہیں جیسا کہ یٰہدیٰ بِہِ اللّٰہِمْ بِہِ کو مقدم فرمانے سے معلوم ہوا۔ اب ہدایت حضور ﷺ میں منحصر و محدود ہے۔



ان آیات میں اللہ تعالیٰ نے ہمارے حضور ﷺ کا میلاد شریف ارشاد فرمایا۔ آپ ﷺ کی تشریف آوری اور آپ ﷺ کے فضائل معلوم ہوئے کہ حضور ﷺ کا میلاد پڑھنا سنت الہیہ ہے۔ گزشتہ نبیوں نے بھی آپ ﷺ کا میلاد پڑھا لہذا میلاد شریف سنت انبیاء بھی ہے۔ ﴿تفسیر نعیمی﴾

☆..... لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ۔ ﴿پاؤں سورۃ التوبہ: ۱۲۸﴾  
بے شک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں ہے تمہاری بھلائی کے نہایت چاہنے والے مسلمانوں پر کمال مہربان۔

اس سے چند مسئلے معلوم ہوئے:

ایک یہ کہ بعض سختی بلا کر دیتے ہیں جیسے کنواں، بعض آ کر دیتے ہیں جیسے بادل، حضور ﷺ آ کر دینے والے داتا ہیں جیسا کہ جاع سے معلوم ہوا۔  
دوسرے یہ کہ حضور ﷺ ہر مومن کے دل و جان میں جلوہ گر ہیں جیسا کہ کلمہ جمع سے معلوم ہوا۔

تیسرے یہ کہ حضور ﷺ ہمارے انسانوں کے نبی ہیں جیسے کہ رسول کے اطلاق سے معلوم ہوا۔

چوتھے یہ کہ حضور ﷺ نہایت شاندار نبی ہیں جیسے کہ رسول کی تنوین سے معلوم ہوا۔

پانچویں یہ کہ حضور ﷺ کو اپنی امت سے وہ تعلق ہے جو روح کو جسم سے ہوتا ہے کہ اس کے ہر عضو کی تکلیف سے خبردار ہوتی ہے جیسا کہ انفسکم سے معلوم ہوا۔  
حضور ﷺ کی تشریف آوری اللہ کی بڑی نعمت ہے لہذا محفل میلاد کرنا اس آیت

میلاد شریف 122 علامہ غلام حیدر رزاقی پر عمل ہے۔

☆..... لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُوا عَلَيْهِمْ آيَاتِهِ الْكِتَابَ وَالْحِكْمَةَ۔ ﴿پ ۲، سورۃ آل عمران: ۱۶۴﴾  
 بے شک اللہ کا بڑا احسان ہوا مسلمانوں پر کہ ان میں انہیں میں سے ایک رسول بھیجا، جو ان پر ان کی آیتیں پڑھتا ہے اور انہیں پاک کرتا ہے اور انہیں کتاب و حکمت سکھاتا ہے۔

اس آیت کریمہ سے چند فائدے حاصل ہوئے۔

﴿کنز الایمان۔ تفسیر نور العرفان﴾

پہلا فائدہ:۔ حضور انور صلی اللہ علیہ وسلم کی تشریف آوری اللہ تعالیٰ کی تمام نعمتوں سے اعلیٰ نعمت ہے کہ رب تعالیٰ نے قرآن کریم میں کسی نعمت پر لفظ مَنْ نہیں فرمایا، صرف اس نعمت پر ہی فرمایا، وجہ ظاہر ہے کہ ساری دُنیاوی نعمتیں فانی ہیں اور ایمان و عرفان وغیرہ باقی اور یہ حضور انور صلی اللہ علیہ وسلم ہی سے ملیں، نیز حضور صلی اللہ علیہ وسلم ساری نعمتوں کو نعمت بنانے والے ہیں کہ اگر اعضاء اولاد مال وغیرہ کو حضور انور صلی اللہ علیہ وسلم کی تعلیم کے مطابق استعمال کیا جائے تو یہ سب رحمتیں ہیں ورنہ زحمتیں، نیز ہمارے اعضاء قیامت میں ہماری شکایتیں کر کے پردہ دری کریں گے مگر حضور صلی اللہ علیہ وسلم ہماری سفارش اور پردہ پوشی فرمائیں گے۔

رب اعلیٰ کی نعمت پہ اعلیٰ درود

حق تعالیٰ کی منت پہ لاکھوں سلام

دوسرا فائدہ:۔ حضور انور صلی اللہ علیہ وسلم کی رسالت عام ہے۔ کسی قوم، کسی ملک، کسی

وقت سے خاص نہیں کیونکہ یہاں رسولاً بغیر قید کے ذکر ہوا۔

تیسرا فائدہ:۔ حضور صلی اللہ علیہ وسلم کا نسب، حضور انور صلی اللہ علیہ وسلم کا ملک، حضور صلی اللہ علیہ وسلم کی زبان

تمام نسیوں، ملکوں اور زبانوں سے اعلیٰ ہے جیسا کہ **مِنْ اَنْفُسِهِمْ** کی ایک قرأت سے معلوم ہوا جس میں **انفس** ہے بمعنی نفیس ترین۔

چوتھا فائدہ:۔ قرآن کریم کی تلاوت بلکہ کتابت بھی حضور ﷺ کی تعلیم کے مطابق چاہیے جیسا کہ **يَتْلُو**..... (الخ) سے معلوم ہوا۔

پانچواں فائدہ:۔ ہم لوگوں کو پاکی صرف نیک اعمال سے نہیں مل سکتی۔ یہ نیکیاں تو پاکی کے سبب بعید ہیں۔ پاکی تو حضور ﷺ کی نگاہ کرم سے ملتی ہے جیسا کہ **وَيُزَكِّيهِمْ** سے معلوم ہوا۔ تخم بغیر آب رحمت بے کار نیکیاں بغیر نگاہ کرم بے کار جیسے شیطان کی عبادتیں لہذا کوئی متقی اور ولی حضور ﷺ سے بے نیاز نہیں ہو سکتا۔

چھٹا فائدہ:۔ قرآن مجید اتنا آسان نہیں کہ صرف ترجمہ پڑھ لینے سے آجائے بلکہ اس کے مسائل، فوائد، اسرار، مشکل ترین علم ہے۔ اسی لیے رب تعالیٰ نے اس کی تعلیم کے لیے سید الانبیاء ﷺ کو بھیجا جیسا کہ **وَيُعَلِّمُهُم** سے معلوم ہوا۔ بڑے معلم بڑی ہی کتاب پڑھانے کے لئے مقرر ہوتے ہیں۔

ساتواں فائدہ:۔ اسلام میں قرآن کے ساتھ حدیث بھی ضروری ہے اور حدیث دانی بھی حضور انور ﷺ ہی کی مہربانی سے میسر ہوتی ہے اسی لئے یہاں کتاب کے ساتھ حکمت کا ذکر بھی ہوا۔

آٹھواں فائدہ:۔ قرآن و حدیث کا علم تزکیہ نفس یعنی رلی صفائی کے بغیر حاصل نہیں ہو سکتا۔ دیکھو رب تعالیٰ نے **يُزَكِّيهِمْ** پہلے فرمایا اور **يُعَلِّمُهُم** بعد میں۔

نواں فائدہ:۔ حضور نبی کریم ﷺ دنیا میں سکھنے کے لئے نہیں آئے بلکہ سکھانے کے لئے آئے جیسا کہ **يُعَلِّمُهُم** سے معلوم ہوا۔ رب تعالیٰ ہی سے سب کچھ سیکھ کر آئے اللہ تعالیٰ فرماتا ہے: **اَلرَّحْمٰنُ عَلَّمَ الْقُرْاٰنَ**۔

دسواں فائدہ:۔ نبی کریم ﷺ تو لی تعلیم بھی دیتے ہیں اور عملی بھی جیسا کہ

يُعَلِّمُهُمُ كَاطِّاقٍ سَ مَعْلُومِ هِوا۔ دِ كِمْوَجِبِ آيَتِ اِكَيْمُو الصَّلُوَةَ نَازِلِ هِوِي تُو  
فَرَمَا يَاصَلُّوا كَمَارَا اَيْتُمُونِي اَصَلِّي نَمَازَا يِئِ پَرِمْوَجِيئِ مِجْهِي پَرِمْهَتِي دِ كِمْوَنِي زَكُوَةَ  
اَوْرَجِ وَغِيْرَه كَ سَارِي اِحْكَامِ تَفْصِيْلِ وَا رِبِيانِ فَرَمَائِي حَالانَكِه قِرْآنِ شَرِيْفِ نِي اِن  
چِيْزُوں كَا صَرَفِ نَامِ هِي لِيَا۔ اِسْ آيَتِ سَ مَعْلُومِ هِوا كِه حَضُورِ صَلَّى صَلَّى عَلَيْهِ وَسَلَّمَ كِي تَشْرِيْفِ آوَرِي  
تَمَامِ نَعْمَتُوں سَ اَعْلِي هِي۔ لِهَذَا مَحْفَلِ مِيلا دِ كَرْنَا اِسْ آيَتِ پَرِمْعَمَلِ كَرْنَا هِي۔ (تَفْسِيْرِ نَبِيِي)

☆..... وَمَا مُحَمَّدٌ اِلَّا رَسُوْلٌ جَزَعَدْخَلْتُ مِنْ قَبْلِهِ الرُّسُلُ اَفَايِنُ مَاتَ  
اَوْ قَتِلَ اَنْقَلَبْتُ عَلٰى اَعْقَابِكُمْ وَمَنْ يَنْقَلِبْ عَلٰى عَقْبِيْهِ فَلَنْ يَضُرَّ اللهَ شَيْئًا  
وَسَيَجْزِي اللهُ الشَّاكِرِيْنَ ﴿٢٣٣﴾ سُوْرَةُ اَلْاِمْرَانِ: ١٢٣

اَوْرِ نَبِيِي هِيں مِجْهِي مَكْرُومِي غِيْبَرِي بِي شَكِ كَزَرِ گِي اِن سَ سَ پِلهِي بِيهْتِ رَسُوْلِ تُو كِيَا اَكْرُوهِ  
وَفَاتِ پَا جَانِيں يَا شَهِيْدِ كَرُوِيئِي جَانِيں تُو تَمِ بُوْثِ جَاؤِ گِي اِنِي اِيْثِيُوں پَرِ اَوْرِ جُوْلُوْثِ  
جَانِيں اِنِي اِيْثِيُوں پَرِ تُو وَهِي هَرِ كَزَرِي نَقْصَانِ دِي كَا اللهُ كُو كِمْهِي اَوْرِ عَنقَرِيْبِ جَزَا دِي كَا  
اللهِ شَكْرِ كَزَارُوں كُو۔

تَشْرِيْحِ: - وَمَا مُحَمَّدٌ اِلَّا رَسُوْلٌ مَانَا فِيْهِ هِي۔ ”مُحَمَّدٌ“ حَضُورِ اَنُوْرِ صَلَّى صَلَّى عَلَيْهِ وَسَلَّمَ كَا اِسْمِ  
ذَاتِ هِي۔ حَضُورِ اَنُوْرِ صَلَّى صَلَّى عَلَيْهِ وَسَلَّمَ كَ ذَاتِي نَامِ دُو هِيں ”مُحَمَّدٌ“ اَوْرِ ”اَحْمَدٌ“ بَاقِي صِفَاتِي نَامِ دُو سُو  
اِيْكِ هِيں۔ ﴿٢٣٣﴾ دِلَالِ الْخِيْرَاتِ ﴿٢٣٣﴾ اَوْرِ بَرُوَايَتِ ”مَدَارِجِ النُّبُوَّةِ“ اِيْكِ هَزَارِ هِيں۔

قِرْآنِ شَرِيْفِ مِيں نَامِ ”مُحَمَّدٌ“ چَارِ جِگِه آيَا هِي۔ اِيْكِ تُو اِسْ آيَتِ مِيں دُو سَرِي  
”مُحَمَّدٌ رَسُوْلُ اللهِ وَالَّذِيْنَ مَعَهُ“ (٢٩/٢٨) مِيں تِيْسَرِي ”بِمَا نَزَّلَ عَلٰى مُحَمَّدٍ“  
”سُوْرَةُ اَلْاِمْرَانِ: ٢٣٣“ مِيں چُوْتِي ”مَا كَانَ مُحَمَّدٌ اَبَا اَحَدٍ مِّنْ رِّجَالِكُمْ“ ﴿٢٣٣﴾  
سُوْرَةُ اَلْاِحْزَابِ: ٢٣٠ ﴿٢٣٠﴾ مِيں اَوْرِ ”نَامِ اَحْمَدٌ“ اِيْكِ جِگِه سُوْرَةُ صَفِّ ”يَا أَيُّهَا الَّذِيْنَ آمَنُوا مِنْ بَعْدِي اسْمُهُ“  
”اَحْمَدٌ“ ﴿٢٣٣﴾ سُوْرَةُ الصَّفِّ: ٢٣٠ ﴿٢٣٠﴾ مِيں ”مُحَمَّدٌ“ حَمْدِ بَعْضِي تَعْرِيْفِ سَ بِنَا بَابِ تَفْصِيْلِ مِيں  
آ كَرِ مَبَالِغِه اَوْرِ اسْتِمْرَارِ كَا مَقْيِدِ هِي اِسْ كَ مَعْنِي هُوئِي هِيْمِشَ تَعْرِيْفِ كِيئِي هُوئِي كِه جَبِ

سے عالم بناتب سے ان کی حمد و ثناء ہوتی اور ہمیشہ ہمیشہ دُنیا میں قیامت میں جنت میں مقام محمود پر ان کی حمد و ثناء ہوتی رہے گی اور ہر طرح حمد کئے ہوئے کہ آپ کی ذات و صفات احوال کی تعریفیں ہوتی ہیں اور ہوتی رہیں گی۔

حضور انور صلی اللہ علیہ وسلم کی ولادت پاک کے ساتویں دن حضرت عبدالمطلب نے یہ نام رکھا۔ لوگوں نے اس انوکھے نام کی وجہ پوچھی تو بولے کہ میں نے خواب میں حکم پایا ہے کہ یہ نام رکھوں اور مجھے اُمید ہے کہ میرے اس فرزند کی ہمیشہ اور ہر طرح کی تعریفیں ہوا کریں گی۔ ”احمد“ کے معنی ہیں بہت حمد کرنے والے کس کی اپنے رب تعالیٰ کی۔ حضور انور صلی اللہ علیہ وسلم کی محمدیت کا ظہور تو دُنیا میں بھی ہو رہا ہے کہ ہر جگہ ہر زبان میں آپ کی تعریفیں ہو رہی ہیں اور احمدیت کا ظہور قیامت میں ہوگا کہ حضور انور صلی اللہ علیہ وسلم اپنے رب تعالیٰ کی ایسی حمد کریں گے کہ کسی نے نہ کی ہوگی۔ رب تعالیٰ نے اپنے ناموں میں سے یہ نام اپنے محبوب کے لئے نکالے رب تعالیٰ حامد ہے حضور انور صلی اللہ علیہ وسلم محمود۔ رب تعالیٰ محمود ہے اور حضور انور صلی اللہ علیہ وسلم احمد۔

إِلَّا رَسُوْلٌ ۗ اِلَّا قَصْرٌ وَجَصْرٌ كَے لئے ہے اور حصر اضافی ہے نہ کہ حقیقی لہذا اس کا مطلب یہ نہیں کہ حضور انور صلی اللہ علیہ وسلم صرف رسول ہیں اور کچھ نہیں۔ بلکہ مقصد یہ ہے کہ آپ خدا نہیں خدا تعالیٰ کے فرزند نہیں بلکہ رسول ہیں۔ اگرچہ رب تعالیٰ نے حضور انور صلی اللہ علیہ وسلم کو کروڑوں صفات بخشیں مگر صفت رسالت بہت جامع ہے کہ رسول کی نسبت رب تعالیٰ سے بھی ہے اور ساری خلقت سے بھی۔ رسول خالق و مخلوق کے درمیان بزرخ کبریٰ ہیں کہ رب تعالیٰ جسے جو دے وہ حضور انور صلی اللہ علیہ وسلم کے وسیلہ سے دیں اور خلقت جو لے وہ حضور انور صلی اللہ علیہ وسلم کے تو سل سے لے۔ حضور انور صلی اللہ علیہ وسلم کے دم سے ہی خالق و مخلوق کا تعلق قائم ہے۔ اگر یہ واسطہ درمیان میں نہ ہو تو مخلوق خالق سے علیحدہ ہو جائے۔ دیکھو مختلف ممالک کے درمیان ڈاک ریل اور تار وغیرہ ہی ایسے وسائل

ہیں جن سے ممالک ملتے رہتے ہیں کہ خبر مال انسان ان ہی کے ذریعے ایک دوسرے ملک میں آتے جاتے ہیں۔ اس لئے رب تعالیٰ نے حضور انور ﷺ کو یہاں رسول فرمایا اور کلمہ طیبہ میں بھی آپ کا وصف رسالت ہی بیان ہوا "مُحَمَّدٌ رَسُولُ اللَّهِ" کے تمام اوصاف اس میں آجاتے ہیں۔ خیال رہے کہ حضور انور ﷺ اللہ کے رسول ہیں وکیل نہیں۔ وکیل وہ جو اپنی ذمہ داری پر کام کرے رسول وہ جو بھیجنے والے کی ذمہ داری پر کام کرے۔ وکیل وہ جس کے الفاظ و کلام بھی اپنا ہو اور زبان بھی اپنی مگر رسول وہ جس کی زبان تو اپنی ہو کلام بھیجنے والے کا۔ وکیل وہ جس سے خود اسی کے معاملہ کا مطالبہ ہو اور رسول وہ جس کے معاملہ کا مطالبہ بھیجنے والے سے ہو۔ رسول کی تنوین عظمت کے لئے ہے یعنی بہت بڑے اور شاندار رسول اور رسالت کا اطلاق عموم کے لئے یعنی ساری خلقت کے رسول حتیٰ کہ رسولوں کے بھی رسول۔

☆ ..... "قَدْ خَلَّتْ مِنْ قَبْلِهِ الرُّسُلُ" ﴿پ ۲، سورۃ آل عمران: ۱۴۴﴾

قَدْ خَلَّتْ کی تحقیق ابھی کچھ پہلے ہو چکی ہے۔ مِنْ قَبْلِهِ میں لا ضمیر حضور انور ﷺ کی طرف راجع ہے۔ رُسُل سے مراد سارے نبی ہیں خواہ رسول بھی ہوں یا مرسل بھی ہوں یا صرف نبی ہوں یعنی حضور محمد مصطفیٰ ﷺ سے پہلے سارے رسول گزر چکے کہ نہ تو کوئی رسول آپ کے زمانہ میں تشریف فرما ہیں کہ ان کے احکام جاری ہوں اور نہ آپ کے بعد کوئی نیا نبی نبوت پا کر آنے والا ہے۔ رسولوں کا گزر جانا یا تو اس طرح ہے کہ وہ حضرات وفات پا چکے جیسے حضرت موسیٰ و حضرت ابراہیم علیہم السلام وغیرہم یا زمین سے آسمان پر اٹھائے جا چکے جیسے حضرت عیسیٰ و حضرت ادریس علیہم السلام یا اس طرح کہ زمین پر وہ حضرات ہوں مگر ان کی نبوت منسوخ ہو چکی اور وہ لوگوں کی نگاہوں سے روپوش ہو گئے جیسے حضرت خضر اور حضرت الیاس علیہم السلام غرضیکہ قَدْ خَلَّتْ بہت جامع کلمہ ہے اس لئے رب تعالیٰ نے یہاں موت کا صیغہ استعمال نہ فرمایا کہ ابھی بعض

رسول زندہ ہیں مگر چونکہ ان کی نبوت منسوخ ہو چکی اور ان کے احکام نافذ نہ رہے ان کی اطاعت لوگوں پر واجب نہ رہی لہذا فرمایا گیا ”قَدْ خَلَتْ“ وہ حضرات گزر گئے۔

☆..... اَفَا نِينَ مَاتَ اَوْ قَتِلَ ﴿پ ۱۱﴾ سورۃ اعران: ۱۴۴ ﴿

یہاں لفظ اِنْ جو شک و تردید کے لئے آتا ہے۔ ہم بندوں کے لحاظ سے ہے کہ رب تعالیٰ شک و تردید سے پاک ہے۔ وہ تو جانتا ہے کہ حضور انور صلی اللہ علیہ وسلم کی وفات شہادت کے ذریعے نہ ہوگی، طبعی ہوگی وہ تو خبر دے چکا ہے:

وَاللّٰهُ يَعْصِمُكَ مِنَ النَّاسِ ط۔ ﴿پ ۶﴾ سورۃ المائدۃ: ۶۷ ﴿

رب تعالیٰ آپ کو لوگوں سے محفوظ رکھے گا

اور فرما چکا ہے:

اِنَّكَ مَيِّتٌ وَّاِنَّهُمْ مَيِّتُوْنَ۔ ﴿پ ۲۳﴾ سورۃ الزمر: ۳۰ ﴿

(اے حبیب مکرم!) بے شک آپ کو (تو) موت (صرف ذائقہ چکھنے کے لئے) آئی ہے اور وہ یقیناً (وائی ہلاکت کے لئے) مردہ ہو جائیں گے (پھر دونوں موتوں کا فرق دیکھنے والا ہوگا)۔

اور فرما چکا ہے:

لِيُظْهِرَهُ عَلَى الدِّينِ كُلِّهِ۔ ﴿پ ۲۸﴾ سورۃ الصفت: ۹ ﴿

تا کہ اسے سب ادیان پر غالب و سر بلند کر دے۔

یعنی اگر ہمارے محبوب اپنی طبعی موت سے وفات پائیں یا جام شہادت نوش کریں تو اَنْقَلَبْتُمْ عَلَىٰ اَعْقَابِكُمْ انقلاب قلب سے بنا بمعنی لوٹ جانا اور اعقاب عقب کی جمع ہے بمعنی ایڑی انسان جہاں سے آیا ہو بالکل ادھر ہی لوٹ جانے کو ایڑیوں پر لوٹ جانا کہا جاتا ہے کہ اگر ایڑی اپنی جگہ رہے باقی جسم پھرے تو اسے مڑنا، اردو میں پھر جانا اور عربی میں انقلاب کہا جاتا ہے۔ یہاں انقلاب سے مراد یا تو دین



اسلام سے پھر کر مرتد ہو جانا ہے یا بزدل ہو کر جہاد نہ کرنا ہے یا جہاد سے بھاگ جانا ہے۔

صاحب ”روح المعانی“ نے فرمایا کہ اُلٹے پاؤں چلے جانے کو ایڑی پر لوٹ جانا کہتے ہیں، اگرچہ یہ حضرات اُحد شریف میں صرف گھبرا کر بھاگ کھڑے ہوئے تھے مگر رب تعالیٰ نے سختی سے روک دینے کے لئے یہ صیغہ استعمال فرمایا کہ تم لوگ حضور انور صلی اللہ علیہ وسلم کی شہادت کی جھوٹی خبر سن کر جب ایسا گھبرا گئے تو کیا جب سچی خبر شہادت کی سنو گے تو اسلام ہی چھوڑ دو گے یا جہاد ہی بند کر دو گے۔ خبردار ایسا ہرگز نہ کرنا۔ یا زوئے سخن ان ضعفاء کی طرف ہے جو گھبرا کر کہہ اُٹھے تھے کہ ہم کو ابوسفیان سے امان دلوادو۔ یا ان لوگوں سے کلام ہے جن سے منافقین نے کہا تھا کہ حضور صلی اللہ علیہ وسلم کی تو شہادت ہو چکی اب تم لوگ اپنے پرانے دین کی طرف لوٹ جاؤ۔ مقصد یہ ہے کہ نبی تبلیغ کے لئے تشریف لاتے ہیں نہ کہ اُمت کے پاس ہمیشہ رہنے کے لئے، جیسے پچھلے رسول تشریف لائے اور تبلیغ فرما کر چلے گئے۔ ہمارے یہ محبوب بھی آخر وفات پائیں گے۔ نبی کی وفات سے دین ختم نہیں ہو جاتا۔

وَمَنْ يَنْقَلِبْ عَلَىٰ عَقْبَيْهِ - اس مَنْ میں سارے مسلمان داخل ہیں۔ صحابہ کرام

ہوں یا بعد کے لوگ۔ انقلاب سے مراد اسلام چھوڑ دینا ہے یا جہاد چھوڑ بیٹھنا یا جہاد سے بھاگ جانا یعنی جو بھی اسلام سے یا جہاد سے یا جہاد میں بہادری دکھانے سے لوٹ جائے تو فَلَئِنْ يَضُرُّ اللَّهَ شَيْئًا وَهُوَ اللَّهُ تَعَالَىٰ كَوْذَرَةٌ بَهِرِ نَقْصَانٍ نہ پہنچا سکے گا یا اللہ تعالیٰ کے حبیب کا یا دین اسلام کا کچھ نہ بگاڑ سکے گا کہ اللہ کا دین حضور محمد مصطفیٰ صلی اللہ علیہ وسلم کی شان کا علو تو ہمیشہ پھیلتا ہی رہے گا اور تو میں پیدا ہو کر دین کی خدمت کریں گی۔ ضُرُّ ضَرٌّ سے بنا بمعنی نقصان یا کمی، خواہ بدنی نقصان ہو یا جانی یا مالی یا عزت و آبرو کا، ہماری ہو یا معمولی شَيْئًا فرما کر عموم کی طرف اشارہ کیا یعنی معمولی سا نقصان بھی نہ کر



سکے گا، خود اپنا ہی نقصان کرے گا کہ دارین کی سعادت سے محروم ہو جائے گا۔  
 وَسَيَجْزِي اللَّهُ الشَّاكِرِينَ۔ جس قرب استقبال کے لئے ہے جزاء مطلقاً بدلہ کو کہتے  
 ہیں، ثواب ہو یا سزا، مگر یہاں اچھا بدلہ مراد ہے۔ شاکرین سے مراد دین پر قائم رہنے  
 والے یا جہاد کرنے والے یا جہاد میں ثابت قدم رہنے والے مسلمان ہیں کیونکہ ہر  
 نیک عمل رب تعالیٰ کی نعمتوں کا شکر یہ ہے۔ شکر قوی بھی ہوتا ہے، عملی بھی، اعتقادی بھی  
 ﴿تفسیر نعیمی﴾

خلاصہ:- اے مسلمانو! حضور انور ﷺ خدا نہیں ہیں کہ انہیں وفات نہ ہو وہ تو  
 خالص بندے اور تمام جہانوں کے شاندار رسول ہیں۔ ان سے پہلے بہت سے پیغمبر  
 گزرے جو دنیا میں تشریف لائے اور اپنا فرض تبلیغ ادا کر کے تشریف لے گئے اور ان  
 کے بعد ان کی امتوں نے دین پر استقامت کی۔ دینی خدمات انجام دیں۔ اگر محمد  
 مصطفیٰ ﷺ آئندہ وفات پا جائیں یا فرض کرو شہادت کا جام نوش فرمائیں تو کیا تم  
 اسلام سے یا جہاد سے یا جہاد میں استقامت سے پھر جاؤ گے۔ ہرگز نہ پھرو گے۔ پھر تم  
 غزوہٴ احد میں حضور انور ﷺ کی شہادت کی خبر سن کر گھبرا کیوں گئے تھے اور تم میں بعض  
 نے ابوسفیان سے امان کی درخواست کرنے کا خیال بھی کیا اور تم سے منافقین  
 نے یہ کیوں کہا کہ اسلام چھوڑ کر پرانے دین کی طرف لوٹ آؤ۔ ان بد نصیبوں کو تم سے  
 یہ کہنے کی ہمت و جرأت ہی کیوں ہوئی۔ خیال رکھو کہ اسلام تو قائم رہے گا اور پھولتا  
 پھلتا رہے گا۔ اگر کوئی اسلام یا جہاد سے پھر بھی جائے تو نہ اللہ کا کچھ بگاڑ سکتا ہے نہ اس  
 کے حبیب کا اور نہ اسلام کا بلکہ اپنا ہی بگاڑے گا۔ دیکھو کہ معظمہ کے سردار ان قریش  
 نے اسلام کی خدمت نہ کی بلکہ اسے بگاڑنا اور فنا کرنا چاہا تو وہ خود ہی ختم ہو گئے۔ اسلام  
 کی خدمت کرنے کے لئے مدینہ منورہ کے غریب انصار مقرر فرما دیئے گئے اس سے  
 ہجرت پکڑو اور اسلام و جہاد پر استقامت اختیار کرو تا کہ تمہارا نام شاکر بندوں کی

فہرست میں آئے۔ اللہ تعالیٰ شکر گزاروں کو دنیا میں بھی بدلہ دیتا ہے اور آخرت میں بھی ثواب لہذا سنا کر رہونا شکرے نہ بنو۔

خیال رہے حضور انور صلی اللہ علیہ وسلم کی وفات کے وقت صحابہ کے ہوش اڑ گئے۔ حضرت عمر فاروق رضی اللہ عنہ تک کا بھی یہ حال ہو گیا کہ حضور انور صلی اللہ علیہ وسلم کی وفات ہو سکتی ہی نہیں۔ آپ سو گئے ہیں یا رب تعالیٰ سے ملنے گئے ہیں پھر آتے ہی ہوں گے۔ حضرت فاروق اعظم رضی اللہ عنہ کہتے تھے کہ جو کوئی کہے گا کہ حضور انور صلی اللہ علیہ وسلم وفات پا گئے ہیں میں اُس کی گردن اڑا دوں گا۔ حضرت ابو بکر صدیق رضی اللہ عنہ نے اس وقت لوگوں کو یہ ہی آیت سنائی۔ صحابہ فرماتے ہیں کہ ہم کو ایسا معلوم ہوا کہ یہ آیت آج نازل ہوئی ہے۔ ہم لوگ یہ آیت بھول ہی گئے تھے۔ حضرت عمر رضی اللہ عنہ کو جب حضور انور صلی اللہ علیہ وسلم کی وفات کا یقین ہوا تو آپ غش کھا کر گر پڑے۔ فرماتے ہیں کہ میرے قدم مجھے اٹھانہ سکے۔ اُس وقت ایک صدیق اکبر رضی اللہ عنہ کا دم تھا جن کے ہوش و حواس قائم رہے آپ رضی اللہ عنہ ہی نے تمام بوجھ اٹھائے۔

### فائدے

اس آیت سے چند فائدے حاصل ہوئے۔

پہلا فائدہ:۔ مومن کو ہر نیک کام میں استقامت چاہیے۔ کسی خوشی و غمی میں اپنے راستے سے نہ ہٹے۔ دیکھو مسلمانوں کے لئے سب سے بڑی مصیبت حضور صلی اللہ علیہ وسلم کی وفات تھی۔ فرمایا گیا کہ اس وفات سے اپنی راہ سے نہ ہٹنا۔ اس کے لئے حضرت ابو بکر صدیق رضی اللہ عنہ کی زندگی شریف اعلیٰ درجہ کا نمونہ ہے کہ حضور انور صلی اللہ علیہ وسلم کے غم میں زیادہ جی نہ سکے مگر جس قدر جسے دین کے کام جہاد وغیرہ کرتے رہے پھر اور غموں کا کیا پوچھنا۔

دوسرا فائدہ:- تمام نبی حضور انور صلی اللہ علیہ وسلم سے پہلے ہی گزر چکے۔ ان کی نبوتیں منسوخ ہو چکیں۔ نہ تو آپ کے زمانہ میں کوئی نبی شانِ نبوت سے موجود تھے نہ آپ کے بعد کوئی نبی بنے گا نہ نبی بن کر آئے گا۔ آپ کا دین تمام دینوں کا ناسخ ہے اگر کوئی دین آپ کے بعد ہوتا تو حضور انور صلی اللہ علیہ وسلم کا دین اسے ناسخ نہ ہوتا جیسا کہ قَدْ خَلَتْ اِلْح سے معلوم ہوا۔ اسی لئے دوسرے انبیاء کرام مبشر تھے مگر ہمارے حضور صلی اللہ علیہ وسلم تمام نبیوں کے مصدق تو ہوئے کسی کے بشارت رساں نہ ہوئے تصدیق کی جاتی ہے پچھلوں کی بشارت دی جاتی ہے اگلوں کی۔

تیسرا فائدہ:- اللہ تعالیٰ اور حضور انور صلی اللہ علیہ وسلم اور اسلام ہم سے بے نیاز ہیں انہیں ہماری ضرورت نہیں ہم کو ان کی ضرورت ہے۔ دین رہے گا ہم دین پر رہیں یا نہ رہیں جیسا کہ فَكُنْ يَضُرُّ اللّٰهَ..... اِلْح سے معلوم ہوا۔

چوتھا فائدہ:- اُمت کے فساد کے وقت دین پر قائم رہنا سنت پر عمل کرنا بڑے ثواب کا کام ہے جیسا کہ سَيَجْزِي اللّٰهُ الشّٰكِرِيْنَ سے معلوم ہوا۔ حدیث شریف میں ہے کہ فسادِ اُمت کے وقت سنت پر عمل کرنے والے کو سو شہیدوں کا ثواب ہے۔ وجہ ظاہر ہے کہ شہید تو ایک بار تلوار کا گھاؤ کھا کر دُنیا سے چلا گیا مگر یہ بہادر عمر بھر لوگوں کے طعن و تشنیع کے گھاؤ کھاتا رہتا ہے مگر صبر کے ساتھ دین پر قائم رہتا ہے۔

پانچواں فائدہ:- گزشتہ انبیاء کرام کی اُمتوں کے حالات سنا کر مسلمانوں میں دلیری پیدا کرنا سنت الہیہ ہے۔ دیکھو رب تعالیٰ نے غزوہٴ اُحد کے غازیوں کو گزشتہ اُمتوں کی استقامت سنائی کہ وہ لوگ اپنے رسولوں کے گزر جانے پر دین سے نہ ہٹے تم اپنے محبوب کی وفات کی خبر سن کر کیوں گھبرا گئے۔ اس لئے قرآن کریم میں جگہ جگہ گزشتہ اُمتوں کے تاریخی حالات بیان ہوئے۔ اس نیت سے صحیح تاریخ کا مطالعہ بھی عبادت ہے۔ ﴿تفسیر نعیمی﴾

## شانِ مصطفیٰ ﷺ پر زبانِ مصطفیٰ ﷺ

حضرت مجدد الف ثانی رحمۃ اللہ علیہ اپنے مکتوبات شریف میں حدیث قدسی بیان فرماتے ہیں اللہ تعالیٰ فرماتا ہے:

لَوْلَاكَ لَمَا أَظْهَرْتُ الرَّبُّوبِيَّةَ ﴿مکتوبات شریف﴾

میرے محبوب! اگر تم نہ ہوتے تو میں اپنی ربوبیت ظاہر نہ فرماتا۔

حضور نور مجسم صلی اللہ علیہ وسلم نے حضرت جابر رضی اللہ عنہ سے فرمایا:

يَا جَابِرُ إِنَّ اللَّهَ خَلَقَ قَبْلَ الْأَشْيَاءِ نُورَ نَبِيِّكَ. ﴿مواہب الدنیہ﴾

اے جابر! اللہ تعالیٰ نے تمام اشیاء سے پہلے تیرے نبی کے نور کو پیدا

کیا۔

حضرت ابوسعید خدری رضی اللہ عنہ سے روایت ہے کہ حضور سید عالم صلی اللہ علیہ وسلم نے فرمایا:

جبرائیل امین میرے پاس آئے اور کہا: آپ کا رب فرماتا ہے اے

حبیب صلی اللہ علیہ وسلم تمہیں معلوم ہے کہ میں نے تمہارا ذکر کیسے بلند کیا ہے

؟ میں نے کہا: اللہ ہی خوب جانتا ہے تو حضرت جبریل علیہ السلام نے

کہا کہ اللہ تعالیٰ فرماتا ہے: جب میرا ذکر ہوگا تو میرے ذکر کے

ساتھ تمہارا ذکر بھی ہوگا۔ ﴿زرقاتی علی المواہب﴾

حدیث قدسی میں اللہ تعالیٰ فرماتا ہے:

جَعَلْتُ تَمَامَ الْإِيمَانِ بِذِكْرِكَ مَعِيَ، جَعَلْتُ ذِكْرَ إِيْمَانٍ

يُحَرِّى فَمَنْ ذَكَرَكَ ذَكَرْنِيْ-

﴿روح الايمان ☆ شفاء شریف جلد اول﴾

میں نے ایمان کا مکمل ہونا اس بات پر موقوف کر دیا ہے کہ اے میرے رسول! میرے ذکر کے ساتھ تیرا ذکر بھی ہو اور میں نے تمہارے ذکر کو اپنا ذکر ٹھہرا دیا ہے، تو جس نے تمہارا ذکر کیا اُس نے میرا ذکر کیا۔

صحابی رسول حضرت قتادہ رضی اللہ عنہ فرماتے ہیں۔

رَفَعَ اللهُ ذِكْرَهُ فِي الدُّنْيَا وَالْآخِرَةِ۔ ﴿خصائص الکبریٰ جلد دوم﴾  
اللہ تعالیٰ نے حضور اقدس صلی اللہ علیہ وسلم کا ذکر دُنیا و آخرت میں بلند فرمایا ہے۔

کوئی خطیب، کوئی کلمہ پڑھنے والا اور نماز ادا کرنے والا ایسا نہیں ہے جو شہادت الٰہیت کے ساتھ شہادت رسالت نہ ادا کرے۔  
حضور صلی اللہ علیہ وسلم کا ذکر خطبات میں، کلموں میں، اقامت میں، اذان میں، ہر مومن کے سینے اور زبان میں ہر ساعت اور ہر وقت ہوتا رہتا ہے۔

﴿خصائص الکبریٰ ☆ کتاب روح الايمان﴾

حضرت علی رضی اللہ عنہ نے فرمایا کہ ایک روز میں رسول اللہ صلی اللہ علیہ وسلم کے پاس بیٹھا تھا کہ حضرت جابر بن عبد اللہ انصاری رضی اللہ عنہ نے آکر رسول اللہ صلی اللہ علیہ وسلم سے عرض کی: یا رسول اللہ! فداک اُمی و ابی مجھے خبر دیں کہ اول اللہ تعالیٰ نے کس چیز کو پیدا کیا؟ حضور صلی اللہ علیہ وسلم نے فرمایا:

سب سے پہلے اللہ تعالیٰ نے میرا نور پیدا کیا تھا۔ ہزار برس تک کہ ایک روز اس جہان کا ہزار برس کے برابر ہے اُس جہان کے۔

قرآن کریم میں ارشاد فرمایا:

وَإِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ

ایک دن تمہارے رب کے نزدیک ہزار برس کے برابر ہے اس دنیا کے برسوں کے جو تم گنتے ہو۔

وہ نور میرا قدرت الہی سے عظمت اور بزرگی الہی کا مشاہدہ کرتا اور تسبیح و طواف اور سجدۃ الہی میں مصروف رہتا۔ (اس عالم کو عالم تجرد ہی کہتے ہیں) ﴿قصص الانبیاء﴾  
لَوْلَاكَ لَمَّا خَلَقْتُ الْأَفْلَاقَ لَعِنَىٰ أَكْرَأُكَ نَهْ هَوْتَهُ تَوْ هَمَّ آسَمَانُونَ كُو  
پیدا نہ کرتے یعنی زمین اور ساری مخلوق کو۔ (حدیث قدسی)۔

﴿قصص الانبیاء﴾ موضوعات کبیرہ ☆ خصائص الکبریٰ جلد اول ﴿

حضور صلی اللہ علیہ وسلم نے فرمایا:

أَنَا مِنْ نُورِ اللَّهِ وَالْخَلْقُ كُلُّهُمْ مِنْ نُورِي

میں پیدا ہوا ہوں اللہ کے نور سے اور میرے نور سے ساری مخلوق ہے۔ (حدیث قدسی) ﴿خصائص الکبریٰ﴾

حضور صلی اللہ علیہ وسلم نے فرمایا:

أَنَا أَوَّلُ النَّبِيِّينَ فِي الْخَلْقِ وَأَخْرَجُهُمْ فِي الْبَعْثِ

میں پیدائش میں تمام نبیوں سے اول ہوں اور بعثت میں ان سب سے آخر ہوں۔ ﴿خصائص الکبریٰ جلد اول﴾

حضور صلی اللہ علیہ وسلم نے فرمایا:

كُنْتُ نَبِيًّا وَأَدَمُ بَيْنَ الْمَاءِ وَالطِّينِ - ﴿خصائص الکبریٰ جلد اول﴾

ہم اس وقت نبی تھے جب آدم علیہ السلام پانی و مٹی کے درمیان تھے (حدیث قدسی)

حضرت ابو ہریرہ رضی اللہ عنہ سے روایت ہے کہ لوگوں نے عرض کی:  
يَا رَسُولَ اللَّهِ مَتَى وَجَبَتْ لَكَ النُّبُوَّةُ قَالَ وَ أَمْرٌ بَيْنَ الرُّوحِ  
وَالْجَسَدِ

یا رسول اللہ صلی اللہ علیہ وسلم آپ کو نبوت کب ملی؟ نبی کریم صلی اللہ علیہ وسلم نے ارشاد  
فرمایا: جب حضرت آدم علیہ السلام روح اور جسم کے درمیان تھے۔

﴿ترمذی شریف جلد دوم باب المناقب ☆ مشکوٰۃ شریف باب فضائل سید المرسلین؛ دوسری فصل﴾

## فضیلت سید الانبیاء ﷺ

ساری امت کا اس پر اتفاق ہے کہ حضور نبی کریم ﷺ تمام نبیوں کے سردار ہیں۔ اس کے بے شمار دلائل ہیں جن میں سے بطور اختصار کچھ عرض کئے جاتے ہیں۔

### قرآن پاک کی روشنی میں

اللہ تعالیٰ قرآن پاک میں ارشاد فرماتے ہیں:

(۱)۔ - وَإِذْ أَخَذَ اللَّهُ مِيثَاقَ النَّبِيِّنَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي قَالُوا أَأَقْرَرْنَا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ فَمَنْ تَوَلَّىٰ بَعْدَ ذَٰلِكَ فَأُولَٰئِكَ هُمُ الْفَاسِقُونَ ○ ﴿۸۱﴾

اور (اے محبوب ﷺ! وہ وقت یاد کرو) جب اللہ تعالیٰ نے تمام پیغمبروں سے عہد لیا کہ جب میں تمہیں کتاب و حکمت سے سرفراز کروں پھر تمہارے پاس وہ رسول ﷺ تشریف لائے جو تمہاری کتابوں کی تصدیق فرمائے، تو تم ضرور بالضرور اس رسول ﷺ پر ایمان لانا اور لازماً اس کی مدد کرنا۔ (مزید تاکید کے طور پر فرمایا)



کیا تم سب (انبیاء علیہم السلام) نے اقرار کیا اور کیا میرا (یہ عہد قبول کر کے) یہ بھاری ذمہ تم نے اٹھالیا؟ سب انبیاء علیہم السلام نے عرض کی کہ ہم نے اس عہد پر ثابت قدم رہنے کا اقرار کیا۔ (اللہ تعالیٰ نے) فرمایا تو پھر ایک دوسرے پر گواہ ہو جاؤ اور میں خود تمہارے ساتھ گواہوں میں شامل ہوں۔ تو جو کوئی اس کے بعد پھرے تو وہی فاسق ہیں۔

اس آیت کریمہ سے معلوم ہوا کہ حضور نبی کریم صلی اللہ علیہ وسلم نبیوں کے بھی نبی ہیں اور سارے نبی آپ کے امتی۔ سب سے آپ پر ایمان لانے کا عہد لیا گیا اور عہد بھی نہایت پختگی سے کہ عہد ربوبیت میں صرف اَلَسْتُ بِرَبِّكُمْ طَقَالُوا بَلٰی ﴿پ ۹، سورۃ الاعراف: ۱۷۲﴾ پر کفایت ہوئی مگر یہاں بجائے بلی کے اَلْكَرِّ ذَنَا كَهَلُوَا يَا سَب كُوَا س پر گواہ بنایا۔ رب تعالیٰ نے اپنی شاہی گواہی کو بھی شامل فرمایا، پھر اس عہد کی مخالفت پر سزا مقرر فرمائی۔

(۲) :- كُنْتُمْ خَيْرَ اُمَّةٍ اُخْرِجَتْ لِلنَّاسِ ..... الخ

﴿پ ۴، سورۃ آل عمران: ۱۱۰﴾

تم بہترین امت ہو جو سب لوگوں (کی رہنمائی) کے لئے ظاہر کی گئی ہے۔

اس آیت سے معلوم ہوا کہ امتِ مصطفیٰ صلی اللہ علیہ وسلم تمام امتوں سے افضل ہے اور ظاہر ہے کہ امت کی افضلیت اُس کے پیغمبر کی افضلیت سے ہوگی۔

(۳) :- يٰۤاَيُّهَا النَّبِيُّ لَسْتَنْ كَاٰحِدٍ مِّنَ النَّسَاِ

﴿پ ۲۲، سورۃ الاحزاب: ۳۲﴾

اے ازواجِ پیغمبر! تم عورتوں میں سے کسی ایک کی بھی مثل نہیں

ہو۔

جس سے معلوم ہوا کہ حضور ﷺ کی ازواج مطہرات جہان بھر کی عورتوں سے افضل ہیں۔

(۴) :- وَلَكِنْ رَسُولَ اللَّهِ وَخَاتَمَ النَّبِيِّينَ ط

﴿پ ۲۲ سورۃ الاحزاب: ۴۰﴾

لیکن وہ اللہ کے رسول ہیں اور سب انبیاء کے آخر میں (سلسلہ نبوت ختم کرنے والے) ہیں۔

اس سے معلوم ہوا کہ حضور ﷺ آخری نبی اور آپ کا دین غیر منسوخ ہے اور ظاہر ہے کہ باقی فانی سے افضل ہے لہذا اسلام دیگر ادیان سے بہتر اور یہ بہتری حضور ﷺ کی برکت سے ہے۔ لہذا حضور ﷺ تمام دین والے پیغمبروں سے افضل۔

(۵) :- مُصَدِّقٍ لِّمَا مَعَكُمْ ط

﴿پ ۳ سورۃ آل عمران: ۸۱﴾

جو ان کتابوں کی تصدیق کرنے والا ہو جو تمہارے ساتھ ہوں گی۔ اس سے معلوم ہوا کہ حضور ﷺ کے ذریعے تمام کتابیں سچی ہوئیں۔ لہذا ساری کتابیں اور کتاب والے حضور ﷺ کے حاجت مند ہوئے اور حاجت والے سے وہ افضل ہے جس کی طرف حاجت ہو۔

(۶) :- رَبَّنَا وَأَبْعَثْ فِيهِمْ رَسُولًا ط

اے ہمارے رب ان میں رسول مبعوث فرما۔

(۷) :- مُبَشِّرًا بِرَسُولٍ يَأْتِيهِمْ مِنْ بَعْدِي اسْمُهُ أَحْمَدُ ط

﴿پ ۲۸ سورۃ القعت: ۶﴾

اُس رسول (معظم ﷺ کی آمد آمد) کی بشارت سنانے والا ہوں جو میرے بعد تشریف لارہے ہیں جن کا نام (آسمانوں میں اس

وقت) احمد (صلی اللہ علیہ وسلم) ہے۔

ان دونوں آیتوں سے معلوم ہوا کہ حضور صلی اللہ علیہ وسلم عانے خلیل اور بشارت مسیح ہیں۔

گویا وہ نبی داغی ہیں اور آپ صلی اللہ علیہ وسلم مدعی۔

وہ نبی اسناد ہیں اور حضور صلی اللہ علیہ وسلم متن۔

وہ نبی مبشر ہیں اور حضور صلی اللہ علیہ وسلم اصل بشارت۔

وہ نبی چمن ہیں اور حضور صلی اللہ علیہ وسلم پھول۔

وہ نبی طفیلی ہیں اور حضور صلی اللہ علیہ وسلم مقصود۔

وہ سب باراتی ہیں اور حضور صلی اللہ علیہ وسلم دولہا۔

ظاہر ہے کہ پھول درخت سے افضل، دولہا باراتیوں سے اولیٰ اور متن اسناد سے

بڑھ کر کہ اسناد مبداء ہے اور متن اس کی انتہا۔

(۸) :- سُبْحٰنَ الَّذِیْ اَسْرٰی بِعَبْدِہٖ لَیْلًا..... الخ

﴿پ ۱۵ سورۃ بنی اسرائیل: ۱﴾

وہ ذات (ہر نقص اور کمزوری سے) پاک ہے جو رات کے تھوڑے

سے حصہ میں۔

(۹) :- مَا زَاغَ الْبَصَرُ وَمَا طَغٰی ﴿پ ۲۷ سورۃ النجم: ۱۷﴾

اور ان کی آنکھ نہ کسی اور طرف مائل ہوئی اور نہ حد سے بڑھی (جس کو

تکنا تھا اسی پر جمی رہی)۔

ان آیتوں سے معلوم ہوا کہ حضور صلی اللہ علیہ وسلم کو رب تعالیٰ نے معراج دی اور اپنے

دیدار سے سرفراز فرمایا اور ظاہر ہے کہ یہ درجہ اور کسی پیغمبر کو نہ ملا۔ مزید یہ کہ حضور سید

المرسلین صلی اللہ علیہ وسلم سب سے بڑھ کر قرب والے ہیں۔

(۱۰) :- فَاَوْحٰی اِلٰی عَبْدِہٖ مَا اَوْحٰی ﴿پ ۲۷ سورۃ النجم: ۱۰﴾

پس (اُس خاص مقامِ قُرب و وصال پر) اُس (اللہ) نے اپنے  
عبد (محبوب) کی طرف وحی فرمائی جو (بھی) وحی فرمائی۔  
رب تعالیٰ نے ان تمام باتوں کا اعلان فرما دیا جو طور پر حضرت موسیٰ علیہ السلام سے  
فرمائیں۔

(۱۱) :- وَمَا تِلْكَ بِيَمِينِكَ يَا مُوسَىٰ ..... الخ ﴿پ ۱۶﴾ سورۃ طہ:

﴿۱۷﴾

اور یہ تمہارے داہنے ہاتھ میں کیا ہے؟ اے موسیٰ!

مگر اس کلام کو صغیرہ راز میں رکھا جو معراج میں اپنے حبیب علیہ السلام سے فرمایا۔

(۱۲) :- فَأَوْحِيْنَا إِلَىٰ عَبْدِنَا مَا أَوْحَىٰ ﴿پ ۲۷﴾ سورۃ النجم: ۱۰ ﴿

پس (اُس خاص مقامِ قُرب و وصال پر) اُس (اللہ) نے اپنے

عبد (محبوب) کی طرف وحی فرمائی جو (بھی) وحی فرمائی۔

ہم نے اپنے اس بندۂ خاص کو اس وقت جو وحی کی وہ کی تمہیں کیوں بتائیں۔

معلوم ہوا کہ حضور علیہ السلام صاحب اسرار ہیں اور ظاہر ہے کہ اندرونی دوست بیرونی  
دوستوں سے افضل ہے۔

(۱۳) :- يَا أَيُّهَا النَّبِيُّ ..... الخ ﴿پ ۱۰﴾ سورۃ الانفال: ۶۳ ﴿

اے نبی (معظم!)

(۱۴) :- يَا أَيُّهَا الرَّسُولُ ..... الخ ﴿پ ۱۸﴾ سورۃ المؤمنوں: ۵۱ ﴿

اے رسول (عظام!)

(۱۵) :- يَا أَيُّهَا الْمُدَّثِّرُ ..... الخ ﴿پ ۲۹﴾ سورۃ المدثر: ۱ ﴿

اے چادر اوڑھنے والے (حبیب!)

ان آیتوں سے معلوم ہوا کہ حق تعالیٰ نے حضور نبی کریم صلی اللہ علیہ وسلم کو نامِ پاک سے

کہیں نہ پکارا بلکہ آپ کے پیارے اوصاف سے۔ دیگر پیغمبروں کو اُن کے نام سے پکارا گیا جیسا کہ

(۱۶): - وَمَا تِلْكَ بِمُوسَىٰ ..... الخ ﴿پ ۱۶ سورۃ طہ: ۱۷﴾

اور یہ تمہارے واسطے ہاتھ میں کیا ہے؟ اے موسیٰ!

(۱۷): - يٰعِيسَىٰ اِنِّي مُتَوَفِّيكَ ..... الخ ﴿پ ۳ سورۃ آل عمران: ۵۵﴾

اے عیسیٰ! بیشک میں تمہیں پوری عمر تک پہنچانے والا ہوں۔

(۱۸): - وَكَلْنَا يَادَمُ اسْكُنْ ..... الخ ﴿پ ۱ سورۃ البقرہ: ۳۵﴾

اور ہم نے حکم دیا اے آدم!

وغیرہ اور بجائے نام شریف کے خطابات سے پکارنا کہ اے غیب کی خبریں

دینے والے اے ہمارے خاص پیغمبر! اے چادر اوڑھنے والے اے کپڑے پہننے والے وغیرہ دلیل محبوبیت ہے۔

(۱۹): - لِيَكُونَ لِلْعَالَمِينَ نَذِيرًا - ﴿پ ۱۸ سورۃ الفرقان: ۱﴾

تاکہ وہ تمام جہانوں کے لئے ڈرسانے والا ہو جائے۔

(۲۰): - قُلْ يَا أَيُّهَا النَّاسُ اِنِّي رَسُولُ اللّٰهِ اِلَيْكُمْ جَمِيعًا -

﴿پ ۹ سورۃ الاعراف: ۱۵۸﴾

آپ فرمادیں: اے لوگو! میں تم سب کی طرف اس اللہ کا رسول (بن کر آیا) ہوں۔

(۲۱): - وَمَا ارْسَلْنَاكَ اِلَّا كَافَّةً لِلنَّاسِ بَشِيرًا وَنَذِيرًا

﴿پ ۲۲ سورۃ سہا: ۲۸﴾

اور (اے حبیبِ مکرم!) ہم نے آپ کو نہیں بھیجا مگر اس طرح کہ (آپ) پوری انسانیت کے لئے خوشخبری سنانے والے اور ڈر

سنانے والے ہیں۔

ان آیتوں سے معلوم ہوا کہ حضور ﷺ سارے عالم کے پیغمبر ہیں اور سب پر آپ کی اطاعت واجب۔ یوں سمجھو کہ حضرت آدم علیہ السلام کی ابوت سے حضور ﷺ کی نبوت زیادہ عام ہے کہ وہ صرف انسان کے لئے ہے اور یہ ہر ماسویٰ اللہ کے لئے۔ معلوم ہوا کہ حضور ﷺ کا رقبہ سلطنت وسیع ہے اور ظاہر ہے کہ بڑی سلطنت کا مالک بڑا بادشاہ ہے۔ لہذا حضور سید المرسلین ﷺ تمام نبیوں سے افضل ہیں۔ خیال رہے کہ عالمین اور ناس میں انبیاء کرام بھی داخل ہیں۔ چنانچہ حضرت عیسیٰ علیہ السلام، حضرت خضر علیہ السلام، حضرت ادریس علیہ السلام، حضرت الیاس علیہ السلام جو اب تک زندہ ہیں سب حضور سید الاولین والآخرین ﷺ پر ایمان لائے، بلکہ مفسرین فرماتے ہیں کہ بیعت رضوان میں حضرت خضر علیہ السلام نے بھی حضور ﷺ سے بیعت کی۔ (روح البیان)

بلکہ اگر وفات یافتہ پیغمبر بھی اس میں داخل ہوں تو کوئی بعید نہیں کہ ان حضرات نے اپنی قبروں میں حضور نبی کریم ﷺ کا کلمہ پڑھا ہو چنانچہ حجۃ الوداع میں بہت سے پیغمبروں نے حج کیا۔ معراج کی رات سارے پیغمبروں نے حضور صاحب التاج والمعراج ﷺ کے پیچھے نماز پڑھی اور ظاہر ہے کہ یہ نماز وحج اسلامی تھے۔ لہذا وہ سب حضرات حضور سید العالمین ﷺ کے پیروکار ہوئے۔

(۲۲) :- وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ -

﴿پ ۹، سورۃ الانفال: ۱۷﴾

اور (حبیب محتشم!) جب آپ نے (ان پر سنگریزے) مارے تھے تھے (وہ) آپ نے نہیں مارے تھے بلکہ (وہ تو) اللہ نے مارے تھے۔

(۲۳) :- إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ -

﴿پ ۲۶، سورۃ الفتح: ۱۰﴾

(اے صوب!) بیشک جو لوگ آپ سے بیعت کرتے ہیں وہ اللہ ہی سے بیعت کرتے ہیں۔

(۲۳): - يَدُ اللَّهِ فَوْقَ أَيْدِيهِمْ - ﴿پ ۲۶ سورۃ الفتح: ۱۰﴾

ان کے ہاتھوں پر (آپ کے ہاتھ کی صورت میں) اللہ کا ہاتھ ہے۔

ان آیتوں سے معلوم ہوا کہ حضور ﷺ کا فعل رب تعالیٰ کا فعل ہے۔ حضور ﷺ سے بیعت رب تعالیٰ سے بیعت۔ حضور ﷺ کا ہاتھ رب تعالیٰ کا دستِ قدرت اور یہ جب ہی ہو سکتا ہے جب حضور ﷺ اور رب تعالیٰ سے قربِ خاص حاصل ہو جائے۔

(۲۵): - عَسَىٰ أَنْ يَبْعَثَكَ رَبُّكَ مَقَامًا مَّحْمُودًا

﴿پ ۱۵ سورۃ بنی اسرائیل: ۷۹﴾

یقیناً آپ کا رب آپ کو مقامِ محمود پر فائز فرمائے گا (یعنی وہ مقامِ شفاعتِ عظمیٰ جہاں جملہ اولین و آخرین آپ کی طرف رجوع اور آپ کی حمد کریں گے)۔

اس آیت سے معلوم ہوا کہ مقامِ محمود صرف حضور ﷺ کے لئے ہے جہاں سب اولین و آخرین حضور ﷺ کی حمد و ثناء کریں گے۔

(۲۶): - وَرَفَعْنَا لَكَ ذِكْرَكَ ط - ﴿پ ۳۰ سورۃ الانشراح: ۲۴﴾

اور ہم نے آپ کی خاطر آپ کا ذکر (اپنے ذکر کے ساتھ ملا کر دنیا و آخرت میں ہر جگہ) بلند فرما دیا۔

اس آیت سے معلوم ہوا کہ یہ بلندی ذکر حضور ﷺ سے خاص ہے کہ رب تعالیٰ کے نام کے ساتھ حضور ﷺ کا نام ہے۔ عرش و فرشِ جنت و طوبیٰ میں آپ کا چہ چاہے۔ بہت اختصار کے ساتھ چھبیس آیتیں پیش کی گئیں ورنہ حضور ﷺ کی فضیلت

مطلقہ بہت زیادہ آنتوں سے ثابت ہے۔

## احادیث کی روشنی میں

حضور امام المرسلین ﷺ کی افضلیت کی بے شمار احادیث ہیں جن میں سے چند عرض کی جاتی ہیں۔

(۱)۔ حضور ﷺ اولادِ آدم کے سردار ہیں۔ قیامت میں اول حضور ﷺ کی ہی قبر انور کھلے گی۔ پہلے شفیع حضور ﷺ ہی ہیں۔

﴿مسلم ☆ مشکوٰۃ باب فضائل سید المرسلین پہلی فصل﴾

(۲)۔ حضور ﷺ کی امت تمام امتوں سے زیادہ ہے اور جنت میں سب سے پہلے حضور ﷺ ہی تشریف لے جائیں گے۔

﴿مسلم ☆ مشکوٰۃ باب فضائل سید المرسلین پہلی فصل﴾

(۳)۔ حضور ﷺ کے لئے غنیمتیں حلال ہوئیں۔ تمام روئے زمین حضور ﷺ اور آپ کی امت کے لئے مسجد بنائی گئی۔ حضور ﷺ ساری خلق کے نبی ہیں۔ حضور ﷺ خاتم الانبیاء ہیں۔ ﴿مسلم ☆ مشکوٰۃ باب فضائل سید المرسلین پہلی فصل﴾

(۴)۔ آپ ﷺ فرماتے ہیں کہ ہمیں خرائن زمین کی کنجیاں عطا فرمائی گئیں۔ ﴿بخاری ☆ مسلم ☆ مشکوٰۃ باب فضائل سید المرسلین پہلی فصل﴾

(۵)۔ حضور ﷺ فرماتے ہیں کہ ہم اس وقت نبی تھے جب آدم علیہ السلام روح و جسم کے درمیان تھے۔ ﴿ترمذی ☆ مسلم ☆ مشکوٰۃ باب فضائل سید المرسلین پہلی فصل﴾

(۶)۔ آپ ﷺ فرماتے ہیں کہ میں قیامت کے دن اولادِ آدم کا سردار ہوں گا۔ ہمارے ہاتھ لوہا الحمد ہوگا کہ اس جھنڈے کے نیچے آدم و اولادِ آدم ہوں گے۔

﴿ترمذی ☆ مسلم ☆ مشکوٰۃ باب فضائل سید المرسلین دوسری فصل﴾



(۷): آپ ﷺ فرماتے ہیں کہ ابراہیم خلیل اللہ ہیں، موسیٰ کلیم اللہ ہیں، عیسیٰ روح اللہ ہیں، آدم صغی اللہ ہیں، مگر ہم حبیب اللہ ہیں، ہم شفیع المذنبین ہیں، ہم ہی جنت کا دروازہ کھلوائیں گے، ہم اللہ کے نزدیک سارے اولین و آخرین سے افضل ہیں۔

﴿ترمذی ☆ داری ☆ مشکوٰۃ باب فضائل سید المرسلین دوسری فصل﴾  
 مشکوٰۃ شریف کی شرح ”مرقاۃ“ میں ہے کہ خلیل مرید ہے، حبیب مراد خلیل سالک ہے حبیب مجذوب، خلیل طالب ہے حبیب مطلوب۔ خلیل وہ جو رب کی رضا چاہے، حبیب وہ کہ رب اس کی رضا چاہے، اس لئے فرمایا گیا کہ ابراہیم خلیل ہیں اور ہم حبیب۔ ﴿مرقاۃ﴾

(۸): حضور ﷺ فرماتے ہیں کہ جب لوگ انھیں گے تو سب سے اول ہم ہوں گے، جب چلیں گے تو سب کے پیشوا، ہم ہوں گے، جب سب خاموش ہوں گے تو ہم کلام فرمائیں گے، جب سب محبوس ہوں گے تو ہم شفاعت کریں گے، جب سب مایوس ہوں گے تو ہم خوشخبری دیں گے۔ اس دن کنجیاں اور حمد کا جھنڈا ہمارے ہاتھ میں ہوگا۔

﴿ترمذی ☆ داری ☆ مشکوٰۃ باب فضائل سید المرسلین دوسری فصل﴾  
 (۹): عبد اللہ ابن عباس رضی اللہ عنہما فرماتے ہیں کہ اللہ تعالیٰ نے حضور ﷺ کو سارے انبیاء اور سارے آسمان والوں پر بزرگی دی۔

﴿ترمذی ☆ داری ☆ مشکوٰۃ باب فضائل سید المرسلین دوسری فصل﴾  
 (۱۰): حضرت عبد اللہ ابن سلام رضی اللہ عنہ فرماتے ہیں کہ توریت میں حضور ﷺ کی صفت موجود ہے اور وہاں یہ بھی لکھا ہے کہ حضرت عیسیٰ علیہ السلام آپ ﷺ کے ساتھ دفن ہوں گے۔ ﴿ترمذی ☆ مشکوٰۃ باب فضائل سید المرسلین﴾

## دوسری فصل

عقل کا تقاضا بھی ہے کہ حضور ﷺ حضرات انبیاء سے افضل ہوں کیونکہ آدم علیہ السلام کو فرشتوں سے سجدہ کرایا اور ہمارے حضور ﷺ کے لئے نبیوں سے عہد و پیمانے لئے۔ اس سجدہ اور اس میثاق میں کئی طرح سے فرق ہے۔

ایک یہ کہ سجدہ صرف فرشتوں نے کیا یہ عہد و پیمانے نبیوں نے کیا انبیاء ملامت سے افضل ہیں۔

دوسرے یہ کہ سجدہ عمل تھا اور یہ میثاق عقیدہ عقیدہ عمل سے اعلیٰ ہوتا ہے۔

تیسرے یہ کہ سجدہ ایک وقتی چیز تھی اور یہ عہد و میثاق دائمی چیز اس لئے فرشتے آدم علیہ السلام کے امتی نہ بن گئے مگر تمام انبیاء حضور ﷺ کے امتی بن گئے۔ بعض تو بلا واسطہ جیسے حضرت خضر والیاس و عیسیٰ علیہ السلام اور بعض بالواسطہ جیسے دوسرے انبیاء کرام علیہ السلام۔ ان بزرگوں نے معراج کی رات حضور ﷺ کے پیچھے نماز پڑھی۔ یہ لتو من کی عملی تفسیر تھی اور حضرت موسیٰ علیہ السلام نے پچاس نمازوں کی پانچ کرا دیں۔ یہ نصرت و مدد کی عملی تفسیر ہے۔ مسجد الیہ ساجد کانی نہیں ہو جاتا۔ کعبہ ہمارا مسجد الیہ ہے۔ حضرت یوسف علیہ السلام حضرت یعقوب علیہ السلام کے مسجد الیہ تھے مگر نہ کعبہ ہمارا نبی ہے نہ حضرت یوسف علیہ السلام حضرت یعقوب علیہ السلام کے نبی بن گئے۔ نیز حضرت آدم علیہ السلام کو فرشتوں سے سجدہ کرایا مگر ہمارے حضور ﷺ پر تمام خلق سے درود بھجوا یا بلکہ رب تعالیٰ بھی ان درود بھیجنے والوں میں شریک ہے۔ یہ درود اس سجدے سے افضل ہے۔

## فائدے

اس آیت سے چند فائدے حاصل ہوئے۔

پہلا فائدہ:۔ رب تعالیٰ نے سب نبیوں سے حضور ﷺ کا عہد لیا کہ حضور

صلی اللہ علیہ وسلم کو پائیں تو ان پر ایمان لائیں نہ کہ حضور ﷺ سے کسی اور کا۔ اس کے چند دلائل ہیں۔

(۱)۔ قرآن کریم میں جہاں کہیں رسول بغیر قرینہ اور بغیر قید آتا ہے اُس سے

حضور ﷺ ہی مراد ہوتے ہیں جیسے:

لَقَدْ جَاءَكُمْ رَسُولٌ - ﴿پ ۱۱﴾ سورۃ التوبہ: ۱۲۸ ﴿یا

بیشک تمہارے پاس تم میں سے (ایک با عظمت) رسول (صلی اللہ علیہ وسلم)

تشریف لائے۔

إِذْ بَعَثْنَا فِيهِمْ رَسُولًا - ﴿پ ۲﴾ سورۃ آل عمران: ۱۶۳ ﴿وغیرہ

ان میں انہی میں سے (عظمت والا) رسول (صلی اللہ علیہ وسلم) بھیجا۔

یہاں چونکہ رسول بغیر قرینہ ہے اس لئے حضور ﷺ ہی مراد ہیں۔

(۲)۔ اس آیت میں رسول کی صف بیان کی کہ وہ ساری کتابوں کی تصدیق

کریں گے۔ یہ صرف حضور ﷺ ہی کی صفت ہے کیونکہ کسی پیغمبر نے ساری کتابوں

کی تصدیق نہ کی۔ جگہ جگہ حضور ﷺ کے لئے فرمایا گیا "مُصَدِّقٌ لِّمَا مَعَكُمْ"

(۳)۔ نبیوں پر واجب نہ تھا کہ اپنے ہم زمانہ پیغمبروں پر ایمان لائیں اور ان

کے اُمتی بن جائیں، دیکھو حضرت حضرت موسیٰ، حضرت ہارون علیہ السلام، ہم زمانہ ہیں۔

حضرت ابراہیم، حضرت لوط، حضرت اسمعیل، حضرت اسحاق علیہ السلام، ہم زمانہ ہیں۔ ایسے

ہی حضرت یحییٰ اور حضرت عیسیٰ علیہ السلام، ہم زمانہ ہیں۔ ان میں سے کوئی کسی پر ایمان نہ لایا

بلکہ بعض بادشاہ ہوئے، بعض وزیر۔ حضور ﷺ ہی کی صفت ہے کہ جو نبی آپ ﷺ کا

زمانہ پائے آپ ﷺ کا اُمتی بن جائے جیسا کہ لَتُؤْمِنُنَّ بِهِ سے معلوم ہوا۔

حضرت موسیٰ علیہ السلام، حضرت خضر علیہ السلام کے پاس تشریف لے گئے تو حضرت

خضر علیہ السلام نہ تو حضرت موسیٰ علیہ السلام کے اُمتی بنے نہ آپ کے مطیع، بلکہ آپ سے عرض

کیا کہ آپ میرے ساتھ صبر نہ کر سکیں گے اور پھر آپ نے جتنے کام کئے وہ شریعت موسوی کے خلاف تھے جیسے کشتی توڑنا، بے قصور بچہ کو ہلاک کر دینا وغیرہ۔ اس لئے حضرت موسیٰ علیہ السلام نے اپنی شریعت کے مطابق آپ پر اعتراض کئے تو آپ نے رخصت تو فرما دیا مگر دین موسوی کی پیروی نہ کی، مگر اب حضور ﷺ کے پیرو ہیں، بیعت رضوان میں آپ ﷺ کے ہاتھ پر بیعت کر گئے ہیں۔

(۴)۔ اگر ہر نبی کا اپنے ہم زمانہ پر ایمان لانا واجب ہوتا تو دور لازم آتا۔ اس لئے کہ پھر حضرت ابراہیم علیہ السلام تو حضرت لوط علیہ السلام کے امتی بنے اور حضرت لوط علیہ السلام حضرت ابراہیم علیہ السلام کے وغیرہ اور یہ باطل ہے لہذا ضروری ہے کہ یہ عہد حضور ﷺ کے متعلق لیا گیا ہو کہ حضور ﷺ مطاع ہیں اور سب مطیع۔

دوسرا فائدہ:۔ حضور ﷺ خاتم النبیین ہیں کیونکہ حضور ﷺ سب نبیوں کے مصدق ہیں کسی کے مبشر نہیں۔ جیسا کہ ”مُصَدِّقٌ لِّمَا مَعَكُمْ“ سے معلوم ہوا اور بظاہر ہے کہ تصدیق کرنے والا مُصَدِّقِین کے بعد ہوتا ہے۔ اگر حضور ﷺ کے بعد کوئی نیا نبی آنے والا ہوتا تو حضور ﷺ اس کے مصدق نہ ہوتے بلکہ مبشر ہوتے، پھر دیگر انبیاء میں اور حضور ﷺ میں کیا فرق ہوتا۔

تیسرا فائدہ:۔ ہندوستان اصل میں اسلامستان ہے کہ پہلے پیغمبر یعنی حضرت آدم علیہ السلام ہندوستان ہی میں اترے۔ اب بھی حضرت شیث ابن آدم علیہ السلام کا مزار شریف اجودھیا ضلع فیض آباد میں موجود ہے۔ میں نے خود زیارت کی اور تاریخ اجودھیا میں اس قبر کا تاریخی ثبوت بھی دیا گیا ہے۔ نیز علماء و مشائخ اور علم و معرفت کے لحاظ سے یہ ملک دیگر اسلامی ممالک سے پیچھے نہ رہا۔ اسے ہندوستان کہنے کی وجہ یہ ہوئی کہ جب اسلامی سلاطین غزنوی وغیرہ یہاں آئے تو انہوں نے یہاں ڈکیتی و چوری دیکھی۔ اسلامی ممالک میں اسلامی سزائیں رائج ہونے کی وجہ سے ان مجرموں

کا نام و نشان نہ تھا اس لئے انہوں نے اسے ہندوستان کہا۔ فارسی میں ہندو چور و ڈاکو کو کہتے ہیں اورستان بمعنی جگہ۔

چوتھا فائدہ:- نبی رسول و مرسل سے عام ہے کہ ہر رسول نبی ہے مگر ہر نبی کا رسول ہونا لازم نہیں جیسا کہ انبیین سے معلوم ہوا۔ رب تعالیٰ نے سارے نبیوں سے عہد لیا جس میں رسول و مرسل بھی داخل ہیں۔

پانچواں فائدہ:- اہم اقرار میں صرف ہاں یا جی ہاں کافی نہیں بلکہ صاف الفاظ کہنا چاہئیں جیسا کہ اقرار نسل سے معلوم ہوا۔ اسی لئے نکاح کے وقت شوہر سے کہلاتے ہیں کہ میں نے قبول کیا، صرف جی ہاں پر کفایت نہیں ہوتی۔ کیونکہ ہاں اور جی ہاں کے معنی لہجہ وغیرہ بدلنے سے بدل جاتے ہیں کہ بجائے اقرار کے انکار بن جاتا ہے۔ اُمت کا نبی کے ساتھ روحانی نکاح ہو جاتا ہے۔ یہ نکاح موت سے بھی نہیں ٹوٹتا، نکاح کے معنی ہیں ملنا۔

چھٹا فائدہ:- گواہی پر گواہی دُرست ہے جیسا کہ وَأَتَا مَعَكُمْ مِنَ الشَّاهِدِينَ۔ (سورہ آل عمران: ۸۱) سے معلوم ہوا رب تعالیٰ کی گواہی ان حضرات کی گواہی پر تھی۔

ساتواں فائدہ: محفل میلا دشریف سقۃ الہیہ ہے۔ دیکھو مجلس میثاق میرے حضور ﷺ کی محفل تھی جس میں حق تعالیٰ حضور ﷺ کا میلا دفرمانے والا اور بزم انبیاء سننے والی تھی۔ نبوت کی شیرینی اس مجلس کا تبرک تھا جو بقدر قابلیت انبیاء کو تقسیم ہوا۔ خیال رہے کہ ذکر ولادت ہی کا نام محفل میلا د ہے خواہ آئندہ کے لحاظ سے ہو یا گزشتہ زمانے کے اعتبار سے۔

آٹھواں فائدہ: کوئی شخص کسی مرتبہ پر پہنچ کر حضور ﷺ سے مستغنی نہیں ہو سکتا اور آپ کے احکام سے علیحدہ نہیں ہو سکتا۔ دیکھو جناب خلیل و مسیح ﷺ تمام انبیاء کرام پر

آپ کی اطاعت لازم فرمائی جا رہی ہے۔

سوال فائدہ:- ہر مسلمان کو بقدر طاقت دینی خدمت کرنی چاہئے۔ مسجد کی علم کی خدمت حضور ﷺ ہی کی خدمت ہے جیسا کہ ”وَلْتَنْصِرْهُ“ سے معلوم ہوا۔

سوال فائدہ:- حضور ﷺ کی نافرمانی کرنے والا نہ سید ہے نہ عالم نہ پیر نہ مسلمان کہ جب حضور ﷺ کی مخالفت سے نبی نہیں رہتے تو اس کے ہوتے ہوئے مسلمان کیسے رہے گا۔ ﴿تفسیر نعیمی﴾

اس حقیقت سے ہر شخص باخبر ہے کہ اللہ تعالیٰ کا سب سے بڑا فضل اور اس کی سب سے بڑی نعمت رسول اکرم نور ہجرت ﷺ کی ولادت مبارکہ اور بعثت طیبہ ہے اور آپ کی ولادت و بعثت پر مسرت و شادمانی کے اظہار کا نام عید میلاد النبی ﷺ ہے جو حقیقت میں مومنوں کی حقیقی عید ہے کیونکہ دنیا و آخرت کی تمام عیدیں اسی صبح عید کی مرہون منت ہیں اعلیٰ حضرت رضی اللہ عنہ فرماتے ہیں۔

جمعہ کہ تھا عید اہل عبادت کے لئے

مجرموں آؤ یہاں عید دوشنبہ دیکھو

## اللہ تعالیٰ کی نعمتیں

### حضور صلی اللہ علیہ وسلم کے وسیلہ سے ملتی ہیں

اللہ تعالیٰ قرآن پاک میں ارشاد فرماتے ہیں۔

﴿وَلَوْ أَنَّهُمْ رَضُوا مَا آتَاهُمُ اللَّهُ وَرَسُولُهُ﴾ ﴿سورة توبہ: ۵۹﴾

اور کیا اچھا ہوتا اگر وہ اس پر راضی ہوتے جو اللہ و رسول نے ان کو

دیا۔

تشریح :- معلوم ہوا کہ دنیاوی نفع پر حضور صلی اللہ علیہ وسلم سے راضی ہو جانا اور نفع نہ ہونے کی صورت میں ناراض ہو جانا منافق کی خاص نشانی ہے۔ ایسا آدمی حضور صلی اللہ علیہ وسلم پر ایمان نہیں لایا بلکہ اپنے نفس پر ایمان لایا ہے۔ یہ کتے سے بدتر ہے کہ کتا مالک کی مار کھا کر بھی اُس کا دروازہ نہیں چھوڑتا۔

اس سے یہ بھی معلوم ہوا کہ یہ کہنا جائز ہے کہ اللہ و رسول نے ہمیں ایمان دیا، درزخ سے بچایا وغیرہ وغیرہ۔

یہ بھی معلوم ہوا کہ اللہ و رسول دیتے ہیں اور آئندہ بھی دیں گے بلکہ جو اللہ دیتا ہے حضور صلی اللہ علیہ وسلم کے ذریعے دیتا ہے۔ مال ملے یا نہ ملے اللہ تعالیٰ کا فضل ہی ہم کو کافی ہے یہ مومن کی علامت ہے۔

معلوم ہوا کہ اللہ کی ہر نعمت حضور صلی اللہ علیہ وسلم دیتے ہیں کیونکہ یہاں اللہ تعالیٰ کی عطاء اور حضور صلی اللہ علیہ وسلم کی عطا بغیر کسی قید کے مذکورہ ہوئی۔ ﴿تفسیر نور العرفان﴾

وَمَا نَقْمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ

﴿پ ۱۰، سورۃ توبہ: ۷۴﴾

اور انہیں کیا بُرا لگا یہی نہ کہ اللہ ورسول نے اپنے فضل سے غنی کر دیا۔

شانِ نزول: - غزوہ تبوک کے موقعہ پر نبی کریم ﷺ نے منافقین کے بُرے انجام کا ذکر فرمایا تو ایک شخص جلاس نے کہا کہ اگر حضور سچے ہیں تو ہم لوگ گدھوں سے بدتر ہوئے۔ عامر ابن قیس نے یہ خبر حضور ﷺ کے گوش گزار کر دی۔ حضور ﷺ نے جلاس سے پوچھا، وہ قسم کھا گیا کہ میں نے یہ نہیں کہا بلکہ عامر نے مجھ پر تہمت باندھی ہے۔ پھر عامر نے قسم کھا کر کہا کہ میں نے سچ کہا ہے اور عامر نے دُعا کی کہ مولا سچے کی تصدیق فرمادے۔ اُس وقت یہ آیت کریمہ نازل ہوئی۔ روایت میں ہے کہ جلاس نے توبہ کر لی اور مخلص مومن بن گیا۔ (خزائن العرفان)

حضور ﷺ کی خبر میں شک کیا اور اُسے اگر مگر سے بیان کیا یعنی ظاہری طور پر مسلمان ہونے کے بعد ظاہری کافر بھی ہو گئے کیونکہ منافقین درحقیقت تو پہلے ہی کافر تھے۔ جلاس نے عامر کے قتل کی کوشش کی مگر نہ کر سکا۔ ظاہر ہے کہ فضلہ کی ضمیر رسول کی طرف لوٹتی ہے کیونکہ رسول قریب ہے۔ اس سے دوسرے معلوم ہوئے۔

پہلے یہ کہ حضور ﷺ ایسے غنی ہیں کہ دوسروں کو بھی غنی فرمادیتے ہیں جو انہیں فقیر کہے وہ بے ادب اور بد نصیب ہے۔ اگر توہین کی نیت سے کہے تو کافر ہے۔ رب تعالیٰ فرماتا ہے:

”وَوَجَدَكَ عَائِلًا فَأَغْنَى“ ﴿پ ۳۰، سورۃ النعمی: ۸﴾

رب انہیں غنی کر چکا۔

دوسرے یہ کہ کسی کا اللہ رسول پر کچھ حق نہیں، انہوں نے جسے جو دیا اپنے فضل سے دیا۔ رب کی مخلوق آپ ﷺ کے در کی بھکاری ہے۔



تیسرے یہ کہ بے ایمان اللہ رسول کی نعمتیں پا کر سرکش ہو جاتے ہیں۔

﴿پسورۃ آیت نمبر ۷۲﴾ (تفسیر نور العران)

چوتھے یہ کہ یہ کہنا جائز ہے کہ رسول نعمتیں دیتے ہیں۔

وَأَذِ تَلَوُّ لِّلذِي أُنْعِمَ اللَّهُ عَلَيْهِ وَأَنْعَمْتَ عَلَيْهِ۔

﴿پسورۃ الاحزاب: ۳۷﴾

اور اے محبوب یاد کرو جب تم فرماتے تھے اس سے جسے اللہ نے

نعمت دی اور تم نے اسے نعمت دی۔

تشریح:۔ اس سے معلوم ہوا کہ یہ کہنا جائز ہے کہ اللہ ورسول نے ہم کو یہ نعمت

دی یا اللہ ورسول نے ہمیں غنی کر دیا۔

غور کیجئے منعم حقیقی صرف اللہ تعالیٰ ہے مگر آیت بالا میں بھی حضور صلی اللہ علیہ وسلم کو نعمت

دینے والا قرار دیا گیا۔ معلوم ہوا اللہ تعالیٰ کی نعمتیں اور برکتیں حضور صلی اللہ علیہ وسلم ہی کے وسیلہ

اور صدقہ سے ملتی ہیں اور ملتی رہی گی۔ حدیث پاک ملاحظہ فرمائیں:

قَالَ حُصَيْنٌ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا بُعِثْتُ

قَاسِمًا أَقْسِمُ بَيْنَكُمْ وَقَالَ سُلَيْمَانُ فَإِنَّمَا أَنَا قَاسِمٌ أَقْسِمُ

بَيْنَكُمْ۔ ﴿مسلم شریف جلد سوم﴾

حصین نے بیان کیا ہے کہ رسول اللہ صلی اللہ علیہ وسلم نے ارشاد فرمایا ہے مجھے

قاسم بنا کر بھیجا گیا ہے تمہارے درمیان تقسیم کرتا ہوں اور سلیمان

نے کہا ہے کہ آپ صلی اللہ علیہ وسلم نے ارشاد فرمایا میں قاسم ہوں تمہارے

درمیان تقسیم کرتا ہوں۔

تشریح:۔ حضور صلی اللہ علیہ وسلم کا ارشاد مبارک ہے کہ میں قاسم ہوں اللہ تبارک و تعالیٰ

سے دینی اور دنیاوی خزانے لیتا ہوں اور آگے تقسیم کرتا ہوں۔

راوی:- اس حدیث پاک کے نعر، شعبہ، حصین، سلیمان، ابوسعید، کعب،  
اعمش، سالم بن ابی الجہد، جابر بن عبد اللہ رضی اللہ عنہم راوی ہیں۔

واہ کیا جود و کرم ہے شہ بطحاء تیرا  
نہیں سُننا ہی نہیں مانگنے والا تیرا  
دھارے چلتے ہیں عطا کے وہ ہے قطرہ تیرا  
تارے کھلتے ہیں سخا کے وہ ہے ذرہ تیرا

(ازرا علی حضرت پیر) (میں)

## تبرکات کی تعظیم کرنا

”تبرکات“ یعنی بال و لباس وغیرہ کو بوسہ دینا ان کی تعظیم کرنا مستحب ہے۔ احادیث اور عمل صحابہ کرام رضی اللہ عنہم سے ثابت ہے۔ تبرکات چند احادیث تحریر کی جاتی ہیں:

(۱) :- عَنْ أَبِي هُرَيْرَةَ قَالَ قَالَ قَالُوا يَا رَسُولَ اللَّهِ مَتَى وَجَبَتْ لَكَ النُّبُوَّةُ قَالَ وَ أَدَمُ بَيْنَ الرُّوحِ وَالجَسَدِ

﴿ترمذی شریف جلد دوم ☆ مشکوٰۃ باب فضائل سید المرسلین فصل دوم﴾

ترجمہ:- حضرت ابو ہریرہ رضی اللہ عنہ سے روایت ہے کہ آپ صلی اللہ علیہ وسلم کی بارگاہ میں عرض کیا گیا کہ آپ پر کب سے نبوت واجب ہوئی۔ آپ صلی اللہ علیہ وسلم نے فرمایا: جب حضرت آدم علیہ السلام کی روح اور جسد تیار ہو رہا تھا۔

(۲) :- عَنْ جَابِرِ بْنِ عَبْدِ اللَّهِ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ رَأَى فِي النَّوْمِ فَقَدْ رَأَى فَإِنَّهُ لَا يَنْبَغِي لِلشَّيْطَانِ أَنْ يَتَشَبَّهُ بِي

﴿حدیث مسلم شریف جلد سوم کتاب الروایہ﴾

ترجمہ:- حضرت جابر بن عبد اللہ رضی اللہ عنہ روایت کرتے ہیں کہ انہوں نے بیان کیا کہ آنحضرت صلی اللہ علیہ وسلم نے فرمایا: جس نے مجھے خواب میں دیکھا اُس نے بیشک دیکھا اس لئے کہ شیطان کی یہ طاقت نہیں کہ وہ میری صورت میں ہو سکے۔

(۳) :- عَنْ أَنَسِ بْنِ مَالِكٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا صَلَّى الغَدَاةَ

جَاءَ خَدَمُ الْمَدِينَةِ بِالْبَيْتِهِمْ فِيهَا الْمَاءُ فَمَا يُوتَى بِإِنَاءٍ إِلَّا غَمَسَ يَدَهُ فِيهَا كَرُبَّمَا جَاءَهُ فِي الغَدَاةِ البَارِدَةِ فَيَغْمِسُ يَدَهُ فِيهَا ﴿مسلم شریف جلد سوم کتاب الفضائل﴾

ترجمہ:- حضرت انس بن مالک رضی اللہ عنہ روایت کرتے ہیں انہوں نے بیان کیا کہ آنحضرت ﷺ جب صبح کی نماز سے فارغ ہوتے تو مدینہ کے خادم اپنے برتنوں میں پانی لے کر آتے پھر جو برتن آپ ﷺ کے پاس آتا آپ ﷺ اپنا ہاتھ اُس میں ڈبو دیتے اور بسا اوقات شدتِ سردی میں بھی یہ اتفاق پیش آجاتا تب بھی آپ ﷺ اپنا ہاتھ اُس میں ڈبو دیتے۔

(۴): عَنْ أَنَسٍ قَالَ لَقَدْ رَأَيْتُ رَسُولَ اللَّهِ ﷺ وَالْحَلَّاقُ يَحْلِقُهُ وَ أَطَافَ بِهِ أَصْحَابُهُ فَمَا يُرِيدُونَ أَنْ تَقَعَ شَعْرَةٌ إِلَّا فِي يَدِ رَجُلٍ

﴿مسلم شریف جلد سوم کتاب الفصائل﴾

ترجمہ:- حضرت انس بن مالک رضی اللہ عنہ بیان کرتے ہیں میں نے آنحضرت ﷺ کو دیکھا کہ حجام آپ کا سر بنا رہا تھا اور آپ ﷺ کے اصحاب آپ ﷺ کے گرد جمع تھے وہ چاہتے تھے کوئی بال زمین پر نہ گرے کسی نہ کسی کے ہاتھ میں گرے۔

بزرگانِ دین کے بال و لباس و جمیع تبرکات کی تعظیم کرنا ان سے جنگِ مصائب وغیرہ میں امداد حاصل کرنا قرآنِ کریم سے ثابت ہے، ملاحظہ فرمائیں:

وَقَالَ لَهُمْ لَبِئْسَ مَا تَحْمِلُ الَّذِينَ كَفَرُوا مِنْ رَبِّكُمْ وَمَا تَحْمِلُ الْمَلَائِكَةُ ﴿سورة البقرہ: ۲۲۸﴾

اور ان سے ان کے نبی نے فرمایا اس کی بادشاہی کی نشانی یہ ہے کہ آئے تمہارے پاس تابوت جس میں تمہارے رب کی طرف سے دلوں کا چین ہے اور کچھ بچی ہوئی چیزیں ہیں معزز موسیٰ علیہ السلام اور معزز ہارون علیہ السلام کے ترکہ کی اٹھاتے لائیں گے اُسے فرشتے۔

تشریح:- بنی اسرائیل ہے اُن کے نبی نے فرمایا: طاہوت کی بادشاہی کی نشانی

یہ ہے کہ تمہارے پاس ایک تابوت آئے گا جس میں تمہارے رب کی طرف سے دلوں کا چین ہے اور کچھ بچی ہوئی چیزیں ہیں، معزز حضرت موسیٰ اور معزز حضرت ہارون علیہم السلام کے ترکہ کی جنہیں فرشتے اٹھا کر لائیں گے۔

اس آیت کی تفسیر میں تفسیر خازن، تفسیر روح البیان، تفسیر مدارک اور جلالین وغیرہم نے لکھا ہے کہ تابوت ایک شمشاد کی لکڑی کا صندوق تھا جس میں انبیاء کی تصاویر (یہ تصاویر کسی انسان نے نہ بنائی تھیں بلکہ قدرتی تھیں) ان کے مکانات شریفہ کے نقشے اور حضرت موسیٰ علیہ السلام کا عصا، کپڑے نعلین شریفہ حضرت ہارون علیہ السلام کا عصا اور ان کا عمامہ وغیرہ تھا۔ بنی اسرائیل جب دشمن سے جنگ کرتے تو برکت کے لئے اس کو سامنے رکھتے تھے جب اللہ تعالیٰ سے دُعا کرتے تو اس کو سامنے رکھ کر دُعا کرتے تھے۔ بخوبی ثابت ہوا کہ بزرگان دین کے تبرکات سے فیض لینا ان کی عظمت کرنا طریقہ انبیاء ہے۔ ﴿جاء الحق﴾

پارہ ۱۲ سورۃ یوسف زیر آیت فَلَمَّا نَهَبُوا بِهٖ ﴿پ ۱۲ سورۃ یوسف: ۱۵﴾

کہ جب حضرت یعقوب علیہ السلام نے حضرت یوسف علیہ السلام کو ان کے بھائیوں کے ساتھ بھیجا تو ان کے گلے میں حضرت ابراہیم علیہ السلام کی قمیض تعویذ بنا کر ڈال دی تاکہ محفوظ رہیں۔

سارے پانی رب کے پیدا کئے ہوئے ہیں مگر آب زم زم کی تعظیم اس لئے ہے کہ یہ حضرت اسماعیل علیہ السلام کے قدم شریف سے پیدا ہوا۔

ایک پتھر کو جب حضرت ابراہیم علیہ السلام سے نسبت ہوئی تو اس کی عزت یہاں تک بڑھ گئی کہ رب تعالیٰ نے فرمایا: وَأَتَّخِذُوا مِنْ مَّقَامِ إِبْرٰهٖمَ مُصَلًّی ﴿سورۃ البقرہ: ۱۲۵﴾ سب کے سر اُدھر جھکا دے۔ ﴿جاء الحق﴾

﴿تبرکات کے ثبوت میں ہماری کتاب شافیہ کافیہ پڑھیں﴾

## نورِ مصطفیٰ صلی اللہ علیہ وسلم

### تخلیق نورِ مصطفیٰ صلی اللہ علیہ وسلم

کتاب ”شرف المصطفیٰ“ میں ابو موسیٰ مدنی رضی اللہ عنہ نے روایت ذکر کی ہے کہ حضرت رسالت مآب صلی اللہ علیہ وسلم کا نورِ مقدس جمیع موجودات سے کافی عرصہ پہلے اللہ تعالیٰ نے موجود فرمایا۔ تب فرما شانِ قدرت نے فضاءِ قربت میں اُس نور کے لئے ایک بساط مرتب فرمایا اور اُس بساط پر اللہ جل شانہ کی توفیق سے آنحضرت صلی اللہ علیہ وسلم کے نورِ مقدس نے طواف کیا اور اس عالم الغیب میں کافی مدت تک طواف میں مشغول رہے، حتیٰ کہ اللہ جل شانہ کی طرف سے آپ کے نورِ مقدس کو سجدہ کا حکم نازل ہوا۔ تب اس نورِ مقدس سے اس عالم الغیب کے تین سو سال ”جس کا ایک دن ہمارے جہان کے ایک ہزار برس کے برابر ہے“ نورِ مقدس نے سجدہ میں یہ تسبیح پڑھی:

سُبْحَانَ الْعَلِيمِ الَّذِي لَا يَجْهَلُ سُبْحَانَ الْعَلِيمِ الَّذِي لَا يَعْجَلُ  
سُبْحَانَ الْجَوَادِ الَّذِي لَا يَخْهَلُ

ازاں جملہ وہ روایت معتبر اور مشہور ہے جس کو امام نجم الدین عمر نسفی رضی اللہ عنہ نے اپنی ”بحر العلوم“ میں درج کیا ہے، بیان کی جاتی ہے وہ یہ ہے کہ حضرت سید کائنات علیہ افضل الصلوٰۃ واکمل التحیات کا نور تمام موجودات سے بہت پہلے پیدا ہوا تو اس نور کے لئے بارہ حجاب مرتب ہوئے اور ہر حجاب میں جس قدر کہ اللہ تبارک و تعالیٰ کو منظور تھا وہ نور ہر سرور رہا، چنانچہ:

پہلے حجابِ قدرت میں بارہ ہزار برس اس تسبیح میں مشغول رہا:

سُبْحَانَ رَبِّيَ الْأَعْلَى

دوسرے حجابِ عظمت میں گیارہ ہزار برس یہ تسبیح کہتا رہا:

سُبْحَانَ عَالِمِ السِّرِّ وَالْخَفِيِّ

تیسرے حجابِ سنت میں دس ہزار برس یہ تسبیح پڑھی:

سُبْحَانَ الرَّفِيعِ الْأَعْلَى

چوتھے حجابِ رحمت میں نو ہزار برس یہ تسبیح پڑھی:

سُبْحَانَ الْحَيِّ الْقَيُّومِ

پانچویں حجابِ سعادت میں آٹھ ہزار برس یہ تسبیح یاد کی:

سُبْحَانَ مَنْ هُوَ دَائِمٌ لَا يَسْهُمُ

چھٹے حجابِ میں سات ہزار برس یہ تسبیح پڑھی:

سُبْحَانَ مَنْ هُوَ غَنِيٌّ لَا يَفْتَقِرُ

ساتویں حجابِ منزلت میں چھ ہزار برس یہ تسبیح یاد کی:

سُبْحَانَ الْعَلِيمِ الْحَلِيمِ

آٹھویں حجابِ ہدایت میں پانچ ہزار برس اس ورد میں مشغول اختیار فرمایا:

سُبْحَانَ ذِي الْعَرْشِ الْمَجِيدِ

نویں حجابِ نبوت میں چار ہزار برس یہ ذکر کیا:

سُبْحَانَ رَبِّكَ الْعِزَّتِ عَمَّا يَصِفُونَ

دسویں حجابِ رفعت میں تین ہزار برس یہ تسبیح خوانی کی:

سُبْحَانَ ذِي الْمَلِكِ وَالْمَلَكُوتِ

گیارہویں حجابِ ہیبت میں دو ہزار برس یہ ورد کیا:

سُبْحَانَ اللَّهِ وَبِحَمْدِهِ

اور بارہویں جناب شجاعت میں ایک ہزار برس یہ ذکر کیا:

سُبْحَانَ رَبِّيَ الْعَظِيمِ

جب ان جنابوں کو طے فرمایا تو دس نورانی دریاؤں میں سے حضور نبی کریم صلی اللہ علیہ وسلم کے نور مقدس کو گزارا گیا۔

پہلے نورانی دریائے شجاعت میں ہزار برس تک ربی ربی کہتے ہوئے تیرتے رہے۔

دوسرے دریائے نصیحت میں دو ہزار برس تک الہی الہی کہتے ہوئے تیرتے رہے۔

تیسرے دریائے شکر میں تین ہزار سال تک یاسیدی یاسیدی کہتے ہوئے پھرتے رہے۔

چوتھے دریائے صبر میں چار ہزار برس تک یا اَحَدُ یا اَحَدُ کہا۔

پانچویں دریائے سخاوت میں پانچ ہزار برس تک یا وَاَحَدُ یا وَاَحَدُ کہا۔

چھٹے دریائے انابت میں چھ ہزار برس یا فَرْدُ یا فَرْدُ کہا۔

ساتویں دریائے یقین میں سات ہزار برس یا عَلِيُّ یا عَلِيُّ پڑھا۔

آٹھویں دریائے حلم میں آٹھ ہزار برس غوطہ لگایا اور یا عَظِيمُ یا عَظِيمُ کہا۔

نویں دریائے قناعت میں نو ہزار برس گم رہ کر یا رَوْفُ یا رَوْفُ پڑھا۔

اور دسویں دریائے محبت میں دس ہزار برس تک تیرتے ہوئے سُبُوْحٌ قُدُّوسٌ یا

اللَّهُ یا کَرِيمٌ پڑھا۔

اس کے بعد اللہ تعالیٰ نے دریائے محبت کے کنارے پر نور کے دس بساط پیدا

فرمائے اُن میں سے ہر ایک بساط کی وسعت اور فراخی ساتوں آسمانوں اور زمینوں



سے ستر گنا زیادہ تھی۔ پھر ایک بساط پر سات سو مقامات مقرر کئے گئے۔ توحید... معرفت... ایمان... اسلام... خوف... رجا... شکر... صبر... خضوع... خشوع... انابت... خشیت... ہیبت... حیرت... قناعت... تفویض... اور ارادت اور ایسے دیگر مقامات جن کا آخری مقام محبت ہے۔ ان مقامات میں سے ہر ایک مقام میں حضرت سید عالم صلی اللہ علیہ وسلم کا نور ایک ایک ہزار برس ٹھہرا رہا۔

جب ان سات سو مقامات کو عبور فرمایا تو اللہ تعالیٰ نے فرمایا:

اے میرے حبیب کے نور! میں کون ہوں؟ تو الہام پا کر عرض کی کہ تو میرا اللہ ہے پیدا کرنے والا اور فنا کرنے والا ہے۔ تب اللہ تعالیٰ نے فرمایا: اے میرے حبیب کے نور! تو نے مجھے پہچانا جیسا کہ پہچاننے کا حق ہے۔ اب میری اس طرح عبادت کر جیسا کہ عبادت کرنے کا حق ہے تاکہ سب خلایق کو علم ہو۔ خوب پہچاننے کی علامت خوب عبادت کرنا ہے۔ پھر وہ نور عبادت الہی میں مشغول ہوا اور پورے سترہ ہزار برس قیام میں رب تعالیٰ کی عبادت کی۔ پھر حق تعالیٰ نے اپنی ذات سے نور کا عطیہ آپ کو بخشا تو نور محمدی صلی اللہ علیہ وسلم سبب اس عنایت الہی کے سجدہ تہنیت بجالایا اور بہ سبب سجدہ کے حق تعالیٰ کی نظر خاص متوجہ ہوئی اور اس سعادت کی وجہ سے خصوصیت زیادہ نصیب ہوئی۔ اس سجدہ کے باعث سید عالم صلی اللہ علیہ وسلم اور آپ کی امت پر صبح کی نماز فرض ہوئی۔ پھر اس نور مقدس نے سترہ ہزار برس قیام کیا اور عطیہ الہی کی خلعت سے مشرف ہو کر سجدہ کیا تو آپ پر اور آپ کی امت پر ظہر کی نماز فرض ہوئی۔ پھر قیام کر کے سجدہ سے سرفراز ہوئے تو عصر کی نماز فرض ہوئی۔ پھر قیام اور سجدہ کیا تو مغرب کی نماز فرض ہوئی۔ پھر قیام کر کے سجدہ کیا تو عشاء کی نماز فرض ہوئی۔

پھر اس نور مبارک نے دو گانہ نفل کی ادائیگی کی توفیق پائی مگر اس دو گانہ کو کئی ہزار برس میں ادا کیا۔ جیسا کہ منقول ہے کہ تکبیر تحریمہ ہزار برس اور قیام ہزار برس اور رکوع

ہزار برس اور قومہ ہزار برس اور ہر سجدہ ہزار ہزار برس اور ہر جلسہ ہزار ہزار برس میں ادا فرمایا اور دوسری رکعت اسی طرح ادا فرمائی اور تشہد میں ہزار برس اور ہر سلام میں ہزار ہزار برس صرف ہوئے تو اللہ تعالیٰ نے فرمایا: اے میرے حبیب کے نور تیری عبادت قبول ہے اب میرے دربار سے جو چاہو طلب کرو۔

تو آپ ﷺ نے یہ دُعا کی: الہی مجھے معلوم ہوتا ہے کہ تو مجھے ایک قوم کا پیشوا کرے گا اور اُن کو میری اُمت اور میرے تابع بنائے گا اور عبادت فرض کرے گا اور بہ مقتضائے بشریت اُن سے ادائیگی عبادات میں قصور ہوگا۔ آج کے دن میں اپنی عبادت اپنی اُمت کے کام میں صرف کر کے اُن کے لئے مغفرت کی خلعت چاہتا ہوں۔

اللہ تعالیٰ نے فرمایا: اے میرے حبیب کے نور! جو انعام اس دُعا میں طلب کیا مجھے بہت پسند ہے۔ تب خواجہ کائنات ﷺ کا نور مبارک عنایات اور نوازشات خداوندی کا مشاہدہ کر کے خوش و خرم ہوا اور آپ کو پسینہ آیا اور نور کے چند قطرات مترشح ہوئے۔ حق تعالیٰ نے ایک قطرہ کو منظور نظر خاص بنایا اور ایک لاکھ چوبیس ہزار قسم بنا کر ہر ایک قسم سے ایک ایک پیغمبر کی روح پیدا فرمائی اور دوسرے قطرے کے دس حصے بنائے۔ ایک سے حضرت جبرائیل علیہ السلام اور دوسرے سے حضرت میکائیل علیہ السلام اور تیسرے سے حضرت اسرافیل علیہ السلام اور چوتھے سے حضرت عزرائیل علیہ السلام اور پانچویں سے حاملین عرش اور چھٹے سے رضوان اور ساتویں سے ساکنان عرش اور آٹھویں سے دروائیل علیہ السلام اور نویں سے حضرت راس الہدیٰ علیہ السلام پیدا کئے اور دسویں کے دس حصے بنا کر عرش، کرسی، لوح، قلم، آفتاب، ماہتاب، ستارے، بہشت اور رضوان کے آٹھوں خلفاء اور ہر خلیفہ کے آٹھ آٹھ ہزار خادم فرشتے پیدا کئے اور دسویں حصے سے ایک جوہر جس کا طول و عرض چار چار ہزار برس کی راہ تھا پیدا فرمایا۔

اس جوہر کو نظر ہیبت سے دیکھا تو وہ جوہر ہیبت الہی سے بیقرار ہو کر نصف پانی اور نصف آگ ہو گیا۔ پھر اس پانی سے دریا بہہ پڑے اور ان دریاؤں کی امواج سے ہوا پیدا ہوئی۔ اس آگ کو پانی پر غالب کیا تو وہ پانی جوش میں آیا تو اس سے جھاگ پیدا ہوئی جو زمین بن گئی۔ جو بخارات اوپر اٹھے وہ آسمان بن گئے۔ جب زمین لرزہ سے بیقرار ہوئی تو پہاڑوں کو میخیں بنا دیا۔ جب برق عزت پہاڑوں پر گری تو اس سے معدن اور کانیں پیدا ہوئیں۔ لوہا جب پتھر سے نکل آیا تو دوزخ پیدا ہوئی۔ اس کے بعد زمین کو پھیلا یا تاکہ وحوش، پرندے، درندے، گزندے، چار پائے اور آدمی بہ سہولت زندگی گزار سکیں۔ پھر زمین کو سات طبقے بنایا اور ہر طبقے سے ایک مخلوق کو آباد فرمایا اور جنات کو زمین پر تصرف عطا فرمایا اور بہشت کو ہفت افلاک سے اوپر اور دوزخ کو تحت الارٹی سے نیچے متمکن کیا۔ جہان میں روشنی اور حساب کے لئے سورج، چاند اور ستاروں کو چمکایا۔ روشنی اور تاریکی کے مواد سے دن اور رات کو پیدا فرمایا۔

﴿معارج النبوت جلد اول ص ۲۱۲ ریانج الازہار باب ۳﴾

## نور کی جلوہ گری

حضور ﷺ کا نور عرش کی داہنی طرف اٹھارہ ہزار برس جلوہ گر رہا اور تسبیح و تقدیس الہی میں محور ہوا۔ حتیٰ کہ ایک دن حضرت جبرائیل علیہ السلام کو حکم ہوا کہ زمین پر جا اور مزار مبارک کی جگہ سے کچھ خاک پاک اس نور صاحب لولاک ﷺ کا گہوارہ بنانے کے لئے لا۔ حسب احکم حضرت جبرائیل علیہ السلام زمین پر نازل ہوئے اور خدائی پیغام سنایا۔ زمین نہایت شوق و ذوق کے باعث وجد میں آئی اور اس سے خاک پاک کا ایک مشقال لے کر اپنے مقام پر آئے تو اللہ تعالیٰ نے فرمایا: اے جبرائیل! بہشت میں سے قدرے کافور، مشک، زعفران، سنبل، ماء معین، آب سلسبیل اور شراب تسنیم لا کر اس

خاک پاک سے ملا۔ حضرت جبرائیل علیہ السلام نے حکمت دریافت کی تو ارشاد ہوا کہ کانور سے ہڈیاں اور زعفران سے رگ اور مشک سے خون اور سنبل سے بال اور ماء معین سے لب و دہان اور سلسبیل سے نطق اور شراب تسنیم سے جسد ظاہری اس بادشاہ و دو جہان کا بناؤں گا اور اس سے فجرِ نبی آدم کو سخن گوئے عالم اور شفیق تمام خلائق کا بناؤں گا۔ تب کار پردازانِ قضاء و قدر نے ایک گوہر مانند نورانی قندیل کے خاکِ مطہر اور اشیائے معطر سے مرتب کر کے اس نورِ مقدس کا مہد بنایا تو حضرت جبرائیل علیہ السلام کو حکم ہوا: اے جبرائیل! اس لعلِ شبِ آفریز کو طبقاتِ سموات کے گرد پھرا اور ارکانِ ملکوت پر جلوہ دے اور جوئے بار بہشت میں رونق دلا اور پکار کر کہہ:

هَذَا طِينَةٌ حَبِيبُ رَبِّ الْعَالَمِينَ وَشَفِيعُ الْمُنْذِبِينَ

حبیب رب العالمین اور گنہگاروں کی شفاعت کرنے والے کا یہ

قالب مبارک ہے۔

اس کے بعد جبرائیل علیہ السلام حکم بجالائے اور اس قندیلِ مقدس کو ساقِ عرش سے معلق کیا، حتیٰ کہ وہ نورِ مقدس اس نورانی قندیل میں جلوہ گر ہو گیا۔

### چمکتا ہوا ستارہ

حضرت ابو ہریرہ رضی اللہ عنہ سے روایت ہے کہ

عَنْ أَبِي هُرَيْرَةَ رَضِيَ اللَّهُ عَنْهُ أَنَّهُ عَلَيْهِ الصَّلَاةُ وَالسَّلَامُ سَأَلَ جِبْرِيْلُ كَمْ عُمْرُكَ مِنَ السِّنِّينَ فَقَالَ لَسْتُ أَعْلَمُ غَيْرَ أَنَّ فِي الْحِجَابِ الرَّابِعِ بَنِيَّ يَطْلَعُ فِي كُلِّ سَبْعِينَ أَلْفَ سَنَةٍ رُبَيْعَةَ اثْنَيْنِ وَسَبْعِينَ أَلْفَ مَرَّةٍ فَقَالَ عَلَيْهِ الصَّلَاةُ وَالسَّلَامُ وَعِزَّةُ رَبِّي أَنَا ذَاكَ الْكَوْكَبُ (رَوَاهُ الْبُخَارِيُّ فِي تَارِيخِهِ)

روح البیان جلد اول، سیرت حلبیہ جلد اول

سرکارِ دو عالم ﷺ نے حضرت جبرائیل علیہ السلام سے سوال فرمایا کہ تمہاری کتنی عمر ہے؟ حضرت جبرائیل علیہ السلام نے عرض کی آقا میں بہت زیادہ مفصل اپنی عمر کا اندازہ نہیں جانتا، البتہ اس قدر جانتا ہوں کہ حجابِ رابع چوتھے پردہ میں ایک ستارہ جو ستر (۷۰) ہزار برس کے بعد ایک مرتبہ طلوع ہوتا تھا میں نے اُس ستارہ کو بہتر (۷۲) ہزار بار طلوع ہوتے دیکھا ہے۔ حضور اکرم ﷺ نے فرمایا: اے جبرائیل مجھے اپنے رب کی عزت کی قسم ہے وہ ستارہ میں ہی تھا۔

روایت ہے کہ حضرت جبرائیل علیہ السلام نے عرض کی آقا اب اس وقت اُس ستارہ کے ظہور کا زمانہ ہے مگر اُس کے عدم ظہور کا باعث آپ کا عالم عناصر میں جلوہ افروز ہونا ہے۔ مگر یہ تو ارشاد فرمائیے کہ وہ ستارہ اتنی مدت تک غائب ہو کر کہاں جاتا تھا۔ حضور سرور کائنات ﷺ نے جواب دیا جب میرا نور قیام کرتا تو نظر آتا اور جب سجدہ سے شرف پاتا تو نظر سے غائب ہوتا۔

اللہ تعالیٰ نے فرمایا:

وَالنَّجْمِ إِذَا هَوَىٰ - ﴿۲۷﴾ سورة النجم: ۱۶

قسم ہے روشن ستارے (محمد ﷺ) کی جب وہ (چشمِ زون میں

شبِ معراج اوپر جا کر) نیچے اترے۔

قَالَ جَعْفَرُ بْنُ مُحَمَّدٍ الصَّادِقُ النَّجْمُ مُحَمَّدٌ ﷺ

حضرت امام جعفر صادق رضی اللہ عنہ نے فرمایا ”النجم“ سے مراد حضرت محمد مصطفیٰ ﷺ

ہیں۔

تو آیت کا مفہوم یوں ہوگا، قسم ہے ستارہ وجودِ محمد کی جبکہ خدا کے سامنے سجدہ کے لئے جھکتے تھے یا ”نجم“ سے مراد حضور انور ﷺ ہیں اور ”مخلوی“ سے مراد آپ ﷺ کا معراج سے واپس آنا ہے۔ ﴿سرور العباد فی بیان المیلا و جمہلہ خصائص الکبریٰ﴾

## نور محمدی صلی اللہ علیہ وسلم کا عالم دنیا میں جلوہ گر ہونا

(حضور صلی اللہ علیہ وسلم کا عدم سے وجود میں جلوہ گر ہونا خلقت محمدی صلی اللہ علیہ وسلم ہے اور اس دار دنیا میں حضور صلی اللہ علیہ وسلم کا پیدا ہونا ولادت محمدی صلی اللہ علیہ وسلم ہے)

آئمہ اسلام سے روایت ہے کہ حضور نبی کریم صلی اللہ علیہ وسلم اپنی زبان فیض ترجمان ولسان معجز بیان سے خود فرماتے ہیں:

سب سے پہلے جو چیز اللہ تعالیٰ نے پیدا کی وہ میرا نور تھا۔

یہ بالاتفاق ثابت ہے کہ حق تعالیٰ نے پہلے اپنے نور سے حضرت محمد مصطفیٰ صلی اللہ علیہ وسلم کا نور پیدا کیا اور آپ صلی اللہ علیہ وسلم کے نور سے تمام فرشتے، عرش و کرسی، لوح و قلم، بہشت و دوزخ، جن و انس اور ساری مخلوقات پیدا کی۔

جس وقت اللہ تعالیٰ نے حضرت آدم علیہ السلام کو پیدا کیا نور محمد مصطفیٰ صلی اللہ علیہ وسلم نے حضرت آدم علیہ السلام کی پیشانی پر ظہور کیا، ایسا کہ ان کی پیشانی اس نور سے عرش تک چمکتی تھی، پھر حضرت آدم علیہ السلام کی پیشانی سے حضرت شیث علیہ السلام کی اور حضرت شیث علیہ السلام سے حضرت ادریس علیہ السلام کی اور حضرت ادریس علیہ السلام سے حضرت نوح علیہ السلام کی اور حضرت نوح علیہ السلام سے اسی طرح درجہ بدرجہ منتقل ہو کر حضرت ابراہیم خلیل اللہ علیہ السلام تک پہنچا اور ان سے حضرت اسماعیل ذبح اللہ علیہ السلام کو نصیب ہوا۔

اس کے بعد نسلاً بعد نسل عبد المناف تک پہنچا، اس کے بعد حضرت ہاشم تک پہنچا جن کا اصل نام عمر تھا، جو حضور صلی اللہ علیہ وسلم کے پڑدادا تھے، اس واسطے حضور صلی اللہ علیہ وسلم کو ہاشمی کہتے ہیں۔ حضرت ہاشم سے آپ کا نور حضرت عبدالمطلب اور حضرت عبدالمطلب سے حضور صلی اللہ علیہ وسلم کا نور حضرت عبد اللہ صلی اللہ علیہ وسلم تک پہنچا، جو حضور نبی کریم صلی اللہ علیہ وسلم کے والد محترم تھے۔ حضرت عبد اللہ صلی اللہ علیہ وسلم سے سیدہ آمنہ رضی اللہ عنہا کی طرف منتقل ہوا، جو حضور نبی کریم صلی اللہ علیہ وسلم کی والدہ محترمہ ہیں۔

## حضور نبی کریم صلی اللہ علیہ وسلم کا شجرہ نسب

محمد صلی اللہ علیہ وسلم بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان بن اؤد بن اؤد بن یسع بن ہمنسع بن سلامان بن نبئت بن قیدار بن حضرت اسماعیل علیہ السلام بن حضرت ابراہیم علیہ السلام بن تارخ بن ناحور بن ساروغ بن ارغوب بن فالح بن عمیر بن شالح بن اڑحشد بن سام بن حضرت نوح علیہ السلام بن لنمک بن سوح آخنوخ بن یرد بن مہلائیل بن قینان بن انوش بن شیث علیہ السلام بن حضرت آدم علیہ السلام۔

## آپ صلی اللہ علیہ وسلم کے والد محترم کی شادی مبارک

وہب بن عبد المناف نے اپنی بی بی سے کہا کہ تم عبد المطلب سے جا کے یہ بات کہو کہ میری بیٹی آمنہ سے تم اپنے بیٹے عبد اللہ کا بیاہ کر دو۔ تب اسی وقت ان کی بی بی نے عبد المطلب سے جا کے یہ بات کہی کہ میری بیٹی آمنہ کا بیاہ اپنے بیٹے عبد اللہ سے کر دو۔ تب عبد المطلب نے قبول کیا۔ حضرت عبد اللہ رضی اللہ عنہ کا بیاہ سیدہ آمنہ رضی اللہ عنہا کے ساتھ کرادیا اور اپنے گھر میں رکھا اور قریش کی عورتیں جو عبد اللہ رضی اللہ عنہ سے نکاح کی تمنا رکھتی تھیں وہ حضرت عبد اللہ کے نکاح کی خبر سن کر غم میں اس کے سبب بیمار ہو گئیں۔ کہتے ہیں کہ اس غم میں چالیس عورتیں مر گئیں اور جو زیب وزینت اور پارسائی اور پرہیزگاری سیدہ آمنہ رضی اللہ عنہا کو تھی وہ قریش کی کسی عورت میں نہ تھی۔

## ظہورِ قدسی

حضرت آمنہ رضی اللہ عنہا جب اپنے سر بزرگوار حضرت عبد المطلب کے کا شانہ

اقدس میں رونق افروز ہوئیں تو سرکارِ دو عالم ﷺ کا نور حضرت عبداللہ رضی اللہ عنہ کی جبین سعادت سے منتقل ہو کر آپ رضی اللہ عنہما کے شکم طاہر میں قرار پذیر ہوا، لیکن یہاں بھی اس نور کی شان نزالی تھی۔

حضرت آمنہ رضی اللہ عنہا فرماتی ہیں کہ حمل کے ایام بڑے آرام سے گزرے، جب وقت پورا ہو گیا تو وہی فرشتہ جس نے مجھے پہلے خوشخبری دی تھی وہ آیا اور اُس نے آکر کہا:

قَوْلِي اَعْبُدْهُ بِالْوَاحِدِ مِنْ شَرِّ كُلِّ حَاسِدٍ

یہ کہو کہ میں اللہ واحد سے اس کے لیے ہر حاسد کے شر سے پناہ مانگتی ہوں

حضرت آمنہ رضی اللہ عنہا فرماتی ہیں کہ جس رات کو سرکارِ دو عالم ﷺ کی ولادت باسعادت ہوئی میں نے ایک نور دیکھا جس کی روشنی سے شام کے محلات جگمگا اٹھے یہاں تک کہ میں اُن کو دیکھ رہی تھی۔

دوسری روایت میں ہے کہ جب حضور سید عالم ﷺ کی ولادت باسعادت ہوئی تو حضرت آمنہ رضی اللہ عنہا سے ایک نور نکلا، جس نے سارے گھر کو بقرہ نور بنا دیا، ہر طرف نور ہی نور نظر آتا تھا۔

حضرت عبدالرحمن بن عوف رضی اللہ عنہ کی والدہ ”الشفاء“ جن کی قسمت میں حضور ﷺ کی دایہ بننے کی سعادت رقم تھی، وہ فرماتی ہیں کہ جب سیدہ آمنہ رضی اللہ عنہا کے ہاں حضور ﷺ کی ولادت باسعادت ہوئی تو حضور ﷺ کو میں نے اپنے دونوں ہاتھوں پر سہارا اور میں نے ایک آواز سنی جو کہہ رہی تھی دَحْمَكَ رَبِّكَ تَجْهَرُ حَمَّ فَرَمَانِي شَفَا كَهْتِي هِيں اس نورِ مجسم کے ظاہر ہونے سے میرے سامنے مشرق و مغرب میں روشنی پھیل گئی یہاں تک کہ میں نے شام کے بعض محلات کو دیکھا۔

حضرت شفاء کہتی ہیں جب میں لیٹ گئی تو اندھیرا اچھا گیا اور مجھ پر رُعب اور



کچپی طاری ہو گئی اور میرے دائیں جانب سے روشنی ہوئی تو میں نے کسی کہنے والے کو سنا جو پوچھ رہا تھا اِنَّ ذَهَبَتْ بِنْتٌ؟ تم اس بچے کو لے کر کہاں گئے تھے؟ جواب ملا میں انہیں لے کر مغرب کی طرف گیا تھا، پھر وہی اندھیرا وہی رعب اور وہی لرزہ مجھ پر لوٹ آیا، پھر میرے بائیں جانب سے روشنی ہوئی، میں نے سنا کوئی پوچھ رہا تھا تم اسے کدھر لے گئے تھے؟ دوسرے نے جواب دیا میں انہیں مشرق کی طرف لے گیا تھا، اب دوبارہ نہیں لے جاؤں گا۔

یہ بات میرے دل میں کھٹکتی رہی یہاں تک کہ اللہ تعالیٰ نے اپنے پیارے رسول ﷺ کو مبعوث فرمایا اور میں ان لوگوں میں سے تھی جو سب سے پہلے حضور ﷺ پر ایمان لائے۔

حضرت سیدہ آمنہ رضی اللہ عنہا فرماتی ہیں کہ جب آپ ﷺ کی ولادت ہوئی تو آپ ﷺ ہیز مین پر گھنٹوں کے بل بیٹھے تھے اور آسمان کی طرف دیکھ رہے تھے، آپ ﷺ کی ناف پہلے ہی کٹی ہوئی تھی۔

وہب بن زبیر کی پھوپھی کہتی ہیں کہ جب حضرت آمنہ رضی اللہ عنہا کے ہاں رسول اللہ ﷺ کی ولادت ہوئی تو آپ نے حضرت عبدالمطلب کو اطلاع دینے کے لئے آدمی بھیجا۔ جب وہ خوشخبری سنانے والا پہنچا اُس وقت آپ حطیم میں اپنے بیٹوں اور اپنی قوم کے مردوں کے درمیان تشریف فرما تھے۔ آپ کو اطلاع دی گئی کہ حضرت آمنہ رضی اللہ عنہا کے ہاں بچہ پیدا ہوا ہے تو آپ کی خوشی و مسرت کی حد نہ رہی۔ آپ حضرت آمنہ رضی اللہ عنہا کے پاس آئے۔ حضرت آمنہ رضی اللہ عنہا نے ولادت کے وقت جو انوار و تجلیات دیکھے تھیں اور جو آوازیں سنی تھیں اُن کے بارے میں حضرت عبدالمطلب کو بتایا: حضرت عبدالمطلب، حضور نبی کریم ﷺ کو لے کر کعبہ شریف میں گئے۔ وہاں کھڑے ہو کر اللہ تعالیٰ کی بارگاہ میں دُعائیں کیں اور جو انعام اُس نے فرمایا تھا اُس کا شکر یہ ادا کیا۔

## بوقت ولادت چہ ہے

حضرت حسان بن ثابت رضی اللہ عنہ فرماتے ہیں کہ میری عمر ابھی سات آٹھ سال تھی، مجھ میں اتنی سمجھ بوجھ تھی کہ میں جو دیکھتا اور سنتا تھا وہ مجھے یاد رہتا تھا۔ ایک دن علی الصبح ایک اونچے ٹیلے پر بیٹھ میں ایک یہودی کو میں نے چیختے چلاتے ہوئے دیکھا۔ وہ یہ اعلان کرتا تھا:

”يَا مَعْشَرَ الْيَهُودِ فَاجْتَمِعُوا إِلَيْهِ“

اے گروہ یہود سب میرے پاس اکٹھے ہو جاؤ

وہ اس اعلان کو سن کر بھاگتے ہوئے اُس کے پاس جمع ہو گئے اور اُس سے پوچھا کہ بتاؤ کیا بات ہے؟ اُس نے کہا کہ ستارہ طلوع ہو گیا ہے جس نے اس شب کو طلوع ہونا تھا، یہ احمد صلی اللہ علیہ وسلم کی ولادت کی رات ہے۔

کعب احبار رضی اللہ عنہم کہتے ہیں کہ میں نے توریت میں دیکھا کہ اللہ تعالیٰ نے حضرت موسیٰ علیہ السلام کو نبی کریم صلی اللہ علیہ وسلم کی ولادت کے وقت سے آگاہ کیا تھا اور حضرت موسیٰ علیہ السلام نے اپنی قوم کو وہ نشانی بتادی تھی۔ آپ نے فرمایا تھا کہ وہ ستارہ جو تمہارے نزدیک فلاں نام سے مشہور ہے جب اپنی جگہ سے حرکت کرے گا تو وہ وقت حضرت محمد صلی اللہ علیہ وسلم کی ولادت کا ہوگا اور یہ بات بنی اسرائیل میں ایسی عام تھی کہ علماء ایک دوسرے کو بتاتے تھے اور اپنی آنے والی نسل کو اس سے خبردار کرتے تھے۔

حضرت عائشہ صدیقہ رضی اللہ عنہا سے مروی ہے آپ ان لوگوں سے روایت کرتی ہیں جو ولادت باسعادت کے وقت موجود تھے۔ آپ رضی اللہ عنہا نے فرمایا: مکہ میں ایک یہودی سکونت پذیر تھا، جب وہ رات آئی جس میں اللہ کے پیارے رسول صلی اللہ علیہ وسلم کی ولادت باسعادت ہوئی تو اُس یہودی نے قریش کی ایک محفل میں جا کر پوچھا: اے

قریش! کیا آج رات تمہارے ہاں کوئی بچہ پیدا ہوا ہے؟ قوم نے اپنی بے خبری کا اظہار کیا۔ اُس یہودی نے کہا میری بات خوب یاد کرو اس رات اس آخری اُمت کا نبی پیدا ہوا ہے اور اے قریشیو! وہ تمہارے قصبہ میں سے ہوگا اور اُس کے کندھے پر ایک جگہ بالوں کا گچھا ہوگا۔

لوگ یہ بات سن کر اپنے اپنے گھروں کو چلے گئے ہر شخص نے اپنے گھر والوں سے پوچھا انہیں بتایا گیا کہ آج رات عبداللہ بن عبدالمطلب کے ہاں ایک فرزند پیدا ہوا ہے جس کو محمد کے با برکت نام سے موسوم کیا گیا ہے۔

لوگوں نے اُس یہودی کو آ کر بتایا۔ اُس نے کہا کہ مجھے لے چلو اور مجھے وہ مولود دکھاؤ۔ چنانچہ وہ اُسے لے کر سیدہ آمنہ رضی اللہ عنہا کے گھر آئے۔ انہوں نے حضرت سیدہ آمنہ رضی اللہ عنہا سے کہا کہ ہمیں اپنا فرزند دکھاؤ۔ وہ بچے کو اٹھا کر اُن کے پاس لے آئیں۔ انہوں نے اس بچے کی پشت سے کپڑا اٹھایا۔ وہ یہودی بالوں کے اس گچھا کو دیکھ کر غش کھا کر گر پڑا۔ جب اُسے ہوش آیا تو لوگوں نے پوچھا کہ تمہیں کیا ہو گیا تھا تو اُس نے بھد حسرت کہا کہ بنی اسرائیل سے نبوت ختم ہو گئی۔ اے قبیلہ قریش! تم خوشیاں مناؤ۔ اس مولود مسعود کی برکت سے مشرق و مغرب میں تمہاری عظمت کا ڈنکا بجے گا۔

اس قسم کی بے شمار روایات ہیں جن میں علمائے اہل کتاب نے حضور نبی کریم صلی اللہ علیہ وسلم کی ولادت و باسعادت کی خوشخبریاں دی ہیں۔ حضرت عبدالمطلب فرماتے ہیں میں اس رات کعبہ میں تھا میں نے بتوں کو دیکھا کہ سب بت اپنی اپنی جگہ سے سر بسود سر کے بل گرے پڑے ہیں اور دیوار کعبہ سے یہ آواز آرہی ہے:

”وَكَلَّمَ الْمُصْطَفَى الْمُخْتَارَ الَّذِي تَهَلَّكَ بِيَدِهِ الْكُفَّارُ وَيُطَهِّرُ

مِنْ عِبَادِكِ الْأَصْنَامِ وَيَأْمُرُ عِبَادَةَ الْمَلِكِ الْعَلَامِ“

حضرت سیدہ آمنہ رضی اللہ عنہا فرماتی ہیں ایک نور میں نے دیکھا کہ مجھ سے نکل کر آسمان پر گیا اس کے بعد میں نے بہت خوبصورت کئی عورتیں دیکھیں۔ میں نے سمجھا کہ شاید یہ عبدالمناف کی بیٹیاں ہیں میں بہت خوش ہوئی کہ وہ میرے کام کو آئی ہیں۔ بعد میں معلوم ہوا کہ یہ وہ نہیں بلکہ کوئی اور اجنبی ہیں۔ میرے پاس آ کے مجھ کو تسلی دینے لگیں۔ اُس وقت معلوم ہوا کہ بی بی مریم رضی اللہ عنہا اور آسیہ خاتون رضی اللہ عنہا دونوں اللہ تعالیٰ کے حکم سے بہشت سے حوروں کو لے کے میری تہنیت کو آئیں۔ ایک آواز میں نے سنی کہ اس لڑکے کو آدمیوں کی چشم سے پوشیدہ رکھنا اور میں نے کئی آدمیوں کو دیکھا کہ اپنے ہاتھوں میں سلاہچی آفتابہ چاندی کا اور عطریات خوشبوئے مشک و عنبر لے کر ہوا پر معلق کھڑے ہیں اور ہوا کے سب جانور کہاں کہاں سے میرے گھر پر آئے۔ اُن کی چونچیں زمرد سبز کی اور پر یا قوت سرخ کے تھے اُن کو دیکھتے ہی میری آنکھیں روشن ہو گئیں اور تین جھنڈے بادشاہی میں نے دیکھے ایک مغرب کو ایک مشرق کو اور ایک کعبے پر۔ اس وقت یہ آواز آئی کہ نور سلطان آخر الزمان صلی اللہ علیہ وسلم نے عالم خلوت سے عالم صورت میں نقل فرمایا اور آفتاب سعادت برج اقبال سے طلوع ہوا اور سایہ پتھر ہمایوں نبی آخر الزماں صلی اللہ علیہ وسلم کا خاکساروں کے اوپر پڑا۔ اسی وقت سید الکونین صلی اللہ علیہ وسلم پیدا ہوئے اپنی روشن پیشانی زمین کے اوپر رکھ کے سجدہ گزار بہ درگاہ پروردگار ہوئے اس کے بعد دونوں ہاتھ اٹھا کر آسمان کی طرف مناجات کی اور یہ کلمہ پڑھا:

”لَا إِلَهَ إِلَّا اللَّهُ أَنَا مُحَمَّدٌ رَسُولُ اللَّهِ“

اس کے بعد ایک ابر سفید آ کے میری گود سے اٹھا کر ان کو لے گیا۔ اتفاقاً اُس شب کو میرے گھر میں چراغ نہ تھا باوجود اس تاریکی کے گھر ایسا روشن اور منور ہوا کہ اُس وقت کوئی چاہتا تو سوئی میں دھا کہ پر و سکتا تھا اُس کی روشنی سے ملک شام نظر آیا

پھر ایک آواز آئی کہ محمد (صلی اللہ علیہ وسلم) کو مشرق اور مغرب اور تمام جنگلوں میں لے جا کے پھراؤ دکھاؤ تاکہ تمام خلق میں ان کا نام ظاہر ہو اور ایک ابر سفید نمودار ہوا اُس سے آواز آئی کہ اس پیغمبر کے نور کو پیغمبروں کی ارواح مقدسہ پر جلوہ دو اور ایک دوسرے سفید ابر سے یہ آواز آئی کہ محمد بادشاہ ہر دو جہان کے محمد بادشاہ کون و مکان کے ہیں ان کے حلقہ اطاعت میں تمام خلق رہے گی۔

سیدہ آمنہ رضی اللہ عنہا کہتی تھیں کہ یہ آواز سن کر میں متعجب ہوئی۔ پھر تین اشخاص کو دیکھا۔ اُن کا چہرہ آفتاب کے مانند روشن تھا۔ اُن میں سے ایک کے ہاتھ میں چاندی کا آفتابہ اور دوسرے کے ہاتھ میں سونے کا طشت اور تیسرے کے ہاتھ میں سفید ریشمی کپڑا تھا۔ محمد مصطفیٰ صلی اللہ علیہ وسلم کو لے کر اور اُس ریشمی کپڑے سے ایک انگوشی نکالی اور اُس آفتابہ کے پانی سے سروتن محمد رسول اللہ صلی اللہ علیہ وسلم کا دُھلا کے آپ صلی اللہ علیہ وسلم کے دونوں مونڈھوں کے درمیان میں اس خاتم سے مہر نبوت کر دی۔ پھر آپ کو اس کپڑے میں لپٹ کر میری گود میں دیا اور ان میں سے ایک نے آپ کے کان میں بہت کچھ کہا۔ اس کو میں کچھ دریافت نہ کر سکی کہ کیا کہا۔

اور دوسرے شخص نے آپ صلی اللہ علیہ وسلم کی دونوں آنکھیں چوم کر کہا: اے محمد صلی اللہ علیہ وسلم! اللہ تعالیٰ نے تم کو "عِلْمٌ لَدُنِّي" بخشا، جمیع پیغمبروں سے علم اور حلم تم کو اور زیادہ دیا۔

پھر ایک شخص نے اُن میں سے آپ کے محمد صلی اللہ علیہ وسلم کے منہ پر منہ رکھ کے جیسا کہ بوتر اپنے بچے کو دانہ کھلاتا ہے ویسے ہی منہ پر منہ رکھ کے کہا: یا رسول اللہ! حبیب اللہ! تم کو بشارت ہے کہ علم اور بُر د باری اللہ نے سب تم کو عنایت کیا۔

پھر کئی شخص آئے میری گود میں سے آپ صلی اللہ علیہ وسلم کو اٹھا کر لے گئے۔ میں اکیلی گھر میں متکثر رہی کہ یا اللہ یہ کیا ماجرا ہے۔ پھر اسی وقت آپ صلی اللہ علیہ وسلم کو لائے۔ آپ صلی اللہ علیہ وسلم کا چہرہ آفتاب کے مانند چمکتا تھا۔ پھر ایک آواز آئی اے آمنہ رضی اللہ عنہا! اس لڑکے کو حفاظت

سے رکھنا، اندیشہ مت کر، ہم ان کو آدم کے پاس لے گئے تھے۔ اللہ تعالیٰ ان کا حامی و ناصر ہے۔

پھر میں نے دیکھا کہ ایک شخص نے آپ کے منہ میں بوسہ دے کے کہا: بشارت ہے تم کو اے محمد ﷺ! جو تم پر ایمان لائے گا وہ حشر کے دن تمہاری اُمت میں داخل ہوگا اور عذابِ دوزخ سے خلاصی پائے گا۔

اے اللہ! ہم عاصی گنہگاروں کو آپ ﷺ کی محبت میں ہمیشہ رکھ اور آپ ﷺ کی شفاعت کا اُمیدوار کر۔ آمین..... يَا رَبُّ الْعَالَمِينَ۔

﴿تقصص الانبياء ☆ میلاد مصطفیٰ ﷺ ☆ خصائص الکبریٰ﴾

## تاریخ ولادت مقدسہ

(۱)۔ اس میں تو کوئی اختلاف نہیں کہ محسنِ انسانیت ﷺ کا یوم میلاد دو شنبہ کا دن تھا۔

(۲)۔ اس پر بھی علمائے اُمت کا تقریباً اتفاق ہے کہ ربیع الاول شریف کا بابرکت مہینہ تھا۔

(۳)۔ تاریخ طبری کے مصنف امام ابن جریر طبری اس بارے میں لکھتے ہیں کہ رسول کریم ﷺ کی ولادت سوموار کے دن ربیع الاول شریف کی بارہویں تاریخ کو عام الفیل میں ہوئی۔

(۴)۔ تاریخ ابن خلدون کے مصنف علامہ ابن خلدون لکھتے ہیں کہ رسول اللہ ﷺ کی ولادت باسعادت عام الفیل میں ربیع الاول کی بارہ تاریخ کو ہوئی۔

(۵)۔ مشہور سیرت نگار علامہ ابن ہشام (متوفی ۲۴۳ھ) عالم اسلام کے سب سے پہلے سیرت نگار امام محمد بن اسحاق سے اپنی ”السیرة النبویة“ میں رقم طراز ہیں کہ

رسول اکرم ﷺ سوموار بارہ ربیع الاول کو عام الفیل میں پیدا ہوئے۔

(۶) :- علامہ ابوالحسن علی بن محمد الماوروی اپنی کتاب ”اعلام النبوة“ میں ارشاد

فرماتے ہیں کہ واقعہ اصحاب فیل کے پچاس دن بعد اور آپ ﷺ کے والد رضی اللہ عنہ کے انتقال کے بعد حضور ﷺ بروز سوموار بارہ ربیع الاول کو پیدا ہوئے۔

(۷) :- دور حاضر کے سیرت نگار محمد الصادق ابراہیم عرجون جامعہ الازہر مصر

اپنی کتاب ”محمد رسول اللہ ﷺ“ میں تحریر فرماتے ہیں ”کثیر التعداد ذرائع سے یہ بات صحیح ثابت ہو چکی ہے کہ حضور نبی کریم ﷺ بروز دو شنبہ بارہ ربیع الاول عام الفیل

کسریٰ نوشیرواں کے عہد حکومت میں پیدا ہوئے اور ان علماء کے نزدیک جو مختلف سمتوں کی آپس میں تطبیق کرتے ہیں انہوں نے عیسوی تاریخ میں اگست ۵۷۰ء بیان کیا

ہے۔

(۸) :- محمد رضا جو قاہرہ یونیورسٹی کی لائبریری کے امین تھے انہوں نے اپنی

کتاب ”محمد رسول اللہ ﷺ“ میں لکھا ہے۔ حضور نبی کریم ﷺ سوموار کے دن فجر کے وقت ربیع الاول کی بارگاہ تاریخ کو مطابق ۲۰ اگست ۵۷۰ء عیسوی کو پیدا ہوئے۔ اہل مکہ سرکارِ دو عالم ﷺ کے مقام ولادت کی زیارت کے لئے اسی تاریخ کو جایا کرتے تھے۔

علوم قرآن و سنت اور فن تاریخ کے یہ جلیل القدر علماء ہیں جنہوں نے حضور نبی کریم ﷺ کا بارہ ربیع الاول کو یوم میلاد تحریر کیا اور دیگر اقوال کا ذکر تک نہیں کیا جو اس بات کی دلیل ہے کہ ان کے نزدیک صحیح اور معتمد علیہ قول یہی ہے۔

امام مسلم رحمہ اللہ نے اپنی صحیح میں غیلان بن جریر کے واسطہ سے حضرت ابی قتادہ رضی اللہ عنہ سے روایت کیا ہے کہ ایک اعرابی نے عرض کی: یا رسول اللہ ﷺ! سوموار کے روزے کے بارے میں آپ کیا فرماتے ہیں؟ حضور ﷺ نے فرمایا: یہ وہ دن ہے جس

میں میری ولادت ہوئی یہ وہ دن ہے جس میں مجھ پر وحی نازل ہوئی۔

﴿مکتوٰۃ کتاب الصوم باب صیام التطوع پہلی فصل﴾

رسول اللہ صلی اللہ علیہ وسلم کی ولادت بھی سوموار کے دن ..... بعثت بھی سوموار کے دن ..... مکہ سے آئے بھی سوموار کے دن ..... مدینہ طیبہ میں تشریف آوری بھی سوموار کے دن ..... اور اس دارِ فانی سے انتقال بھی سوموار کے دن ..... اور جس روز حضور نبی کریم صلی اللہ علیہ وسلم نے حجرِ اسود اٹھا کر دیوارِ کعبہ میں رکھا تھا وہ بھی سوموار کا دن تھا۔

حضرت جابر اور ابن عباس رضی اللہ عنہما دونوں سے مروی ہے کہ انہوں نے فرمایا: رسول اللہ صلی اللہ علیہ وسلم عام الفیل روز دو شنبہ بارہ ربیع الاول کو پیدا ہوئے اور اسی روز حضور صلی اللہ علیہ وسلم کی بعثت ہوئی، اسی روز معراج ہوا اور اسی میں ہجرت کی اور جمہور اہل اسلام کے نزدیک یہی تاریخ بارہ ربیع الاول مشہور ہے۔ وَاللّٰهُ اَعْلَمُ بِالصَّوَابِ۔

(۹) :- برصغیر پاک و ہند کے شیخ الحدیث شیخ عبدالحق محدث دہلوی رحمہ اللہ اپنی

فہرہ آفاق کتاب ”مدارج النبوة“ میں تاریخ میلاد پر بحث کرتے ہوئے رقمطراز ہیں۔ خوب جان لو کہ جمہور اہل سیر و تاریخ کی یہ رائے ہے کہ آنحضرت صلی اللہ علیہ وسلم کی پیدائش عام الفیل میں ہوئی اور واقعہ فیل کے چالیس روز یا پچپن روز بعد اور یہ دوسرا قول سب اقوال سے زیادہ صحیح ہے۔ مشہور یہ ہے کہ ربیع الاول کا مہینہ تھا اور بارہ تاریخ تھی۔ بعض علماء نے اس قول پر اتفاق کا دعویٰ کیا، یعنی سب علماء اس پر متفق ہیں۔

حضور صلی اللہ علیہ وسلم کی تشریف آوری سے پہلے ایک مہینہ بائیس دن اور ہر بادشاہ مردود

یمن سے خانہ کعبہ کو توڑنے آیا تھا، جس کا واقعہ سورۃ الفیل میں ہے۔

﴿خصائص الکبریٰ جلد اول﴾



## نام محمد ﷺ کے جلوے

محمد ﷺ کے معنی ہیں ہر طرح تعریف کئے ہوئے۔ ہر وقت ہر زمانہ ہر زبان میں حمد و ثناء کئے ہوئے۔ اب اس لفظ پاک کے فضائل عرض کئے جاتے ہیں۔ پڑھو اور ایمان تازہ کرو۔ حقیقت یہ ہے کہ جیسے حضور انور ﷺ تمام خلقت سے افضل اور تمام رسولوں کے سردار ہیں اسی طرح حضور انور ﷺ کا نام شریف تمام نبیوں کے بلکہ تمام خلق کے ناموں کا سردار ہے۔ اس نام پاک کے بے شمار فضائل ہیں جن میں سے چند یہ ہیں۔

(۱)۔ اس نام پاک کو اللہ تعالیٰ کے نام یعنی لفظ اللہ سے بہت مناسبت ہے۔ اللہ میں حروف چار۔ چاروں حروف نقطوں سے خالی ان میں ایک شذوذ حرکتیں ایک سکون ہے۔ اسی طرح لفظ محمد میں چار حروف۔ چاروں حرف نقطوں سے خالی۔ ایک شذوذ حرکتیں ایک سکون۔ ہاں اللہ کے شد پر کھڑا الف بھی سے مگر محمد کی شد پر الف نہیں کہ بادشاہ رب تعالیٰ ہے اور مملکت الہیہ کے مختار وزیر اعظم محمد مصطفیٰ ﷺ ہیں۔

(۲)۔ اللہ بولنے سے دونوں ہونٹ جدا ہو جاتے ہیں۔ محمد کہتے ہیں تو دونوں ہونٹ مل جاتے ہیں کہ وہ مخلوق کو خالق سے ملانے ہی تو آئے ہیں۔ اگر ان کا واسطہ نہ ہو تو مخلوق خالق سے بہت ہی دُور ہے۔

(۳)۔ لفظ اللہ اپنے دلالت میں حروف کا محتاج نہیں۔ اگر اول کا الف نہ رہے تو اللہ بن جاتا ہے۔ اگر اول کا لام بھی نہ رہے تو لہ ہے۔ اگر درمیان کا الف بھی نہ ہو تو وہ ہے۔ یوں ہی لفظ محمد دلالت میں حروف کا حاجت مند نہیں۔ اگر اول کی میم الگ ہو جائے تو حمد رہتا ہے۔ اگر ح بھی اڑ جائے تو مد ہے یعنی کھینچا یعنی مخلوق کو کھینچ کر خالق تک پہنچانا۔ اگر بیچ کی میم بھی نہ رہے تو وال باقی رہے بمعنی رہبر۔

(۴)۔ محمد کے عدد بانوے (۹۲) ہیں اور بانوے میں اکائی دو (۲) کی ہے۔  
حضور انور صلی اللہ علیہ وسلم

بعد از خدا بزرگ ثوی قصہ مختصر

دوسرے درجے والے اور دہائی نو (۹) کی۔ نو میں یہ خصوصیت ہے کہ سارے پہاڑے میں کہیں فنا نہیں ہوتا۔ چنانچہ ۱+۸ اور ۳+۶ اور ۴+۵ نو ہی بنتے ہیں۔ اس طرح ۹ کا پہاڑہ گنو تو ہر درجے میں ۹ ہی حاصل ہوں گے۔ نو دونا اٹھارہ نو بن گئے یوں ہی ۳+۹=۲۷ ۴×۹=۳۶ سب مکتوبی اعداد ہیں ۹ ہی ہیں۔ جب ان کے نام کے عدد کو ایسی بقا ملی ہے تو ان کے خدام کو بھی بقا ملے گی۔ دیکھ لو تمام بادشاہوں کے فتح کئے ہوئے ملک دوسرے کے پاس پہنچ گئے مگر حضرت عمر رضی اللہ عنہ کی فتوحات اب تک مسلمانوں ہی کے پاس ہیں۔ اگرچہ چودہ سو برس کا زمانہ گزر چکا مگر ان کی فتوحات ان کی قوم یعنی مسلمانوں کے پاس رہیں۔ یہ ہے بقاء باللہ کا ظہور۔

(۵)۔ لَا إِلَهَ إِلَّا اللَّهُ میں حرف بارہ اس طرح مُحَمَّدٌ رَسُوْلُ اللَّهِ حضرت ابو بکر صدیق، عمر ابن خطاب، عثمان ابن عفان، علی ابن ابی طالب سب میں حرف بارہ ہی ہیں۔ محمد کے زبر والے عدد تین سو چودہ (۳۱۴) ہیں کہ تین میم ہیں ہر میم کے عدد نوے (۹۰) حاء کے دس، وال کے چونتیس تین سو تیرہ رسولوں کی تعداد ہے اور ایک مرسل خود حضور انور صلی اللہ علیہ وسلم ہیں گویا آپ کے نام کے ایک عدد میں ایک کمال ہے دوسرے عدد میں دوسرا کمال۔

(۶)۔ سب کے نام اُن کے ماں باپ رکھتے ہیں لقب قوم دیتی ہے خطاب حکومت سے ملتا ہے، مگر حضور انور صلی اللہ علیہ وسلم کے نام لقب و خطاب سب رب تعالیٰ کی طرف سے ہیں کہ حضرت عبدالمطلب نے فرشتے کی بشارت سے یہ نام رکھا۔

(۷)۔ دوسروں کے نام پیدائش سے ساتویں دن رکھے جاتے ہیں مگر حضور انور

صلی اللہ علیہ وسلم کا نام رب تعالیٰ نے عالم کی پیدائش سے پہلے عرشِ اعظم پر لکھا اور حضرت عیسیٰ علیہ السلام نے حضورِ انور صلی اللہ علیہ وسلم کی ولادت سے تقریباً چھ سو برس پہلے اپنی قوم کو فرمایا اِسْمُهُ اَحْمَدُ ان کا نام پاک احمد ہے۔ پچھلی قوم میں آپ کے نام کی برکت سے دُعائیں مانگتی تھیں۔

(۸)۔ کوئی شخص آپ کو محمد کہہ کر بُرا نہیں کہہ سکتا، اگر کہے گا تو خود اپنے منہ سے جھوٹا ہوگا کہ انہیں کہتا تو ہے محمد لائقِ حمد اور کرتا ہے بُرائیاں۔ اس لئے کفارِ مکہ نے آپ کا نام مذموم رکھ کر آپ کی شانِ اقدس میں بکواس بکی۔ حضورِ انور صلی اللہ علیہ وسلم نے فرمایا کہ دیکھو ہم کو ہمارے رب تعالیٰ نے ان کفار کی گالیوں سے بچایا، یہ لوگ مذموم کو بُرا کہتے ہیں، ہوگا کوئی مذموم ہم تو محمد ہیں۔

(۹)۔ حضورِ انور صلی اللہ علیہ وسلم کا نام محمد بہت ہی جامع ہے، جس میں حضورِ انور صلی اللہ علیہ وسلم کے بے شمار فضائل بیان ہو گئے۔ آدم کے معنی ہیں مٹی سے پیدا ہونے والے۔ نوح کے معنی ہیں خوفِ خدا سے گریہ و زاری و نوحہ کرنے والے۔ ابراہیم کے معنی ہیں مہربان باپ، رحیم۔ عیسیٰ کے معنی ہیں بہت شریف النفس، کریم الطبع۔ ان تمام ناموں میں ایک ایک وصف کی طرف اشارہ ہے۔ مگر محمد کے معنی ہیں ہر طرح، ہر وصف میں بے حد تعریف کئے ہوئے۔ اس میں حضورِ انور صلی اللہ علیہ وسلم کے لاتعداد کمالات و خوبیوں کی طرف اشارہ ہو گیا۔

(۱۰)۔ لفظ محمد میں فیسی خبر بھی ہے کہ ہمیشہ یعنی دُنیا و آخرت میں ان کی ہر جگہ ہر طرح حمد و ثناء ہوا کرے گی۔ اس خبر کی صداقت ہم آنکھوں سے دیکھ رہے ہیں کہ آج بھی حضورِ انور صلی اللہ علیہ وسلم کے برابر کسی کی تعریف نہیں ہوتی، بلکہ جو حضورِ انور صلی اللہ علیہ وسلم سے وابستہ ہو گئے ان کی بھی تعریف ہو گئی، فرشِ پران کی دھوم، عرشِ پران کے چرچے۔ اعلیٰ حضرت نے کیا خوب فرمایا:

فرش پہ طرفہ دھوم دھام، عرش پہ طرفہ چھیڑ چھاڑ

کان جدھر لگائیں تیری ہی داستاں ہے

(۱۱)۔ محمد ایسا اٹھوتا نام ہے کہ رب تعالیٰ نے کسی نبی کو نہ دیا۔ حضور انور صلی اللہ علیہ وسلم ہی

کے لئے منتخب فرمایا، بلکہ حضور انور صلی اللہ علیہ وسلم سے پہلے کسی اور عام انسان کا نام بھی محمد نہ ہوا۔

لسان العرب سے اتنا ثابت ہوتا ہے کہ حضور انور صلی اللہ علیہ وسلم سے پہلے سات آدمیوں نے

اپنے بچوں کے نام محمد رکھے۔ اس امید پر کہ نبی آخر الزماں وہ ہی ہوں مگر وہ لوگ اس

نام میں مشہور ہی نہ ہوئے۔

ذات ہوئی انتخاب وصف ہوئے لاجواب

نام ہوا مصطفیٰ تم پہ کروڑوں درود

(۱۲)۔ جو اپنے بیٹے کا نام محبت میں محمد رکھے اللہ تعالیٰ اُس پر رحم فرمائے گا کہ مجھے

ایسے شخص کو عذاب دیتے شرم آتی ہے جس نے میرے محبوب کی محبت میں اپنے بیٹے کا

نام محمد رکھا تھا۔

(۱۳)۔ جس دسترخوان پر محمد نام کا مسلمان ہو اُس کھانے میں برکت ہوتی ہے۔

(۱۴)۔ جس کا نام محمد ہو اُس کا بھی احترام کرنا چاہئے اور اُس کے نام کا بھی کہ یہ

نام بگاڑ کر نہ لے۔ چنانچہ صاحب تفسیر ”روح البیان“ نے سورۃ احزاب کی آیت

”مَا كَانَ مُحَمَّدٌ ابًا أَحَدٍ“ (پ ۲۲، سورۃ الاحزاب: ۴۰) کی تفسیر میں فرمایا کہ سلطان

محمود غزنوی نے ایک بار ایاز کے بیٹے کو پکارا: اے ایاز کے بیٹے! استنجے کے لیے پانی

لا۔ ایاز نے تھوڑے دنوں بعد عرض کی کہ حضور مجھ سے یا اُس سے کیا قصور ہوا کہ آپ

نے اس کا نام نہ لیا۔ فرمایا: تیرے بیٹے کا نام محمد ہے میں اُس دن بے وضو تھا میں نے

کبھی بغیر وضو ”محمد“ نام کو اپنی زبان سے ادا نہ کیا ہے:

ہزار بار بشوئیم وہن بمسک و گلاب

ہنور نام تو گفتن کمال ہے ادبی است

تفسیر روح البیان میں ہے کہ ایک اسرائیلی سو برس کا گناہ گار تھا۔ بعد موت اُسے لوگوں نے گھور لے (روڑھی) پر ڈال دیا۔ رب تعالیٰ نے حضرت موسیٰ علیہ السلام کو وحی کی کہ میرے اُس بندے کو غسل، کفن، نماز کے بعد دفن کرو۔ اس نے ایک بار تورات میں نام محمد دیکھ کر اُسے بوسہ دیا تھا، آنکھوں سے لگایا تھا۔ ہم نے اس کے گناہ معاف فرمادیئے۔ ﴿روح البیان زیر سورۃ احزاب﴾

(۱۵)۔ جس شخص کے لڑکیاں ہی ہوتی ہوں بیٹا نہ ہو وہ شروع زمانہ حمل میں اپنی بیوی کے پیٹ پر انگلی سے یہ عبارت لکھ دیا کرے ”مَنْ كَانَ فِي هَذَا الْبَطْنِ فَاسْمُهُ مُحَمَّدٌ“ (حدیث) جو اس پیٹ میں ہے اُس کا نام محمد ہے۔ ان شاء اللہ بیٹا ہوگا اور زندگی والا ہوگا۔ یہ عمل مجرب ہے مگر حمل کے چار ماہ کے اندر یہ عمل چالیس دن تک کریں۔

(۱۶)۔ کسی نام کے عدد نکال کر انہیں چو گنا کرو پھر دو ملا کر پانچ گنا کرو پھر اس مجموعہ سے بیس بیس نکالتے چلے جاؤ جو بچیں کہ بیس ان سے نہ نکل سکیں انہیں نو گنا کریں۔ دو اور ملاؤ تو ۹۲ کا عدد حاصل ہوگا۔ اس سے معلوم ہوتا ہے کہ محمد مصطفیٰ صلی اللہ علیہ وسلم عالم کی اصل ہیں کہ سب کچھ انہی کے نور سے بنا۔ غرض یہ کہ لفظ محمد بڑی خوبیوں والا نام ہے۔ اس نام کو لے کر سو برس کا کافر گنہگار مومن متقی بن جاتا ہے۔ جب نام کا فیض یہ ہے تو نام والے کا فیض کیا ہوگا۔ ﴿تفسیر نعیمی﴾

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَأَصْحَابِهِ وَبَارِكْ وَسَلِّمْ

## عالم بالا میں اسم محمد ﷺ کے جلوے

حاکم، بیہقی اور طبرانی نے ”صغیر“ میں اور ابو نعیم اور ابن عساکر نے حضرت عمر فاروق رضی اللہ عنہ سے روایت کی کہ رسول اللہ ﷺ نے فرمایا: حضرت آدم علیہ السلام سے جب لغزش سرزد ہوگئی تو انہوں نے التجا کی ”اے رب! بحق محمد ﷺ مجھے بخش دے“۔

اللہ تعالیٰ نے ارشاد فرمایا ”تم نے محمد ﷺ کو کس طرح جانا؟

عرض کیا: جب تو نے میرے پتلے کو اپنے دستِ قدرت سے بنایا اور جان آفرینی کی میں نے سر اٹھایا تو دیکھا کہ عرشِ اعلیٰ کے ستونوں پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا ہوا ہے تو میں نے جان لیا کہ جس ذاتِ اقدس کا نام نامی تیرے اسمِ گرامی کے ساتھ مکتوب ہے یقیناً وہ تیری بارگاہ میں دیگر ساری مخلوق سے اعلیٰ و محترم ہوگا۔

ربِ عظیم نے فرمایا: اے آدم! تم نے ٹھیک سمجھا، اگر محمد ﷺ نہ ہوتے تو میں نہ تم کو پیدا کرتا نہ کائنات کو۔

حدیثِ قدسی ہے۔ اللہ تعالیٰ فرماتا ہے:

لَوْلَاكَ لَمَا خَلَقْتُ الْأَفْلَاقَ ﴿خصائص الکبریٰ﴾

اس حدیثِ قدسی کے یہی معنی ہیں۔ یعنی یہ تمام کائنات اور عالمِ اجساد صدقہ

ہے جو وہ باوجود جناب محمد رسول اللہ ﷺ کا۔

ابن عساکر نے کعب احبار سے روایت کی کہ اللہ تعالیٰ نے حضرت آدم علیہ السلام کو

انبیاء و مرسلین کی کنتی کے برابر لائیاں دیں۔ یہ تعین نہیں کیا جاسکتا کہ وہ لائیاں کتنی

اور کیسی تھیں۔ وَاللَّهُ أَعْلَمُ بِالصَّوَابِ

بعد ازاں حضرت آدم علیہ السلام اپنے فرزند حضرت شیث علیہ السلام کے پاس تشریف

لئے اور فرمایا: اے میرے فرزند! میرے بعد جب تم میرے قائم مقام ہو جاؤ تو اس

منصب و خلافت کو عَمَارَةُ التَّغْوَى اور عُرْوَةُ الْوُثْقَى کے ساتھ لو اور جب تم حق تبارک و تعالیٰ کا ذکر کرو تو اس کے ساتھ ہی نام نامی محمد رسول اللہ صلی اللہ علیہ وسلم کا لیا کرو کیونکہ میں نے عرش الہی کے ستونوں پر آپ صلی اللہ علیہ وسلم کا نام نامی اس وقت لکھا دیکھا جب کہ میں روح اور مٹی کے درمیانی مرحلہ میں تھا۔ اس کے بعد مجھے آسمانوں میں پھرایا گیا تو میں نے آسمان میں ہر جگہ اور ہر مقام پر محمد صلی اللہ علیہ وسلم لکھا دیکھا۔ پھر میرے رب نے مجھے جنت میں ٹھہرایا تو میں نے جنت میں ہر محل اور ہر دریاچہ پر اسم محمد صلی اللہ علیہ وسلم تحریر دیکھا۔ نیز میں نے نام محمد صلی اللہ علیہ وسلم کو حورالعین کی پیشانیوں پر اور جنت کے برگ درختان سبز پر اور درخت طوبی کے ہر پتہ پر اور سدرۃ المنتہی کے ہر ورق پر اور پردوں کے ہر گوشے پر اور فرشتوں کی آنکھوں کے درمیان لکھا ہوا دیکھا ہے۔ تو تم اس اسم گرامی کا کثرت سے ذکر کرو کیونکہ فرشتے ہر آن اس کا ورد کرتے ہیں۔

ابن عسا کرنے بہ روایت حضرت عبداللہ بن زبیر رضی اللہ عنہما، حضرت جابر رضی اللہ عنہ سے روایت کی کہ حضرت آدم علیہ السلام کے دونوں شانوں کے درمیان مُحَمَّدٌ رَسُوْلُ اللّٰهِ خَاتَمَ النَّبِيِّينَ لکھا ہوا تھا۔

ابن عدی اور ابن عسا کرنے حضرت انس رضی اللہ عنہ سے روایت کی کہ رسول اللہ صلی اللہ علیہ وسلم نے فرمایا: شب معراج جب مجھے لے جایا گیا تو میں نے عرش اعلیٰ کے ستونوں پر ”لَا اِلٰهَ اِلَّا اللّٰهُ مُحَمَّدٌ رَسُوْلُ اللّٰهِ“ (اللہ کے سوا کوئی معبود نہیں، محمد اللہ کے رسول ہیں) لکھا دیکھا۔

ابن عسا کرنے حضرت علی رضی اللہ عنہ سے روایت کی کہ رسول اللہ صلی اللہ علیہ وسلم نے فرمایا: معراج کی شب مجھے سیر کرائی گئی تو میں نے عرش پر لَا اِلٰهَ اِلَّا اللّٰهُ مُحَمَّدٌ رَسُوْلُ اللّٰهِ اَبُو بَكْرٍ الصِّدِّيقِ - عُمَرُ الْفَارُوقِ - عُمَانُ ذُو النُّوْنِ لکھا دیکھا۔

ابو یعلیٰ، طبرانی صاحب اوسط، ابن عسا کر اور حسن بن عرفہ نے اپنی کتاب ”

مرویات ابو ہریرہؓ میں روایت کی کہ رسول اللہ ﷺ نے فرمایا: معراج کی شب مجھے آسمانوں پر لے جایا گیا تو ہر آسمان پر ”محمد اللہ کے رسول اور ابو بکر صدیق میرے خلیفہ ہیں“ میں نے لکھا دیکھا۔

بزار نے حضرت ابن عمر رضی اللہ عنہما سے روایت کی۔ انہوں نے کہا کہ رسول اللہ ﷺ نے فرمایا: جب مجھے معراج کی شب آسمان پر لے جایا گیا تو میں نے ہر آسمان پر اپنا نام محمد رسول اللہ ﷺ لکھا ہوا دیکھا۔

دارقطنی، ابن عساکر، حاکم اور ابو نعیم وغیرہ جیسے اجلہ اکابر محدثین نے بڑی صراحت و وضاحت کے ساتھ اپنی اپنی تصانیف میں اس امر کی وضاحت کی ہے کہ حضور ﷺ نے معراج شریف کی سیر میں اپنا اسم گرامی عالم بالا میں ہر مقام پر تحریر پایا، چنانچہ محدث دارقطنی نے ”الافراد“ میں اور خطیب اور ابن عساکر بروایت ابوالدرداء حضور اکرم ﷺ سے روایت کی۔ آپ ﷺ نے فرمایا: شب معراج مجھے سیر کراتے ہوئے عرش پر لے گئے تو وہاں کے سبز پردوں پر سفید نورانی حروف میں میں نے لَا إِلَهَ إِلَّا اللَّهُ مُحَمَّدٌ رَسُولُ اللَّهِ ابوبکر الصدیق و عمر الفاروق لکھا ہوا دیکھا۔

ابن عساکر نے حضرت جابر رضی اللہ عنہ سے روایت کی کہ رسول اللہ ﷺ نے فرمایا کہ جنت کے دروازوں پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا ہوا ہے ابو نعیم نے ”حلیہ“ میں حضرت ابن عباس رضی اللہ عنہما سے روایت کی کہ رسول اللہ ﷺ نے فرمایا: جنت میں کوئی درخت ایسا نہیں جس کے پتوں پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ نہ لکھا ہوا ہو۔

حاکم نے روایت کی اور انہوں نے حضرت ابن عباس رضی اللہ عنہما سے مروی اس روایت کو صحیح کہا کہ حضور اکرم ﷺ نے فرمایا: اللہ تعالیٰ نے حضرت عیسیٰ علیہ السلام پر وحی نازل فرمائی کہ محمد ﷺ پر ایمان لاؤ اور تمہاری امت میں جو کوئی ان کو پائے اُسے حکم دو



کہ ان پر ایمان لائے کیونکہ اگر محمد ﷺ کی جلوہ گری نہ ہوتی تو نہ آدم ہوتے اور نہ جنت و دوزخ ہوتی اور میں نے عرش کو پانی پر مقیم کیا تو وہ متحرک تھا پھر میں نے اس پر لکھا لَا إِلَهَ إِلَّا اللَّهُ مُحَمَّدٌ رَسُولُ اللَّهِ تو وہ ٹھہر گیا۔

### مظاہر عالم میں آیات قدرت

بزار نے حضرت ابو ذر رضی اللہ عنہ سے مرفوعاً روایت کی کہ وہ خزانہ جس کا ذکر اللہ تعالیٰ نے اپنی کتاب میں فرمایا ہے وہ سونے کی تختی ہے جس میں لکھا ہوا ہے کہ بِسْمِ اللَّهِ الرَّحْمَنِ الرَّحِيمِ میں اُس شخص سے تعجب کرتا ہوں کہ جو قدرت پر یقین رکھتا ہے پھر وہ عملیں بھی ہوتا ہے نیز میں اُس شخص پر حیرت کرتا ہوں جو جہنم کی ہولنا کیوں کو یاد رکھتا ہے پھر وہ ہنستا بھی ہے اور مجھے اُس شخص پر حیرت اور تعجب ہوتا ہے جو موت کو یاد رکھنے کے باوجود پھر اس سے غافل بھی رہے۔ (یعنی درجہ ذیل کلمہ طیبہ سے)

”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“

تقریباً اسی مضمون کی حدیث حضرت عمر رضی اللہ عنہ اور حضرت علی رضی اللہ عنہ سے بھی مروی ہے جس کو بیہقی نے روایت کیا اور حضرت ابن عباس رضی اللہ عنہما سے بھی مروی ہے جس کو خرائطی نے کتاب ”قمع الخرس“ میں روایت کیا ہے۔ طبرانی نے حضرت عبادہ بن صامت رضی اللہ عنہ سے روایت کی کہ رسول اللہ ﷺ نے فرمایا: حضرت سلیمان بن داؤد علیہ السلام کی انگشتری کے نگین کا رنگ آسمانی تھا یہ نگین اُن کو اللہ تعالیٰ کی طرف سے عطا ہوا تھا۔ انہوں نے یہ نگین اپنی انگشتری کے حلقہ نگین میں جزوا لیا تھا اس نگین پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ کندہ تھا۔

عقیلی نے الضعفاء میں اور ابن عدی نے حضرت جابر بن عبد اللہ رضی اللہ عنہ سے روایت کی کہ رسول اللہ ﷺ نے فرمایا: حضرت سلیمان علیہ السلام کی انگوشی کے نگینہ میں ”لَا“

إِلَهَ إِلَّا اللَّهُ مُحَمَّدٌ رَّسُولُ اللَّهِ“ نقش کیا ہوا تھا۔

ابن عسا کر اور ابن نجار نے اپنی اپنی تاریخوں میں ابوالحسن علی بن عبداللہ ہاشمی سے روایت کی کہ میں بلاد ہند گیا تو میں نے ایک گاؤں میں سیاہ رنگ کے پھول کا ایک درخت دیکھا وہ سیاہ پھول ایک بڑے پھول میں کھلتا تھا نہایت پاکیزہ خوشبو تھا اس کی پتھڑیوں کا رنگ سیاہ تھا اور ان پتیوں پر سفید حروف میں ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ابوبکر الصدیق“ عمر الفاروق“ لکھا ہوا تھا۔ مجھے شبہ ہوا اور میں نے گمان کیا کہ شاید یہ پھول مصنوعی ہے۔ اس کے بعد میری نظر ایک اور کلی پر پڑی۔ میں نے ہاتھ سے اُسے کھولا تو دیکھا اس میں بھی ویسا ہی لکھا ہوا تھا۔ اس بستی میں ایسے پھول بکثرت تھے حالانکہ اس بستی کے باشندے بت پرست تھے وہ اللہ عزوجل کو جانتے بھی نہیں تھے۔ (خصائص الکبریٰ جلد اول)

## بچپن کے کمالات

بیہتی نے اور صابونی نے اطاعتین میں اور خطیب و ابن عسا کر نے اپنی کتب تاریخ میں حضرت عباس بن عبدالمطلب رضی اللہ عنہ سے روایت کی کہ انہوں نے کہا: یا رسول اللہ صلی اللہ علیہ وسلم! مجھے تو آپ صلی اللہ علیہ وسلم کی نبوت کی نشانیوں نے آپ صلی اللہ علیہ وسلم کے دین میں داخل ہونے کی دعوت دی تھی۔ میں نے دیکھا کہ آپ صلی اللہ علیہ وسلم گہوارے میں چاند سے باتیں کرتے اور اپنی انگلی سے اُس کی طرف اشارہ کرتے اور جس طرف اشارہ فرماتے چاند اسی طرف جھک جاتا تھا۔ حضور صلی اللہ علیہ وسلم نے فرمایا: میں چاند سے باتیں کرتا تھا اور چاند مجھے سے باتیں کرتا تھا اور وہ مجھے رونے سے بہلاتا تھا اور اُس کے عرش الہی کے نیچے سجدہ کرتے وقت میں اُس کی تسبیح کرنے کی آواز کو سنا کرتا تھا۔

حافظ ابوالفضل ابن حجر شرح بخاری میں فرماتے ہیں کہ سیر واقدی میں ہے کہ

حضور ﷺ نے اوائل عمر میں پیدا ہوتے ہی کلام فرمایا اور ابن سبع نے ”الخصائص“ میں بیان کیا کہ آپ ﷺ کے گہوارے کو فرشتے ہلاتے تھے اور سب سے پہلا کلام جو آپ ﷺ نے کیا وہ یہ تھا:

اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا -

﴿الخصائص الکبریٰ جلد اول﴾

### حضرت حلیمہ سعدیہ رضی اللہ عنہا کے دلیس میں

حضرت حلیمہ سعدیہ رضی اللہ عنہا سے روایت ہے کہ میں طائف سے بنی سعد کی عورتوں کے ہمراہ دودھ پینے والے بچوں کی تلاش میں مل کر چلی۔ اس قبیلہ کا یہی کام تھا اور اس سال سخت قحط تھا، میری گود میں ایک بچہ تھا، مگر اتنا دودھ نہ تھا کہ اس کو کافی ہوتا، رات بھر اُس کے رونے کی وجہ سے نیند نہ آتی اور نہ ہماری اونٹنی کے دودھ ہوتا۔ میں ایک دراز گوش پر سوار تھی جو غایت لاغری سے سب کے ساتھ نہ چل سکتا تھا، ہمراہی بھی اس سے تنگ آ گئے تھے۔

ہم مکہ آئے تو رسول اللہ ﷺ کو جو عورت دیکھتی اور یہ سنتی کہ آپ ﷺ یتیم ہیں، کوئی قبول نہ کرتی (کیونکہ زیادہ انعام و اکرام کی توقع نہ تھی اور ادھر ان کو دودھ کی کمی کے سبب کوئی بچہ نہ ملا) میں نے اپنے شوہر سے کہا یہ تو اچھا نہیں معلوم ہوتا کہ میں خالی جاؤں، میں اس یتیم کو لاتی ہوں، شاید اللہ تعالیٰ برکت عطا کر دے۔

غرض میں آپ کو جا کر لے آئی، جب اپنی فردگاہ پر لائی اور گود میں لے کر دودھ پلانے بیٹھی تو دودھ اس قدر اُترا کہ آپ اور آپ کے رضائی بھائی نے خوب آسودہ ہو کر پیا اور پیٹ بھر کر سو گئے۔ میرے شوہر نے جو اونٹنی کو جا کر دیکھا تو تمام دودھ ہی دودھ بھرا تھا۔ غرض کہ اُس نے دودھ نکالا اور ہم سب نے اونٹنی کا دودھ خوب سیر ہو کر

پیا اور رات بڑے آرام سے گزری اس سے پہلے سونا میسر نہ ہوتا تھا۔ شوہر کہنے لگا اے حلیمہ تو تو بڑے برکت والے بچے کو لائی ہے۔ میں نے کہا: ہاں! مجھے بھی یہی امید ہے۔

پھر ہم مکہ سے روانہ ہوئے اور میں آپ ﷺ کو لے کر اس دراز گوش پر سوار ہوئی پھر تو اس کا یہ حال تھا کہ کوئی سواری اس کو پکڑ نہ سکتی تھی۔ میری ہمراہی عورتیں تعجب سے کہنے لگیں کہ حلیمہ ذرا آہستہ چلو یہ وہی تو ہے جس پر تم آئی تھیں۔ میں نے کہا: ہاں! وہی ہے۔ وہ کہنے لگیں بیشک اس میں کوئی بات ہے۔

پھر ہم اپنے گھر پہنچے اور وہاں سخت قحط تھا، لیکن میری بکریاں دودھ بھری آتیں اور دوسروں کو اپنے جانوروں میں ایک قطرہ دودھ کا نہ ملتا۔ میری قوم کے لوگ اپنے چرواہوں سے کہتے کہ ارے تم بھی وہیں چراؤ جہاں حلیمہ کے جانور چرتے ہیں۔ ان لوگوں کے کہنے پر چرواہوں نے اپنے جانور میرے جانوروں کی چراگاہ میں چرنے کے لیے چھوڑنے، مگر پھر بھی ان کے جانور خالی آتے اور میرے جانور بھرے آتے۔ (چراگاہ میں کیا رکھا تھا وہاں تو بات ہی کچھ اور تھی)

غرض ہم برابر خیر و برکت کا مشاہدہ کرتے رہے یہاں تک کہ دو سال پورے ہو گئے اور میں نے آپ ﷺ کا دودھ چھڑایا۔ آپ کا نشوونما اور بچوں سے بہت زیادہ تھا یہاں تک کہ دو سال کی عمر میں اچھے بڑے معلوم ہونے لگے۔

پھر ہم آپ ﷺ کو آپ ﷺ کی والدہ کے پاس لائے، مگر آپ ﷺ کی برکت کی وجہ سے ہمارا جی چاہتا تھا کہ آپ ﷺ ہمارے پاس کچھ دیر اور رہیں اس لیے آپ ﷺ کی والدہ سے اصرار کر کے دوبارہ پھر اپنے گھر لے آئے۔ سو چند مہینے کے بعد ایک بار آپ ﷺ اپنے رضائی بھائی کے ساتھ مویشی میں پھر رہے تھے کہ یہ بھائی دوڑتا ہوا آیا، مجھ سے اور اپنے باپ سے کہا کہ میرے قریشی بھائی کو دو سفید کپڑے

والے آدمیوں نے پکڑ کر لٹایا اور حکم چاک کیا، میں اسی حال میں چھوڑ کر آیا ہوں، سو ہم دونوں گھبرائے ہوئے گئے، دیکھا کہ آپ ﷺ کھڑے ہیں، لیکن رنگ متغیر ہے۔ میں نے پوچھا: بیٹا! کیا تھا۔ آپ ﷺ نے فرمایا: دو شخص سفید کپڑے پہنے ہوئے آئے اور مجھ کو لٹایا اور پیٹ چاک کر کے کچھ ڈھونڈ کر نکالا، معلوم نہیں کیا تھا۔

ہم آپ کو اپنے ڈیرے پر لائے، تب میرے شوہر نے کہا: حلیمہ! اس لڑکے کو آسیب کا اثر ہے، قبل اس کے کہ اس کا زیادہ اثر ہو ان کے گھر پہنچا آئیں، آپ ﷺ کی والدہ کے پاس لے کر گئی۔ آپ نے فرمایا تو تو ان کو رکھنا چاہتی تھی پھر کیوں لے آئی۔ میں نے کہا: اب خدا کے فضل سے ہوشیار ہو گئے ہیں اور میں اپنی خدمات پوری کر چکی۔ خدا جانے کیا اتفاق ہوتا اس لئے لائی ہوں۔ انہوں نے فرمایا: یہ بات نہیں سچ بتا۔ میں نے سب قصہ سچ سچ بیان کیا، کہنے لگیں ہرگز نہیں واللہ! شیطان کا ان پر کچھ اثر نہیں ہو سکتا۔ میرے بیٹے کی ایک خاص شان ہے، پھر انہوں نے بعض حمل کے حالات اور ولادت کے بیان کئے اور بعد میں فرمایا: اچھا ان کو چھوڑ دو اور خیریت کے ساتھ چھوڑ دو۔ ﴿سیرت ابن ہشام ☆ الخصاص الکبریٰ﴾

حلیمہ کے اس لڑکے کا نام عبداللہ ہے اور یہ امینہ اور جذامہ کے بھائی اور یہ جذامہ شیماء کے نام سے مشہور ہیں اور یہ سب اولاد ہیں حارث بن عبدالعزیٰ کے جو شوہر ہیں حلیمہ کے۔ ﴿فی زاد المعاد ☆ الخصاص الکبریٰ﴾  
بعض اہل علم نے ان سب کے ایمان کی تصریح کی ہے۔

﴿شہادت اور زاد المعاد﴾

محمد بن اسحاق نے ثور بن یزید سے (اس بار کے شق صدر کے بعد کا واقعہ) مرفوعاً ذکر کیا ہے کہ حضور ﷺ نے ارشاد فرمایا کہ ان سفید پوش شخصوں میں ایک نے دوسرے سے کہا کہ ان کو ان کی امت کے دس آدمیوں کے ساتھ وزن کرو۔ چنانچہ وزن کیا تو

میں بھاری نکلا۔ پھر اسی طرح سو کے ساتھ پھر ہزار کے ساتھ کیا پھر کہا: بس کرو واللہ! اگر ان کو ان کی تمام اُمت سے وزن کرو گے تب بھی یہی وزنی نکلیں گے۔

﴿سیرۃ ابن ہشام﴾

اس جملہ میں آپ کو بشارت سنائی کہ آپ نبی ہونے والے ہیں، آپ کا شق صدر اور قلب اطہر کا ڈھلنا چار بار ہوا۔ ایک تو یہی جو ذکر کیا گیا اور دوسری بار دس سال کی عمر میں صحرا میں ہوا تھا۔ تیسری بار بعثت کے وقت ماہ رمضان غار حرا میں۔ چوتھی بار شب معراج میں اور پانچویں بار ثابت نہیں۔

﴿خصائص الکبریٰ ☆ شلمۃ العمر یہ ☆ میلاد النبی صلی اللہ علیہ وسلم﴾

## آپ صلی اللہ علیہ وسلم کی رضاعی مائیں

حضرت سیدہ آمنہ رضی اللہ عنہا کے علاوہ جنہوں نے حضور صلی اللہ علیہ وسلم کو دودھ پلایا:

(۱)۔ حضرت شیما رضی اللہ عنہا

(۲)۔ حضرت ام ایمن رضی اللہ عنہا

(۳)۔ حضرت برکتہ الجسیہ رضی اللہ عنہا

(۴)۔ حضرت ثویبہ رضی اللہ عنہا

(۵)۔ حضرت حلیمہ سعدیہ رضی اللہ عنہا

حضرت شیما رضی اللہ عنہا ایک دفعہ حضور صلی اللہ علیہ وسلم کی خدمت میں آئی تھیں اور آپ صلی اللہ علیہ وسلم نے

اُن کا بڑا احترام کیا اپنی چادر اُن کے لئے بچھا دی۔ ﴿تاریخ طبری﴾

## وحی کی اقسام

قرآن کریم میں اللہ تعالیٰ ارشاد فرماتے ہیں:

وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ قُدَّامِي حِجَابٍ  
أَوْ يُرْسِلَ رَسُولًا فَيُوحِيَ بِإِذْنِهِ مَا يَشَاءُ ۗ إِنَّهُ عَلَىٰ حَكِيمٍ

﴿پ ۲۵ سورۃ الشوریٰ: ۵۱﴾

اور ہر بشر کی (یہ) مجال نہیں کہ اللہ اُس سے (براہِ راست) کلام کرے مگر یہ کہ وحی کے ذریعے (کسی کو شانِ نبوت سے سرفراز فرمادے) یا پردے کے پیچھے سے (بات کرے جیسے حضرت موسیٰ علیہ السلام سے طور سینا پر کی) یا کسی فرشتے کو فرستادہ بنا کر بھیجے اور وہ اُس کے اذن سے جو اللہ چاہے وحی کرے (الغرض عالم بشریت کے لئے خطابِ الہی کا واسطہ اور وسیلہ صرف نبی اور رسول ہی ہوگا) بیشک وہ بلند مرتبہ بڑی حکمت والا ہے۔

### وضاحت

اس سے پتہ چلا کہ وحی کی تین اقسام ہیں:

۱..... اشاروں سے بات کرنا یعنی دل میں کسی معنی کا بغیر آواز اور الفاظ کے آجانا

۔ یہ اگر حالتِ بیداری میں ہے تو کشف ہے اگر خواب میں ہے تو روایہ ہے۔

۲..... خدا کا پردہ کے پیچھے سے بات کرنا یعنی متکلم نظر نہیں آتا مگر غیب سے آواز

آتی ہے الفاظ سنائی دیتے ہیں اس کو الہام کہہ لیجئے۔

۳..... فرشتہ کے ذریعہ سے بات کرنا یعنی فرشتہ اللہ تعالیٰ کا پیغام لے کر سامنے نظر آتا ہے اور اس کے منہ سے الفاظ ادا ہوتے ہیں جن کو سن کر نبی محفوظ کر لیتا ہے۔ قرآن پاک کا نزول اسی طریقہ سے ہوا ہے۔

وحی کی یہ تین اقسام خود قرآن پاک نے بیان فرمائی ہیں۔ اگرچہ قرآن مجید نے ان تینوں قسم کی وحی کا علیحدہ علیحدہ نام نہیں رکھا ہے۔

وحی کے لغوی معنی اشارہ کرنا... لکھنا... پیغام دینا... دل میں ڈالنا... خفیہ بات کرنا کے ہیں۔

### اول:

کلام قدیم کا سننا جیسے نص قرآن حضرت موسیٰ علیہ السلام نے سنا اور ہمارے نبی کریم صلی اللہ علیہ وسلم نے صحیح آثار کے ساتھ۔

### دوم:

وحی رسالت یعنی فرشتہ کی وساطت سے کلام کرنا۔

### سوم:

تلقی قلب جس کو حضور صلی اللہ علیہ وسلم نے یوں فرمایا۔ اِنَّ رُوْحَ الْقُدُسِ نَفَثَ فِي رُوْعِي رُوْحَ الْقُدُسِ نے میرے دل میں ڈالا۔ احادیث میں طریقہ وحی کی متعدد صورتیں ہوئیں، مثلاً حضور اکرم صلی اللہ علیہ وسلم نے فرمایا اِنَّ رُوْحَ الْقُدُسِ نَفَثَ فِي رُوْعِي رُوْحَ الْقُدُسِ نے میرے دل میں پھونکا۔

خلاصہ کلام: ان احادیث کی تشریح یعنی مختصر تفسیر مستند کتابوں کے حوالہ جات سے لکھی گئی ہے۔ اگر کوئی اس کی یہ تفسیر کرے کہ ”اللہ تعالیٰ جانتا ہے کہ آپ مستقبل



میں نبی ہوں گے“ تو یہ تفسیر مناسب نہیں ہے کیونکہ اس صورت میں اس حقیقت ثابتہ تک رسائی ممکن نہیں ہوتی۔ اس لئے کہ علم خداوندی تمام اشیاء کو محیط ہے اور رسول اللہ صلی اللہ علیہ وسلم نے اپنی نبوت کی جو حقیقت بیان فرمائی اس کا مفہوم یہ متعین ہوتا ہے کہ آپ کی نبوت اُس وقت بھی تھی۔ یہی وجہ تو ہے کہ حضرت آدم علیہ السلام نے آنکھ کھولتے ہی حضور صلی اللہ علیہ وسلم کا اسم مبارک عرش الہی پر ”مُحَمَّدٌ رَسُوْلُ اللّٰهِ“ لکھا دیکھا۔ لامحالہ یہ ماننا پڑے گا کہ آپ صلی اللہ علیہ وسلم کی نبوت تکمیل و تخلیق آدم علیہ السلام سے پہلے تھی۔

﴿ فیوض الباری فی شرح صحیح البخاری ﴾

## درود و سلام کی اہمیت و فضیلت

قرآن مجید میں ارشاد باری ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا۔ ﴿پ ۲۲، سورۃ الاحزاب، آیت ۵۶﴾

بے شک اللہ اور اُس کے فرشتے درود بھیجتے ہیں اس غیب بتانے والے (نبی) پر اے ایمان والو! ان پر درود اور خوب سلام بھیجو۔

(۱)۔ اس آیت میں اہل ایمان کو مخاطب بنا کر حکم دیا گیا ہے کہ وہ اللہ کے مقدس رسول پر صلوة و سلام عرض کریں اور اس خطاب و حکم میں وزن پیدا کرنے کے لئے بطور تمہید فرمایا گیا کہ إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ صَلُّوا عَلَيْهِ وَسَلِّمُوا تَسْلِيمًا اور اس کے معصوم فرشتوں کا معمول و دستور ہے تَوَيَّأُ بِهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا اے ایمان والو! تم بھی اسے معمول بنا کر اس محبوب و مبارک عمل میں شریک ہو جاؤ۔

(۲)۔ یہاں یہ امر قابل ذکر ہے کہ حکم و خطاب کا یہ انداز قرآن مجید میں صرف صلوة علی النبی کے لئے ہی اختیار کیا گیا ہے۔ دوسرے کسی اعلیٰ سے اعلیٰ عمل کے لئے یہ انداز اختیار نہیں کیا گیا کہ اللہ تعالیٰ اور اُس کے معصوم فرشتے بھی یہ کام کرتے ہیں جس سے صلوة علی النبی کی عظمت و اہمیت اور حضور اقدس ﷺ کے مقام محبوبیت کا اظہار ہوتا ہے۔ فقہائے اُمت فرماتے ہیں کہ اس آیت کی رُو سے حضور اقدس ﷺ پر درود

وسلام بھیجتا ہر فرد امت پر فرض ہے۔

حضرت امام شافعی اور امام احمد بن حنبل رضی اللہ عنہما کا ارشاد یہ ہے کہ ہر نماز کے قعدہ اخیرہ میں تشہد کے بعد درود شریف پڑھنا واجب ہے۔ اگر درود نہ پڑھا تو ان آئمہ کے نزدیک نماز ہی نہ ہوگی۔

حضرت امام اعظم ابوحنیفہ اور امام مالک رضی اللہ عنہما اور اکثر فقہا کا مسلک یہ ہے کہ قعدہ میں تشہد تو بے شک واجب ہے جس میں حضور کی بارگاہِ عالی میں سلام بھی آجاتا ہے، لیکن تشہد کے بعد نماز میں مستقل درود شریف پڑھنا فرض و واجب تو نہیں بلکہ اہم سنت ہے اور اس امر پر سب کا اتفاق ہے کہ آپ کی ذاتِ اقدس پر صلوة و سلام بھیجتا اس طرح فرض ہے جیسے آپ کی رسالت یا اللہ تعالیٰ کی وحدانیت پر ایمان لانا نیز آپ صلی اللہ علیہ وسلم کی ذاتِ اقدس پر درود و سلام کے لئے آیت میں کسی وقت اور تعداد کا تعین نہیں کیا گیا اس لئے درود و سلام عرض کرنا تمام اوقات میں صالح اعمال میں سے افضل ترین عمل ہے اور درود و سلام پڑھنا تمام اوقات میں جائز ہے۔ اذان کے بعد حضور اکرم صلی اللہ علیہ وسلم کا نام لیتے وقت جمعہ کے دن اور رات کو درود پڑھنا سنتِ موکدہ ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ صَلَّى عَلَيَّ صَلَاةً وَاحِدَةً صَلَّى اللَّهُ عَلَيْهِ عَشْرًا

صحیح مسلم ☆ مکتوٰۃ کتاب الصلوٰۃ باب الصلوٰۃ علی النبی ﷺ وعلیٰ آلہ ﷺ پہلی فصل

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا جو بندہ مجھ پر ایک مرتبہ صلوة بھیجے اللہ تعالیٰ اُس پر دس بار صلوة بھیجتا ہے۔

اعلیٰ حضرت ﷺ اپنی عقیدت کا اظہار یوں فرماتے ہیں:

چمک تجھ سے پاتے ہیں سب پانے والے  
میرا دل بھی چمکا دے اے چمکانے والے  
تو زندہ ہے واللہ تو زندہ ہے واللہ  
مرے چشمِ عالم سے چھپ جانے والے

﴿روح ایمان﴾

## دروود شریف کے معنی و مفہوم

اللہ تعالیٰ نے قرآن پاک میں ارشاد فرمایا:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا

صَلُّوا عَلَيْهِ وَسَلِّمُوا تَسْلِيمًا ﴿۵۶﴾ سورة الاحزاب: ۵۶

بے شک اللہ اور اس کے فرشتے درود بھیجتے ہیں اس غیب بتانے

والے (نبی) پر اے ایمان والو! ان پر درود اور خوب سلام بھیجو۔

علامہ شوکانی لکھتے ہیں "اللَّهُمَّ صَلِّ عَلَى مُحَمَّدٍ" کے معنی یہ ہیں کہ اے اللہ

حضور نبی کریم ﷺ کے ذکر پاک کو دنیا میں بلند فرمایا ان کی دعوتِ اسلام کو عام کر اور

ان کی شریعت کو قیامت تک قائم رکھ۔

وَفِي الْأَخِرَةِ بِتَشْفِيعِهِ فِي أُمَّتِهِ

اور آخرت میں آپ ﷺ کی شفاعت آپ کی امت کے حق میں قبول فرما۔

اس کے بعد لکھتے ہیں:

صَلِّمْنَا عَلَى النَّبِيِّ وَسَلَّمْنَا عَلَيْهِ

ہم درود بھیجتے ہیں حضور نبی کریم ﷺ پر

مگر سب جانتے ہیں کہ ہم اس طرح درود نہیں پڑھتے بلکہ یوں پڑھتے ہیں۔

اللَّهُمَّ صَلِّ عَلَى مُحَمَّدٍ صَلَّى اللَّهُ عَلَيْهِ وَسَلَّمَ

اے اللہ تو رحمت بھیج محمد ﷺ پر

یعنی درود ہم کو بھیجنا چاہئے تھا مگر ہم اللہ سے عرض کرتے ہیں کہ اے رب تو درود بھیج تو اس کی کیا وجہ ہے؟ علامہ شوکانی فرماتے ہیں کہ اس کی وجہ یہ ہے کہ ہم اللہ تعالیٰ کی بارگاہ عالی میں عرض کرتے ہیں: اے رب! تو نے ہمیں اپنے رسول پر درود بھیجنے کا حکم دیا ہے۔

وَكَيْسَ فِي وَسْعِنَا أَنْ نُصَلِّيَ صَلَاةً تَلِيْقُ بِجَنَابِهِ لِأَنَّا مَا نُقَدِرُ وَ  
أَنْتَ عَالِمٌ بِقَدْرِ صَلَّى اللَّهُ عَلَيْهِ وَسَلَّمَ فَأَنْتَ تَقْدِرُ أَنْ تُصَلِّيَ  
عَلَيْهِ صَلَاةً تَلِيْقُ بِجَنَابِهِ

لیکن ہم میں یہ طاقت نہیں ہے کہ ہم حضور ﷺ کے مرتبہ و مقام کے مطابق آپ ﷺ پر درود بھیجیں کیونکہ حضور ﷺ کی جو عزت و منزلت اور مرتبہ کی بلندی سے جیسے تو واقف ہے ہم نہیں ہیں اس لئے ہم عرض کرتے ہیں اے رب! ہماری طرف سے بھی تو ہی حضور ﷺ کی شان کے مطابق درود بھیج دے کیونکہ تو اس پر قادر ہے۔

علامہ شوکانی نے جو نکتہ بیان کیا ہے منکرین عظمت نبوی کی آنکھیں کھول دینے کے لئے کافی ہے۔ اس سے یہ واضح ہوتا ہے کہ حضور ﷺ کے مرتبہ و مقام کو سوائے اللہ تعالیٰ کے اور کوئی نہیں جانتا۔ کیونکہ حضور ﷺ کا مقام و مرتبہ اور آپ ﷺ کی شان اللہ تعالیٰ ہی کو معلوم ہے ہم لوگ تو صرف چند آسان سی تجلیوں کو دیکھ کر حضور اکرم ﷺ کے اوصاف بیان کر دیتے ہیں۔ ﴿روح البیان﴾

آیت درود سے چند مسئلے معلوم ہوئے

ایک یہ کہ: در شریف تمام احکام سے افضل ہے کیونکہ اللہ تعالیٰ نے کسی حکم میں

اپنا اور اپنے فرشتوں کا ذکر نہ فرمایا کہ ہم بھی یہ کرتے ہیں تم بھی کرو سوائے درود شرف کے۔

دوسرے یہ کہ تمام فرشتے بغیر تخصیص ہمیشہ حضور ﷺ پر درود بھیجتے ہیں۔

تیسرے یہ کہ حضور ﷺ پر رحمت الہی کا نزول ہماری دعا پر موقوف نہیں جب کچھ نہ بنا تھا تب بھی رب تعالیٰ حضور پر رحمتیں بھیج رہا تھا۔ ہمارا درود ہمیشہ پڑھنا رب سے بھی بھیک مانگنے کے لئے ہے جیسے فقیر داتا کے جان و مال کی خیر مانگ کر بھیک مانگتا ہے ہم حضور ﷺ کی خیر مانگ کر بھیک مانگتے ہیں۔

چوتھے یہ کہ حضور ﷺ ہمیشہ حیات النبی ہیں اور سب کا درود و سلام سنتے ہیں جو اب دیتے ہیں کیونکہ جو جواب نہ دے سکے اُسے سلام کرنا منع ہے۔ جیسے نمازی سونے والا۔

پانچویں یہ کہ تمام مسلمانوں کو ہمیشہ ہر حال میں درود شریف پڑھنا چاہئے کیونکہ رب تعالیٰ اور فرشتے ہمیشہ ہی درود بھیجتے ہیں۔

فرشتوں کی مختلف ڈیوٹیاں انسان کی پیدائش کے بعد لگیں۔ اس سے پہلے کروڑوں سال تک ان کے دو ہی مشغلے تھے ”سجود“ اور ”درود“۔

احادیث میں ہے کہ درود کمال کرنے کے لئے آل پاک کا ذکر بھی چاہئے لہذا اس آیت میں حضور ﷺ پر درود سے مراد خود حضور ﷺ اور آل پاک پر درود ہے۔

﴿صواعق مخرقہ﴾

## درود شریف پڑھنے کا حکم

درود شریف عمر میں ایک بار پڑھنا فرض ہے۔ جس مجلس ذکر میں بار بار حضور ﷺ کا نام آتا ہو ایک بار پڑھنا واجب ہے۔ نماز میں اَلْعِبَادَاتُ کے بعد پڑھنا

سنت ہے اور ہمیشہ پڑھنا مستحب ہے۔ اس سے چند مسئلے معلوم ہوئے۔  
ایک یہ کہ حضور ﷺ کا مقام و مرتبہ حضرت آدم علیہ السلام سے زیادہ ہے کیونکہ  
حضرت آدم علیہ السلام کو فرشتوں نے صرف ایک مرتبہ سجدہ کیا مگر ہمارے حضور ﷺ پر خود  
اللہ تعالیٰ اور ساری خدائی ہمیشہ درود بھیجتے ہیں۔

دوسرے یہ کہ اللہ تعالیٰ اور فرشتوں کے درود میں سلام بھی آجاتے ہے اس  
لئے ان کے لئے صرف صلوٰۃ کا ذکر ہوا اور ہم کو صلوٰۃ و سلام دونوں کا حکم ہوا۔  
تیسرے یہ کہ درود شریف مکمل وہ ہے جس میں صلوٰۃ و سلام دونوں ہوں۔ نماز  
میں درود ابراہیمی میں سلام نہیں ہے کیونکہ سلام التحیات میں ہو چکا اور نماز ساری ایک  
ہی مجلس کے حکم میں ہے مگر نماز سے باہر وہ درود پڑھو جس میں یہ دونوں ہوں۔ حضور  
ﷺ نے درود کی جو تعلیم درود ابراہیم میں فرمائی وہاں نماز کی حالت میں درود مراد  
ہے۔ غرضیکہ درود ابراہیمی نماز میں کامل ہے لیکن نماز سے باہر غیر کامل کہ اس میں  
سلام نہیں۔ خیال رہے کہ اذان کے بعد حضور اکرم ﷺ کا نام لے کر صلوٰۃ سلام  
پڑھنا جمعہ کے دن اور رات کو درود پڑھنا سنت مؤکدہ ہے۔

محمد ﷺ سے صفت پوچھو خدا کی

خدا سے پوچھئے شانِ محمد ﷺ

اس طرف روضہ کا نور اس سمت منبر کی بہار

بچ میں جنت کی پیاری پیاری کیاری واہ واہ

صدقے اس انعام کے قربان اس اکرام کے

ہو رہی ہے دونوں عالم میں تمہاری واہ واہ

ایک شخص سلطان محمود غزنوی رحمۃ اللہ علیہ کے پاس آیا اور کہا: مدت سے چاہتا تھا کہ آنحضرت صلی اللہ علیہ وسلم کو خواب میں دیکھوں اور حال دل بیان کروں۔ ایک رات آپ صلی اللہ علیہ وسلم کو خواب میں دیکھا اور عرض کیا: یا رسول اللہ صلی اللہ علیہ وسلم! مجھ پر ہزار دینار قرض ہے۔ قرض ادا نہیں کر سکتا۔ اور ڈرتا ہوں کہ موت آجائے اور قرض میری گردن پر سوار ہو۔ آپ صلی اللہ علیہ وسلم نے فرمایا: محمود سبکتگین کے پاس جا اور ہزار دینار اس سے لے لے۔ عرض کیا کہ اگر وہ باور نہ کرے اور نشانی طلب کرے تو میں کیا کروں گا؟ فرمایا: کہنا اول شب سونے کے وقت تم ۳۰ ہزار مرتبہ اور آخر شب جاگنے کے وقت ۳۰ ہزار مرتبہ درود پڑھتے ہو۔ چنانچہ اُس نے سلطان محمود غزنوی رحمۃ اللہ علیہ سے یہ بات جا کہی جس کو سن کر سلطان رونے لگا اور ہزار دینار قرض ادا کر دیا اور ہزار دینار اور دیئے۔ ارکان دولت نے تعجب سے کہا: اے سلطان! آپ نے اس شخص کی ایک ناممکن بات کی تصدیق کر دی حالانکہ ہم لوگ آپ کے ساتھ برابر رہتے ہیں۔ کبھی نہیں دیکھتے کہ آپ درود پڑھتے ہوں اور اگر کوئی رات دن درود ہی کے ورد میں مصروف رہے تو بھی ۶۰ ہزار مرتبہ درود شریف روزانہ نہیں پڑھ سکتا۔ پھر اول و آخر شب میں کیوں کر آپ ۶۰ ہزار مرتبہ درود شریف پڑھتے ہوں گے۔ سلطان نے کہا: میں نے عالموں سے سنا تھا کہ جو کوئی ایک بار حسب ذیل درود شریف پڑھے گا تو گویا اس نے دس ہزار مرتبہ درود پڑھا۔ میں اول شب میں تین مرتبہ اور آخر شب میں تین مرتبہ اس کو پڑھتا ہوں اور یقین رکھتا ہوں کہ میں نے ۶۰ ہزار مرتبہ درود پڑھا۔ رونا میرا اس خوشی کی وجہ سے تھا کہ عالموں کی بات سچی تھی اور خود حضرت محمد مصطفیٰ صلی اللہ علیہ وسلم نے اس کی تصدیق فرمادی۔ وہ درود شریف یہ ہے:

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی آلِ سَيِّدِنَا مُحَمَّدٍ  
مَا اخْتَلَفَ الْمَلُوَانُ وَتَعَابَبَ الْعَصْرَانُ وَتَكَرَّرَ الْجَدِيدُ



يَدَانِ وَاسْقَتَلَ الْفُرْقَدَانِ وَبَلَغَ رُوحَ سَيِّدِنَا مُحَمَّدٍ  
وَأَرْوَاخُ أَهْلِ بَيْتِهِ مِنَّا التَّحِيَّةَ وَالسَّلَامُ

اے اللہ! ہدیہ درود بھیج ہمارے آقا حضرت محمد رسول اللہ ﷺ پر جب تک دن رات بدلتے رہیں۔ زمانے آتے جاتے رہیں۔ چاند سورج نکلتے رہیں اور ستارہ قطب شمالی چمکتا رہے۔ یہ ہدیہ پہنچا آپ ﷺ کی روح اور آپ کے اہل بیت کی روح کو اور بہت کثرت سے سلام پڑھ۔

﴿ صلوٰۃ ناصری: ۲ تا ۳ راز مولانا ناصر علی ﴾

﴿ انوار العارفين: ۱۰۲۳ راز مولانا صوفی محمد عابد میاں ڈابھلی صاحب ﴾

(مولانا صوفی محمد عابد میاں ڈابھلی صاحب کی یہ کتاب یعنی ”انوار العارفين“ اصلاح اخلاق اور تزکیہ نفس کے لیے خوب ہے۔ صوبہ جرات (کاشمیر و اڑ بھارت) کے رہنے والے تھے۔ پوری عمر تبلیغ اسلام میں جنوبی افریقہ میں گزاری۔ آپ حضرت مظہر جان جاناں صاحب کے مرشد تھے۔ مزار سبزی منڈی دہلی میں ہے)

مفسر شہیر حضرت علامہ اسماعیل حقی قدس سرہ العزیز نے تفسیر ”روح البیان“ میں یہ واقعہ تحریر فرمایا ہے۔ ایک صاحب سلطان محمود غزنوی صاحب کے حضور حاضر ہوئے اور کہنے لگے مدت سے تمنا تھی کہ حضور ﷺ کی خواب میں زیارت ہو تو اپنی زبوں حالی کی داستان خدمت اقدس میں پیش کروں۔ اللہ کے فضل سے گزشتہ روز دیدار ہوا۔ میں نے بحضور نبوی ﷺ عرض کی یا رسول اللہ ﷺ! ایک ہزار روپے کا مقروض ہوں ادائیگی پر قدرت نہیں، خوف دامن گیر ہے کہ اگر بغیر ادائیگی قرض موت آگئی تو یہ بارِ عظیم میری گردن پر باقی رہ جائے گا۔ حضور ﷺ نے فرمایا: محمود سبکتگین کے پاس جا کر ان سے رقم طلب کرو۔ میں نے عرض کی حضور (صلی اللہ علیہ وسلم) اگر سلطان نے نشانی طلب کی اور ثبوت مانگا تو کیا کروں گا؟ حضور ﷺ نے فرمایا:

سلطان سے کہہ دینا کہ تم سونے سے پہلے میں ہزار بار درود پڑھتے ہو اور بیدار ہو کر بھی تمیں ہزار بار درود پڑھتے ہو یہی اس بات کا ثبوت ہے کہ مجھے تمہارے پاس حضور اقدس ﷺ نے بھیجا ہے۔ چنانچہ انہوں نے بارگاہِ سلطانی میں حاضر ہو کر عرض کی۔ یہ سن کر سلطان پر گریہ طاری ہو گیا۔ ان کا قرضہ ادا کر کے ایک ہزار روپے مزید ان کی خدمت میں پیش کئے۔

ارکانِ دولت نے سلطان کی خدمت میں عرض کی عالی جاہ آپ نے اس شخص کی ایسی بات کی تصدیق کی جو ناممکن ہے۔ ہم حضور ﷺ کی خدمت میں شب و روز حاضر رہتے ہیں۔ ہم نے تو کبھی آپ کو اس تعداد میں درود شریف پڑھنے میں مشغول نہیں دیکھا۔ پھر یہ بات بھی عقل میں نہیں آتی کہ اتنی قلیل مدت میں آپ ساٹھ ہزار مرتبہ درود شریف کس طرح پورا فرماتے ہیں۔ سلطان نے جواب دیا میں نے علماء سے سنا تھا کہ جو شخص مندرجہ ذیل درود شریف ایک مرتبہ پڑھے گا وہ دس ہزار بار پڑھنے کے برابر ہوتا ہے۔ میں اس درود کو تین بار سوتے وقت اور تین مرتبہ بیدار ہو کر پڑھ لیتا ہوں اور یقین رکھتا ہوں کہ ساٹھ ہزار بار پڑھنے کی سعادت حاصل ہوگئی اور مجھ پر گریہ اسی خوشی میں طاری ہو گیا کہ علماء کرام کے ارشاد کی تائید حضور سرورِ عالم ﷺ نے فرما دی وہ درود شریف یہ ہے:

اللَّهُمَّ صَلِّ عَلَى سَيِّدِنَا مُحَمَّدٍ مَا اخْتَلَفَ الْمَلُوكَانِ وَتَعَاثَبَ  
الْعَصْرَانِ وَكَرَّ الْجَنِيدَانِ وَاسْتَقَلَّ الْفَرَقْدَانِ وَبَلَغَ رُوحَهُ  
وَأَرَوَّاحَ أَهْلِ بَيْتِهِ مِنَّا التَّحِيَّةَ وَالسَّلَامَ وَبَارِكْ وَسَلِّمْ عَلَيْهِ  
كثيراً۔ ﴿تفسیر روح البیان﴾

کوئی تجھ سا ہوا ہے نہ ہوگا شہا، تیرا مثل نہیں ہے خدا کی قسم  
وہ خدا نے ہے مرتبہ تجھ کو دیا، نہ کسی کو ملے نہ کسی کو ملا

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ فِي الْأَوَّلِينَ  
وَالْآخِرِينَ وَفِي الْمَلَائِكَةِ الْأَعْلَى إِلَى يَوْمِ الدِّينِ ط  
الہی اپنی خاص رحمت نازل فرما حضرت محمد ﷺ پر اور آل محمد ﷺ پر  
سب پہلوں اور پچھلوں میں اور بلند مقام فرشتوں میں قیامت  
تک۔

وَاللَّهُ أَعْلَمُ بِالصَّوَابِ

تَمَّ الْكِتَابُ بِفَضْلِهِ تَعَالَى مِيلَادِ شَرِيفِ (قرآن و حدیث کی روشنی میں)

مؤلف و مصنف

غلام حیدر رزاقی

مسجد نقشبندیہ شمسیہ محلہ شمسیہ غلہ منڈی ساہیوال

۱۴۱۵ھ بمطابق ۱۹۹۵ء

## مصنف کی تصنیفات

### شافیہ کافیہ

سلیقہ کے ساتھ جامع اور عام فہم کیساتھ لکھی گئی ہے اس کے علاوہ خوشخط کتابت و طباعت سے مزین اپنی افادیت کے لحاظ سے خواص و عوام میں یکساں مقبول ہوگی اور علوم قرآن و تفسیر سے متعلق نہایت اہم اور پیچیدہ مسائل مختصر الفاظ میں حل کر دیئے گئے ہیں۔ انصاف پسند حضرات اس کتاب کی تعریف کریں گے کہ یہ لاجواب کتاب کس پایہ کی ہے۔ فی الحقیقت یہ کتاب متلاشیان حق کے لئے مشعل راہ ہے۔ جس شخص کے گھر میں یہ کتاب موجود ہوگی اُس کو دینی مسائل و عقائد میں کسی قسم کی الجھن پیدا نہیں ہوگی۔

### دارالعمل دارالجزاء

یہ بے بہا تحفہ نہایت اہتمام کے ساتھ شائع کیا گیا ہے۔ طالبان دینی مسائل کے لئے بے حد مفید ہے۔ اس کے علاوہ پڑھ کر دیکھیں جس میں پیشوائے راستین مستدائے راہ دین حضرت سائیں عبدالرزاق رحمۃ اللہ علیہ کے کافی ارشادات مبارکہ درج ہیں۔ اس کے علاوہ کیر وارنگ کے لباس کے متعلق کئی احادیث درج ہیں۔

## ذکر اکثر

طالبان دین و ہدایت اور سالکان راہ طریقت کے لئے یہ کتابچہ ایک ایسی سنگ میل کی حیثیت رکھتا ہے جس کے بعد منازل و مقامات کی رسائی تک کسی قسم کی دشواری باقی نہیں رہتی۔ اس کتابچہ میں سیر حاصل روشنی ڈالی گئی ہے اور بحر معرفت میں غوطہ لگانے والوں کے لئے دُرِ نایاب کی سی حیثیت رکھتا ہے۔ اس کتابچہ کا بغور مطالعہ آپ کے قلب میں نور پیدا کر دے گا یہی نہیں بلکہ ہم نے اس کتابچہ کو حسن کتابت و طباعت اس طرح آراستہ و پیراستہ کیا ہے جو واقعی ذکر اللہ کے شایانِ شان ہو سکتا ہے۔ یہ کتاب ہر پیر بھائی اور اہل اسلام کے پاس ضرور ہونی چاہئے۔

## اسوۂ حسنہ

کتابچہ **کَلِمَةُ اُسُوَّةٍ حَسَنَةٍ فِي رَسُوْلِ اللّٰهِ سَلِيْقَةٍ** کے ساتھ جامع اور عام فہم کے ساتھ لکھا گیا ہے اس کے علاوہ خوشخط تا کہ اہل اسلام صحیح طور پر مستفید ہو سکیں جن کی فی زمانہ ہذا سخت ضرورت ہے۔ خیال رہے کہ آج تک اس سے بہتر تالیف وجود میں نہیں آئی۔ جس گھر میں یہ کتابچہ موجود ہو پس یہ سمجھنا چاہئے کہ اس کے ہاں حضور ﷺ موجود ہیں۔

## يَوْمَنُونَ يَوْمَنُونَ

خلفائے راشدین کے فضائل اور واقعات پر مبنی جامع اور عام فہم کے ساتھ لکھی گئی ہے اس کے علاوہ خوشخط کتابت و طباعت سے مزین اپنی افادیت کے لحاظ سے خواص و عام میں یکساں مقبول ہوگی اور علوم قرآن و حدیث کے متعلق نہایت اہم

مجیدہ مسائل و عقائد پر سیر حاصل روشنی ڈالی گئی ہے تاکہ اہل اسلام صحیح طور پر مستفید ہو سکیں جن کی فی زمانہ اشد ضرورت ہے۔ انصاف پسند حضرات اس کتاب کی تعریف کریں گے۔

### میلا و شریف

کتاب میلا و شریف جامع اور عام فہم کے ساتھ قرآن و حدیث کی روشنی میں لکھی گئی ہے جو کہ آپ کے ہاتھوں میں ہے۔ ایسی کتاب پہلے آپ کی نظروں میں شاید ہی گزری ہوگی؟

﴿درجہ بالا کتابیں ملنے کا پتہ﴾

دربار عالیہ حضرت سائیں عبدالرزاق رحمۃ اللہ علیہ تحصیل دیپالپور ضلع اوکاڑہ  
غلام حیدر رزاقی، مسجد نقشبندیہ شمسیہ محلہ شمسیہ غلہ منڈی ضلع ساہیوال

☆☆☆☆☆☆☆☆

☆☆☆☆☆☆☆☆

☆☆☆☆☆☆

☆☆☆





☆

کنز العلماء مولانا ڈاکٹر محمد اشرف آصف جلالی صاحب حفظہ اللہ تعالیٰ  
کے اہم اور اچھوتے موضوعات پر موجود لٹریچر کی فہرست

40	تحفظ ناموس رسالت، علیہ السلام ایک فرض ایک قرض	300	فہم دین (اول)
40	مسئلہ حاضر و ناظر	350	فہم دین (دوم)
40	جنت کی خوشخبری پانے والے دس صحابہ کرام رضی اللہ عنہم	300	فہم دین (سوم)
40	حق چار یار رضی اللہ عنہم	350	فہم دین (چہارم)
40	ہاں ہم سنی ہیں	300	فہم دین (پنجم)
40	ہم اہلسنت و جماعت ہیں	300	فہم دین (ششم)
40	سرکار غوث اعظم رضی اللہ عنہ اور آپ کا آستانہ	300	فہم دین (ہفتم)
40	ایصال ثواب اور گیارہویں شریف کی شرعی حیثیت	350	فہم دین (ہشتم)
40	تحفظ حدود اللہ اور ترمیمی بل	2550	<b>فہم دین سیٹ مکمل</b>
40	إِنَّمَا أَنَا بَشَرٌ مِّثْلُكُمْ كَأَقْرَابَى مَفْهُوم	300	خطبات جلالی جلد اول
40	ایک نو مسلم کے سوالات کے جوابات	280	ماہانہ نماز جنازہ جائز نہیں
40	احقاق حق (روئید اور مناظرے)	160	مفہوم قرآن بدلنے کی واردات جلد اول
40	باپ کی شان اور امتحان	120	محاسن اخلاق
40	مائیں جب فرمائیں	10	سائخہ داتا دربار رحمۃ اللہ علیہ
40	تربیت اولاد	50	عید میلاد النبی صلی اللہ علیہ وسلم کی دعوم
40	دختران اسلام کیلئے آئیڈیل کردار	50	تم نبوت قرآن و حدیث کی روشنی میں
40	طلاق ثلاثہ کا شرعی حکم	40	حید و شرک
40	رنج و الم سے نجات کا راستہ (مع)	40	تو حید عقیدہ تو حید کی نگہبان
40	قرآنی آیات کے حیرت انگیز اثرات	40	ان رسالت صلی اللہ علیہ وسلم کے صحیحہ کا ایمانی طریق
40	فضائل مکہ شریف مع فضائل مدینہ شریف	40	ان رسالت صلی اللہ علیہ وسلم ہے ذرا ہوش سے بول

فضائل اُمت محمدیہ ﷺ	40	محبت رسول ﷺ
فقہ حنفی سنت نبوی ﷺ کے آئینے میں	40	تحفظ ناموس رسالت ﷺ سیمینار
ہم میلاد کیوں مناتے ہیں؟	40	نور انیت مصطفیٰ ﷺ کا انکار کیوں؟
یہود و نصاریٰ سے ہمارا جداگانہ تشخص	40	صلوٰۃ والسلام پر اعتراض آخر کیوں؟
آئمہ محدثین اور اہل قبور سے استمداد	40	حل مشکلات اور عقیدہ صحابہ رضی اللہ عنہم
امام زین العابدین رضی اللہ عنہ کے اہل فیصلے (مع)	40	حضرت عمر فاروق رضی اللہ عنہ کا علمی ذوق
حُب مولا علی رضی اللہ عنہ اور فکر مستقیم		امام اعظم ابوحنیفہ رحمۃ اللہ علیہ بحیثیت بانی فقہ
فکر آخرت	40	فقہ حنفی پر چند اعتراضات کے جوابات (مع)
میرے لئے اللہ عزوجل کافی ہے	40	جلسہ استراحت
روزہ کے اسرار و رموز مع ۲۰ رکعت تراویح سنت ہے	40	شان ولایت قرآن و حدیث کی روشنی میں
چلو ہر سو صداقت کے علم لہراتے جانا ہے	40	محبت ولی کی شرعی حیثیت
پاکستان کا معنی اور مفہوم	40	ترک تہذیب کی تباہ کاریاں
نظام مصطفیٰ ﷺ ایک مثالی انداز حکمرانی	40	رابطہ ملت اور باہست کی ذمہ داریاں
انسانی حواس کا صحیح استعمال	40	صراط مستقیم کی روشنی
رگ ملت اور نشر تعلیم جدید	40	اصلاح اور اسکا اجر
خانقاہیں اور لذت اسرار	40	منصب نبوت اور عقیدہ مومن
حرمت شراب	30	فہم زکوٰۃ
ہم عقیدہ توحید کے غیور سپاہی	20	نفس گانوں کا عذاب
توحید باری تعالیٰ عزوجل	20	قربانی کے فضائل و مسائل
رسول اللہ ﷺ کی نماز	20	(قربانی صرف تین دن مع عقیدہ)
مقتدی فاتحہ کیوں پڑھے؟	20	جادو کی مذمت
رسول اللہ ﷺ بحیثیت مبشر مع معجزہ شق صدر	20	اسلام کو درپیش چیلنجز کا ادراک اور انکا حل
معراج النبی ﷺ کے نواز شامی پہلو	20	خاندانی منصوبہ بندی اور اسلام





Designed by: TAYYAB 0321-4761150

Marfat.com

اولسی بیگ سیٹال جامع مسجد رضائے مجتبیٰ رضی اللہ عنہما  
 پیپلز کالونی گوجرانوالہ 0333-8173630